

МӘХМУТ ХӘСӘНОВ

САЙЛАНМА ӘСЭРЛЭР



2

ТАТАРСТАН КИТАП НӘШРИЯТЫ

Махмут Максудович Хасанов

Сайланма әсәрләр. 2 том. Роман

Текст предоставлен правообладателем

http://www.litres.ru/pages/biblio_book/?art=36060696

Сайланма әсәрләр : 6 томда / Мәхмүт Хәсәнов. – 2 т. : Язгы ажаган : роман: Татар. кит. нәшр. (Татарское книжное издательство); Казан;

2017

ISBN 978-5-298-03455-5, 978-5-298-03457-9

Аннотация

Күренекле язучы, Татарстан Республикасының Габдулла Тукай исемендәге Дәүләт премиясе лауреаты Мәхмүт Хәсәновның бу томында «Язгы ажаган» романы урын алды. Ярты гасыр аралыгын үз эченә алган әлеге әсәрдә илдә барган үзгәрешләр, кешеләр ара-сындагы мөнәсәбәтләр, мәхәббәт һәм нәфрәт, дуслык һәм хыянәт, фидакарлык һәм икейөзлелек кебек мәнголлек кыйммәтләр Иргали–Гөлниса, Гази–Гөлүсә, Бәһрам, Тажи, Халәп образлары аша ачыла.

Содержание

Беренче көн	7
1	7
2	19
3	36
4	71
Икенче көн	149
1	149
2	164
3	182
Конец ознакомительного фрагмента.	247



**Мәхмүт Максуд
улы Хәсәнов
Сайланма әсәрләр. 2 том
Язгы аҗаган
*Роман***

© Татарстан китап нәшрияты, 2017

© Хәсәнов М. М., варислар. 2017

Беренче көн

*Язын аясаган күргән кешене гомере буена
ачы язмыш, зур афәтләр, көтелмәгән газап-
михнәтләр, фәжигале хәлләр эзәрлекләр, тормышы
тоташтан бәла-казалы, зар-интизарлы булып, ди.
Халык сынамшы*

1

Алар өч бертуган иде: Гази, Тажи һәм кече энеләре – Һади. Өчесе дә минем балачак дусларым. Өйләребез дә янәшә генә, бер-беренә орынып ук торалар иде. Бәлки, шуңадыр, без үз-үзебезне белешә башлаганнан бирле, мәш килеп, әү-мәкләшеп бергә үстек. Айкамаган урын, житеشمәгән жир, кермәгән тишек калды микән? Шагыйрь әйтмешли, «дөнъя белән шулай танышып йөргән идек бергәләп...»

Әмма без Бөек Ватан сугышына кадәр үк авылыбыздан китү сәбәпле, араларыбыз өзелде дә куйды. Балачак хатирәләре исә, таң алдыннан күргән мөҗизалы матур төш булып, күнел төбөндә гомерлеккә уелып калды.

Балачакны юксынуны, аны сагынып искә төшерүне картаю билгесе, диләр. Бәлки, шулайдыр. Тик ничек кенә булмасын, еллар үткән саен, туып үскән жирләрне, балачак дуслары

рымны күрү теләге янадан-яңа көч белән кузгала торды. Шуңа уңайлырак чак туры килүгә үк, газиз туган ягым, бала-чак дусларым белән араны якынайту, дуслыкны яңарту чарасын күрдем. Уртанчы һәм кече Зәкиевләр белән очраштык, хәтта кабат дуслашып киттек. Сирәк-мирәк кенә булса да, анда бер, елда бер дигәндәй, хат яки откырытка алышып, хәтер яңартып торгандай итәбез.

Эмма жан дустым, «язмышы тумыштан ук фажигале» яшьти Гази белән генә очрашырга туры килмәде. Туган-тумачалары, таныш-белешләре әйтүенә караганда, ул үз тормышын кешечә кора алмаган, кара язмышка тап булган... Барысы да шул каһәр суккан сугышка бәйле. Имештер, Гази фронтта эсирлеккә төшкән, шунда фашистлар белән турыдан-туры хезмәттәшлек иткән һәм Ватан алдында гафу ителмәслек жинаять эшлэгән. Житмәсә тагын, әлеге хәбәр-сүзләрнең кире каккысыз дәлилләр, хәтта рәсми документлар белән расланганлыгы турында өстәп куярга да онытмыйлар.

Авыр, бик авыр булган иде миңа бу хакта ишетүе. Э бит Гази, мәктәптә укыганда, безнең барыбызга караганда да зирәгрәк, акыллырак иде. Нәкъ шул елларда, башлангыч сыйныфларда укыганда ук инде, аның авылыбызның иң сылу кызы Гөлүсә белән чын мәгънәсендә дус булуына без соклана, хәтта чак кына көнләшә дә идек. Аларны «кияү белән кәләш» дип үртәсәләр дә, үсеп житкәч, ниндидер сәбәпләр аркасында, кавыша алмаулары турында да ишеткән идем.

Дөрөс, баштарак Гази яшьтием турында күнелләрне жил-

кендерерлек, сөенеп туймаслык хэбэрлэр дэ йөрде. Мэсэлэн, Газиның авыл яшьлэре арасында бик яшьли комсомолга керүе, колхозлашу елларында, нэкъ этисе Хажидың кебек, курку белмичэ, сыйнфый дошманнарның өненэ үк басып кереп, аларны фаш итүе, шунда яралануы турында берсен-нэн-берсе могжизалы сүзлэр ишетергэ туры килде.

Ә инде сугыш башланыр алдыннан Газиның Казанга килүе, күпмедер вакыт рабфакның хэзерлек курсларында укып, медицина институты студенты булуы турында ишеткэч, башларым күккэ тиярдэй булды. Мин Мэскәүдэ укыдым. Каникул көннәрендэ Казанга кайткач, балачак дуствымы күрим дип институтка барганда, аның да авылга кайтып киткән вакытына туры килэ идем. 1942 елның шыксыз кышында исэ миңа аның, өченче курста укуын ташлап, үзе теләп фронтка киткәнлеге турында хэбэр життеләр.

Шуннан соң минем еш кына: «Эшли алдымы икән ул Ватаның гафу итмәслек зур жинаятыне?» – дип икеләнеп куйган чакларым да булгалады. Тик нишләмәк кирәк, бәла-каза агач башыннан түгел, кеше башыннан йөри, ди бит. Андый чакта, булган хэл булган, дияргэ һәм шагыйребезнең: «Мин тормышта һаман яктыга, югарыга таба юл алдым... Ә син меналмадың... калдың, югалдың», – дигән сүзләрен генә искә төшерергэ кала.

Аннан соң күп еллар үтте, күп сулар акты. Тормышлар үзгәрде, берничэ буын алышынырга өлгерде. Мин инде Газины кабат күрә алуыма өметемне жуя башлаган идем. Эмма

гомуми реабилитация елларында аның да, каяндыр кайтып төшеп, район үзәге больницасында эшли башлавы турында ишеттем. Ләкин әлеге хәбәрләр дә ничектер икеле-микеле иде. Берәүләре, хәйраннарға калып: «Кайда шулай оста хирург була алган, могжизалар эшли», – дисә, икенчеләре бөтенләй киресе, тиле-миле кеше турында сүз алып баргандай, жыен тузга язмаган нәрсәләр турында гәп сата иде. Имештер, ул картаеп акылдан язган картлар белән мәш килә, аларны яшәртү турында хыяллана, хәтта бу турыда ниндидер «гыйльми трактатлар» яза...

Һәм менә, чирек гасырга якын вакыт үткәннән соң, бөтенләй уйламаганда-юрамаганда, балачак дустым, классташым Гази белән очрашу мөмкинлеге чыгып тора бит, егетләр!

Иртә таңнан, беренче рейс самолёты белән мин, өлкә газетасының махсус корреспонденты буларак, Мәскәүдән һәм өлкә комитетыннан килгән бик вәкаләтле комиссия составында мәшһүр Чулман буена командировкага чыгып китәргә тиеш. Бөгелмәдән, «Татнефть» берләшмәсеннән килгән иптәшләр безне Чаллы аэропортында каршы алачаклар. Шулай сөйләшкән.

Ул вакытта даны бөтен жир шарына яңгыраган гигант корылма КамАЗ да, Түбән Кама территориаль-житештерү комплексы да юк иде әле. Аның каравы, «Икенче Баку» үзәге дип, республикабызның даны күкләргә ашкан, борынгы Кама-дәрья буйларында да берсеннән-берсе бай нефть ятмалары ачылган көннәр иде. Әлеге комиссия дә нәкъ менә шул

яңа нефть ятмаларының перспективасын билгеләү, матди базасын тикшерү, Кама буенда нефть һәм газ чыгару идарәсе төзү мәсьәләсен хәл итәргә дип килгән иде. Нефтьчеләр телендә «Бондюг ятмалары» дип аталган бай нефть чыганаclarы, әлеге комиссиядән соң, «Прикамнефть» идарәсе дип йөртелә башлады.

Командировкамның бер атна чамасы сузыласын белгәч, чыңга ашмас хыялларга бирелгән балачак дуcтым-яшьтием Газины ничек тә булса күрергә тырышачакмын дип, күңелемә беркетеп тә куйдым. Вақыт сыйдыра-нитә калса, Чаллы пристаненнан уника генә чакрым ераклыктагы туган авылым Салаязга да сугылып чыгарга булыр.

Гажәп хәл! Сабый чакта үлгән баланың нурланып елмаяын гына хәтергә сендергән кебек, без, гадәттә, кайчандыр аерылып киткән туган жирләребезнең дә иң гүзәл якларын гына хәтерезездә калдырабыз. Мин дә туган авылыбызның хәтфә яшел каз үләне каплаган урамнарын, шау чәчәкле болыннарын, көмеш чабаклы күлләрен, кылган чәчле, чал башлы тау итәкләрен генә күз алдыма китерәм...

Эмма бу баруымда, күңелемдә мәңге саклана торган гажәеп сихри дөнъя – балачагым белән генә түгел, тәкъдир тарафыннан бик нык кагылган-сугылган Гази белән дә очрашасы барлыгы турында уйлагач, дуcтымның әтисе, авылыбызның беренче большевигы Хажи абый белән булган коточкыч фажигале хәл, бөтен тулылыгы белән, күз алдыма килде дә басты...

Ай-һай хәвәфле булган иде дә соң ул иртә! Кешеләрнен жанына шик-шөбһә салып, иң элек каравыл өе янындагы каланча чаңын суктылар. Авыл халкы, чак кына аңга килеп: «Ут-күз чыккандыр, бүтән берни дә түгелдер!» – диешип, өйләреннән атылышып чыкканда, кайберәүләр инде түбән очка, каравыл өенә таба чатыр-чотыр килеп чаба да башлаганнар иде. Кешеләр, ни булды, нәрсә бар, диебрәк аңгы-миңге торган арада, урам уртасыннан йөгөргән бер хатынның, ачыргаланып: «Хараплар гына иткәннәр ич... Кәмитит Хажиең үтергәннәр!..» – дип сөрән салуы барысын да өнсез итте.

Авылда мәхшәр купты. Хажиде абый, орынып торган күршебезе булуы белән бергә, жан дустым Газиның әтисе дә бит әле. Шулай булгач, ничек инде мин генә ул хикмәтле хәлләренә күрмичә калырга тиеш ди. Әмма әни: «Жук, жук! Жәриесе жук... Аның карарлыгын калдырмаганнар, – ди. – Югыйсә төнлә күз алларыңнан китмәс, төшләреңә кереп газаплар...» – дип, юлыма аркылы төште. Шундук: Ходеем ла! Андый фажиғале үлемнәр жакыныңа түгел, дошманыңа да язмышын, берүк!» – дип, авыз эченнән генә дога укыган сыман итеп сөйләнеп куйды.

Аның әлеге шомлы сүзләре кызыксынуымны арттырды гына. Мин өй артына гына чыккандай иттем дә, як-ягын яшш кычыткан сара башлаган иске читән аша сикереп, әйдә, элдәрт кенә Совет йорты ягына. Мин барып житкәндә, каравыл өе каршында мәхшәр иде инде.

Баскыч болдыры янына килеп туктаган жигүле ат янына ерып кермәле түгел: халык, халык! Һәркем аһ та ваһ итә, һәркемнең йөзөндә аптырау галәмәтләре. Бер якта карчык-корчыклар, хатын-кызлар жыелган. Авызларын каплый төшөп, сүз саен диярлек: «И-и Ходаем!» – дип, үзара мыдыр-мыдыр сөйләнэләр, гәп саталар. Мин, халык төркемен ера-ера, ир-ат жыелган якка юл тоттым. Анда югары оч Бай-тимере авылдашларыбыз арасына кереп алган да, кулын болгый-болгый нидер сөйли:

– ...Ишетәм, ат кешни. Бер кешни бу, ике кешни. Чыгып карасам, күрәм: биклэнгән басу капкасы артында жигүле ат тора. Хужасы күренми. Тукта, мин әйтәм, һич югында, капканы ачып, малкайны кертим. Килеп житеп, арбага күз салуым булды, аягым астында жир убылды да китте...

Колагыма: «Кеше кадәр кешене дә шул хэлгә төшерерләр икән!.. Йа-а Ходаем! Нинди кансызлык... Вәхшилекнең дә вәхшилеге бит бу!...» – дигән сүzlәр чагылса да, берни күрә алмадым. Мин, терсәкләрем белән этенгәләп-төртенгәләп, алгарак үттем. Кемдер, Совет өе кыегында эленеп торган кызыл эләмне алып, Хажиде абый өстенә ябып куйган иде инде.

Шулчак кара болыт сыман жыелган халык өстеннән көчле жил искәндәй булды. Кемдер: «Әнә!.. Зәйтүнә үзе килә...» – дигән хәбәр салды. Берездан минем жан дустым Газини житәкләгән, кечерәк Тажины кулына күтәргән Зәйтүнә тәтәй күренде. Халык, як-якка чигенеп, аларга юл бирде. Тирә-юндә янә борчулы пышылдашкан авазлар: «Кыяфәтен

генә күр инде, мескенкәйнең. Өченчесе буенда бит... И-и бичара!...»

Зәйтүнә тәтәй, арба янына житеп туктагач, моңарчы мин ничкайчан ишетмәгән, йөрәк итләрен телгәләрлек тавыш белән аваз салды:

– Йа-а Раббым! Шулайлар итеп башкайларыңа життеләр-мени?! Үлепләр китим микәнни! Һай-й Аллам!.. Балакайларым ла!.. Шулайлар итеп гомер буена ятимлек газабы чигәрсез микәнни!.. Сынык канатлы ятимкәйләрәм лә!..

Шулвакыт әллә нәрсә булды. Зәйтүнә тәтәй кинәт кенә арба үрәчәсе өстенә сыгылып төште... Кемдер аны, бөтенләй егылып китмәсен диптер инде, тотып калды. Икенче берәве аның кулындагы баланы алды. Ыгы-зыгы моның белән генә чикләнмәде. Жиргә үк шуышып төшкән Зәйтүнә тәтәйне, як-яктан житәкләп, Совет өенә алып кереп киттеләр. Ул да булмады, разбой салып, өрү-өшкерү, им-том белән шөгыль-ләнүче Мәгыйшә карчыкны чакыра башладылар.

Болдырда Совет башлыгы, ярлылар ширкәте рәисе Бәһрам абзый күренде. Сыңар аяклы ул. Бер аягын кайда, ничек югалтканлыгы турында төрле сүзләр йөри. Дошманнар аны «ата большевик» дип тә, «Коммун эте» дип тә атыйлар. Халык арасында исә «Чатан Бәһрам» дип тә, «Солдат Бәһрам» дип тә, «Бәлшәвик Бәһрам» дип тә йөртәләр. «Иманы өчен бөтен дөнъясында берьялгызы калганда да чигенүне белә торган кеше түгел», – дип өстәргә дә онытмыйлар аның турында.

Өстендә ямаулы шинель. Менә ул, агач аягы белән идән-нәрне шақы-шоқы китереп, баскычның алгы өлешенәрәк якынайды. Кискен хәрәкәтләнеп, көрәктәй зур кулы белән башындагы бүреген йолкып алды да, халыкны тынычланырга чакырып булса кирәк, бүрекле кулын өскә күтәрде. Жилдә-кояшта янган озынча чандыр йөзе ифрат та кырыс, эчкә баткан күзләрендә ут иде аның. Шулчак Бәһрам абыйның көчле тавышы һаваны ярды:

– Жә-ә, күрдегезме инде, жәмәгать! Иске, үлеп бара торган сыйныф капылт кына юл бирергә ашыкмый. Юк-к, ашыкмый! Шундый юллар белән, бәлки, алар безне куркытырга тели торгандыр? Юк-к, курыкмыйбыз без! Аларның жан бирер алдыннан тыпырчынуларына без сафларыбызны тагын да ныгыту белән җавап кайтарачакбыз. Самодержавиене, капиталны жиңгән кеше өчен курку юк ул!.. – Бәһрам абыйның йөрәккә төшәрдәй сүзләре тынып калган халык өстендә көчле яңгырый иде: – Бөтен аңлы гомерен изелгән халыкны азат итү өчен, соңгы сулышына чаклы көрәшкән большевик, бөөк пролетар революциясенәң шанлы каһарманы арабыздан китеп барды. Нишләмәк кирәк, иптәшләр, авыр, бик авыр... Көрәш корбансыз булмый. Эмма Совет власте өчен, халык бәхете өчен үз-үзләрен аямыйча көрәшкән, газиз гомерләрен кызганмаган батырлар, фидаи жаннар, гасырлар буена онытылмас, аларның изге хатирәсе халык күңелендә мәңге яшәр! Халык хәтере – бөөк нәрсә! Азатлык кояшы бөтен галәмне яктыртсын, иптәшләр!..

Бәһрам абыйның тавышы тантаналы да, аяныч та иде. Шунда тагын көтелмэгән хәл булды: Совет өенең ярым ачык тәрәзәсе аша, аермачык булып, әле яңа гына туган баланың шәрран ярып чырылдап елап жибәргән тавышы ишетелде. Ул барысына да аяз көнне күк күкрәгәндәй тәэсир итте. Бу – дуһтым Газиның нәни әнесе Һадиниң дөнъяга беренче аваз салуы иде.

Хажи абыйны өченче көнне генә жирләделәр. Шунда мин үз гомеремдә беренче тапкыр жиз торбалар, көмеш быргыларның матәм маршы уйнавын да сафка тезелгән кызылармеецларның, һавага төзәп, мылтыктан атуларын ишеттем.

Бары тик берничә көн узгач кына мин «икмәк комиссары» дип исеме чыккан Хажи абыйның дошманнар тарафыннан ничек жәзалап үтерелүен белдем. Явыз контрлар, аның эчен ярып, арыш тутырғаннар. «Авыз-борын тирәләренә дә кан белән арыш аралашып укмашкан иде», – дип сөйләделәр. Арба төбенә түшәлгән юкә кабыгының буеннан-буена тигезле-тигезсез хәрәфләр белән язылган сүзләренең мәгънәсен дә әйттеләр. Дегет беләнме, кан катыш кара буяу беләнме, «тыгын, бәлшәвик эте!..» дип язылган булган икән.

Әлеге фажигале хәлләрдән соң ике-өч ай да үтмәгәндер, дошманнарның кулга алынулары, пристаньлы волость үзәге – Чаллыда суд булуы турында хәбәр таралды. Аннан соң инде өч кешенең атылырга, берничә кешенең сөргенгә хөкем ителүләре турындагы хәбәрне ишетте халык.

Әмма сүзнең иң кәттәсен, иң хикмәтлесен, күңелемә мәң-

гегэ онытылмаслык булып уелырлыгын чак кына соңрак ишеттем. Имештер, им-том, күрээлек итү, багу ише нэр-сэлэр белэн шөгылләнүче Мэгыйшә карчык Газилар гаилә-сендә зур фажигга буласын, ә Газиның гомере буена зур афәт-ләр, иләмсез газап-михнәтләр кичерәсен атна-ун көн элек белгән икән. Янәсе, Гази, әтисе үтерелергә атна-ун көн кала, ажаган балкышын күргән. Күргән дә, имеш, өенә йөгереп кайтып, әнисенә әйткән. Мэгыйшә карчык та шунда булган. Им-томчы әби ишеткән дә: «Ай-һай балакай, андый көфер сүзләрне авызыңнан жил ала күрсен берүк. Саташа күрмә, Газиулла балакай, бу вакытта, яз башында, нинди ажаган булсын», – дип әйтеп әйткән, имеш. «Хәзер үк оныт ул турыда», – дип, әнисе алдында ук, яшьти дустыма, жан кайтаргыч шомлы, михнәт һәм афәт-фажигаләр белән түшәлгән кара тормыш юлы юраган, ди.

Мин үзем жыен килде-китте ырым-шырымга, төрле хорафатларга ышана торганнардан түгел. Әмма Мэгыйшә карчыкның бик тә үтемле гыйбарәләр белән ныгытып әйткән әлеге сүзләре минем күнел түрендә кара шом булып утырды да калды. Ажаганның яз көннәрендә булмавын яхшы беләм. Ул, гадәттә, жәй сынып, көзгә авышкач, игеннәр житлегә башлагач була. Халыкта ажаганны «арыш камчысы» дип тә йөртәләр. Бу турыда жыр да бар:

Арыш башак кыскан чакта
Уйный, диләр, ажаган...

Ул еллардан бирле күп гомерләр үтте. Эмма ажаганың, ялт-йолт килеп, күңел күген камчылаган шыксыз-салкын балкышы, күзләремне чытырдатып йомганда да, керфекләрем аша үтеп керә... Теләсәм-теләмәсәм дә, андый чакларда: «Бичара дустым Гази ниләр кичерде икән?» – дигән уй камчылый башлый иде.

Һәм менә чирек гасыр буе йөрәк түремдә йөрткән әлегә сорауга җавап алу вакыты да житә кебек. Бүген йә иртәгә җан дустым – хыялый балачак дустым Гази белән очрашчакмын...

2

Өйдә юраган юлда ярамый, дигән сүз хак булып чыкты. Бернәрсә дә мин дигәнчә булмады: Гази эшлэгән больницада да булдым, жан дустымны да күрдәм, әмма: «Саумы, газиз дустым! Син дә бармыни әле бу фани дөнъяда?!» – дип, кочагыма алып кысарга язмаган икән шул...

Комиссия эгъзалары белән Казан аэропортында очраштык. Монда партия өлкә комитетының промышленность бүлеге мөдире һәм, СССР Нефть промышленносте министрлыгыннан килгән иптәштән тыш, Дәүләт план комитетыннан килгән кеше дә бар иде. Комиссия житәкчесен Анатолий Степанович дип таныштырдылар. Фамилиясе Кремнев. Ул шактый өлкән яшьтә күренә. Сизелерлек юанайган, эре сөякле, салмак хәрәкәтле, әмма гаять дәрәжәдә ачык йөзле, шат чырайлы бер кеше иде.

Арабызда хатын-кыз да бар: Галина Николаевна Горцева. Аны, КПСС Үзәк Комитеты каршындагы Үзәк Статистика идарәсеннән, диделәр. Ул да инде яшь түгел. Әмма килеш-килбәтенә, буй-сынына караганда, аңар бер дә үз яшен бирерлек түгел. Акыллы, үткен телле. Анатолий Степановичның күптәнге танышы булса кирәк. Чын гашыйк кешеләр сыман инде үзләре: бер-берсенен һәр адымын, һәр хәрәкәтен күздән яздырмыйлар, берсе икенчесе өчен үләргә эзер кебек торалар. Ләкин алар моны уен-көлкегә әверелдереп,

ярым шаярып эшлилэр. Тик ничек кенэ булмасын, бу ике кешене бик күп уртак хәлләр, уртак язмышлар һәм күп елларга сузылган дуслык жепләре бәйләгәнлеген сиземләве әллә ни кыен түгел иде.

Мәскәүдән тагын ике иптәш бар. Болары урта яшьләрдә. Алар, сүзгә кушылмыйча, Анатолий Степанович белән Галина Николаевна ягына карап: «Ярар, ярар... Теләгән кадәр юаныгыз, безнең эшебез юк», – дигәндәй, мөлаем гына елмаешып, читтән генә карап торалар.

Безгә унике генә урынлы махсус самолёт бирделәр. Көннең рәте-чираты юк. Барыбер очтык. Шактый вакыт болытлар арасында чайкалырга туры килде. Бары тик жиргә төшәр алдыннан гына, язгы авыр болытларны ерткалап, яктылыкка чыктык. Аста иң әүвәл болганчык-кызгылт сулы Кама-дәрья күренде. Сирәк-мирәк кенә баркаслар, баржалар, кечерәк пароходлар чалынып калдылар.

Бераздан безнең самолёт, өй түбәләренә тиярдәй булып астан гына очып үтте дә, тип-тигез майдан буйлап, жил уйнатып йөгереп узды.

Кунакханәгә урнаштырганнан соң, безне башта төркемнәргә бүлделәр, аннары «вездеходлар» га утыртып, объектларга алып чыгып киттеләр.

Мин, күптәнге танышым – «Татнефть» берләшмәсе начальнигы иптәш Галиханов житәкчелек иткән төркемгә ияреп, ярымутрауда урнашкан разведка буровоена барырга булдым. Көнозын сәяхәт иттек. Нинди юллар гына үтәргә

туры килмәде. Житмәсә тагын, көн дә бозылды. Күк йөзен авыр, салмак болытлар каплап алды, берездан инде пыскып кына, бик вәземләп, бик сендереп кенә яңгыр сибәләргә кереште. Жилләп-жилләп, бик тырышып яуды ул.

Караңгы төшеп, ут алгач, якты, жылы кунакханәбезгә кайтып егылдык. Арып-талып, тәмам хәлдән таеп кайтуыбызга карамастан, безгә иркенләп, рәхәтләнәп ял итәргә язмаган икән. Комиссия житәкчесе Анатолий Степановичның Чаллы белән Түбән Кама арасында корыла торган үзәк нефтьүткәргечне карарга барган жирендә кинәт кенә чирләп китүе һәм больницага салынуы мәгълүм булды.

Без шундук больницага шалтыраттык. Галина Николаевна анда иде инде. Ул безгә борчылмаска, әллә ни хафаланмаска кушты. Анатолий Степановичка нибары сукуыр эчәк өянәге генә булган. «Эгәр дә хәле жиңеләймәсә, операция ясаячаклар», – дип өстәп тә куйды.

Больница дигән сүзне ишетү белән, кылт итеп, «Гази да шунда бит... Сыныкка сылтау булсын, менә очрашу өчен сәбәп тә булды...» дигән уй туды. Иптәшләрнең икеләнәп торуларына карамыйча, киенә дә башладым.

Больницаның һаман да элекке урында икәнлеген көндөз үк сорашып белгән идем. Каманың текә яры өстендә, урман булып куерып үскән карт тупыллар, йөзәр яшьлек тирәкләр ышыгында утыра ул.

Урамга чыгу белән күңелне: «Әллә кире борылыммы?» – дигән уй теләп үтте. Аяктан егардай булып, зәһәр жил

ыргый. Көне буе тоташтан сибэлэгән явым-төшем үзенекен эшлэгән – адәм аяклана алмаслык пычрак. Үч иткәндәй аякларны «тышаулап» ләпек урала. Туфлиләр шулкадәр авырайды, йолкып алыр хәл юк үзләрен. Иртәнге якта, машиналарга төялөп сәяхәткә чыгып китәр алдыннан гына, теләгән кешеләргә резина итекләр тәкъдим иткәннәр иде, алмавыма хәзер үкенәм.

Ыргып-ыргып жил бәрә. Вак яңгыр сибәли. Үзе караңгы. Бары тик өйләрнең тәрәзәләреннән төшкән тонык яктылык кына аяк асларын яктырткандай итә.

Башымда: «Әллә кире борылыммы икән?» – дигән уй яңарды. Һәм шунда ук: «Гомумән дә, кирәкме соң әле бу очрашу?.. Чирек гасырга якин вакыт үткәннән соң күрешү аны шатландырырмы? Йөрәк ярасын яңарту гына булмасмы?..» – кебек уй-тойгылар биләп алды. Житмәсә, соңгы елларда Гази турында жыен тузга язмаган имеш-мимеш сүзләрдә шактый күп ишетелгәләде.

Ниһаять, якты тәрәзәле өйләр дә артта калдылар. Бушлыкка килеп чыктым. Монда жил тагын да яманрак булып котырына. Чак кына сулдарак, текә яр астында, язгы ташуның шашкан гөрелтесенә охшап, Каманың уфтанулы сулкылдавы ишетелә.

Чиксез зур дулкынлану белән атлап кердем мин больница бусагасын. Якты вестибюль. Ишек катында мине берьюлы ике хатын-кыз каршылады. Берсе мөлаем гына карчык. Йөзен жыерчыклар баскан. Авыз тирәләре дә бөрешеп кил-

гән, жьерчыклар бизэгән иреннәре кысылганнар, жөйләнгән яраны хәтерләтеп торалар. Чал кунган кашлары астыннан карап торган ярым тонык күзләре дә шактый чепиләнгәннәр. Аның каравы дага кадәрле зур көмеш алкалары елык-елык килеп тора.

Ә икенчесе – бер карауда өнсез итәрлеге – яшь, күп дигәндә, егерме жиде яшьләр тирәседер. Әйе, табигать юмартланса юмартлана белә, кочагы белән бирә. Минем каршыда басып торган сылу да шундый бәхетлеләрнең берсе иде. Килеш-килбәте горур, буй-сыны зифа. Йөзгә-биткә әйткән дә юк. Ул озын керфекле зур коңгырт-кара күзләр, ул кыйгачланып киткән нечкә кашлар. Килешле төз борын һәм чак кына кабарынкы алсу иреннәр. Татар хатын-кызларына хас чак кына киңрәк яңаклар. Урталай ярылып торган, түгәрәкләнәп килгән ияге бу күркәм йөзне тагын да тулыландырып, бизәп тора иде. Ирекседән: «Шушындый караңгы почмакларга каян килеп чыга бу сылулар?» – дигән уй бәргәләнде башымда. Нишләмәк кирәк, гүзәллек һәрвакытта да шулай күзгә ташланучан була инде.

Минем татарча исәнләшүем икесенә дә берьюлы жан өргәндәй итте.

Сәләмемне сылу алды:

– Исәнмесез! – диде ул, миңа таба бер-ике адым ясап.

«Әй-йе, тавышы да нәкъ үзе кебек үк мөлаем, күңелгә ятышлы икән», – дип уйлап куйдым мин. Һәм сүзне дәвам итү нияте белән:

– Безнең бер иптәшне сезгә китергәннәр икән, – дидем.

– Әйе, бездә, – диде чибәребез.

Ул арада әби кеше дә сүзгә кушылды.

– Сезнең кешеләр менә монда... Баш врачыбыз бүлмәсендә, – диде ул, каршы яктагы зур гына ишеккә күрсәтеп.

Мине бүлмә буенча әрле-бирле йөрөп торган Галина Николаевна каршы алды. Аның халәте йөзенә чыккан иде. Мине күрү белән, эчен бушатырлык кеше табылуына куанган сыман, тәкрарлый да башлады:

– Көтелмәгән бәла бездә... Трассада булдык. Кая карама канау, траншея, чокыр-чакыр. Эчләребез төшә икән дип торабыз. Инде кайту ягына борылган идек, кинәт Анатолий Степановичка приступ булды...

– Зинһар, шулкадәр хафаланмагыз! Бар да яхшы булыр... – Бу сүзләргә зур гына язу өстәле янында басып торган ак халатлы ир-ат әйтте.

– Гафу итә күрегез... – дип, Галина Николаевна елмаерга тырышты. – Сез бит әле танышмадыгыз. Рәхим итегез!..

Район больницасының баш врачы үзен Булат Хәнипович дип таныштырды. Фамилиясе Хәмзин икән.

Шунысы кызык, аның ап-ак һәм пәси баласы кебек йомшак кулын кысканда, әле монда кергәндә генә вестибюльдә очраткан, беренче сулышта ук үзенә әсир итәрлек сылу ханымның ире-фәләнедер дигән уй килде башыма. Чөнки алар, бер төптә өлгергәндәй, бик тә инде пар килгәннәр иде. Баш врач та ачык чырайлы, гаять мөлаем кеше. Аның шул

ачык йөзеннән, саф күңеллеге чагылып, ничектер пакълек бөркелеп тора кебек. Шулай да күз карашлары үткер. Чем-кара чэче һэйбэтлэп таралган, түшәмдәге люстрадан төшкән яктылыкта майлап куелганга охшап елкылдап тора. Өстендәге ак халатына кадәр килешә үзенә. Шулай да хэрэкәтләрәндәме, әллә үз-үзен тотышындамы, педантларча төгәл-пөхтәлек кебек нәрсә дә күзгә чагыла.

Шулай танышкан арада, мин инде, жаен китереп, балачак дустым Гази турында да сораштырмакчы идем. Эмма өлгерә алмый калдым, кабинет ишеге артында кызу-кызу атлап килүче берәүнең аяк тавышлары ишетелде. Ир-ат адымнары иде бу. Янә: «Газидыр», – дигән уй чагылып китте. Йөрәгем еш-еш тибә башлады. «Танырмы икән?..»

Ишектә өстенә ак халат кигән, башына ак кәпәч чәпәгән кеше күренде. Бу, чыннан да, Гази иде. «Саумы, жан дустым! Исәнме, яланаяк килеш, бергә чатыр-чотыр чабып йөргән балачак дустым!» – дип барып күрешүдән үземне чак кына тыеп калдым.

Эй-йе, бик күп еллар узган икән шул. Газиниң авыр, михнәтле тормыш кичергәнлеге йөзенә чыккан. Күз карашыннан чак кына, сизелер-сизелмәс булып, моң-зар саркып тора. Бөтен кыяфәтеннән, үз-үзен тотышыннан бик нык кагылып-сугылганлыгы, рухи газапларны күп кичергәнлеге беренче карашта ук күзгә бәрелә. Ак кәпәче астыннан күренеп торган чигә чәчләрән чал суккан. Йөзәндә миңа ят булу дәрәжәсендәге үзгәрешләр күрмим кебек. Яшьлек елларын-

да кулак иярченнәре тарафыннан калдырылган «тамга» гына күрер күзгә ташланып тора сыман. Әлеге яра аның уң кашын тип-тигез итеп, өстән аска таба икегә бүлгән. Кашының бер яртысы (сул кашына тоташып торганы) аскарак шуышкан, ә икенче яртысы, киресенчә, кош канатыдай кыйгачланып өскә чөөлгән. Бәлки, шуңа күрәдер Газиның йөзе беренче карашка ничектер кырысрак булып күренә.

Юк, танымады ул мине, хәтта игътибар да итмәде. Хәер, бу минутта анда-монда кайгысы да юк иде кебек аның. Ул, жил-жил килеп керү белән, турыдан-туры баш врачка мөрәжәгать итте. Газиның бу мөрәжәгате, мөрәжәгать булудан бигрәк, рапорт бирүгә охшашлырак иде...

– Булат Хәнипович, башлыйбыз... – диде ул. Һәм шунда ук Горцевага таба борылды: – Гафу итегез... Сезнең кемеgez була ул?

Эмма «Башлыйбыз» сүзен ишетүдәнме, тәмам югалып калган Галина Николаевна җавап кайтарырга өлгерә алмады. Баш врач, Газига таба иелә төшеп, шактый кискен җавап кайтарды:

– Аның кем булуы сезнең өчен шулкадәр әһәмиятлеми?..

– Авыруның хәле шактый хәвефле, соңгы приступ түгелме икән? – дип сорамакчы идем мин.

– Барыгыз! – дип кырт кисте баш врач. – Авыру янында булыгыз. Э операцияне чак кына кичектереп торыгыз...

Гази бүтән бер сүз дә әйтмәде. Эмма баш врачның соңгы

сүзлөре аны беркадәр сәерсендерде, ахрысы. Ул, дәрес ишет-темме, дигән кыяфәт белән, коллегасының йөзенә текәлде. Ләкин сорау-фәлән биреп тормады, борылып чыгып та китте. Күрешмичә калуым, шуның өстенә үзен «Булат Хәнипович» дип таныткан кешенең балачак дустаныма шактый каты бәрелүе күңелемне рәнжетте. Ләкин шунда ук баш врачның бу адымын үземчә аklarга да тырышып карадым. «Хужа кеше үзенә нәрсә эшләгәнән белә торгандыр. Бәлки, Гази жаваплы операцияләр ясарга яраксыздыр» дигән уйлар башыма килде. Эмма Газиның, кабинет ишегеннән чыгу белән, кемнәргәдер ниндидер әмер бирүен, тавышы да шактый ук кыю һәм көр яңгыравын ишетү күңелемдә туган әлеге уйларымны шик астына алды.

Бераз тактсызлык күрсәтүен баш врач үзе дә сизенде, ахрысы, бүлмәдә берара авыр тынлык хөкем сөргәннән соң, гафу үтенгән төстә болай диде:

– Сез, зинһар, гажәпләнә күрмәгез... Хирург белән шулай кискенрәк сөйләшүем өчен дип әйтүем.

Галина Николаевна, безгә нәрсә дигән сыман, жылкәләрен сикертеп алды. Шулай да авыз эченнән генә мыгырдангандай әйтеп куйды:

– Сәеррәк, әлбәттә.

– Сәбәпләре бар. – Бу юлы инде баш врачның тавышы нык иде.

Шулвакыт Булат Хәнипович безнең икебезне дә сагайтырлык, хәтта каушатырлык сүз ычкындырды. Бик гади итеп,

сүзенәң һичшиксез хаклыгына ышанып әйтте ул бу сүзләре-
не.

– Гомумән... – диде ул, әйтергәме, әллә әйтмәсәм дә ярар-
мы дигәндәй, бермәлгә тукталып. – Гомумән, мин авыруга...
иптәш Кремневка дип әйтүем, операцияне әлеге хирургтан
ясатмас идем...

Баш врачның бу сүзләре Галина Николаевнаны тәмам по-
шаманга төшерде.

– Шулаймы? Нәрсә?.. Әллә тәҗрибәсез хирургмы?

– Алай димәс идем. Шулай да соңгы вакытларда эшендә
чатаклыklar чыккалады. Аннары хикмәт анда гына да тү-
гел... Үткәне турында бик тә яман хәбәр алынды.

Горцева тагын да каушый төште. Ул, ярдәм эзләгәндәй,
бер миңа, бер ак халатлы хужа кешегә карап, кулларын
күкрәк тирәсендә хәрәкәтләндереп, янадан сөйләнәп алды:

– Ул кадәресең сез яхшырак беләсездер. Тик, зинһар, дип
сорыйм... Кабат үтенәп сорыйм сездән...

Булат Хәнипович аны тынычландыра башлады:

– Зинһар, хафаланмагыз. Бар да һәйбәт булыр, – диде ул,
баягы сүзләрен кабатлап. – Безнең менә дигән яшь белгече-
без бар. Үзе югары белемле. Шунуң өстенә ординатура да
тәмамлаган. Операцияне дә шул хирургтан ясатырбыз...

Дулкынлануы йөзенә чыккан хатынга шул җитә калды.

– Рәхмәт! Бик зур рәхмәт сезгә... – дип кабатлады ул
бер үк сүзләре. – Тик кабат сорыйм сездән... зинһар, дип
үтенәм.

Баш врач, биргән вәгъдәсен шул ук минутта тормышка ашырырга жыенган сыман, жәһәт кенә халатының өске төймәсен каптырды. Нәкъ шулвакыт ишек артында яңадан жыл-жил атлап килүче Газиның аяк тавышлары ишетелде. Шуну гына көтеп торган кебек, баш врач та бик илтифатлы кыяфәт белән бездән гафу үтенде дә ишеккә таба юнәлде. Булачак сөйләшүне чит кешеләргә ишеттерергә теләмичә булса кирәк, үзе артыннан ишекне япты. Эмма буйсынмас ишек бу юлы да тавыш-тынсыз гына яртылаш ачылып китте.

– Керешәбез, Булат Хәнипович! – диде Гази. Тавышы тигез, нык иде аның. Әйтерсең лә баягы кырыс сөйләшү бөтенләй булмаган. Һәм вакытның бер генә минутын да эрәм итәргә ярамаганлыкны аңлатырга теләгән кебек өстәп куйды: – Бар да эзер.

– Анысы өчен рәхмәт, – диде баш врач, сабыр-тынычлык белән. – Эмма, Гази Хәҗиевич... операцияне сез ясамыйсыз.

Бу көтелмәгән хәбәр Газины аптырашта калдырды, күрәсең.

– Ничек инде?..

– Минемчә, аңларлык итеп, ачык әйттем кебек, бу операцияне сез ясамыйсыз.

– Аңламыйм... Ничек инде алай, кинәт кенә?.. – Хәзер инде Газиның тавышы баягы кебек үк көчле түгел, әйтерсең лә ул бу минутта зиненен жыя алмыйча азаплана иде. – Ничек инде?.. Авыруны мин эзерләдем. Мин ясамыйча, кем ясасын ди тагын. Мин – хирург. Анда, операция өстәлендә,

кеше ята. Хәле житди... Кичекмәстән операция кирәк. Бездан операциянең дә ярдәм итмәве бар...

– Искә төшереп, кисәтеп куюыгыз өчен рәхмәт, әлбәттә...

Баш врачның һаман да шулай тыныч кына, берни дә булмагандай сүзен дәвам итүе Газины чыгырыннан чыгарды, ахрысы.

– Ю-юк!.. – диде ул, кинәт тавышын күтәрәп. – Мин ясарга тиеш... Мин!

Бу – Газиның чын-чыннан саксызлык күрсәтүе иде.

Галина Николаевна миңем якка борылды, торыш-кыяфәтендә, күз карашларында бердәнбер сорау: «Сез нәрсә булса да аңлайсызмы?» Миңем дә җавабым бер – жылкәмне сикертү: һични аңламыйм, янәсе.

Хәлем әдәплелек кагыйдәләре белән санашып торудан узган иде инде. Ишек янына килдем, аны тагын да ача төштем. Бөтен вестибюль уч төбөндәге кебек. Газиның тавышына булса кирәк, баягы олы алкалы апа белән сылу ханым да чыктылар. Соңгысының авыз-борыны марля-маска белән томаланган.

Килеп туган хәлдән баш врач та, Гази да чак кына уңайсызландылар булса кирәк. (Әле дә ярый, ярым ачык ишек аша миңем дә күзәтеп торганны күрмиләр.) Эмма хужа кеше әллә ни үзгәрмәде, баягы кебек сабыр-тыйнак кына итеп, соңгы сүзен әйтте.

– Аңлагансыңдыр дип уйлыйм, – диде ул, кешеләрнен тынычлыгын бозганга чын-чыннан уңайсызланган кебек. –

Ә инде аңламаган булсагыз, сонрак, кешеләр юктарак сөйләшербез...

Гази да бу әмергә буйсынгандай булды. Шулай да кисәтеп, хәлне аңлатып куюны үзенә бурычы итеп санады, ахрысы:

– Мин ясамыйм икән, энә Дисә Зиннәтовна ясасын. Авыру операциягә әзер...

Бәхәс тәмамланмаган иде әле.

– Кабат әйтәм, кисәтеп куюыгыз өчен рәхмәт. Калганы турында үзебез кайгыртырбыз.

– Ләкин тиз кирәк...

– Тиз ясалыр да.

– Тиз булса ярар... Тик шулай да... миннән ясатмавыгызының, һич югы, сәбәбен әйтегез.

– Сәбәбенме? Әйтергә була. Мин тагын, бәлки, үзегез үк төшенерсезме дип уйлаган идем...

– Сәбәбе узган атнада бораулау мастеры белән булган күңелсезлек түгелдер ич?

– Күңелсезлек дидегезме? Сөз дә әйттегез сүз! Безгә исе-ме бөтен илгә билгеле булган атаклы, депутат мастерының гомерен ышанып тапшырдылар... Бөтен чараны күрегез, әмма саклап калыгыз, диделәр. Ә без?.. – Булат Хәнипович, бу мәгънәсез бәхәскә чик куярга теләгәндәй, соңгы сүзен әйтте: – Озын сүзнен кыскасы, баш врач буларак, авыруга операция ясауны мин сезгә... ышанып тапшыра алмыйм.

– Менә хәзер... хәзер азрак төшендем кебек. Чөнки ми-нем үткәнем күләгәле... – Гази кинәт кенә шиңеп калган-

дай булды, авыз эченнән генә мыгырданып куйды. – Э анда Мәскәү кадәр Мәскәүдән килгән комиссия члены... Зур кеше. Эмма чир алдында бар кеше дә бер...

Баш врач аңар әйтеп бетерергә дә ирек бирмәде:

– Аның каравы дэвалаучылар бер түгел. Монда фэлсәфә сатып торасы юк, аңлагансыздыр дип уйлыйм.

Булат Хәнипович бүтән бер сүз дә әйтмәде. Бары тик, «Синең белән эш бетте», дигән кебек итеп, Газига яны белән басты да, бер-ике адым алга таба хәрәкәт ясап, баядан бирле дэшми-тынмый гына басып торган хатын-кызларга мөрәжәгать итте:

– Дисә Зиннәтовна, тиз генә минем янга керегез...

Сылу хатын, шунда ук житез-жәһәт атлап китәргә жыенган сыман, алга таба өмсенеп куйды.

Ул арада баш врач үз кабинетына таба борылды. Шулкадык яңадан Газиның тавышы ишетелде. Ләкин бу юлы инде аның тавышы гади сөйләшүдән бигрәк күтәрелеп бәрелүгә, ачыргаланып кычкыруга, хәтта протест белдерүгә охшаган иде:

– Житте!.. Нич югында, әйтегезче, зинһар... Нәрсә дип шулкадәр каныктыгыз әле миңа? Нинди зыяным тиде сон минем сезгә? Нинди гаебем бар? Кайчандыр булган гөнаһым өчен мин инде күптән жәзамны алдым. Життеме сезгә, юкмы, ниһаять!.. – Гази, агулы ук яки үткен хәнжәр кадалгандай кискен хәрәкәтләнеп, ике куллап йөрәк турысын каплады. Аннары, башын тагын да ия төшөп, алга таба сөрлегеп

куйды. Эмма аягында басып калды. Экрен генә башын калкытып, тонган күз карашын баш врачка текәде. Яман иде аның бу карашы, тетрэндергеч иде. Беравык, зиһенен жыя алмаган кеше сыман, сүзсез торды Гази. Аннары, «Шауламагыз, операция бара!» дип кисәткән кызыл утка күрсәтеп әйтте: – Сез оныттыгыз, ахры... Анда... авыру ята. Хәле авыр. Мин исә хәзер, теләгән тәкъдирдә дә... кулыма скальпель ала алмаячакмын. Мин үзем ярдәмгә мохтаж хәзер... – Гази, исерек кеше сыман чайкалып-сөрлегеп, уң яктагы ишекләренң берсенә кереп юк булды.

Киеренке тынлыкны, беренче булып, олы алкалы апа бозды:

– Һай, Булат улым... – диде ул, еларга жыенган сыман итеп. – Туры сүзгә жан корбан дигәндәй, әйтми түзәр чамам юк. Кирәкмәс иде... Һай, кирәкмәс иде! Һич кенә дә башыма сыйдыра алмыйм, нәрсә булды соң сезгә?.. Йөрәк тавышы белән кычкырды бит, бичаракай. Яман нәрсә ул... Бәлки, кабинетыгызга чакырып алып, үзенә генә аңлатырга кирәк булгандыр...

Баш врачның ярсуы, ниһаять, тышка бәреп чыкты:

– Ю-юк, Гайния түти!.. Эгәр дә кодрәтемнән килсә, андыйларны... кабинетыма түгел, больница ишеге аша да аяк атлатмас идем...

Шулвакыт бая Булат Хәнипович мөрәжәгать иткән сылу ханым кызу-кызу атлап баш врач алдына килеп басты да, кискен хәрәкәт белән, үзенә марля-битлеген йолкып алды.

Зәһәр иде бу минутта аның кыяфәте. Каш астыннан өздерең караган күзләре ут чәчә, борын яфраклары хәрәкәтләнә.

– Эх-х, сез!.. – диде ул, кирәкле сүз таба алмыйча гажиз калган кеше сыман. – Хирург Гази Хажиевичның сүзләрен мин дә кабатларга мәжбүрмен. Анда... операция өстәлендә – авыру! Сез аның турында оныттыгыз, ахрысы. Бу кадәресең көтмәгән идең сездән. Эх-х, сез!..

Сылу хатын кинәт кенә борылды да әле яңа гына Гази артыннан ябылган ишеккә таба юнәлдә. Булат Хәнипович кинәт әмер биргән тонда кычкырып жибәрде:

– Дисә!.. Дисә Зиннәтовна!.. Иптәш Әнәсова!

Сылу туктады. Баш врач, аңа таба бер-ике адым атлап, өстәде:

– Операцияне сез ясыйсыз. Хәзер үк керешегез!..

– Юк! – диде сылу хатын, күзен дә йоммыйча. – Ассистентсыз алынмаячакмын. Уйламагыз да! Теләсәгез нишләтегез... Сүзем сүз, әмма Гази Хажиевичтан башка операционныйга аяк басмаячакмын...

– Жүләрләнмә, Дисә! Нишләвең бу?..

– Гомумән, мин сезнең белән бүтән эшләмәячәкмен...

– Дисә, ни диюең бу?..

Күз камаштырырлык сылу баш врачның соңгы сүзләрен колагына да элмәде, яңарак кына Гази кереп киткән ишек артында юк булды.

Баш врач, өлкән яшьтәге апага таба борылып, туктатыгыз шуны, кире борыгыз дигән сыман, куллары белән кис-

кен хэрэкэтлэр ясады. Алай гына эшне жайга сала алуына өметен өзде булса кирэк, жил-жил атлап, элеге ишеккэ таба юнөлде.

Бары тик шунда гына, мэгънәсез, ямьсез жәнжалдан соң гына, мин бу кешеләр арасында гаять катлаулы, яман да четерекле мөнәсәбәтләр барлыгына төшенгәндәй булдым.

3

Гази больница баскычыннан, исерек кеше кебек, чайкала-чайкала төште. Жиргэ аяк басу белән, кинэт авып китэ язды. Таш жәелгән киң сукмак буйлап бераз сөрлегеп барды да карт тирәккә килеп сөялде.

Зиһенендә бөтерелгән өөрмәле уйлар, күңелен айкаган ачы хисләр тәмам кешелектән чыгарды аны. Саф һавада да сулышы буыла, йөрөгә кага, чигәсе суга, тәне кызыша, күкрәген ниндидер биниһая авыр нәрсә басып тора, иркенләп сулыш алырга бирми...

Әле генә операция тәмамланды. Аны Газиның беренче ярдәмчесе Дисә Зиннәтовна ясады. Яхшы ясады. Дисәнең төгәл, житез хәрәкәтләрен күреп, хирург канәгать калды, хәтта эченнән генә мактап та куйды.

Ишектә Газины өенә кадәр озатып куярга тиешле шофёр Өлфәт күренде.

– Әйдәгез, Гази абый, – диде ул, докторны култыклап.

Берничә адымда гына торган машинага кадәр күтәреп ди-ярлек алып барды Газины.

...Операция алдыннан гына Дисә белән Гази арасында четерекле сөйләшү булып алды. Гази, тәмам туктап калу дәрәжәсенә житкән йөрәгенә чак кына ял бирү өчен, ординатура бүлмәсенә кергән иде. Изүләрен чишеп, башын артка ташлап күн креслога утыруы булды, ишектә Дисә күренде.

– Сезгә нәрсә кирәк?.. – дип каршы алды аны Гази. Тавышы катгый, кырыс иде.

– Сезнең янга... Үтенәм сездән... Эйдәгез!

– Кая?

– Операционныйга. Анда...

Гази Дисәне кырт кисте:

– Ю-юк!.. Беркая да бармыйм. Ишетәсезме, беркая да бармыйм. Минем кирәгем юк анда...

– Юк, кирәк...

– Кирәк булсам, алай итмәсләр иде. Юк! Юк... Калдырыгыз мине. Беркая да бармыйм мин...

– Юк, барасыз!

– Бармыйм! Ишетмәдегезмени... Мин бит хәтәр кеше... Гомумән, сезнең арада эшләргә дә, яшәргә дә хаклы кеше түгел икәнмен...

– Житте! – Дисәнең тавышы да көчәя барды. – Минә хәзергә сезнең кем булуыгыз кызыксындырмый. Хәзер сүз кешене үлемнән алып калу турында бара.

– Ләкин бит анда Мәскәү кадәр Мәскәүдән килгән комиссия члены. Андый кешене миңа ышанып тапшырырга ярый димени?!

– Житте! Ул турыда соңыннан... Хәзергә врач икәнлегезне онытмагыз. Операцияне мин ясыим. Миңа сезнең янымда булуыгыз гына кирәк. Андыйсызмы шуны, сез кирәк...

– Эмма минем үз хәлем хәл...

Дисәнәң моңа да жавабы әзер.

– Башка берәү хәл эчендә ятканда, врачның үз хәле ту-
рында уйларга хакы юк.

Гази буйсынды. Дисә ясаган уколдан соң, утырган кресло-
сыннан көч-хәл белән күтәрелеп, операция бүлегенә кере-
ргә әзерләнә башлады. Шәфкать туташларының да тыз-быз
йөрүләре бетте.

Операцияне Дисә ясады. Тынлыкны бары тик инстру-
ментларның сирәк-сирәк чыңлап куюлары һәм хирургның
кыска боерыклары гына боза иде:

– Тампон... пинцет... зажим... ланцет...

Операция вакытында Гази үзен йокыга талган кеше сы-
манрак хис житте. Әлеге сүзләрне дә Дисә түгел, гүя ул үзе
әйтте кебек. Гази хәтта авыз-борынын марля-битлек белән
томалаган Булат Хәниповичның кереп күзәтеп торуын да
тоймады...

Шундыйрак уйларга бирелеп, кайтып житкәнен сизми дә
калды Гази. Капка төбенә үк килеп туктаган машинадан Өл-
фәт ярдәме белән генә төште ул.

– Кая, Гази абый, өегезгә үк кертеп куйыймчы үзегезне...

– Рәхмәт, Өлфәт, борчылма, – диде Гази, авып китүдән
курыккандай, һаман да әле машинаның ачык ишегеннән
кулын алмыйча. – Чак кына һавада буласым килә...

– Ярар, алайса.

– Бар. Хәерле юл сиңа. Рәхмәт...

Машина китеп барды. Башта аның тәмәке төпчеге сыман кызгылт утлары юкка чыкты, бераздан гөрелтесе дә ишетелмәс булды.

Гази, шыксыз карангылык бөркеп торган өйнең капкасына таба атламакчы иде дә, нәрсәгәдер сөрлегеп китте. Сизде, аяклары буйсынмый аңа. Ул тизрәк беренче очраган тирәккә килеп сөялде. «Уф, йөрәгем!.. Туктый, ахры...» дигән уй миен көйдереп үтте.

Бу минутта Газиньң зиһене таркау, фикерләре буталчык иде. Миңгерәүләнәп, акылы зәгыйфьләнәп киткән сыманрак хис итте. Күзенә ак-кара күренмәс, колагына шау-аваз ишетелмәс бер хәлдә иде.

Гази, судан чыгарып ташланган балык кебек, авызларын ачып, иркенләбрәк, күкрәк тутырып сулыш алырга тырышып карады. Тик булдыра алмады. Кинәт кенә күз аллары карангыланды. «Ю-юк... Булмый... Бетүем, ахры... Аңныгына югалтмаска иде...»

Гази, егылып китмәс өчен, карт тирәкне кочаклады. Бераз хәл алгач, агачка арты белән борылып басты да, өскә таба каерылып, тупыл кәүсәсенә сөялде. Бик нечкә иләк аша уздырылганга охшап, вак кына яңгыр сибәли. Агачның тубырыланган кабыгы буйлап агып төшкән яңгыр суы Газиньң уттай кызган башын рәхәт салкынайтып тора. Яңгыр суы, яка эчләренә үтеп кереп, муен тамырларын, жилкә чокырларын юешли...

Бераз хәл жыеп, хәрәкәтләнәр хәлгә килү белән, Гази кап-

ка төбөндө торган эскэмиягә таба юнэлде. Авыр, катлаулы операциялөрдөн соң шушы эскэмиягә утырып хэл алырга, көзнөң чалт аяз көннөрөндө шаулап яфрак коелуын тыңларга ярата иде Гази. Тирэ-якны шомлы гөрелте белән тутырып, карт агачлар шаулаша. Ай-һай ямьсез, ай-һай шыксыз булып калган тирэ-як. Бакчалар артындагы елга арьягында, бөтен дөнъяны каплаган кара болытларны айкап, утлы канатлары белән ажаган кагынып алды кебек. Шул утлы канатлар очы үзлөрөнөң салкын балкышы белән Газиның да яралы йөрөгөн өтөлөп үттө сыман. Яратмый Гази ажаганны. Күңөлгә шом өстөүчө бу шыксыз балкышның уйнаклап талпынуы ана күптән үлгән кешенөң өрөгөн күргән сыман тээсир итә.

Эмма Гази белә: ажаган түгел бу. Кама буендагы нефть скважиналарының берәрсе янында факел янадыр. Йә булмаса, затондагы суднолар ремонтлау мастерскоенда электросварка эшлидер...

Йөрөгө сыкравына тәкәть тотә алмый Гази. Тирән жәрэхәтенә агу салынган кеше сыман хис итә ул үзен. Дөм караңгы тоташ төн кебек ябырылган авыр уйларынан арынырга теләп карады. Моның өчен ана берәр якты хатирәне, берәр шатлыклы вакыйганы күз алдына китерергә кирәк иде...

Эмма «үлем» дигән шыксыз уй бөтен барлығын яулап алган иде инде. Гази сизенде: йөрөк авыруы аны тәмам кешелөктән чыгарган. Бер тапкыр приступ кичергән йөрөгө ят бер сыкрау белән сулкылдый. Ул, күкрәк читлегеннән бер кырыйга алып куелган сыман, яман тыпырчына, сээр тасыр-

дый...

«Үлэм икән...» дигән уй туып, янә эчен тундырып жибәрде. Бөтен жаны-тәне чымырдап куйды Газиның.

Эмма ниндидер көч аны урыныннан күтәрде. «Әжәлне урын өстендә каршыларга кирәк...»

Гази койма-капкага тотына-тотына өйгә керде. Бүлмәдә – кабер караңгылыгы. Ут кабызып тормады. Киёмнәрен дә урындык өстенә генә салды. Башы чыңлауга изаланып, урыны өстенә ауды. Йөрәге телем-телем телгәләнә. Зиһене таркау. Фикерләре өзек-өзек. Шул хәл үзәкне өзә, күзгә яшь тутыра... Чак кына сабыр ит, йөрәккәем. Түз!..

Ачы ялгызлыктан шомланып ята торгач, изрәп киткән. Ятагы янындагы телефонның искәrmәстән генә шалтыравыннан чәчрәп, тетрәнәп китте Гази.

Телефон сузып-сузып ике тапкыр шалтырады. Димәк, аңа. Бер генә звонок шалтыраса, яр буена урнашкан ветле-чебницага була.

Звонок тагын кабатланды. Гази, урыныннан тормыйча гына сузылып, телефон трубкасын алды.

– Әй-йе!.. Әйе, мин. Таныдым... Дисә Зиннәтовна. – Хәленең бөтенләй начарлануы тавышына чыгудан курыкты Гази. Һәм, таркау зиһенен туплап, тавышына көрлек өстәргә тырышып, дәвам итте. – Молодец, Дисә Зиннәтовна. Тәбриклим үзегезне. Әйттем бит. Врач профессиясе – ул... батырлык. Шулай кыюрак булырга кирәк...

Дисә Зиннәтовна операциянең уңышлы үтүе, авырунын

үзен яхшы хис итүе турында хәбәр итү белән генә чикләнмәде, Гази янына төшәргә теләге барлыгын да әйтте. Укол-фәлән кирәктер, янәсе. Гази аяк терәп каршы төште. Үзенң әлегә кыяфәттә ятуын беркемгә дә белдерәсе, күрсәтәсе килми иде аның.

– Зинһар, борчыла күрмәгез. Бар да һәйбәт! Хәзер соң да инде... Мин ял итәм, – диде ул, бүтән гәп сатарга урын калдырмаслык итеп.

Шуның белән сүзләре дә бетте.

Күзенә йокы әсәре кермәде Газиның.

Бу хикмәтләр, районның баш врачы Хәмзин белән тәмселәнүләр нәрсәдән башланды соң?..

Булат Хәнипович аны эшкә үзе чакыртып алды. Гази ул вакытта балыкчы Гаделша карт янында – гүзәл Чулман буенда ял итә иде. Хәмзин, чакыртып китерү белән генә дә чикләнмичә, рәхәтләнеп, жиң сызганып эшләр өчен бөтен шартлар да тудырды. Дөрәсен әйтергә кирәк, реабилитациягә элгеп, туган якларына кайтса да, уйламаганда-көтмәгәндә район больницасында хирург булып эшли башлармын дип, Гази уена да китерә алмый иде.

Ул да баш врачның ышанычын тулысынча аклады кебек, тиз арада үзен чын хирург итеп танытып өлгерде. Хәмзин баш хирургы белән мактанып туя алмады. Больницаның даны тиз арада бик еракларга таралып өлгерде. Чаллыга башка тирә-юнь районнардан да килә башладылар. Ә Гази турында:

«Булмасны да булдыра, сонгы сулышы өзөлгөн авыруларны да аякка бастыра ала», – дигән сүзләр йөрде.

Һәм менә кинәт кенә бар да үзгәрде, бер-берсен ихтирам итеп туймаган әлеге ике кеше арасына, кичә алмаслык ук-кыңга охшап, кара күлэгә ятты...

Барысы да Дисә Энәсованың Чаллыга килеп төшүеннән башланды кебек. Чыннан да, аның ниндидер чит-ят планетадан очып төшкәндәй килеп чыгуы барысына да аяз көнне күк күкрэгәндәй тәэсир итте.

Узган елның көзендә булды ул хәл. Матур көннәр иде. Больница бакчасы алтын-сары киёмгә төрөнгән. Кояш нәкъ жәйге айлардагы кебек туры карый, жылысы да жәйгечә мул әле. Авыруларның күпчелеге бакчада, саф һавада. Тәүге тапкыр Дисә нәкъ менә шундый көннәрнең берсендә пәйда булды да инде бу якларда.

Өстендә жилбәгәй жибәрелгән көрән төстөгә болонья плащ. Кулында карага ак буй-буй сызыклар төшкән жыйнак кына чемодан. Үзе яланбаш. Коңгырт-кара чәчләре баш өстенә жыелып, тузгымасын өчен чәче төсле үк капрон челтәр белән уратып куелган. Йомры балтырлы сылу-матур аякларында биек үкчәле кара туфлиләр.

Сары ком сибелгән бакча аллеясы буйлап, больницага таба жил-жил атлап килә ул. Аллеяның як-ягында авырулар тезелешеп утырган артлы озын эскәмияләр. Дисәнең якынлашып килүен күргән авырулар, соклану катыш гажәпләненеп, утырганнары аягүрә басып, басып торганы читкә тайпылып,

аны озатып калалар...

Дисә, больница баскычыннан күтәрелеп, эчкә кереп киткәч кенә авыруларның кайберәүләре телгә килде.

– Тә-тә-тә!.. – дип куйды кайсыдыр. – Кем булыр бу, ә?..

– Тикмәгә йөри торган кошка охшамаган бу.

– Күзләренә игътибар иттегезме?.. Ә керфекләр... Йа-а, булса да була икән!..

«Артист» кушаматлысы, район культура йортында балет-мейстер булып эшләүче берәве:

– Ә мин таныдым... Таныдым аның кем икәнлеген, – дип, барысының да колаклары үрә торырлык сүз ычкындырды. Аннары, гипслы аягын култык таягы өстенә жайлап куйганнан соң, бик белдекле кыяфәт белән тезә дә башлады. – Артистка бу... Атаклы кино йолдызы. Италия артисткасы... Софи Лорен исемле. Дөньядагы матур хатын-кызлар күргәзмәсендә «Нептун» дип аталган алтын таж белән бүләкләнгән... ышанмасагыз, әйдәгез палатага... «Экран» журналынан рәсемен күрсәтәм үзегезгә...

Бик белдекле кыяфәт белән сайрагач, шуның өстенә исемен дә әйткәч, бермәлгә аптырашып, икеләнеп калдылар. Моны сизенгән «артист», сынган аягын сузып жибәреп, тагын жанланыбрак сөйли башлады: «Хәзер ул Мәскәүдә... Бик күп илләрнең киноартистлары килеп тулдылар анда хәзер».

Кемдер кыяр-кыймас кына каршы төшкәндәй итте:

– Китсәнә! Нишләп монда килсен ди ул. Монда аңар ни

калган ди?..

– Ә ник? Алар да кеше бит. Әллә алар авырмыйлар дисеңме син!

– Һәрхәлдә, Чаллыга килмәс...

«Артист» ның бирешәсе килми иде.

– Чаллыга килмәс дисеңме? Бәлки, пароходта сәяхәт итеп йөри торгандыр. Безнең ил белән танышып...

Бакчадагылар шулай үзара бәхәсләшкән арада, Дисә больницаның баш врачы кабинетында утыра иде инде.

Дисәнең искәrmәстән генә ишекне ярым ачып: «Мөмкинме?..» – дип дәшүеннән, нәрсәдер сызгалап утырган Хәмзин сискәнәп китте, аннары, башын калкытып карау белән, өлгер-житез хәрәкәтләнәп, өстәл өстен рәткә керткәндәй итте.

– Рәхим итегез!.. – диде ул, шулай югалып, каушап калуына уңайсызланып. Башында: кем булыр бу? Әллә сәламәтлек саклау министрлыгыннан берәр жалоба-фәлән тикшерү ниәте белән килдеме икән? кебек уйлар чагылып киттеләр.

Булат Хәнипович, мөлаем гына елмаеп, креслодан урын тәкъдим итте. «Рәхмәт!» – диде тегесе һәм, ике тезен дә бер яккарак янтайта төшәп, жайлы һәм бик килешле генә итеп килеп утырды.

Бу сылуның күндәм тавышы, шулай ук тартынулы-нәзакәтле хәрәкәтләре баш врачның башында туган шомлы-сагаюлы уйларын киметкәндәй иттеләр. Ул тагын өстәле артына, урынына килеп утырды. Аннары нәфис кулларын күрсәтергә теләгән кебек, бармакларын бергә китереп кушырды да

өстэл өстенә салды.

– Тыңдыйм сезне... – диде ул, кунакның йөзенә текәлеп карап.

Күркәм-сылу ханым йомышын бер селтәнүдә әйтте дә салды:

– Сездә берәр вакантный урын юкмы дип, белешергә кәргән идем. Миңа эш кирәк...

Мондый сүзне һич кенә көтмәгән Хәмзин, кизәнүдән сакланып артка тайпылган кеше сыман, кинәт турайды. Тагын бер кат кунакның йөзенә күз төшереп алды. Күңелен кытыклап: «Ю-юк!.. Үзе читлеккә очып килеп кәргән алтын кошны ычкындырды юк...» – дигән уй чагылып китте. Ләкин житди-эшлекле кыяфәтен сакларга тырышып, янә сорау бирде:

– Безгә килгәч... медицина работнигыдыр инде, шулаймы?..

Соравының килешсезрәк чыгуын Хәнипович үзе үк сизенсә дә, кабат төзәтенеп тормады.

– Әй-йе, – дип җавап кайтарды кунак.

– Белемегез нинди?

– Медицина институтын һәм быел жәй генә ординатура тәмамладым.

Бу мәгълүматлар өнсез итте баш врачны. Иләс-миләсләненеп китте, башында берьюлы мең төрле сораулар туды. «Бу ут-күз, шундый белеме, шундый килеш-килбәте, төсә-бите була торып, бу тирәдә тикмәгә генә йөрми торгандыр. Әрлән

оясына кергән йомран кебек, төп башына утыртып куя күр-
мәсен тагын...» Шулай уйланып торган арада:

– Документларыгыз да бармы?.. – дигән сорауның телен-
нән ычкынганын үзе дә сизми калды.

Кунакның ансыз да нурлы күзләрендә тагын ниндидер оч-
кыннар кабынып киткәндәй булды. Сылу ханым, күпме генә
әдәп сакларга тырышса да, мондый сорауны ишеткәч, ел-
маюын яшерә алмады. Моны күңеленең кай жире беләндер
Хәмзин дә тойды. Һәм шунда ук үз хатасын төзәтергә телә-
гәндәй итеп:

– Документларыгыз үзегез белән булса, мәсьәләнең фор-
маль ягын хәзер үк хәл итәргә мөмкин дип әйтүем иде.
Сезнең кебек белгечләр һәркайда да бик кирәк. Бу инде без-
нең өчен дә күктән эзләгәнне жирдән тапканга охшый...

Баш врачның артык төчеләнә башлавын күргән кунак
аның сүзен бүлдә:

– Кирәкле документларым барысы да үзем белән. Рәхим
итегез!.. – Сылу ханым кресло кырыенда торган чемоданына
таба иелә дә башлаган иде инде, әмма Булат Хәнипович аны
бу эшеннән бүлдә:

– Тагын бер мәсьәлә... – Ул яңадан куш йодрыгын өстәлгә
салды. – Сезнең белемеgez, әгәр дә шулай дип әйтүемә кар-
шы килмәсәgez, сезнең дәрәжәgez белән, без сезне кайда гы-
на урнаштырырбыз икән соң? Безнең шартларны үзегез үк
күргәнсездер... Хәтта поликлиникабыз гына да аерым түгел
бит. Билгеле, болар барысы да вакытлы кыенлыклар... – Ан-

нары искәрмәстән генә сорап куйды: – Сез нинди профильдә эшлисез?

– Эчке авырулар буенча, – диде кунак.

– Менә күрдөгезме! Без бит сезне бүгенге көндә, күп дигәндә, хирург янына ассистент яки анестезиолог итеп кенә билгели алабыз.

Кунак күзен дә йоммады:

– Шулкадәресенә мин бик ризамын, – диде ул. Аннары сизелер-сизелмәс кенә итеп өстәде. – Бездә: «Операция вакытында хирург дирижёр булса, анестезиолог – беренче скрипка», – диләр...

Хәмзин елмайды. Эмма сылуның бик тиз ризалык бирүе, хәтта атлыгып торуы баш врачны кабат сагайтты.

– Сезнең направление-фәләнегез бармы?

– Юк. Направлением булса, мин сездән вакантный урын сорап тормаган булыр идем...

– Ә-ә, әй-йе шул! Гафу итегез, – дигән булды Хәмзин. – Тагын бер сорау бирергә мөмкинме?

– Рәхим итегез!

– Эшкә кайчанрак чыгарга уйлыйсыз?

– Хет бүген. Никадәр тизрәк булса, шулкадәр яхшырак.

– Ал-лай-й! – дип сузды Булат Хәнипович. – Моңарчы кайда эшләгән идегез? Казанның үзендәме?

– Әйе. Моңарчы Казанның үзендә укыган һәм эшләгән идем. Хәтта яшәгән дә идем.

– Нда-а! Казан кадәр Казанны шушы караңгы перифери-

ягэ алыштырырга булдыгыз, алайса?

– Әйе.

– Гажәп!.. – Булат Хәнипович, сәер елмаеп, жилкәләрен сикертеп куйды. – Э сәбәбе?

Бу сорау алу Дисәнәң эчен пошыра башлады, ахры. Ул, моңа чик куярга теләгәндәй, сорауга сорау белән җавап кайтарды:

– Җавабын хәзер үк бирергәме? Әллә соңрак та ярармы?

Кунак күзләрендә елмая аша зәһәр очкыннар биешә башлавын күреп, баш врач чынлап торып унайсызланды, хәтта гафу үтенде.

– Зинһар, кичереgez! – диде ул. – Сез тагын, бу адәми зат допрос ала, дип уйлый күрмәgez. Җавап бирәсезме, юкмы, ул кадәресе сезнең үз ихтыярыгызда.

– Юк-юк!.. – диде кунак, үз чиратында гафу үтенеп. – Тартынып тормагыз, кызыксындырган сорауларыгыз булса, бирегез, рәхим итеgez! – Аннары, тавышын чак кына үзгәртә төшөп, дәвам итте. – Сез бит кемне эшкә кабул иткәнеgezне белергә тиеш. Дөнъяда төрле кешеләр бар. Э Казаннан китүемнең сәбәбен хәзер үк әйтә алам. Үзегез беләсез, хәзер бит яңа төзелешләргә, яткын-чирәм жирләргә китү модада. Нигә дип әле мин генә модадан калышырга тиеш ди? Башкалардан кай жирем ким минем? Сез әйткән бу «караңгы периферия» нең дә киләчәге искиткеч зур, диләр. Аяк астында ук иксез-чиксез хәзинә – нефть!..

– О-о!.. – дип элөп алды Булат Хәнипович. – Нефтьнең дә

ниндие эле, зурысы!..

– Менә күрдөгезме!

Хәмзин теле белән әлеге сүзләрне әйтсә дә, башында: «Әйдә, сөйлә инде. Кем сөйләде – шуныкы дөрөс, ди бит. Берәрсенәң гаиләсен җимереп, каурый-канатларың өтәлән-гән берәр жылкуарсындыр эле», – дигән уй чагылып үтте. Шушы берничә минут сөйләшкән арада, һуштан яздырырлык бу үткер-зәһәр карашлы яшь сылу, әллә ничә төрлегә әверелеп, Хәмзинны чын-чыннан каушатты, уңайсыз хәлгә куйды. Аның хәтта аркасы дымланып чыкты. Ниһаять, ул бу тәмсез әңгәмәне түгәрәкләү ягын карады.

– Менә нишлим инде?.. – диде ул елмаеп һәм, аптырашта калган кеше сыман, кулларын жәеп җибәрде. – Теләсәм-теләмәсәм дә, тагын бер сорау бирергә туры килә үзегезгә.

– Рәхим итегез!

– Квартира мәсьәләсе ничек сезнең? Монда, ягъни мәсәлән, Чаллыда, туган-тумачагыз, таныш-белешегез юкмы?..

Хәмзин бу сорау белән берьюлы ике куян атарга уйлаган иде. Баядан бирле: «Монда аның кеме дә булса булырга тиеш», – дигән бер уй борчый иде аны. Эмма аның бу уй-фикере дә акланмады, Казан кунагының бу якларда беркеме дә юк икән.

Теге яки бу нәрсәне ачыклаган саен, сораулар биреп белешкән саен, бу күркәм ханым Хәмзин өчен баш җитмәслек табышмакка әверелә барды. «Кайсы яктан искән жилләр ки-

тереп ташлады соң эле моны? Һич югында, документларына күз төшереп аласы иде бит. Берэр аферистка-фэлэн булмагае...» дигән уйлар да эллә ни еракта йөрмәделәр. Шулай да сер бирергә теләмәде ул, киңәш-табыш иткәндәй, үзенчә тәкъдим кебек нәрсә дә ясап алды: «Бары тик шушы больницада гына да, – диде ул, – кырык елдан артык эшлэгән няня бар. Бер гарип кызы белән генә яши. Вақытлыча шуларда торып торырсыз. Аннары инде без сезне, яшь белгеч буларак, квартира белән тээмин итү чарасын күрербез». Ни әйтсәндә, Гайния түти үз кеше, аның аркылы кайбер нәрсәләрне дә белеп булыр, дип уйлады Булат Хәнипович. Һәм ул: «Мәсьәләне хәл иттек, алайса», дигән кебек, ике кулы белән өстәлгә таянып, урыныннан күтәрелде.

– Ә хәзер танышып алсак та ярый торгандыр инде... Исемем Булат. Булат Хәнипович дип йөртәләр. Ә фамилиям – Хәмзин.

Баш врач белән бер үк вақытта урыныннан купкан Дисә дә, кара челтәр перчаткасын салып, кыйммәтле таш елкылдаган йөзекле нәфис кулын булачак хужасының учына салды.

– Дисә. Фамилиям – Энәсова.

Икенче көнне, иртәнге обход вақытында, больницаның бөтен персоналлары да диярлек бергә йөрделәр. Баш врач, палаталарга кергән саен: «Менә, иптәшләр, таныш булыгыз, безнең яңа сотруднигыбыз», – дип, Дисә белән таныштыра барды.

Ниһаять, жиңел авырулар ята торган иң зур палатага да чират житте. Кичэ бакчада, соңыннан палатага кергэч, журналдагы рәсемнәргә күрсәтеп, үзенәң ялгышмавын «исбат итәргә» өлгергән «артист» та шушы палатада иде. Баш врачның «яңа сотрудник» турындагы сүзләрен ишеткәч, аның авызы менә-менә сызгыра башларга жыенган кешенекә сыман бүрәнкәләнеп калды.

Ике-өч көн эчендә Дисә больницада үз кеше булып алды. Авырулар белән дә бик тиз дуслашып, уртак тел табып өлгерде. Больницаның башка персоналы белән дә бик тиз аралашып китте.

Чыннан да, ничектер гелән шулай була килде: Дисә һәрвакытта да игътибар үзәгендә. Аның үз-үзен тотышына, кыланьшыларының тыйнак-әдәпле булуына, шуның өстенә ни генә эшләсә дә, урынлы чыгуына бик күпләр дикъкәть итәләр. Гомумән, барлык хезмәттәшләреннән дә ул күп ягы белән аерылып, күзгә ташланып тора. Табигать аны юри шәфкәть туташы итеп яраткан диярсен. Күз явын алырдай ап-ак халатын киеп, билләрен буып алгач, күкрәк-түш тирәләре, көп куйгандай зифа буй-сыннары тагын да ачыграк булып күренә. Ә инде кулларын халат кесәләренә батырып тыгып та куйса, бетте, аңардан күзләренә дә ала алмыйсың, үзеңне әсир итеп тоясың.

Көн артыннан көн үтә торды. Үзенәң чатнама суыклары, аякларга сарылып уралучы жәяүле бураннары белән кыш та килеп житте. «Вакытлыча гына» дип, Гайния түтиләргә

квартирага кергән Дисә һаман да шунда тора бирде. Билгеле, беренче тапкыр бусага аша атлап кереп, анда урталай сынган гәүдәсен көч-хәл белән хәрәкәтләндереп йөрүче гарип хатынны күргәч: «Бу күз көеге янында ничек тормак кирәк», – дип уйлап та куйган иде Дисә. Ул вакытларда ике куллап бер таякка таянып йөрүче Фәния апасы да аңа әллә ни якты йөз күрсәтмәде. Ләкин тора-бара күнегелде.

Соңрак Дисә Фәния апасының ни сәбәптән гарип булып калуының бөтен нечкәлекләренә кадәр белде. Гайния түти-нең ире Низам сугышка кадәр Чаллыда милиционер булып эшләгән. Саллар тузгытып, урланган бүрәнәләрдән буралар бурап сатучы Мортаза атлы бер адәми затны ике-өч тапкыр тотып җавапка тарттырган. Сугыш башлану белән, Низамны фронтка алып киткәннәр. Ир-ат азаю сәбәпле, әлеге дә баягы шул Чатан Мортазаны чакырып алып, район Советы башкарма комитеты тирәсенә түрә итеп куйганнар. Менә шул имансыз: «Гад Низам каныма бик күп тоз салды... Хәзер мин аның бөтен нәселен корытачакмын», – дип әйтеп әйткән. Янап кына да калмаган Мортаза. Иң элек, укуын ташлатып, яңа гына уналты яше тулган Фәнияне урман кисәргә җибәргән. Тегендә, бик яшь, көч килмәгәе дип, кызны атлы эшкә куялар. Урманнан тимер юл станциясенә агач чыгара ул. Эмма көннәрнең берендә аның йөк төягән чанасы салулап китә дә бик текә яр астына таба ава башлый... Кыз күрә: чана яр астына мэтәлә-нитә калса, җилдә дә селкенер хәлгә килгән арык атны үзе белән бергә сөйрәп алып төшөп ки-

тэчэк... Фэния ике уйлап тормый, йөгереп килэ дэ йөк астына жылкәсен куя... Тау кадәрле итеп чи утын төягән олау Фэнияне юл чатында торган агачка китереп тэ кыса. Шунда бил сөяге зарарланып, гомерлек гарип булып кала.

Чатан Муртаза моның белән генә дэ чикләнми, Гайния түтинен үзен дэ окоп казырга озатылачак кешеләр исемлегенә кертэ. Әле дэ ярый, Гайния эшлэгән больницаны госпитальгә әверелдерэләр һәм, беренче пароходлар белән, яралылар алып кайтып тутыралар, шул гына коткарып кала «левый хатыны» Гайнияне.

Фэния үзе гаять кешелекле, олы жанлы, әнисе Гайния түти кебек үк нечкә күңелле. Берездан алар Дисә белән якынаеп, тәмам душлашып киттеләр. Фэния аның кайтуын түземсезлек белән көтеп ала торган булды. Вақыты белән беринди тартынусыз-нисез күңел түрендәге уй-хисләрен ачып сала. «Әх, Дисә жаным! Карап-карап торам да, тагын бер карап куям дигәндәй, ифрат та рэхәттер, чиксез дэ күңелледер сау-сәламәт булулары. Шунуң өстенә синен сылу-матурлыгың!.. Хак Тәгалә бер генә дэ рәнжетмәгән үзеңне. Икеләтә бәхетледерсең син, иеме? Һәркем синен арттан сөеп-назлап, жан атып кала торгандыр. Ир-атлар турында әйтмим дэ инде. Алар өчен син тормышка ашмаслык хыялсыңдыр... Бер генә дэ килмәгән жирең юк бит синен. Әле баянак кына туфлиләреңне кулыма алып, сокланып карап утырдым, йа-а Ходай!.. – Билгеле, Фэниянең төшенкелеккә бирелеп куйган чаклары да булгалый. – И-и, Дисә жаным! Үтте лә гомерем

исрафлар булып! Еш кына, нигэ теге вакытта йөк асларында калып үлмәдем икән, дигән чакларым да булгалый. Күз көеге булып яшәмәс идем, ичмаса!..»

Соңгы вакытларда Дисэ еш кына: «Нинди генә кешеләр юк бу дөнъяда!..» – дип уйга калгалый. Гомумән, тормыш аны берәз тирәнтенрәк уйлап фикер йөртергә өйрәтә башлады сыман.

Гаять тере, хәтта берәз экспансиврак холыклы Дисэ ике закалкадагы интеллигенция мохитендә аралашып үсте. Ул кадәр үк тирәнтен булмаса да, күпкырлы һәм тиешле дәрәжәдә белем алды. Эдәбият һәм сәнгать турында, гомумән, чор мәсьәләләре хақында үзенә генә хас карашлары, уйлары бар. Билгеле, Дисэ үз карашын, һичшиксез, дәрәс, бәхәссез дип санады. Бәлки, шуңар күрәдер ул, кеше турында кыю рәвештә фикер йөртергә хокукым бар, дип уйлый иде. Заманында Декарт, Вальери, Бальзак һәм Сартрлар белән шашынып та, соңрак, чор шаукумына иярәп, Пикассо, Ремарк һәм Хемингуэйлар белән мавыга башлады. Нинди генә өлкәдә булмасын, бер генә яңалык та аның дикъкатенән читтә калмады. Кыскасы, Дисэ үзен бүгенге көн яшьләренәң «тажы», «каймагы» дип санаучылар рәтенә куя иде.

Ләкин шул кадәресе дә бар: еллар үткән саен, андый шалтыравыклы-ялтыравык сүзләр, авыз суларын корытып бәхәсләшүләр үзләренәң кызыгын югалтты. Дисэ төшенде: тормыш ул уйлаганга караганда күп тапкыр катлаулырак. Шулай ук кешеләрне белү өчен дә ике күрешеп, бер сөйлә-

шү генә житми икән.

Ниһаять, Дисә үзе өчен тагын да яманрак, тагын да аянычрак хакыйкәт ачкандай булды. Ул үз мохитендә, үз шулпасында кайнаган арада, тормыш искәрмәстән генә зур сикереш ясаган, шактый алга киткән икән. Дисә күзаллаган тормыш һәм бүгенге чынбарлык жир белән күк арасы кебек булып калган. Ул моны әледән-әле тоя, әледән-әле сизенә торды. Ординатураның беренче курсында укыганда шундый хәл булды. Аларны, берничә ординаторны, үзләре шефлык итә торган колхозга командировкага жибәрделәр. Юк, чөгендер алырга да, бәрәңге чүпләргә дә түгел, ә медпунктларның эшчәнлеген жайга салу максаты белән. Шунда үзләрен әллә кемгә санап йөргән медичкалар беренче тапкыр гади колхозчылар һәм колхоз житәкчеләре белән яқыннан торып аралаштылар. Бигрәк тә колхоз председателе аларны гажәпләндерде. Киноларда, театрларда күрсәтелә торган тиле-миле, чеп-чи надан һәм дорфа председателләргә чак кына да охшамаган иде ул. Фәннең төрле-төрле өлкәләрендә эрудит-хәбәрдар, хәтта медицина өлкәсендә дә күпмедер белеме булган бу кеше Дисәне уйланырга мәжбүр житте. Баштарак ул моны очраклы хәл кебек кенә кабул иткән иде. Эмма райкомда үткәрелгән бер очрашудан соң, Дисә үзенең бүгенге колхоз турында бик ялгыш фикердә торганлыгын аңлады.

Дисә үз тормышының кайсыдыр бер борылышында ялгышты кебек. Баштарак бик сырланды-сайланды, тегесе дә яра-

мады, монысына да исе китмәде. Берәрсе белән танышып, ике-өч авыз сүз әйтмәс борын, ул кешедән гайрәте чигә торган иде. Кешенең каушап тартынуын да ул чиклэнгәнлеккә, акылы камил түгеллеккә юрады. Э еллар үтә дә үтә торды. Аның белән бергә аралашып үскән яшьләр башлы-күзле булып беттеләр. Бер Дисә генә: «Иң элек – үзең өчен яшәргә кирәк!» – дигән ялган фәлсәфәгә таянып яшәвендә булды. Шулай итеп, аның башта жаны-тәне белән теләгән мөстәкыйльлеге ахыр чиктә ялгызлыкка әверелде дә куйды.

Мәхәббәт Дисәгә бөтенләй көтмәгән яктан килде. Ординатураның икенче елында алар группасына гыйльми житәкче итеп яңа кеше билгеләделәр. Таныштырганда: «Хирург, медицина фәннәре кандидаты», – диделәр. Исеме Габбас, ә фамилиясе Гайфин икән. Дисә эченнән генә: «Чак кына Габбас Галин түгел», – дип уйлап та куйган иде әле.

Габбас яшь, күп булса утыз ике, утыз өчләр тирәсендәдер. Группа кызлары беренче күрүдә үк гашыйк та булдылар үзенә. Атна саен чәчләрен буятып, әллә ничә төрле төскә кереп йөрүче, үзенәң жильяграк булуы белән даны чыккан Динә: «Чур-р, кызлар! Бу Габбас Гайфин дигән адәми затны үземә каратам», – дип кисәтеп тә куйды.

– Синнән булыр... – диештеләр кызлар.

Чыннан да, Динәнең мондый эшкә сәләтле икәнлеген һәркем белә иде. Хәер, ул моны үзе дә яшерми, туры килгәндә: «Теләсәм, әүлияны да юлдан яздырырлыгым бар», – дип, үзенәң жиңүләре белән мактанып та куйгалый иде.

Башта Дисәнәң Динә әйткән сүзләргә әллә ни исе китмәде. Динәне яхшы белә ул. Дисә инде аны: «Бер харап буласың әле син, кызыкай!» – дип тиргәп, кисәтеп тә куйгалаганы бар. Ә Динәгә нәрсә, ул инде кеше сүзенә колак салудан күптән узган.

Габбас йөзәндәге пакьлек, беренче карашка ук күзгә ташланып торган самимилек Дисәне дә әллә нишләтте. Күнеленәң кайсы почмагындадыр Габбасның шул сафлыгын саклап калу теләге туды. Һәм ул, Динәне үчекләргә теләгән сыман итеп, болай диде:

– Юк инде, Диночка!.. Габбас Гайфин сиңа тәтемәс. Юкка нәфесеңне сузма. Аны мин үземә каратачакмын...

Кемнән-кемнән, Дисәдән мондый сүзне һич көтмәгән кызларга житә калды.

– Әллә чынлапмы?! – диештеләр алар, үз колакларына үзләре ышанмагандай.

Дисәнәң жавабы катгый:

– Сүзем сүз, Габбасны Динәгә бирмим!..

Бу хәл Динәне чын-чыннан үртәндерде. Ул башта билән тотта алмыйча бөгелә-сыгыла көлгән булды, аннары, Дисә агына кулын селтәп, тезә башлады:

– Кит, көлдәремә ичмаса... Синәң кебек старая девадан, монахинядан буламы соң! Ул бит ир-ат. Аңарга синәң матур күзләрең белән энже тешләрең генә житмәячәк... Андый адымга йөрәк кирәк. Синдә ул юк... Булса, баштарак, яшьрәк чагында булыр иде инде. Яшьрәк чакта чирканчык

алу жинелрэк ул...

Уен-көлкедән башланган нәрсәдән шулай уймак чыкты да куйды. «Адәми зат» Габбас, сукур чебен кебек булып күзгә кергән Динәнәң түгел, ә сабыр-чыдам, тыйнак-тотанаклы Дисәнәң әсиренә әверелде дә куйды...

Күңелләргә яшәү яме, яшәү дәрте биреп, шаулап язлар да килеп житте. Бу яз Дисә өчен башка елларга караганда матуррак, яктырак та, хәтта аязрак та булып тоелды...

Дисә гашыйк иде.

Сөю хисе, йөрәк төбенән күтәрелеп, аның бөтен тәнәнә таралды, бөтен барлыгын яулап алды. Әйтерсең лә Дисәгә канат куйдылар. Бу яз шашындырды аны. Яз кояшы ярсу канына сеңгәндәй хис итте ул.

Габбас белән Дисәнәң бер-берсен күрмичә, дәрәсләрдән соң очрашмыйча калган көннәре булмады. Башта Дисәнәң, бу очрашуларны кызлар күрделәрме икән дип, күрмәсәләр, күрсәтергә теләп, як-ягына каранып, үз группаларындагы кызларны эзләгән чаклары да булгалады. Әмма соңрак ул тойгыны бөтенләй капма-каршы икенче бер теләк алыштырды: күрмәсәләр генә ярар иде!

Беренче очрашуларда сүзләр бик гадәти нәрсәләр тирәсендә чуалды. Габбас кызны диссертация язарга өндәде, хәтта кайчандыр үзе кандидатлык дәрәжәсе яклаган теманы тәкъдим итте. Аңарда ул темага карата әдәбият житәрлек икән.

Соңрак алар сөйләшәндә рәсмилек бөтенләй юкка чыкты.

Алар кая булса да читкә, табигать куенына чыгып китү ягын карый башладылар. Ахыр чиктә «Яшел Алан» станциясе артында, Идел уртасында, ике-өч кенә балыкчы палаткасы торган «Робинзон» утравы таптылар... Һәм анда балыкчы карт Степан Ивановичка «йортка керделәр».

Юк, Динә ялгышкан булган, Дисәненң «йөрәге житте...» Ул да чын мэхэббәтне, сөю-сөөлүнә татыды. Үлеп сусаган кеше, су күреп суга капланган кебек, үз-үзен белешмичә, дөнъясын онытып мэхэббәт иркенә бирелде ул, күзенә ак-кара күренмәс булды.

Шул ук вакытта Дисә бу тойгы, бу хисләрнең, язгы таңның татлы хыяллары кебек, кайчан да булса бер челпәрәмә киләчәген дә сизенә иде. Ут-ялкынны кәгазгы төреп булмый, диләр. Дисәненң дә бу адымы турындагы хәбәр зур урында эшләүче абыйсына барып житкән: «Булдырдың, ниһаять! Сөендердең... Син дә үзең пар тапкансың икән, страм! Бөтен кеше көлә үзеңнән... Нәкъ мазәктәгечә: «Бәләкәй арбасы белән, бала-чагасы белән булган алайса...» – дип ачуланды аны абыйсы. Дисә дә югалып калмады, капылт кына борылып, китеп тә барды.

Габбас белән Дисә очрашуларын дәвам иттеләр. Берездан утрау да туйдырды. Алар инде, «бәрхет» сезоны ачылу белән, Кавказ яки Кырым якларын әйләнәп кайтырга дип, яңа хыяллар корганнар иде. Эмма бу максатлары тормышка ашмыйча калды. Искәrmәстән генә килеп чыккан вакыйга барлык уй-максатларын, ният-хыялларын челпәрәмә китер-

де дә ташлады.

Ә димәде, жә димәде, Дисә тавыш-тынсыз гына расчәт алып, йөрәген биләп алган тойгы-хисләрнең тамырларын мәрхәмәтсез рәвештә өзгәләп, пыран-заран китереп, Казаннан чыгып та китте.

Ниндидер романтика, могжизалы мажаралар эзләүдән эшләмәде ул бу адымны. Алда шактый кыенлыклар, зур югалтулар, жан сыкраулары һәм йөрәк әрнүләре көткәнен Дисә бик яхшы белә иде.

Чаллыга ул шактый ямьсез уй-фикерләр белән килеп төште. Монда ул бер-берсенә бик нык охшаган, бик чикләнгән зәвыклы, ифрат дәрәжәдә күңелсез, тамаклары тук, өсләре бөтен булуга шөкрәна кылып яшәүче кешеләр арасына эләгермен дип уйлаган иде.

Эмма Дисә уйлаганча булмады. Гаять кызыклы кешеләр арасына килеп эләкте ул. Баш врач: «Үткәне күлэгәле кеше», – дип таныштырган хирург Гази Хажиевич Зәкиев үзе генә дә ни тора! Берүзе биш кешегә житәрлек тормыш юлы үткән, дөнъяның ачысын-төчесен житәрлек татыган бу кеше белән сөйләшү үзе бер гомер. Гази белән якыннанрак аралашкан саен, Дисә гаять акыллы фикердәш тапканлыгын белде. Моңа ул куанып бетә алмады.

Карап сокланырлык сыйфатлары күп иде шул Газиниң. Тормыш тарафыннан мәрхәмәтсез рәвештә кагылган-сугылган бу кешедәге рухи ныклык, ихтыяр көче, шуның өстенә горурлыгы һәм дөнъяга аек карашы Дисәне чын-чыннан хәй-

ранга калдыра иде.

Нәрсэдән башлангандыр, хәзер инде Дисә хәтерләми, сүз кешеләрнең ни сәбәптән эчүчелеккә бирелүләре турында бара иде бугай. Гази яшермәде, үзе дә сирәк-мирәк кенә капкалый икән. Ул моны бик арыган чакларда, башына чак кына ял бирү өчен, мең төрле уй-фикерләрдән арынып тору өчен эшли икән. Эмма аның эчүгә карата үзе өчен кагыйдә итеп кабул иткән карашы да бар икән. «Ике очракта эчәргә ярамый, – ди ул, – жаваплы эш башкарганда һәм көрәшкәндә... Бу эшләр һәрвакытта да айнык баштан эшләнәргә тиешләр. Эчкән тәкъдирдә дә безгә кешелекне жуярга ярамый. Мин моны үземнән чыгып әйтәм, – дип дәвам итә Гази. – Язмыш мине житәрлек дөмбәсләде... Эмма аңар карап дәрәжәмне, кешелек сыйфатларымны югалтмаска тырыштым. «Кеше» дигән бөек исемгә тап төшерттермәдем. Эгәр дә кеше бу фани дөньяда, гаять четерекле тормышта үз-үзен түбәнсетмәсә, үз-үзен мәсхәрәләп ким-хур иттермәсә, аны беркем дә кимсетә дә, түбәнәйтә дә алмый. Бу дөньяга кеше жиңелү өчен килми...»

Газида һәр көнне диярлек нинди дә булса яна сыйфат күрә, нинди дә булса яңалык ачкан кебек була иде Дисә. Сугыш аркасында укуы бүленеп, югары белем ала алмыйча калган бу кешенең инглиз, немец телләрен яхшы белүе һәм шушындый караңгы почмакта яшәп тә, «Геронтология һәм гериатрия» (картлык һәм гомерлекне өйрәнү) кебек яна фән үзләштереп, бай практик материал туплавы, ниндидер жит-

ди хезмэт язуы үзе генә дә ни тора.

Бу турыда беренче тапкыр Булат Хәниповичтан ишетте Дисә. Тегесе, Газиның әлеге язмаларын «гыйльми хезмэт», «трактат» дип, мыскыл иткән сыман итеп әйтте. Бу хәл Дисәне чын-чынлап рәнжеткән дә иде әле. Шулай да ул «титулсыз галим» нең әлеге эше белән ныклап торып кызыксынды: «Мөмкин булса укып чыгар идем», – дип, үзенә теләген белдерде.

Гази, «шаярмыйсыңмы?» дигән сыман, Дисәнең бертөрле серлелек белән өртөлгән күзләренә текәлеп карап торды. Коллегасының чын күңелдән мөрәжәгать итүенә тәгаен төшенгәч, бик рәхәтләнеп риза булды.

Сораган көнне үк, төшке аштан соң, ул Дисәгә катыргы тышлы калын гына бер папка тоттырды. Машина язуында биш йөз биттән артып киткән бу хезмәтне Дисә бер көн, бер төн эчендә укыды да чыкты. Фәнни нигезләп, мең төрле тәҗрибәләргә таянып, конкрет мисаллар нигезендә язылган бу «трактат» ны ул дөньясын онытып, мавиктыргыч роман урынына укыды.

Язманың кайбер өлешләре, бигрәк тә тарихка бәйле урыннары, кызыклы, мөгҗизалы әкиятләргә хәтерләтә иде. Китерелгән мисаллар, саннар арасында адәм әйтеп, адәм ышан-маслыктары да очраштыра. Менә бер мисал. Муса пәйгамбәрнең беренче китабында, мәсәлән, Жирнең беренче кеше-се Адәмнең 930 яшыкә кадәр яшәве әйтелә; Нух – 950, Мафусаил 969 яшыкә житеп үлә. Эмма кешегә һәрчак табигать

тарафыннан бирелгән вакытны азсыну хас. Шул ук Мафусаилнең кабер ташына да «Вакытсыз вафат булды» дигән сүзләр язылган булган.

Дөрес, аңлатма бирүчеләр әлеге саннарның дөреслеген шик астына куялар; борынгы язмаларда, Библияләрдә күрсәтелгән «еллар» хәзерге календарь елларына караганда бик күпкә кыска булганнар, дигән версия яши. Ләкин гомерләре хәзерге календарь белән исәпләнүчеләр арасында да гажәпләнерлек озак яшәүчеләр очраштыра. Төрөкле Заро Ага 156 яшен тутырып дөнья куя. Үз гомерендә 13 тапкыр өйләнә, 30 баласы була. Ә Азәрбайжанда яшәүче колхозчы Мөхәммәт Әйвазов 148 яшенә кадәр яши. 1956 елда аңа багышлап махсус почта маркасы чыгарыла.

Язмада, күпсанлы мисаллар китерелү белән бергә, шактый ук йомры, афоризм булырлык сүзләр дә очраштыргалый. «Озак яшәүнең сере – гомерне кыскартмый саклый белүдә. Бу тулысынча кешенең үзенә бәйле», – диелә бер урында.

Бу мәсьәләгә карата медик-галимнәр арасында фикер каршылыклары очраштыргалый. Мәсәлән, Акслепий болай дигән: «Үзенә бирелгән гомерне тиешенчә яши белмәгән кешене дөвалап торасы да юк; яшәеш кадерен белмәгән кешедән үзенә дә, жәмгыятькә дә файда көтмә». Ә бөек гуманист Платон башка төрлерәк фикердә: «Кеше гомере өчен, пациентның бары тик кеше булганы өчен генә дә көрәшergә кирәк», – ди ул.

Озак яшәү, картларны яшәртү проблемалары бик борын-гы заманнардан бирле кешелекне дулкынландыра килгән. Бу турыда хәтта аерым агымнар, аерым тәгълиматлар булган. Мәсәлән, сунамизм ысулының асылы кеше тәнненең шифа-лы жылысы белән дөвалауга нигезләнгән була. Бу тәгълимат-та: «Яшьлек белән сәламәтлек, нәкъ яман чир кебек үк, йо-гышлы», – диелә.

Мисаллар арасында шактый күңел кайтаргыч ысуллар да очраштыргалый. Мәсәлән, вампиризм тәгълиматы, яшьләр-нең канын эчү юлы белән гомерне озайтырга, яшьлекне сакларга мөмкин, дип өйрәтә. Папа Иннокентий VIII (1432–1492) бер утыруда өч ир баланың канын эчеп бетерә тор-ган булган. Борынгы Римда, мәсәлән, картлар белән карчы-клар, үлеп яткан гладиаторларның канын эчәр өчен, бер-бер-сен таптап-изеп, цирк аренасына ташлана торган булганнар. Ә Венгрия графинясы Батори, башкаларга караганда яшь-рәк тә, матуррак та булып күренер өчен, яшь крепостной ха-тын-кызларның кайнар канында ванна керә торган булган.

Опотерапия дигән ысул да, заманында модага кереп, киң кулланыла торган тәгълимат саналган. Опотерапия – кеше-нең кайбер органнарын ризык итеп ашауга бәйләнгән метод. Әгәр дә курку белмәс батыр дошманыңның йөрәген ашасаң, син дә нәкъ аның кебек үк кыю, жинелүне белмәс көч ия-сенә әвереләчәксең, янәсе. Бу ысул борынгы Кытайда аеруча нык таралган һәм киң кулланылган...

Дисә, рәхмәتلәр әйтеп, язманы кире кайтарып бирде.

Нинди генә мактау сүзләре әйтү дә аз булыр төсле иде. Һәм ул, ни дип әйтергә дә белмичә торганнан соң, теленә беренче килгән сорауны бирде:

– Нинди максат белән яздыгыз соң бу эшне?..

Гази өзеп кенә җавап бирә алмады. Башта шаярган кебек итеп: «Үзенә күрә бер хобби: кемдер маркалар җыя, кайберәүләр буш шырпы капларынан коллекция туплый. Э мин кәгазь буйыйм», – дигән булды, әлеге четерекле сораудан уен-көлкә белән котылырга теләп. Эмма Дисәнең житди йөзен күргәч, тавышына кадәр үзгәрде Газиның. Шунда да әле... уенын-чынын бергә кушып: «Кеше үз тормышын нәрсә белән булса да тулыландырырга тиеш бит», – диде.

Инде алай да Дисәнең соравына канәгатьләнәрлек җавап бирә алмагач, фәлсәфә сатып алды. Кешенең, янәсе, үз тормышында ике төрле төп таянычы була. Беренчесе – яраткан хезмәт. Андый чакта кемнәрнендер этлек итүен дә, ачлы-туклы торуну да, хәтта иң якин кешенең хыянәтен дә күтәрәп була...

– Э икенчесе? – дип сорап куйды Дисә.

– Икенчесе... Икенчесе аның – балалар. Зур таяныч, зур куаныч, зур юаныч бит ул балалар. Үз гомерләрен тулысынча балаларына багышлаган кешеләрне беләм мин. Зарланмыйлар, бик канәгать булып дөнья көтеп ята бирәләр.

Шулай да Газиның «геронтология» гә багышланган хезмәтә бөтенләй үк файдасыз калмаган. Трактатның уннарча ел буена күзәтүләр алып барып, конкрет мисалларга таянып

эшлэнгән тәҗрибә өлешен бер татар егете үзенең диссертациясендә файдаланган. Хәзерге вакытта ул иптәш Киевтагы Геронтология институтында фәнни хезмәткәр булып эшли икән, һәр бәйрәм саен Газига телеграмма, открытка җибәрәп тора ди. Кыскасы, киләчәге зур һәм бик өметле икән егетнең.

Дисәнең Чаллыга килүенә атна-ун көн дә үтмәгәндер, Гази белән дуслашып, якынаеп киттеләр. Больницада гына түгел, эштән соңгы буш вакытларын да бергәләп уздырырга тырыштылар. Икәүләп киноларга, театр-фәлән килсә – театрга бара торган булдылар. Соңга калган көннәрдә Гази аны Гайния түтиләргә кадәр озатып та куйгалады. Э инде бик үк соң булмаса, Дисә янына кереп, һәйбәт варенье белән чәй эчеп чыгарга да тартынмый иде Гази. Күнеле һәрчак сагыш, сызлану белән тулы Гази ул көннәрдә үзен, чирек гасыр буе дөм караңгы жир асты куышында адашып йөрәп тә, кинәт кенә кояш нуры белән балкыган көн яктылыгына килеп чыккан сыман хис итте. Күнел түрәндә пыскып яткан, киләчәккә баглы булган өмет-хыяллар кинәт кабынып, талпынып куйгандай булдылар. Рәхәт-куанычлы чын юану белән яшәде Гази ул көннәрдә. Гажәп тә түгел, күпме гомере хиссез, нурсыз һәм мэхәббәтсез үтте бит аның.

Гази белән Дисә арасында бик озак бергә яшәгән, аралашкан кешеләрдә генә була торган, бер-береңне ярты сүздән үк аңлый торган якынлык хасил булды. Дисәгә дә Гази белән очрашу, аның янында булу ихтыяҗга, хажәткә әверелде. Шунисы гажәп, Гази белән очрашканнан соң, аның Казанда

алган йөрәк ярасы сүрелгән, күңеленәң ярысып айкалулары әкрәнләп үз ярларына кайтып төшкән кебек булды.

Ләкин бу ике кешенәң якынаюы озын телләләрнең игътибарыннан читтә кала алмады. Алар турында авыз чайкаудан да тартынмадылар. «Беренче күрүдә үк, акылдан язарлык дәрәжәдә гашыйк булдым», – дип, Дисәнә чын күңелдән көлдөргән Хәмзин булып Хәмзин бу гайбәттән читтә калмады. Иң элек ул Гайния түтине үз кабинетына чакырып алды. Бик житди кыяфәт белән, бик әһәмиятле сүз башлаган кебек итеп, салмак кына тезә башлады. Газиның төннәрен аларга кереп йөрүе турында иде аның әйтергә теләгәнә. Аннары: «Бу мәсьәләнең, ямьсез төс алып, райком-фәләнгә житүе бар», – дип кисәтеп тә куйды. Эмма Гайния түтинәң әллә ни исе китмәде. «Бердән, – диде ул, – төннәрен түгел, ә кайбер көнне кичләрен кереп берәр чынаяк чәй эчеп чыккалады». Аннары, ике кулы белән берьюлы чигәләрен угалаганга охшаган хәрәкәтләр ясап, чәчләрен рәтләп алганнан соң, ярды да салды:

– Менә нәрсә, кем... Сантый әйтмешли, башка кайгын булмаса, монысын башына алма... Беркая да ишетелмәс. Ишетелә икән, берсе буйдак, икенчесе тол дигәндәй, бер дә алай әллә ни шаккатмаслар!..

Гомумән, Гайния түти үзенәң кызы кебек үк якин күрә башлаган Дисәнәң Гази белән якынаюына ике куллап хәер-хәһ кеше иде. Кулыннан килгән кадәр аларны бер-берсенә димләп тә карагандай итте. Андый чакта сүзне бик ераклар-

дан башлыый ул. Газиның кайгы-хәсрәтне дә, газап-михнәтне дә кирәгеннән артык татыган кеше булуы, шуның өстенә, әле басу киңлегендә онытылып калган сука агачы кебек, япа-ялгыз икәнлеге турында да кыстырып куярга онытмый иде.

– Ә ялгызлык яман нәрсә ул, Дисә кызым. Ялгыз калган – ялкынсыз янган, димәсләр иде аны борынғылар. Андый чакта, ялгыз агач янтык үсәр, дип тә өстиләр тагын. Хәер, син үзең дә ялгыз бит. Аның нәрсә икәнлеген белә торгансыңдыр...

Гайния түти, мәсьәләнең асылын ачарга теләгән сыман итеп, Газиның кайтып төшкән еллардагы иза чигүләре турында да әйтергә онытмады:

– Адәм баласы түзсә дә түзә икән, Ходаем! Ул төрле урыннарда әледән-әле җавапка чакыртып торулармы, ул эшсез йөртеп интектерүләрме, барысын да күрдә, бичара!..

Хәйран булып тыңлап торган Дисә дә онытылганда бер сорау биреп куйгандай итә:

– Соңгы елларда борчыганнары юкмы соң?

– Ю-юк! Кая ул!.. Ходайның биргәнәнә шөкер. Ул-бу ишетелгәнә юк. Хәзерге хужабыз укуда вакытта, хәтта аның урынына калып, баш врач вазифасын да үтәде. Шундый эшләдек, рәхмәттән башка сүз ишетмәдек. Сүзебез хак, йөзебез пакь булды. Син әле яңа кеше, белеп бетермисең. Шифалы, алтын куллы бит ул. Операция ясап, үлемнән алып калган кешеләренә исәбе-хисабы юк, адәм әйтеп, адәм санап бетерә торган түгел.

Хээр, Гази белэн Дисэгэ бернинди яучы да, кода да кирэ-ми иде. Алар кеше сүзенэ карамадылар, үзлэрен жыен килде-китте гайбэттэн өстен санадылар. Ярты гына сэгать буш вакытлары булса да, жәһәт кенә киенеп, бакча аллеясында йөрөргә чыгып китэләр. Э сөйләшер сүзләре күп иде аларның. Йотлыгып, бер-берсен бүлеп гәпләшәләр, кайвакытта хәтта бәхәсләшәп тә алгалыйлар.

...Хәзер инде ул көннәр сагынып искә төшерергә генә калды. Дисә белән Гази арасына, тирән упкынны хәтерләтеп, кара күлөгә ятты. Берсе икенчесен тулыландырып торган бу ике кеше арасы әкренләп ерагая, сүрелә башлаган иде...

Кара тиргә батып, саташып-бастырылып ята иде Гази. Хәле тәмам начарланды. Капкан дарулары да, үз-үзенә ясаган уколы да әллә ни ярдәм итмәде. Эчендә тоташ ут кайный. Мингерәүләнү дәрәжәсенә житкән башында менә ничәнче тапкырлар инде: бу әрнү-сызлануларның бер чиге булырмы икән? дигән уй бөтерелә. Шулкадәрле утны-ялкынны бер генә йөрәк күтәрә аламы соң? Әле дә инде аның бер мәртәбә инфаркт кичергән жәрәхәтле йөрәге, үз әгъзасы булудан бигрәк, көйрәп-ялкынланып торган ут йомгагын хәтерләтә иде. Юк, әллә ни озак газапланасы калмагандыр инде, тиздән, бик тиздән йокыга талган сыман онытылыр да, каядыр төпсез упкынга очкандай, билгесез бер караңгылыкка китеп барыр... Тик менә шулай, япа-ялгыз үләрмен микәнни, дигән уй гына бәгырьләрен өтәли иде аның.

Уйларыннан шулай арып-алжып, йокы белән өн арасында ята Гази. Тирә-юньдә дөм караңгылык белән шомлы тынлык. Саф һава керсен дип ачып куелган тәрәзәдән шулчак мәет салкынлыгы иңгән шәрә кул сузылып, аның кызышкан йөзенә кагылды һәм сыйпагандай итте. Бу хәл, йөрәген өтеп, бөтен рухын куырып алды Газиның. Бермәл исен жыя алмый ятты. Урыныннан купкан йөрәгенең ярсып тибүе күкрәген дөмбәсли башлады. Гази үзен пәрдә сыман чайкалып торган кую томан эчендә йөзгәндәй хис итте.

Гази, соңгы көч-жегэрен туплап, тэрэзэ ягына борылган сыман хэрэкэт ясады да сорау бирде:

– Кем бар анда?

Эмма Гази үз тавышын үзе ишетмәде.

– Бу мин идем, Гази...

– Кем син?

– Гөлүсә...

– Нинди Гөлүсә? Кайсы?..

Бу юлы элге тавыш үпкә белдергән сыман итеп, илереп әйтә салды:

– И-и Гази, оныттыңмыни инде? Бу мин, Гөлүсә... Си-нең бергә уйнап үскән балачак дустан, яшьлек юлдашың, тәүге мэхэббәтең... Алай гынамы соң, ярәшкән кәләшең дә идем... Тик хатының булырга гына язмады. Шунысы һәй-й үкенечкә калды ла!..

Элге тавыш, соңгы сүзләренең ничегрәк тәәсир иткән-леген ачыкларга теләгәндәй, бермәлгә тынып торды, аннары өстәде:

– Тиздән, бик тиздән очрашачакбыз, Гази. Чак кына сабыр ит. Кавышу минутларын көтәргә озак калмады инде...

Бары тик шунда гына Гази үзенең саташып ятуына төшенде. Ул да булмады, исенә килә алмас дәрәжәдә гажиз-ләнәп яткан сырхауның күз алдында тавыш иясе үзе пәйда булды. Кәфенгә төрөнгән сыман, ап-ак озын күлмәктән иде Гөлүсә. Үзе елмая. Соңгы тапкыр, моннан нәкъ чирек гасыр элек күргәндәгечә, акылдан шаштырырлык дәрәжәдә сылу.

Хэзер инде саташулы төшлөрөндө генә ишеткэлэгән тавышы да нәкъ элеккеге – мөлаем-нәфис. Йөз чалымнарына кадәр күз алдында.

Эрнү-сызлануларга түзә алмыйча, үлем белән якалашып урын өстендә яткан Гази, саташу халәтеннән ычкынып, ниһаять, эзлекле фикер йөртә алыр хәлгә килде. «Уф-ф!» – дип, кул аркасы белән маңгаендагы эре тир бөрчөкләрен сөртте. Беренче булып башына килгән уй Гөлүсәнен: «Тиздән, бик тиздән очрашырбыз...» – дигән сүзләре булды. Һәм шундук: «Әй-йе, болайга китсә, чыннан да, тиздән очрашырбыз... Көтәргә озак калмагандыр», – дигән уй да чагылып китте. Күптән гүр иясе булган кешенәң очрашырга чакыруын һәйбәткә юрамаганнарын яхшы белә иде Гази.

Гомерлек үкенечкә, төзәлмәс йөрәк ярасына эверелгән Гөлүсәнен менә шулай уй-хыялларында күзаллануына да бик риза иде ул. Ни хикмәттер, теләсә-теләмәсә дә Газиның уенда Гөлүсәнен нәни чагы, аны беренче тапкыр күргән вақытлар гәүдәләнә иде. Бу – очрашуның гадәти булмаганына күрә шулайдыр, мөгаен. Әле дә хәтерөндә, колак артларын, бит-иякләрен кемнендер нәкъ чебен йөргән сыман итеп кытыклавыннан уянып киткән иде Гази. Күзен ачса, ни күрсен: ул йоклаган сәке өстендә, нәкъ аның баш очында, арык тезләрен янәшә куеп, аларны ямаулы күлмәк итәге белән каплап, нәни бер кызчык утыра. Ә үзе тыела алмыйча, бик канәгәтләнөп, бик рәхәтләнөп көлө – көмөш кыңгырау чыңдыймыни! Кулында – әле яңарак кына Газины кытыклаган арыш

саламы. Э күзлэре, күзлэре тач күкбаш чэчэге – күксел-зэңгэр.

– Син кем? – дип сорады Гази.

Тыела алмыйча чың чэчеп көлгән кызчык үзенә исемен атады:

– Гөлүсә.

– Каян килдең?

Тезлэре өстенә ияген куеп утырган кызчыкның кем белән булса да сөйләшergә теләгәнлеге йөзөнә чыккан. Менә ул, һаман да әле елмайган көе кулларын чәбәкләп алды да тәтелдәргә кереште:

– Э мин сине беләм. Әйе, беләм! Синең исемен Гази. Шулай ич? Мин сине электән үк белә идем инде. Без энә теге өйдә яшәгәндә үк белә идем... – Кызчык, кайчандыр күршеләр яшәгән, хәзер инде жиргә сенәрдәй булып кыйшаеп, күнелгә шом салып утырган ташландык йорт ягына ым какты.

Шунда барысына да төшенде Гази. Ике-өч көн элек булып узган бер вакыйга да күз алдына килде.

Ямау эше белән утырган әнисе, тәрәзегә күз салу белән, хәйран калырлык нәрсә күргәндәй: «Һай, әнекәйгенәм лә!.. – дип чәчрәп урыныннан кубып, тәрәзегә барып капланган иде. – Шул ич, чәчрәпләр китим, шул. Эзсез-хәбәрсез юк булган Иргали ич... Күр инде, исән икән ләбаса, күптән жирләнгән чутында йөртәләр иде ич үзен...» – дип, чөйдәге шәлен йолкып алган иде дә чыгып йөгөргән иде.

Үлгән саналып та терелеп кайткан кешене күрү нияте белән, Гази да ян тәрәзә янына килде. Энесе Тажи да ана иярде. Киндер төпле кабык бишектә утырган нәни Һади да, кулларын сузгалап, нәрсәдер тәкелдәп, алар ягына тартылды.

Күрде Гази: ишелеп төшәргә торган шыксыз өй катында басып торган солдат янына әнисе йөгереп килде. Кочакларга жыенгандай итеп, хәтта чит-ят кешенең жылкә-иңнәренә кагылып алды. Шунда ук, каядыр алып китәргә теләгән сыман, солдатның шинель иңнәренә ябышты.

Бераздан солдат үзе дә керде. Әнисе исә, көтеп алган иң кадерле кунагын каршылагандай, күгәрченнәр булып кына гөрләмәде инде.

– Әйдүк, әйдүк, Иргали күрше. Батышлар үләрмен димәсәң, әйдүк, түргә уз. Менә бит, ә! Шултиклем гомерләр узгач янә очрашырбыз дип кемнәр уйлаган?! Жыяр ризык булгач, бер кайтасың икән аны. Без бит, Иргали, ут күршеләр генә түгел, якын дуслар да идек. Ә хатының Гөлниса белән ахирәтләр идек әле. Хәжи абыең да үлепләр ярата иде үзеңне. Әйдүк, әйдүк, Иргали... Менә моннанрак уз...

– Хафаланма, Зәйтүнә апа, борчылма. Мин дә менә, туган нигезгә баш иярмен дә, иң әүвәл Хәжи абыйның гаиләсенә керермен дип, күңелемә беркетеп куйган идем. Яз башында булып узган фажигале хәлләр турында Чаллыда, пароходтан төшкәчтен үк ишеттем...

– Шулай язган булгандыр инде, Иргали күрше. Язганны күрмичә гүргә дә кереп булмый, ди бит. Кая әле, күрше,

чишенепләр утыр эле... – Зәйтүнә иң элек үзе жилкәсендәге шәлен салып чөйгә элде, аннары Иргалине чишенергә өндәп тинтерәтә башлады. Хужабикәнең риясыз жылы, ихлас күңелдән кыставын абайлап алган солдат буйсынды, иң әүвәл арка капчыгын идәнгә шудырып төшерде. Бары тик шуннан соң гына баядан бирле малайларның күзләрен яндырып торган зур аеллы киң каешын чөйгә элде. Шинелен дә салып, гимнастёркадан гына калды. Өс-башы бөтен иде. Аягындагы күн итекләренә генә күз сал син, гомер туздыра алмассың, житмәсә, тагын дагалылар, атлаган саен, шакы-шокы килеп торалар, идәннәр генә сыгылып кала.

– Әйдүк, Иргали, түргә уз...

Өйнең бөтен түрен иңләп-биләп алган сәке. Аның өстендә кайчандыр ак булып та, хәзер инде төсен югалткан тула киез. Кече бүлмәне аерып торган такта аралыкка терәп куелган иске сандык өстендә ястык-мендәр, корама юрган, киезләр өелгән. Шунда, сәке өстендә, берсеннән-берсе кечерәк өч бала. Солдатның шул якка карап торуын абайлап алган хужабикә сүзне балаларга күчерде:

– Менә, тормышымның терәкләре, – диде ана кеше, жәһәт кенә сәке янына килеп. – Куанычларым да, юанычларым да шулар. – Сузылып кына, бишектә утырганының аркасыннан сөеп алды. – Ә бу ташбашы, тумас борын ятим калганы, дөнья күргәнче үк сыңар канат булып калганы, әтисе харап булган көнне туды...

Зәйтүнә, тагын бик әһәмиятле сүз әйтергә жыенгандай,

бермэлгэ тынып калды, эмма эйтэсе сүзен барыбер эйтте:

– Синең дә, Иргали, энә генәк, минем уртанчысы чама-сында булыр, кызың бар... – Шунда тавышы калтыранып куйды, «иде» дип әйтергә теле бармады, ахрысы.

Иргалинең дә йөзенә күлэгә кунды. Көрсенгән сыман итеп әйтте:

– Шулай дип ишеткән идем. Тик менә, исәннәр микән соң?..

– Рухыңны сындырма, Иргали, шәт, иншалла, исән-имин-нәрдер әле. Күңелем шулай тоя... Синең бит үзеңне дә гүриясе итеп сөйлиләр иде. – Янә сүзе өзелеп калды. Эмма күпкә түгел. – Ә менә әниңә женаза укылуына үзем шаһит. Узган каһәрле ачлык елның урталарында ярты авыл кырылды, шунда ул да китте...

Хужабикә, күнелсезлекләр турында сүзне дәвам итәргә теләмәгән сыман: «Каячы, ашарга салып жибәрим әле», – дип, жәһәт кенә кече якка кереп китте. Анда аның шаулатып самавырга су салганы, учак астына ут төрткәне ишетелеп торды. Үзе һаман сөйләнүен белде.

Иргали дә кул кушырып утырмады. Капчыгын алып килеп, аннан ярты икмәк, ак янчыкка вакланып тутырылган шикәр чыгарып, өстәлгә куйды. Балаларга берәр телем ипи белән берәр шакмак шикәр тоттырды. Бер үк вакытта әңгәмәне дәвам итәргә теләгәндәй, болай диде:

– Ничек соң, Зәйтүнә апа, тормыш алып барулары бик кыен түгелме, чыдар-түзәр чама бармы?

– И-и күрше, син сорама, мин эйтмим дигэндэй, такы-то-
кы белән тартып-сузып, көн күреп яткан булабыз шунда. Ни-
чек кирәк алай очын очка ялгагандай итәбез инде. И-и Ирга-
ли, йорт башы да, йорт терәге дә ир-ат икән. Ир-ат булмагач,
йорт-жирнең дә рәте китте, ачык та тишек, тәрәзә дә ишек
дигэндэй, ир-ат булмагач, тормыш дигәнең нәкъ иске-сәлә-
мә киёмгә әверелә икән: аннан ертыла, моннан сүтелә... Ир-
атсыз өйдә кояшлы көндә дә эңгер булыр, димәсләр иде аны.

– Ярдәм итәләрдер бит. Ни эйтсәң дә, Хажиде авыл-
ның беренче большевигы иде. Совет власте дип башын сал-
ган кеше.

– Ярдәм дип, юк инде ул. Мондыен кысынкы заманда кем-
гә генә ярдәм итеп бетерә алсыннар. Бөтен мир белән шун-
дый хәл бит, Иргали. Аһ-зардан энә бөтен ил иңрәп-сыкрап
тора. Аның бит акчасының да рәте-чираты китте, нәкъ чүп-
кә әверелде... Ике-өч кадак тоз алыым дисәң дә, кибеткә
берничә миллион тәңкә акча тотып барырга туры килә. Ик-
мәкнең кадагы ике миллион тәңкәгә житте бит, адәм мәс-
хәрәсе. Тирә-юньнең байбәтчәләренә, мулла-мунтагайлары-
на авыз чайкарга бик ярап куйды ул хәл. Энә Минһаж бай,
бугазын киереп, нәрсә дип тора ди: «Совет тәки вәгъдәсендә
торды, иң актык хәерченә дә, нәкъ Әмрикә капиталисты сы-
ман, «миллионер» итте», – дип әйтеп әйтә ди. Алар бит ил
өстенә килгән афәтне, ачлык өянәге котырган чакны да ха-
лыкка үзләренчә аңлатырга маташалар. Имештер, бәлшәви-
кләргә, алласызларга иярү менә кая илтә! Хәзер дә жыен

тузга язмаган коткы тараталар. Энэ чын акча, Совет акчасы чыгарылган, ди. Тик хэзергә эле күргәнебез генә юк.

Ниһаять, барын-югын этмәлләп табын хэзерләнде. Өстәлгә һәйбәтләп тозга ярып пешерелгән ярка-ярка ярмалы бәрәңге куелды, бу бөркеп, моңлы көй сузып торган самавыр килеп кунаклады. Озак утырдылар. Сүз иярә сүз китеп, кемнәрне генә телгә алмадылар, исәннәрен дә, дөнья куйганнарын да хәтергә төшерделәр. Эмма сүз нинди генә тыкрык-борылышларга кереп китмәсен, ахыр чиктә бүгенге көнгә, узган елгы корылыкка, шуның нәтижәсендә туган ачлыкка кайтып кала иде. Шунысына гажәпләнде Иргали: авырлыкларга түзәргә, тормыш сынаулары алдында бирешмәскә өйрәнгән хужабикә һич кенә дә зарланмады, әлеге фажигаләрне ул ил өстенә килгән бәла дип саный иде.

Зәйтүнәне тыңлаган саен, аңына ниндидер жинеллек иңгәнән тойгандай итте Иргали. Аның батыр-унган хатын икәнлеген ул элек тә белә иде. Яшьлегендә биана-биата белән шактый авыр гомер кичергәнә дә беркемгә сер түгел иде. Хәзер менә итәк тутырып, берсеннән-берсе аяксыз-кулсыз өч бала белән тол калган. Шуңа да карамастан зарлану-шыңшуну белми, язмышына күптән инде күнеккән сыман итеп, үзе әңгәмәдәшен тынычландырырга, сабыр булырга өндәп утыра иде.

– Нишләмәк кирәк, Иргали күрше, үлгәннәр артыннан үлеп булмый. Син дә хәсрәт-кайгыга бик бирешмә. Дүрт саның төгәл дигәндәй, сиңамы соң кайгырырга! Авылда да

күтәрәп каршы алырлар үзенне. Син бит хәбәр-хәтерсез зимагурлыкта йөргән кеше түгел, Хажидың абыйың сүзләре белән әйтсәк, революция солдатты, кызылармеец! Бер дә борчылма, күрше, бар да рәтләнәр, авыр чаклар узды инде, Аллага шөкер. Әнә илдә иминлек – үлмәбез, шәт. Эти мәрхүм: «Сабырлык төбә – сары алтын», – дия торган иде. Жыен тузга язмаган уйларыңны жылга тузгыт, кем, Иргали. Кара уйлар аңны каралта. Шулар инде, илгә килгән афәт иң элек ир-атка тия. Шулар ук эти мәрхүм: «Адам баласын дөнья шулай бөгеп тә, сындырып та сыный», – дияргә ярата иде. Бары рухыңны сындырма, кем белә, бәлки әле, синекеләр дә исән-иминнәрдәр, дип әйтүем...

Шушы гади генә сүзләр билгесезлектән әрнеп-сызган күнелгә жан өргән сыман тәэсир итте. «И-и изге жан! – дип уйлады Иргали Зәйтүнә турында. – Кайгы-хәсрәт, тормыш зилзиләләре үзеңнең дә баштан ашкан ич».

Хужабикә иңнәрен озынайтырга теләгәндәй аска таба тарткалап алды да, күршесенең чак кына тынычлануын төемлагач, болай дип өстәп куясы итте:

– Хәлләреңне бик аңлыйм, Иргали. Аңламаган кая ул! Япа-ялгыз калулары әжәлдән дә битәррәк. Әмма өметеңне өзмә. Өмет үтерү – адам үтерүгә тиң, ди. Әйтәм бит, күнелемнең кай жире беләндәр тоеп торам, исәннәр синен газизләрең, исәннәр!..

Рәхимле-шәфкатле Зәйтүнәнең жанга жылы сала торган сүзләреннән соң, Иргалинең өметсезлек томаны капла-

ган күңеле янэ чак кына яктырып киткэндэй булды. Шулай да ул хатыны белэн баласының ниндирэк шартларда авылдан китүләре хақында кызыксынып куюны кирэк тапты.

Баштарак хужабикэдән рэтле-башлы сүз чыгар төсле түгел иде. Зэйтүнәнөң, беренче авыз ачып, бер кәлимә сүз катканда ук тавышы калтыранып куюы Иргалине янэ пошаманга төшергән иде. Ахыр чиктә хужабикә, эчендә ут кайнаса да, түземлеген жуйды, күңеленә юшкын булып утырган хафалардан берьюлы арынырга теләгән сыман, барысын да ачыктан-ачык сөйләде дә бирде:

– Узган каһәрле елның көзе иде. Гелән күздә-кашта булып та, көннәрнең берендә кинәт юк булды хатының Гөлниса. Бу хәл күңелгә шом салды. Тукта, мин әйтәм, хәерле хәл түгел бу. Ишеккә бардым, күрәм, эчтән бикле...

Шуннан соң Зэйтүнә ниләр булганлыгын күз алдына китереп бастырырлык итеп түбәндәгеләрне баян итте. Ишекне дөбердәтеп тә жавап ала алмагач, ян тәрәзәгә килә. Аннан берни дә күрәлмагач, түр тәрәзәгә күчә. Шунда чамалый: сәке өстендә, ыргылаш юрган ябынып, Гөлниса ята. Янында бәләкәче – Гөлүсә. Тәрәзәне шакып карый. Тегеләр селкенми дә. Шунда Зэйтүнә, ду-чат килеп, күрше-күләнне аякка бастыра. Өйалдының салам түбәсен тишеп, иң әүвәл ыргаклы агач белән бастырыкны күтәреп, ишекне ачалар. Керсәләр, тегеләр инде ыргы мает. Эмма суынырга өлгермәгәннәр. Шунда күрше-күлән бичараларны саклап калу чарасына керешә. Кемдер хәзрәтләрдән бер жамаяк сөт алып чы-

га, кайсыдыр күэс төбөн чайкап алып керэ. Тешлэрен каерып ачып, көчлэп эчерткэндэй итэлэр. Авызына сөт коелган нарасый, тончыга язып, үзенек ризасызлыгын белдереп, беренче булып ыңгырашу авазы сала.

Зэйтүнэ шул ук көнне Гөлнисаның туган апасына хэбэр юллуй. Хэбэр изге жанлы кешегэ туры килэ булса кирэк, икенче көнне үк Миңниса ат жигеп килеп тэ житэ. Как сөяккэ калган Гөлниса белэн баланы күтэреп алып чыгалар да, ястык түшэлгән арбага сузып салып, алып китеп баралар.

Эрнеп, өзгэлэнep сөйлэвен Зэйтүнэ:

– И-и бигрэклар дә, бигрэклар дә жэл булды инде, – дип түгэрэкләде.

Бу сүзлэрдән соң Иргали күнелендэ: «Шэт, исәннэрдер...» – дигән өмет чаткысы яна көч белэн кабынды. Шундук катгый карарга килгәнлеген, бүген үк гаилэсен эзли чыгарга эзерлеген әйтте. Эмма алда кыш көтүен, ә өендә торырлык жай калмавын да өстәмичә булдыра алмады. Чыннан да, өенек өй диярлеге калмаган, хэзер үк инде эчендә жиллэр уйнап тора, тэрэзалэре ватык, идәннэре алынган, баскычы жимерек, хэтта аның эчке ишеге дә сыңар күгэндә генә асылынып тора иде.

Киң күнелле, ярдәмчел Зэйтүнэ монда да сүзсез калмады:

– Эгэренки тарсынмасагыз, баш-күз алгалаганчы бездә торып торырсыз. Һәр жәһәттән тигезлек булмаса да, бары бергә, югы уртак дигэндэй, булган кадәрсенә шөкерлэр

итебрэк яшәрбез. Чын эгәр! Жылы авызым белән әйтәм бу сүзләрне. Минем әткәй, күрше хақы – Тәңре хақы, күршелек – кардәшлектән дә өстен, дияргә ярата иде. Алай өметсезләнергә әллә ни урын юк. Сиңа да ярдәм итми калмаслар.

Изге жан Зәйтүнә киңәш биру белән генә чикләнмәде, бу олуг эшне нәрсәдән башларга кирәклекне дә өйрәтте: «Туптуры Ярлылар комитетына бар, ат-олау белән ярдәм итми калмаслар», – диде. Шундук күршесен исенә китерергә теләгәндәй, Ярлылар комитетының рәисе Бәһрам абзый булуында, аның кайсыдыр яктан Иргалиләргә кардәш тиешлеген дә әйтүне кирәк тапты.

– Күрдәнме, күрше, синәң әле арка таянычы булырлык кешәң дә бар...

ВЦИК чыгарган махсус декрет нигезендә, авылларда Ярлылар комитетлары төзелү турында Иргали белә иде инде. Шул комитетның рәисе булып әнисе ягыннан чыбык очы тиешле Бәһрам жәнәсе сайлануы турында ишеткәч, Иргалинең күнел түрәндә пыскыган өмет чаткысы тагын да яктыра төште.

Ул шулай итте дә. Иң әүвәл Бәһрам жәнәсен күрергә булды. Юк, өенә бармады ул аның. Кыегына уңып беткән әләм эленгән Совет йортына таба юнәлде.

Хатын-кыз ягыннан туган тиешле булгангадыр инде, Иргали Бәһрам абыен элек-әлектән якын итеп, үз итеп, «жизни» дип йөртә иде. Заманында Бәһрам жәнәсе, чыннан да, бик якын кеше иде аларга. Шулай булмыйча ни, Иргали-

нең этисе Нурғали белән алар яштылар иде, хәтта 1904 елгы рус-япон сугышына да бергә алынганнар иде. Шуннан Бәһрам жиннәсе уң аягын өздәрәп кайтты, ә Иргалинең этисе бөтенләй юкка чыкты.

Бер Иргали генә түгел, Бәһрамны бөтен авыл халкы ихтирам итә, гадел, булдыклы, зирәк акыл иясенә саный иде. Чыннан да, курку белмәс йөрәкле кеше иде ул. Халык телендә «Бәһрам солдат» дигән исеме генә түгел, тоткан абруе да зур иде аның. Гаделсезлек булса, урынсызга кимсетелгәннәрнең барысы да, хаклык эзләп, Бәһрам жиннәсе янына йөгере-рләр иде. Хикмәте шунда, ул кемнең кем булуы белән санашып тормас иде, кара канга батканчы якалалашыр, әмма үзенекен итәр, хаклыкны яклар иде. Бәлки, шунадыр байбәтчәләр дә, мулла-мунтагайлар да «чатан шайтан» белән бәйләнмәү ягын карыйлар. Шулай гади халыкның хөрмәтен изге әманәт, зур мәртәбә итеп саклап-аңлап яшәүче бер тынгысыз жан иде Бәһрам-солдат.

Иргали, шундый уйларга биреләп, Совет өенә юнәлдә. Бик күп вакыйгалар шаһиты, янғын каланчасы күлгәсенә елышып утырган каравыл өе дә бик нык үзгәргән, аскы бүрәнәләре сипләнеп, түбәсе тигезле-тигезсез такта белән яңартылган. Урам ягына чыгарып, бик үк янадан булмаса да, уклау кебек шома, төз бүрәнәләрдән янкорма салынган. Өстәлгән өйнең тәрәзәләре дә үзгә: рамнары да зуррак, пыяла өлгеләре дә эрерәк.

Иргали болдырга күтәрелдә, әмма өй эченнән ишетелгән

хатын-кызлар тавышына туктап, икелэнep калды: керергәме, кермәскәме?

Шулчак ул берничә тамыр аша чыбык очы булган Бәһрам жизнәсенә тавышын абайлаган сыман булды. Тәкәтһезләнep, ишекне каерып ачып, эчкә үтү өчен шул житә калды.

Аны күргәч, бүлмә эчендәгеләр тына төшкәндәй булдылар, хәтта түрдәге өстәл артында утырган Бәһрам жизнәсен чорнап алган хатын-кызларның бака туге да кырт өзелде. Ләкин озакка түгел. Иргалине танып алулары булды, янә барысы берьюлы телгә килде, берсен берсе уздырып, янә базар ясап алдылар. Күрешү, сәламләшү китте:

– Жаныкайларым ла! Күрегезче, зинһар...

– Әнекәйгенәм лә! Кемне күрәм... Иргали түгелме соң?!

Шул ич!..

Ул арада Бәһрам жизнәсе дә, урыныннан кубып, агач аягы белән идән такталарын санап, Иргали янына килде һәм: «Саумы, туганым!.. Исән-иминме?..» – дип, солдатны кочагына алды.

Хатын-кызлар гөрләпме-гөрлиләр:

– Йа-а Ходай! Менә бит, ә!.. Язган мал язын кайтыр, диләрме әле?..

– Әйтмә дә! Әнисе генә күрә алмый калды... – Кайсыдыр тирән көрсенде, өзгәләнде, хәтта сыктап елап жибәрде. Ана икенче берәве шыңшу белән жавап кайтарды.

Иргали белән күрешкәннән соң, өзелеп калган әңгәмә шактый вакыт үз ызанына төшә алмыйча азапланды. Уры-

нына барып утырган Бәһрам да, очрашу тээсиреннән чыгу эмәлен тапмагандай, һаман әле авызын жыя алмый иде. Сүзләре дә кичерешләренә тәңгәл: «Күрдегезме, хатыннар, энә нинди гренадердай ир-егетләр кайта авылыбызга, болай булгач яшибез әле, яшибез...»

Сүз уңаенда күп нәрсәләрне төшенде Иргали. Монда гомерләре буге өсләренә юньле киём, тамакларына юньле ризык эләкмәгән атсыз-тунсыз ярлы-ябагай гына түгел, тормышны алып барырлык, жан сакларлык та чамалары калмаган, ирсез, фәкыйрь хатын-кызлар жыелган икән. Үзләрен борчыган, кызыксындырган мең төрле сорауга җавап табарга дип килгәннәр алар.

Энә хатыннарның берсе ниндидер «налог» турында сүз кузгатты. Бәһрам җизнәсе шул бер сыңар сүздән барысын да аңлады. Ни өчен «Продразвөрстка» ның «Продналог» белән алыштырылуы, аларның аермасы нидән гыйбарәт булуы белән кызыксыналар икән хатыннар. Сорау кабыргасы белән куелган, җавап бирмичә кара.

– Аермасы аның шунда, – дип башлады Бәһрам, колак артын кашыштырып. – Продналог продразвөрсткага караганда күп ким. Продналог крестьянга үзеннән арткан икмәген сату мөмкинлеге тудыра...

Ничарадан бичара хәленә төшкән хатын-кызларга янә бака туге ясап җибәрү өчен шул җитте:

– Йа-а Хода! Син дә, Бәһрам агай, әйттең сүз! Илле алла, кырык мулла ярдәме белән анда бер түтәрәм, монда бер

түтэрэм, тегендэ бер эчминник, монда бер дисэтинэ чэчкэн без ятим-ятимэлэрдэн икмэк арта димени инде! Йа-а Аллам!..

Ач янаклы, кечерэк кенэ гәүдәле бер хатын барысының да уртақ фикерен әйтте, ахры.

– И-и, Бәһрам абзый! Быел язын ике таяк тары чәчеп калган идем. Бүгенге көндә өйдә өрөп очырырлык ризык заты юк... Ничекләр итеп жан асрамак кирәк...

Язын һәр хужалыкның, биләгән жиренә карап, чәчүлек орлыгы белән тәэмин ителүе, әмма узган яман ачлыктан тәмам өнө алынган халыкның чәчү турында түгел, әлеге хатын әйтмешли, жан саклап калу ягын каравы, шуның нәтижәсе буларак күп кенә басуларның кысыр калуы турында Иргали ишетеп белә иде инде. Ә ел ифрат та матур килә, иген ко-тырып-каерылып уңа, чәчеп калган кешеләр ишеп, моңарчы күрелмәгән уңыш жыеп алачак...

Иргали Бәһрам жинзәсенә игътибар итте. Ул да бетәшкән, төс куйган. Заманында, сынар кулы белән дага сындыра, дип сөйлиләр иде аның турында. Хәер, хәзер дә әле сокланырлык зур гәүдә үзәндә, нык бәдәнле кеше. Тамырлары бүртеп торган көрәктәй куллары өстәл өстендә ята. Күе кашлы, эре янак калканнары күпереп торган каратутлы йөзәндә көч-егәр генә түгел, ихтыяр да житәрлек икәнлеген сиземләү кыен түгел иде.

Тагын шул кадәрәсенә төшенде Иргали: кабыргасы белән куелган сорауларга жавап бирү Бәһрам жинзәсенә дә жиңел

түгел. Бар, жавап биреп кара барлык сорауларга да! Вақыт дигән нәрсә мәрхәмәтсез, берсеннән-берсе четерекле сорауларны куеп кына тора.

Энә кайсыдыр яңа экономик политика турында сүз кузгатты, аның нәрсә икәннен аңлатып, төшендереп бирүне үтенде.

– Бу ниткән хәл инде тагын, – дип башлады бер хатын, ярсуын көчкә басып. – Яңадан бер сынык икмәк бәрабәрәнә шул ук байларга, мулла-ишаннарга бил бөгеп, ялланып хезмәт итәргә калдыкмыни инде?! Революция, дидек, азатлык, дидек, иркенрәк тын алырбызмы әллә дип өмет иттек...

Хатыннарның тагын берсе сүзгә кушылды:

– Болайларга киткәч, ачлык-ялангачлыктан ничекләр итеп чыгарбыз соң?.. Кичәгенәк, чыбык белән чыпчык куып торса да ярар дип, ындыр табагына кече кызымны да иярткән идем. Берәр сынык икмәк тәтемәсме үзенә дип өметләнгән идем югыйсә. Кая ул!.. Минһаж бай приказчигы: «Икенче юлы бала ияртеп киләсе булма!» – дип, бер генә жикеренде...

Бәһрам агай янә чигәсен кашып куярга мәжбүр. Бар, шул тамаша четерекле сорауга ике генә авыз сүз белән жавап кайтарып кара!

– Аның хикмәтеме?.. – диде ул, үз-үзенә сорау биргән сыман итеп. – Хикмәте шунда ул яңа экономик политиканың: яллы хезмәт, хосусый милек, хосусый сәүдә рөхсәт ителә...

Бу сүзләр ут өстенә ялкын гына булды. Янә берсе икен-

чесен уздырып тәтелдәргә керештеләр хатыннар. Бигрәк тә фәкыйрь киенгән, чандыр гәүдәле теге таныш хатынның та-
вышы аерылып торды:

– Соң безнең газиз ирләребез шул байга бил бөгүне бетерик, юк итик дип, каннарын коеп, башларын салдылар түгел-мени?! Нәрсә бу? Эрвәлүцияне әлеге шул Минһаж байлар янадан жылкәбезгә атланып, каныбызны эчсеннәр өчен ясадыкмыни соң?! Әнә янадан такта яру, май заводлары калкып чыкты, яңа тегермән салып жибәрде. Һаман да шул Минһаж байга бил бөгү, аның колы булып яшәү. Көзгә керүгә, көнлектән уракка йөрдек, соңрак житенен йолыктык, күл-сулы-кларга баса-киндерен батырдык. Күкрәк авызыннан боздай суга кереп, киндер көлтәләрен чыгардык, киптердек. Аннан килеп, бер караңгыдан икенче караңгыга тиклем талкыдык... Кыш кердекме, янә Минһаж байга барып тез чүгү – кышның кыш буге ындырында ашлык сугу... Үзе әнә күзен дә күрсәтми. Байлыгын кая куярга белмичә, калада хур кызлары белән кәэф-сафа корып ята... Элек-электән халыкның желеген суырды, хәзер дә каныбызны эчә... – Чандыр-бетәшкән хатынның бу сүзләрендә рәнжү-иңрәү авазлары да бар иде.

Бәһрам, урыныннан күтәрелеп:

– Чак кына сабыр, хатыннар... – дияргә мәжбүр булды. – Дөрөс аңлагыз. Бу – ничарадан бичара дип кенә ясалган адым. Илебезнең хәлен үзегез беләсез. Башта империалистик сугыш, аннан килеп, Октябрь революциясе... Янә дә

килеп, эле һаман дәвам иткән гражданныр сугышы. Халык хужалыгы тәмам чыгырыннан чыккан, ачлык-ялангачлык хөкем сөрә, шуның өстенә тиф ише авырулар, чалгы белән чапкан кебек, кешеләрне кыра. Ваба үләте мал-туарның тет-мәсен тетте. Бүгенге көндә байлык кемдә? Акча кемдә? Шулар ук Минһаж байлар кулында. Менә шуларның акчасы, байлыгы белән илне торгынлыктан чыгарып булмасмы икән дип күрелгән чара бу. Ягъни, тын алу өчен генә, вакытлыча гына чигенүебез... Партия шулай аңлата.

Шулчак хатыннарның берсе, тирән көрсенеп:

– Кайчан да булса кешечә яшәргә язганмы соң безгә?.. – дип ачынып, йөрәге иңрәве белән әйтеп ташлады.

– Яшәрбез, хатыннар, яшәрбез! Менә әйткән иде диярсен, тормышыбыз карап-сокланып туймаслык булчак. Чөн-ки илгә-жиргә үзебез хужа хәзер. Балаларыбызның өсте бөтен, тамаклары тук булыр. Без эле аларга жәннәткә тиң тормыш бүләк итәчәкбез. Юлларыбыз якты, адымнарыбыз киң, ышаныч-инануыбыз көчле. Киләчәгебез ап-ачык, якты безнең!

Хатын-кызлар таралып, икәүдән-икәү генә калгач, Бәһрам жинһәсе белән Иргали кабат күрешкәндәй иттеләр, хәл-әхвәл сораштылар... Шатлану куанычыннан авызын жыя алмаган Бәһрам: «И-и туганым! Сине дә исән-имин күрәсе көннәр бар икән!» – дип, Иргалине жылкә-аркаларынан кагып-сөеп алды.

Иргали дә телгә килде һәм, беринди хәзерлексез-нисез,

сүзне үзенен гаиләсе турында башлап жибәрде. «Ничегрәк шулай булды соң?.. – дип, сорауны кырт кистереп куйды ул, – хәтта жәмәгатемнең исәнме-түгелме икәнлеген дә белмисен бит», – дип, чак кына үпкәсен дә белдергән сыман итте.

Бәһрам жизнәсе дә, бу турыда иртәме-соңмы барыбер сүз кузгатачагын көткән кебек, Иргалине башта тын гына, бүлдермичә генә тыңлады, аннары, бөтен хакыйкатыне берьюлы ачып салырга теләгән сыман, берсеннән-берсе яманрак хәлләрне, коточкыч вакыйгаларны күз алдына китереп бастырылык итеп тезә башлады. Берсен дә калдырмады. Бөтен Идел буге губерналарында, Уралда ачлыкның, тиф авыруының меңләгән кешене юк итүе, үз авыллары Салаязның гына да яртысы кырылып бетүе турында сөйләп китте ул. Шунуң өстенә сыйнфый көрәшнән моңарчы күрелмәгәнчә кискенләшүен, дошманнарның авыл активистларын вәхшиләрчә кыйнап, төрлечә жәзалап үтерүләре, һәр жирдә террор, асу-кисү, талаулар хакында әйтте, Иргалиләрнән күршесе прокомиссар Хажиның да ерткычларча жәзалап үтерелүен телгә алды.

– Тирә-юньдә бөлгенлек, ачлык-ялангачлык. Хәзер исә атасыз-анасыз калган балаларга, Кызыл Армия сафларында һәлак булганнарның гаиләләренә һәм тәмам ярдәмсез калган ярлыларга булышу чаралары күрелә... Ә инде хәлебезгә килсәк, үзең күрәп торасың, бик тә авыр. Бу хәлләрдән мең көрәш, мең газап белән генә жиңеп чыгып булачак. Бүгенге көндә чәйнәп имезлеккә салырылык ипиңә дә зар булып

яшәүчеләр бар әле. Ә инде мөмкинлекләргә килгәндә, хәле-без тагын да авыррак. Һәрбер пот чәчү орлыгы өчен кан-тир түгәргә, каргыш-ләгънәт сүзләре ишетергә туры килә. Хәер, башкача булуы да мөмкин түгел. Ил өстеннән нинди генә өермәләр, гарасатлар узмады. Чит ил интервенциясе дисеңме, эчке контрреволюция дисеңме... Хәер, нигә дип сиңа боларны аңлатып торам соң әле мин? Сиңә өчен бу яңалык булырга тиеш түгел. Мин үзем Рәчәйнең бөтен дөнья белән барган сугыштан жиңеп чыгуы турында уйлыйм да, хәйранга калам. Түзсә дә түзә икән халык дигәнең, тәки бөгелмәде, сынмады... Шуннан чыгып бернинди икеләнүсез әйтергә була, яңа тормыш, һичшиксез, жиңәчәк, әйе, жиңәчәк!.. Моңа минем иманым камил.

Иргалинең гаиләсе турында нибары ике-өч авыз сүз әйтә алды Бәһрам жизнәсе. Әнисен үтә зәхмәтле узган елны жирләгәннәр. Иргали солдат хезмәтенә киткәч туган кыз баласы белән хатыны Гөлнисаны ярым үле хәлләрендә туган якларына алып киткәннәр.

Шунда Бәһрам жизнәсе, сүзне икенчегә борырга теләгән сыман, искәрмәстән генә:

– Фиркалеме? – дип сорап куйды.

– Керергә вакыт тимәде... – диде Иргали, бер дә исе китмәгән кыяфәт белән. Әмма шундук, акланырга теләгән сыман, солдат юлларының нәкъ чәбәләнгән йомгак кебек булуы, иртәгесен язмыш кая илтеп ташлаячагын да белмәгән чаклары еш булуы турында гәп сатып алды. Башта Ав-

стрия фронтында булган. Окопларда революцияне каршылаган. Беринди икеләнүсез Кызыл Армиягә язылган. Шуннан башланган да инде Иргалинең Россияне аркылыга-буйга гизүләре.

Кайларга гына илтеп ташламый аны язмыш, кайларда гына булырга туры килми. Аеруча хәтердә калганы, әлбәттә, Петроградта хезмәт итү. Казармалары Петропавловск крепостенда була. Баштарак Монетный Дворны, Смольныйны саклаганнар. Эмма әлеге тыныч тормыш озакка сузылмый, аларны янә фронтка, бу юлы инде Юденичка каршы алып чыгып китәләр.

Юденичны тар-мар итсәләр дә, ут божрасы эчендә калган яшь совет иленең хәле моңа карап тиз генә жиңеләйми. Англия-Америка интервенциясе башлангач, инде ничәмә тапкырлар әжәлнең күзенә караган солдат Иргали Миргалиев хезмәт иткән полкны төньякка озаталар. Архангельскины азат итү өчен барган каты сугышларда ул беренче тапкыр яралана. Ярасы әллә ни хәтәр булмаганлыктан, хәрәкәттәге армиядә кала. Дошманнан тартып алынган азык-төлек, киём-салымны һәм башка төрле кирәк-яракларны үзәк Россиягә озату эшләрендә катнаша.

Аннан янә Европага кайта. Иргалигә Латвия, Литва жирләрендә дә булырга туры килә. Польша чикләренә барып чыга. Азов диңгезе буена жибәрәләр. Керчь, Краснодар, Ростов-Дон шәһәрләре тирәсендәге сугышларда катнаша. Аннан Баку якларына барып чыга. Азәрбайжан, Грузия, Әрмән-

стан жирлэрен дошманнан арындыру бэрелешлэрендэ дә була ул.

Бары тик 1922 елның жәендә генә пароход белән Баку аша Рыбинск шәһәренә юл тотта. Бер төркем кызылармеецлардан торган каравыл отряды составында азык-төлек баржасы озата бара Иргали. Рыбинск каласына яқынлашып килгәндә, баржага зур гына бер банда һөжүм ясый. Кискен сугышта Иргали каты яралана: бандит хәнжәре аның сул як жылкәсен актарып ташлый.

Ул Рыбинск шәһәрендә госпитальдә дәвалана. Инде са-выгам, туган якларыма кайтам дип кенә торганда, тиф авы-руы эләгеп, кабат аяктан егыла... Иргалинең биштәрендә, Рыбинск каласында берничә ай дәвалануның бер ядкарә булып, көмеш кружка саклана. Анда «Красному воину 158-го стрелкового полка И. Н. Миргалиеву от Рыбинского про-летариата» дигән сүзләр язылган.

– Менә, Бәһрам жизни, шундыйрак хикмәтләр күрдә га-зиз башкайлар, – дип, Иргали сүзен түгәрәкләп куйды.

– Әй-йе!.. Чыннан да, күпне күргәнсең, күпне кичергән-сең. Хәер, киткәнәң дә шактый вакыт үткән шул инде. Су-гышка озатылганнан соң бер ярты ел чамасы уздымы икән, си-нең анда ниндидер медаль белән бүләкләнүең турында хәбәр килеп төшкән иде кебек...

– Бүлгә дә булды, Бәһрам жизни, кыр суды белән үлем жәзасына хөкем ителү дә булды...

– Шулай да партия сафына керү ягын кайгыртасың кал-

ган, – диде Бәһрам жиннәсе, чак кына үзенен ризасызлыгын белдергән сыман итеп. – Синен ише акны карадан аера белә торган, дөнья күргән, ил гизгән кешеләр житенкерәми бездә. Кайтуың турында ишетү белән, әһә-ә, продкомиссар Хажини алыштырырлык кеше табылды, бер арбага ике тәртә булырбыз, ичмаса, мин әйтәм... – Ләкин Бәһрам шундук, төзәтенгән кебек итеп, болай дип өстәде. – Ничава! Әллә ни зарар юк. Монда кабул итәрбез. Безгә синен кебек революция солдатлары менә болай кирәк. – Бәһрам жиннәсе кул сырты белән ияк астына сызып күрсәтте. – Бу нур өстенә нур гына булачак...

Бәһрамның тел төбеннән тагын шулкадәресең бик анык аңлады Иргали: жиннәсенен бу яңа эштә тәҗрибәсе чамалы, кинәш-фәлән сорар кеше дә юк. Күп кенә мәсьәләләрдә каушап-югалып кала яки бөтенләй бутала. Үч иткәндәй, һәрнәрсә ул көткәннән дә катлаулырак, хәл итәсе мәсьәләләр чамадан тыш четерекле. Байларга, сәүдәгәрләргә контрибуция салганда, ялгышкан чаклары да булгалаган. Гажәп тә түгел. Йә, әйт, түләүләр салганда, кулакны урта хәлледән ничек аерырга? Салымнан коткарылырга тиеш булган ярлыларны, фәкыйрьләрне ничек билгеләргә? Бар, белер-белмәс борын тыгылып кара. Китереп кыса башлагач, аның хәлле дигәнә дә, нәкъ кәлтә еланы кебек, төрле кыяфәткә керә, унжидегә бөтерелә... Шунуң өстенә энә яңа экономик политикага аркаланып, капиталистик элементлар канат жәя: «Искегә кайтабыз...» – дип төкерек чәчәләр, халык арасында Советка

каршы коткы тараталар.

Сүз иярэ сүз китеп, Бәһрам җизнәсе янадан ил өстенә килгән мең төрле сынаулар, афәтләр турында сөйләп китте. «Соңгы чиккә җитеп талчыккан халыкның аһ-зарыннан бөтен Рәчәй иңрәп-сыкрап тора», – дип башлады ул сүзен.

Ярдәм үк булмаса да, һич югы, берәр төрле киңәш өмет итеп килгән Иргалинең ахыр чиктә түземлеге-тәкәте төкәнде. Бәһрам җизнәсенә сүзен урта бер жирендә диярлек бүлөп: «Кайтуын кайттым да, хәзер нишләргә икән соң мин?» – дип, үз ихтыяҗын кыстырып куйды.

Һәрчак кеше өчен җаны фида булып, кешегә ярты җанын бүлөп бирергә эер торган олы жанлы, изге күңелле Бәһрам җизнәсен алыштырып куйганнармыни, туганының бу аһ орына әллә ни игътибар да итмәде сыман, бик гади нәрсә турында әңгәмә алып барган кебек, болай диде:

– Нишлисең ди инде, Иргали туганкай, безнең эш билгеле: башлары иелгән, изелгән, кимсетелгәннәрне яклап, җиң сызганып изге көрәшкә керешсәң. Язмыш безгә шундый даулы-шаулы, ялкынлы-дәһшәтле чор бүлөк иткән икән, берни белән дә санашмыйча, үз-үзеңне аямыйча көрәшүдән башка чара калмый...

– Минем, Бәһрам җизни, күрәп торасың, йорт-жирнең дә карар җире калмаган. Идән-сәке, түшәм-магчасы юк дигән дәй...

Тегесе янә күзен дә йоммады:

– Хәзергә миндә торып торысың. Өем терәүле булса да,

берэр кышка чыдар.

Иргали тагын бер гозерен эйтте:

– Аннары ат табышырга ярдэм итсэң иде икэн, Бәһрам жизни. Жәмәгәтемне барлап кайтмакчы идем.

– Юлга кайчанрак чыгарга ният?

– Хет бүген.

– Ат мәсьәләсен чамаларбыз. Бедкомның бер түгел, ике аты бар барын. Тик икесенең берсе кул астында юк. Жирән байтал яраланды... Мин бит эле волость жир комиссиясе эгзасы да. Шуннан кайтканда, Коры елга эрәмләгендә саклап торганнар. Пуля сыртын тишеп үткән... Икенче атны Чаллыга соратып алдылар. Өяз ревкомынан килгән вәкилле йөртә. Янадан талаш, янадан ызгыш: кулакларда булган артык икмәкне табу һәм тартып алу өчен, янә кызылгвардеецлардан продотрядлар төзелә. – Сүз белән мавыгып киткән Бәһрам, урыныннан кубып, агач аягы белән идәнне шақы-шоқы китереп, тузан кубарып, ишекле-түрле йөрөнөп алды. Өстәле янына килеп туктагач, янә башлады. – Менә шулай яшәп ятыш, Иргали туганкай! Революция ул, күргәнчә, иске жәмгыятьне жимереп, яна дөнья тудырган көчкөнә түгел, бик күпләр өчен кемнәрнең кем булуын сыный торган нәрсә дә. Тормыш безгә, күрөп торасың, жиңел язмыш билгеләмәгән. Так шу, без күргәннәр ике-өч буынга житәрлек булды...

Иргали үз күнелендә ниндидер ризасызлык тууын һәм шул хәлнең торган саен көчәйгәннән-көчәя баруын тойды.

«Бу ни бу? – дип уйлады ул. – Бәһрам жиннәсе әллә аны алты ел буена уйнап йөргән дип уйлыймы? Нәрсәгә дип акыл сата ул? Шул ук азатлык, бәйсезлек дип, көн дә диярлек үлем белән якалашкан һәм кан койган революция солдаты түгел-мени соң Иргали? Ул да хаклык өчен жанын аямый көрәште түгелме соң?!»

Иргали үзенә торган саен ярсый башлавын сизенде. Шунда ул Бәһрам жиннәсенә сүзен урта бер жирендә бүлеп диярлек янә үзенә әнисе, гаиләсе турында сүз башлады:

– Неужели чак кына ярдәм итеп саклап калырга чамагыз булмады шуларны?... – дип ярды да салды ул.

Шушындый ифрат та яман гаепләү сүзен дә жиңеллек белән кабул итте Бәһрам жиннәсе. Күтәрелеп бәрелү түгел, тавышын да үзгәртмәде хәтта. Бик гади нәрсә турында гәп алып барган сыман, болай диде:

– Юк, Иргали туганкай, булмады. Ачлык афәте, ачлык өргәге үзенә иң мәрхәмәтсез, сөякле куллары белән халык бугазын чытырдатып буган чак иде. Икмәкне ашау түгел, ана карау белән генә дә күздән яшь чәчрәп чыгар чак иде. – Бәһрам авыр итеп көрсенеп куйды. – Бер синең әниң генә түгел, хатыным Кәримә дә шул ачлык афәтеннән дөнъя куйды... Хәтта продкомиссар Хажиниң әнкәсе дә ачтан үлде. «Мин тиешен яшәдем инде», – дип, үз өлешен берсеннән-берсе бәләкәч оныкларына каптыра торган булган, бичара. Ә бит күршегез Хажидың кулында еш кына олавы-олавы белән ашлык булыр иде. Соңгы очрашуыбызда бу-

гай, эйткән сүзләре бүгенгедәй хәтердә... «Юлым авылы-быз аша узасы булса да, Салаязга кермичә әйләнәп үтәм... Каршыма әниемнең ачка кибеккән, өрәккә охшап саргайган, хәлсезләнүдән жилдә селкенәп торган гәүдәсен күрсәм, тәки түзмәм, капчык авызын чишәп, аның альъяпкычына берәр кушуч бөртек салырга мәжбүр булырмын дип куркам», – дигән иде. Кулда күтәрәп йөрерлек кеше иде, мәрхүм. Менә шундый большевик иде ул. Андыйларны замандашлар гына түгел, киләчәк буыннар да онытмас...

Шулвакыт ишекне жилле генә ачып, ыспай гәүдәле бер яшь хатын киләп керде. Иргалинең йөрәге дерт итеп куйды. Әлеге хатынның хәрәкәтләрендә, хәтта төс-йөз чалымнарында хатыны Гөлнисаның чалымнарын күргәндәй булды.

Ул арада хатын тартынып-ятсынып тормады, шатлыклы-куанычлы елмаеп, туп-туры Иргалигә таба юнәлдә һәм:

– Исән-сау гына кайтып життеңме, Иргали абый? – дип, күрешү өчен кулын сузды.

Бу искәرمәгән хәлдән Иргалинең чак кына югалып-каушап калуын чамалаган Бәһрам жизнәсе аңа ярдәмгә килде.

– Син нәрсә, Иргали туганкай, әллә танымадыңмы? Безнең Хәят ич бу. Фәхри күршенең кызы. «Прапорщик Фәхри» дип тә йөртәләр иде әле үзен.

Ул арада Иргали дә телгә килде, танымаса да яхшысынмады, елмаеп болай дигән булды:

– И-и Бәһрам жизни, юкка гажәпләнәсең. Күпме гомерләр узган. Үзе дәшмәсә, чыннан да, танырмын димә...

Шушы гап-гади сүзләрден соң, яшь хатынның иреннәрен бәхетле елмаю чаткылары ялмап алуын чамалады Иргали.

Хәер, ул үзләренә аяк очы күршесе Фәхри солдатның бер түгел ике кыз баласы барлыгын хәтерли кебек. Шул вакыт эчендә әлеге кызларның берсе күз явын алырлык сылуга әверелер дип кем уйлаган.

Сүз уңаенда берсеннән-берсе яманрак хәбәрләр ишетте Иргали. Идел – Чулман буендагы узган елгы афәт вакытында Фәхри абзыйсы да, Хәятнең кече сеңлесе дә, гүр иясе булып, дөнья куйганнар.

Бәһрам абзый сүзгә икенче юнәлеш бирде. Иргали ягына сыныйрак карый төшеп, сөйләнүен белде: Хәят, авылның партия ячейкасы эгъзасы булу белән беррәттән, бердәнбер мөгаллимәсе дә, избачы да икән әле. Ана бу көннәрдә, революциянең бишьеллыгын билгеләп үтәргә хәзерлек барганда, эш аеруча күп икән. Уен эшмени, гасырлар буе иренең олтан астында, шәригать богаулары эчендә иңрәгән, якты көн күрмичә, ирексез гомер сөргән татар хатыннарының хөррияткә чыгуларына биш ел тула бит.

Һичнигә бирешмичә, сыгылмыйча яшәүче, бернинди кыенлыклар алдында да югалып-каушап калмый торган хатын икән Хәят. Уйласаң, жан ачыныр – узган ел мең газап белән ачкан мәктәпне укуның беренче көннәрендә үк ябарга туры килгән. Аның урынына балалар йорты оештырылган. Дәрәс, авылдагы балаларның бер өлешен, бигрәк тә этисез-әнисез калганнарын, пароходлар белән Рәчәйнең туграк өлкәләренә

озатырга туры килгән. Бу эшләрнең барысы белән дә диярлек, Ярлылар комитеты ярдәмендә, Хәяткә шөгыйльләнергә туры килгән.

– Инде бөтенләй бетәбез икән дип кенә торганда, дөнья пролетариаты ярдәм кулын сузды. – Бәһрам абзый бу сүзләрне эчке бер горурлык белән әйтте. – Беренче булып хәлебезгә керүчеләр Америка эшчеләре булды. Шулай итеп, кыш башларында ук, Совет ашханәләре, туклану пунктлары ачылды – жан асрар чама туды.

Бәһрам жинзәсе сылу хатынның уңган-булган сыйфатларын тезгән арада, Иргали дә, Хәятнең балкыш иңгән гүзәл-сөйкемле йөзенә, килешле буй-сынына карап, чынлап торып сокланды. Аның йөреше-торышы гына түгел, үзен иркен-бәйсез тотуы, бер үк вакытта ифрат та ягымлы була белүе әсир итте Иргалине. Кием-салымына тикле үзенә ятып-килешеп, төс биреп тора бит аның. Аягында озын кунчылы ап-ак тула оек белән тирән резин галош иде.

Ул арада Хәят ячейка утырышларының төнгә кадәр сузылуларыннан зарлана башлады.

– Кичә ниндидер бәдбәхет тагын каршыма чыкты... – диде ул.

Бәһрам бу хәбәрне таң белән үк ишеткән булган икән – бик тыныч калды. Эмма, Хәяттән гайре Иргалигә әйткән сыман итеп, болай диде:

– Тыныч яшәү безнең төшкә генә керергә язгандыр инде. Яшәү өчен барган жан талаш, мәрхәмәтсез көрәш дәвам итү

генә түгел, отыры көчәя, отыры кискенләшә бара. Ләкин без теләсә нинди дошман белән сугышырга, теләсә нинди кыенлыкларны жиңәргә эзер булырга тиешбез. Үзең беләсен, көрәшсез бәхет юк, алга барусыз жиңү юк. Сыйнфый дошманнарның, мең төрле контрларның мәкерле ниятләре белән атлаган саен очрашып торабыз...

Эмма Хәят кичәге вакыйганы Иргалигә сөйләп бирүне кирәк тапты, ахрысы. Ул кайтырга чыга. Авыл шомлы тынлыкка чумган. Ут-фәлән күренми. Бары тик кайдадыр, арткы урамнарның берсендә, яман улап эт өрә. Нәрсәдер буласын сизенгәндәй, Хәятнең дә күңеле тынгысызлана. Ул тыкрыкка борыла. Шулкаыт кычыткан баскан читән буеннан бер күлгә калкып чыга... Хәят адымнарын кызулата. Арттан ияргән ир-ат калышмый. Хәят йөгерә үк башлай. Эзәрлекләүче дә дөп-дөп атлап якынлашканнан-якынлаша. Ниһаять, капка! Өйалды баскычы. Хәят жил кебек атылып өйалдына керә дә, үзе артыннан жәһәт кенә ишекне ябып, чак-чак кына бастырыкны төшерергә өлгерә... Ниндидер авыр нәрсәнең гөрселдәп ишеккә килеп бәрелүе төнге тынлыкны боза... Кемнендер: «Коммун себеркесе... Өстерәлчек... Барыбер яшәтмибез...» – дип янаган тавышы гына ишетелә. Иртәгесен чыгып караса, ни күрсен, ишек тактасында бизмән тимере эзе.

Ишектә элек-электән ялкаулык һәм фәкыйрьлекләре белән даны чыккан, «Үшән» кушаматы тагылган нәселнең бер вәкиле Халәп күренде. Өс-башы ташка үлчим: ямау

өстенә ямау чәпәлгән тышсыз кыптыр кыска тун, башында чите камалы мескен бүрек, төбе асылынып торган ычкырлы киндер ыштан. Аягында, кайчандыр ак булып та, хәзер инде лимон сарылыгы, янә тагын күптөрле төсләр иңгән тула оек белән чабата. Чабатасының да бер сыңары «мыек» жибәргән.

Аның каравы кыяфәте бик эшлекле, горур, түш киеренке, баш күтәрелгән. Иргали белән дә бер дә исе китмәгән кыяфәттә:

– Ба-а, кемне күрәм мин?! Былтыр үлгән ябалак быел башын калкыткан, диләрме әле? Син дә исән икән ич, – дип, эре генә исәнләште.

Иргали дә:

– Женазамны укырга иртәрәк ашыккансыз, – дип жавап кайтарды.

Харап та соң, Халәпнең тавышы ай-най көр, һавалы чыга:

– Партиядәме? – Бу аның беренче соравы.

– Юк. Өлгермәдем.

– Как так?! Шул заман эчендәме?

Сүзгә Хәят кушылды:

– Зарар юк. Иргали абый кебек авыр тормыш сынаулары үткән кеше бездән әллә ни ерак китә алмас...

Халәп аны кырт кисте:

– Какуй-такуй ерак китү?! – дигән булды ул, хәйранга калган кеше сыман итеп. – Дөньякүләм эрвәлүция булырга торганда, кызылармеец башы белән ни көтеп яткан ул?..

Халәпнең бар кыяфәтендә, үз-үзен тотышында: менә күр,

кем идек, кем булдык, дигән нәрсә чагыла иде. Бәһрам абзыйның өстәле янына да бик эре кыяфәт белән узды, тезен тезгә атландырып, бүреген салып тезе өстенә чәпәп куйды. Бу минутта борын яфраклары күпергән, сулышы ешайган, тикмәгә генә йөрмәгәнлеге йөзенә чыккан иде аның.

– Бәһрам агай, Хәят, үзара гына сөйләшеп аласы бар иде... – Бу сүзләрне ул зур сер, бик әһәмиятле хәбәр житкерергә теләгән кебегрәк итеп әйтте.

Иргали аның яшьрәк чагында да ярпачланырга яратучы вакчыл бер адәм икәнлеген белә иде. Эмма бу мизгелдә Халәпнең гыжылдап чыккан тыншык тавышы әллә нишләтеп жибәрде аны. Юк, сару кайнату гына түгел иде бу, ә тәнәнә ниндидер шыксыз бер нәрсә сыланган кебегрәк тәэсир иде.

– Юкка хафаланма, әйт, әйтер сүзеңне, – диде Бәһрам жизнәсе, тыныч кына. – Иргали ул күптән үз кеше. Шунуң өстенә әле, Хәят әйтмешли, дөнья күргән, тугыз дәрья суы эчкән, ничәмә-ничә ил кичкән фронтовик.

Халәпнең үз тугызы тугыз:

– Мин, ячейка әгъзалары белән генә, дип әйтмәкче идем...

Иргали күнел төбеннән актарылып, кайнап күтәрелә башлаган яман хис якынаюын тойды. Ах, беткән жан! Мәхлук жан! Әжәтканә!.. Хәтер саклыйм дип тә уйламый бит, кабахәт! Эмма Иргали ярсырга ярамавын, вакланмаска кирәклеке шунда ук абайлап алды:

– Нәрсә, мине ят элементка санамыйсыңдыр ич?..

Халәпнең жавабы әзер:

– Шту син! Алай димәдем ич. – Шулай да ирәйгән сыман итеп өстәп куюны кирәк дип тапты, ахрысы. – Бары тик партия уставының төгәл үтәлүен генә таләп итәм мин.

Гарьләнде Иргали. Бу минутта ул үзен читкә тибәрелгән кеше сыман хис итте. «Әллә үзәгенә житкерерлек, үтерерлек итеп берәр сүз әйтимме икән?» – дип уйланды. Яңак итен чәйни башлавын үзе дә сизми иде Иргали. Юк, сабыр итим, түзим, дип күпме генә тырышса да, булдыра алмады, әйтте. Моның ише әрсез алабайларга сыя ул дип уйлагандыр инде.

– Бу балак бете шулай башка ук мендемени инде?.. – диде Иргали, ачы бер көлемсерәү белән. – Этәч булып кычкыра башлаган дип әйтүем...

Үшән Халәп, корт чаккандай чәчрәп, урыныннан ук торды. Көлсу йөзе тагын да төссезләнә төште. Күзләреннән утлар чәчеп, яный ук башлады:

– Әй, син!.. Авызыңны чамалабрак ач, яме. Югыйсә күрсәтермен мин сиңа балак бетен. Баганага сәлам бирерлек итәрмен. Туже миңа, кызылармеец!.. Миңа калса, сине без бары тик ләгънәт царизмның, падишаһ әгъзам хәзрәтләренең турылыклы колы-солдаты дип кенә беләбез. Шул тугры хезмәтләрең өчен көмеш медаль алуың да безгә сер түгел... Авылдан киткәнең дә инде биш былтыр. Кем булып кайткансыңдыр бит әле, анысын бер шайтан үзе белә...

– Очынма!.. – Иргалинең тавышы хәрби команда сыман-

рак яңгырады. – Синең ише бушбугазларны гына күп күргән мин.

Шулай көтмэгәндә-искәرمэгәндә ут чәчеп, буран уйнатып әйтешә дә башладылар. Бу хәлне күреп, Бәһрам абзый да урыныннан күтәрелергә һәм араларына керергә мәжбүр булды.

– Ипләп, ипләп кенә! Ниткән хәл бу? Нәрсә бүләшә алмыйсыз? Житте сезгә! – Бәһрам иң әүвәл Халәпне элөп алды. – Син нәрсә, ә? Нишләвең бу?

Тегесе дә чытырдап тора:

– Ә ул нәрсә?.. Вәт, понимаешь! Кайтып житмәс борын бугазга баса. Мыскыл итә...

Иргали дә, мәкерле елмаеп, жавабын кайтарды:

– Дөреслекне әйтү – мыскыл итү була алмый.

– Мин дә кеше бит.

– Анысын исбат итәсе бар әле...

Бәһрам, күзләрен ямьсезләндереп, Халәпне кысрыклавын белде:

– Иң элек син минем соравыма жавап бир. Сина бөтен ячейка исеменнән сөйләргә кем рөхсәт бирде соң әле? Иң элек шул сорауга жавап бир.

Халәп тә төшөп калганнардан түгел.

– Миңа ни булган ди? Нишләгән соң әле мин? – диде ул, кашын-күзен жимереп. – Саклык, уяулык дигән нәрсә көн тәртибеннән төште дәмәни инде, ә? Үзең үк ике сүзнең берендә, сак-уяу булырга өйрәтә партия, дисең ич... –

Халэп, Иргали ягына яман караш ташлап, янэ кан катырыр-лык сүз эйтте. – Болайга киткэч, ничек кайтканын, нинди уйлар белэн кайтканын иртэгэ үк тикшерттерэчэкмен мин аның.

Иргали, һәрнәрсэдән өметен өзгән кеше кебек, Халэп утырган якка кулын селтәде дә ишеккә таба юнәлде. Ишек шундый көч белән ябылды – тәрәзә пыялалары зыңгылдап, түшәмнән комнар коелды.

Шушы юк кына нәрсә дә Иргалине тәмам кешелектән чыгарды. Бушап калган күңеленә, шыксыз елан сыман булып, ниндидер салкынлык үрләде. Башында төрле килде-китте уйлар хәрәкәтләнде. «Менә бит эт йөз, – дип уйлады ул, – тәки йөрәкне урыныннан кузгатты. Хәл-әхвәл сорашу юк, киңәш итү юк, тот та кешене чит-ят иткәндәй эткәли-төрткәли башла, имеш. Нәрсә күреп шултикле көдрәя ул? Кыланьшларына егылып үләрсең, һич тә чик-чама юк. Узындырганнар, ирәйткәннәр Халәпне...»

Ай-һай ла ямансу, түзә алмаслык авыр иде бу минутта Иргалигә. Ниндидер ямьсез бер тойгы туктаусыз күкрәген изә, эчендә нәрсәдер менә-менә өзелеп төшәр төсле. Чарасызлыктан да яман нәрсә юк шул бу дөнъяда. Ярсуы бераз басыла төшкәч, аеграк акыл белән уйлый алыр хәлгә килгәч: «Нигә, нигә дип шул йолкыш белән телгә килдем», – дип, и-и үкенде дә соң Иргали, и угаланды, үзен кая куярга белмәде. Чыннан да, зур ахмаклык, зур тотнаксызлык күрсәтте ул, житмәсә тагын, Хәят алдында...

Шундый уйларга бирелеп атлый торгач, янэ туган нигезе янына килеп чыкканын сизми дә калды Иргали. Кичке эңгер иңеп килгәнгәме, бу тирәләр хәзер тагын да шыксызрак, тагын да яманрак булып күренәләр. Иргали туган нигезен кабат күздән кичерде. Каралтыларның эзе дә калмаган. Базы ишелгән. Ул урыннарда котырып кычыткан, әрекмән, шайтан таягы үскән, як-ягын йодрык-йодрык чәчәкле-чәнечкеле меңьяшәр баскан. Чак кына арырак – буш яткан бакча, чүп баскан жир. Шул яктан, елга буеннан, ләм, бака ефәге исе тарала.

Иргали сәждәгә чүккән сыман тәмам жиргә чүмәшкән өйгә якына килде. Тирә-юньгә карарга имәнгеч, һәрнәрсә череп-муртаеп кара көйгән, һәрнәрсә күңел кайтаргыч, тәрәзәләренә аркылы-торкылы каккан такталарга кадәр тугып, коелып беткән. Череп, укмашып тирескә әверелгән салам түбә дә урыны-урыны белән эчкә савылып төшкән. Нәзек бастырыклар янгынан калган кисәүләр сыман өзгәләнеп ята. Тал чыбыктан үрәп ясалган читән өйалдының балчыгы күптән инде коелып беткән. Туйрасы купкан нәзек-нечкә читән агачлары читтән караганда, рәт-рәт булып тезелешеп, үләксә кабыргаларын хәтерләтәләр иде.

Шулай да ишектәге тугыгып беткән йозагы исән. Ничек алып китмәгәннәр диген син аны! Баскыч урынына салган иләмсез зур яссы таш та урынында. Ул да инде күптән кеше аягы жылысын тоймаганлыктан мүкләнеп беткән. Гомумән, өйнең яшәрлеге калмаган. Агач юнәтеп, сипләтеп янартыр-

лык та түгел бит, ичмаса. Искегэ тисэн, исең китэр, ди, ишелеп-таркалып төшкәнен сизми дә калырсың...

Әле кайчан гына монда, бик үк житенкедән булмаса да, тигез тормыш хөкем сөрә иде. Газиз әнисе, солдатка каралырга чакырылганчы өч кенә ай яшәп калган хәләл хатыны... Соңрак бар да бетте. Күзләреннән кан-яшь агызып елап калган әнисе юк, беренче тапкыр: «Сиңа әйтәм, буюмда бар...» – дип пышылдап калган Гөлнисаның да язмышлары билгеле түгел.

И шәфкатьсез дөнья, аяусыз тормыш, мәрхәмәтсез язмыш!

Шулай: «Инде нишләп карарга? Ат сорап кая барып бәрелергә, кая сугылырга?» – дип, башын иеп, үз-үзенә биргән сорауларга җавап таба алмыйча дөньялардан китеп торганда, Иргалинең каршысында алар очында мөхәллә хужасы Гыйззәт хәзрәт пәйда булды.

– Бәрәкалла! Иргали күрше димме?.. Сөбханалла, син ич!.. – дип, беренче булып ул сүз катты.

Бу көтелмәгән очрашудан чак кына каушап-югалып калган сыман булды Иргали. Хикмәт шунда: ничек итеп мөрәжәгать итәргә? Хәзрәт димме, тәкъсир дияргәме? Бәлки, заманча: Гыйззәт абзый, дип атаргадыр. Тәвәккәлләп телгә килде Иргали:

– Мин, мин, хәзрәт!.. Әссәламегаләйкем, тәкъсир!..

– Вәгаләйкемәссәлам, кем, Иргали күрше. Баянак, ахшам намазына килгән картларның берсе шулай дип тора иде шул.

Һэй-й Ал-ла! Менә бит, ә! Кайтыр юлларың киселмәсә, жыяр тәгамнәрең, эчәр суларың тартса, бер әйләнәп кайтасың икән аны. Ә бит инде сиңең турыда тегенди-мондый хәбәрләр дә ишетелгәләгән иде. Әh-he-e!..

Иргали дә үз чиратында хәзрәтне күрергә теләве, юл капчыгында атап хәзерләнгән кечкенә генә бүлгәге булуы турында әйтте. Сүз уңаенда мәрхүмә әнисен телгә алды, аны ничегрәк жирләүләрен сорашты, каберен белүчеләр бармы икән дип кызыксынды.

Хәзрәтнең дә теле ачылды:

– Әниң мәрхүмәнең урыны ожмах түреннән була күрсен берүк, түшәк хастасы булып озак ятмады. Ил карчыгы дип, жиренә житкереп, Ясинын чыгып гүргә индердек. Шулай итеп, башкалар белән беррәттән дәфен кылынды. Барысы да үз күзәтчелегемдә башкарылды. Ул яктан, Ходайга шөкер, ил алдында да, дин алдында да намусым пакь. Үлем алдында, кем, Иргали, барыбыз да тигез, барыбыз да көчсез. Көне-сәгәте житкәч, барыбыз да шунда булачак. Ил өстеннән афәт-зилзилә узган елны ай-һай ла үлем-житем күп булды, ярты авыл кырылды. Ачлык – жир йөзендә иң зур, иң каһәрле афәт димәсләр иде аны. Шуңа да карамастан күмүчеләрен дә үзем барладым, үзем билгеләдем. Башка авылларда энә мәетләрне аннан-моннан гына кара туфрак белән томалау яки бөтенләй жир өстендә калдыру очраклары булган икән. Этләр авызыннан адәм әгъзалары тартып алу кебек яман хәлләр дә булгалаган дип сөйләделәр. Алла сакласын,

Алла сакласын! Ул яктан бездэ, Ходайга шөкер, бар да дин-шәригать кушканча булды. Һәр мәет, бөтен шартларын китереп, кабере кызыл балчыкка кадәр житкерелеп, жир куенына тапшырылды. Халыкның рәхмәте чиксез булды... – Бу сүзләрне әйткәндә, хәзрәтнең тавышы йомшарып кына калмыйча, изрәткеч бер көйләүгә күчте. Ул янә дә тигез, колакка ятышлы тавыш белән дәвам итте. – Ә инде, кем, Иргали, әниенң кабере кайдалыгын белергә теләсәң, ай-һайла, күрсәтүче табылырмы икән? Авылның ике мөхәлләсенен берсендә биш вакыт намазның берсен калдырмый үтәп барган мәчет картларының – авыл диндарларының күпчелеге хәзер үзләре гүр ияләре. Эһ-һе-һе-е! Кырылган халыкның бер дә исәбе-хисабы булмады. Кара ачлык өстенә тагын ниндидер кан авыруы чыкты. Шул зәхмәт өе-өе белән алып китте. Зиратыбыз шул бер жәй эчендә икеләтә зурайды. Энә яна өлеше авылның бу башына килеп терәлде. Йа-а Ходай, көч бир, ярдәменнән ташлама. Халык аһ-зарыннан энә хәзер дә ил иңрәп-сыкрап тора. Тагын ниләр булмас дисең. Тфү, тфү, яңа бәла-казалардан үзең сакла!..

Шулчак хәзрәт, Иргали ягына сынаулы караш ташлап, искәrmәстән генә аның сәяси хәле турында сорап куйды, бәлшәвикме, түгелме? Иргалинең «бәлшәвик» булырга өлгерә алмавы турында ишеткәч, хәзрәтнең йөзе ачылып китте сыман, ул хәтта: «Бәрәкалла!» – дип очлаеп килгән чал сакалын сыпыргалап куйды.

– Күңелемнең кай жире беләндер, шулайдыр дип уйла-

ган идем аны. Атаң яхшы кеше иде: бабаң пәйгамбәр өммәтенә алыштыргысыз, анаң изге жан, үзең дә бик тәүфыйклы булып үстең. Һәм дә шундый булып калырга Ходай кушсын берүк. Югыйсә бит адәм баласы илдән-жирдән, диннән-мәчеттән аерылдымы, төрле вәсвәсәгә бирелүчән була. Менә әйткән иде диярсең, синең ул бәлшәвиклеккә язылмавың, бәлки әле, мәслихәтрәк тә булыр. Югыйсә заманалар бозылды, илдән иминлек качты, кая карама – талаш-ызгыш, жәбер-золым. Кешеләрдә сабырлык-түземлек дигән изге көч сынды. Ә бит чыдамлык белән сабырлык – фатихага бәрабәр, дигән китап. Барысы да дингә ихтирам бетүдә. Болайга китсә, тагын да зуррак хәфаларга төшүебез, әллә нинди дөнья күрмәгән яман хәлләргә тап булуыбыз бик ихтимал. Тәкъдир әманәте дигән нәрсә, ана тугрылык дигән нәрсә бетте. Боларның барысы да хәерчелекнең, тормышның артка китүенең башы. Гомумән, кешене рәнжетү жүнлелеккә илтми ул.

Хәзрәт тагын әллә никадәрле изге сүзләр тезде. Бакый дөнья, Хак Тәгалә турында да вәгазь укыштыргандай итте. Һәм шунда Иргалине кабат күздән кичерде дә өенә керергә, ризык-тәгамнән авыз итеп чыгарга чакырды.

– Әйдә, кем, Иргали күрше, керик, күз күргән, бер сукмак таптаган кешебез. Үзең мөсафир кеше, солдат кеше, әйдә, тукланып чык, аш иясенә дә савап булыр...

Хәзрәтнең ихлас күңелдән, бик тә үз иткән кебек чакыруы Иргалине әллә нишләтеп жибәрде. Заманында халык

арасында Гыйззэт хэзрэтне «усал хэзрэт» дип йөртүләрэн ул яхшы хәтерли иде. Чыннан да, бөтен авылны дер селкетеп, өнен алып торган кеше ул. Бигрәк тә яшьләр шүрлиләр иде аңардан. Хэзрэтнең яшелгә буялган чукмар башлы таягыннан, бөтен авыл халкына ишетелерлек итеп кычкырып каргавыннан, бәддога укуыннан шүрлиләр иде.

Иргали мэхәллә башлыгының, авыл картларын жыеп, мәчет алдында: «Ярман сугыш башлаган», – дип, тәкбир әйттерүен хәтерли. Ул күренеш, авыл диндарларының кулларын күтәрәп тәкбир әйтүләре, әле дә булса күз алдында тора.

Иргали үзе белән янәшә атлап барган хэзрәткә күз төшергәләп ала. Дөнья бетереп зарланса да, яшенле-дәһшәтле еллар әллә ни үзгәртмәгән аны. Бары тик өс-башы гына бүтәнчәрәк. Элек затлырак та, баерак та киенә иде кебек. Бәлки, дөнья күрмәгән, дөнья белмәгән Иргалигә генә шулай булып тоелгандыр. Хәзер исә энә хэзрәтнең өстендә жиңел хәтфә бишмәт. Бишмәт өстеннән төсе унган жилән киеп алган. Атлаганда жилән чабулары чак кына жилфердиләр. Башында жыйнак кына кырпу бүрек. Бу инде яналык. Элегрәк аның башыннан ак чалма төшмәс иде. Аягында киез ката. Кулында исә гадәттә карт-коры таянып йөри торган гап-гади туйра таяк.

Гыйззэт хэзрәтнең өе мәчеткә каршы гына. Бик тиз барып життеләр. Биек урыс капкадан керү белән күрдә Иргали: бөтен нәрсә житеш – йорт кына түгел, абзар, келәт, лапас, мунча кебек каралтылар байларча, өр-яңадан булмасалар да, бик

ныклар. Мал-туар да ишле булырга тиеш. Абзар тирәсеннән печән, сбруй, ат тизәге исе, муллык исе бөркелеп тора. Иргалинең ялгышмавын раслагандай, ишегалдының буеннан-буена сузылган абзар ягыннан ат пошкырган тавыш ишетелде.

Аларны унлы лампа белән яктыртылган, жылы итеп ягылган һәм мул булып төрле ризык-тәгам исе чыккан өй каршылады. Бусага аша атлап керү белән, хужа кеше шәрран ярып аваз салды:

– Каячы, кайсыгыз бар анда? Самавырны яңартыгыз, олуг кунак бар...

Кече яктагы сәке өстендә ястү намазга оеп, тәсбих тартып утырган остабикә, бу сүзләрнең миңа бернинди дә катнашы юк дигән сыман, картның сүзләрен колагына да элмәде. Ак яулыгының ике почмагын жылкәсенә таратып, ике очын ияк астыннан бәйләп куйган килеш, тәсбих тоткан куш кулын йөзе турысына күтәрә төшеп, сәждәгә иелде. Каяндыр аралыктан өрәктәй чандыр бер хатын килеп чыкты. Жилләнеп килеп тә чыкты, иң әүвәл хәзрәтнең өстен салдырып элде. Шундук житез-өлгер хәрәкәтләнеп, табын хәзерли башлады. Иң элек түргә як сәкене тоташтан иңләгән ап-ак тула киез өстенә ак-кызыл шакмак бизәкләр төшереп сугылган киндер ашъяулык жәйде. Берәздан поднос белән чынаяклар, вак-төяк савыт-сабалар ташый башлады.

Хәзрәт, ым кагып кына, Иргалигә дә чишенергә кушты. Кунак кыстатмады, шинелен салып элде дә, хужаның чишенеп бетүен көтеп, тәрәзә буендагы эскәмиягә килеп чүкте.

Хужа да кара хэтфэ кэлэпүш, озын ак күлмэк, кара кам-зол, йомшак читектэн генэ калды. Бары тик шуннан соң гына сәке йөзлегенэ килеп утырып: «Ләхәүле...» – дип, йоласын китереп, озаклап дога кылды. Иргали дә битен сыпыргандай итте.

Ул арада табынның түрге өлешенэ пар бөркеп торган самавыр, урта бер жиргә, тәмле хуш ис таратып, йөзе килеп пешкән кабартма тутырылган агач табак килеп утырган иде инде.

Түр башына менеп кунаклаган хужа:

– Әйдә, кем, Иргали улым, булганыннан житеш, – дип, бисмилласын әйтте дә кабартма тутырылган табакка үрелде. Башта дәшми-тынмый гына ашадылар. Чәйне хәзрәт үзе ясады. Сирәк-мирәк кенә Иргали ягына да күз төшереп алгалады. Ахырда итләч ирене белән елмайды да: «Үзең болай, кем, сөбханалла күренәсең», – дип, соклануын белдерде.

Иргали дә үз чиратында хужа ягына күз салгалап алды. Эченнән генә: үзең дә шайтан кебек тазасың икән әле, дип уйлап куйды. Күр син аны, эретелгән майга манып алган кечерәк ипи кадәр кабартмасын ике-өч кенә каба, чәйнәгәндә сакалы селкенә дә жыерчыклы муены тиресе астында бугаз төене генә хәрәкәтләнә.

Иргали, Гыйззәт хәзрәтнең аны бары тик мосафир солдат булганы өчен генә шултиклем ихлас теләктәшлек күрсәтеп чәйгә чакырмавын күңеленә кай жире беләндер чамалаган иде инде. Бәлшәвик тә булмагач, сере сыярдай кеше

дип уйлагандыр, мөгаен. Чыннан да, күңел тоемы алдаламаган икән Иргалине. Хәзрәт: «Яле, кем, Иргали улым, житеш эле, житеш!» – дип кыстый торгач, бермәлгә тынып калды. Тик озакка түгел. Менә ул, шаһит булырдай өченче бер кешене эзләгәндәй, ишек ягына күз салгалап алды да, йөзөнә рәнжү билгеләре чыгарып, янадан зарланырга кереште. Бу юлы инде сүзне шактый урау башлады ул.

– Заманалар бозылды, кем, Иргали улым. Тормышларның көе китте, тегеләй уйларга да, болай юарга да чама калмады, өн юк, сан юк дигәндәй, тәмам аптыраган. Бәндәләрдә уртақ иман, дини әдәп, милли гадәт дигән нәрсәләр тәмам бетте. Элегрәк, ичмаса, борынгылар сүзе, картлар сүзе, ата-ана сүзе, дигән сүзләр бар иде. Хәзер бары да бетте. Олы дип тору юк, кечене санга сугу юк, бер-берсенәң бугазын чәйнәшергә генә торалар. Борынгылар: югарыга карап фикер йөрт, түбәнгә карап шөкер ит, дип өйрәтәләр иде. Хәлләребез яман, кем, Иргали улым. Гөнаһларыбыз баштан ашкан. Шул гөнаһларыбыз өчен Хода каршында мәңгелек тәмуғ кисәүләре булу ихтималыбызны онытабыз. Кая карама бозыклык, гөнаһ вә азгынлык. Шул бозык жаннар, дәһриләр аркасында ил тулы кәсәфәт. Әй-йе! Нәтижәсе әнә күз алдында: төрле афәтләр, жәбер-золымнар белән дөнья тулды. Илгә-көнгә килгән кайгы-хәсрәт бихисап. Боларны һич кенә дә әгъла эш дип атый алмыйм мин...

Өй хужасы кабат Иргали ягына сынаулы караш ташлады: ничегрәк кабул ителә аның сүзләре? Кунакның йөзөндә алай

әллә ни зур үзгәреш, хэйран калу галәмәтләре күрмәгәч, та-
гын да шәрехләбрәк сүзен дәвам итте:

– Хәзер энә ике сүзнен берендә, авыз суларын корытып,
яңа тормыш, яңача яшәү турында әгиткә алып баралар. Ни-
чек яшәргә икәнлекне аны, кем әйтмешли, чәнчи бармак
тырнагына да язып-сыйдырып була: иман пакьлегенә сакла,
күнелен саф, сүзләрен хак, вөжданың керсез, хезмәтен, кыл-
ган эшләрен гадел булсын. Янә дә килеп, кеше өлешенә тия-
се булма, кеше хакына керәсе итмә. Менә булган чын хакый-
каты шул. Ә инде сөягенә кот кунсын, атлы-тунлы, тук-бөтен
яшим дисен икән, рәхим ит, анысы да үз ихтыярында, юлы
бер – намуслы хезмәт. Дин дә, байлык та, бәхет тә – хезмәт
сөюче кулында. Һәркемгә мәгълүм – кеше ризыкка тиенгәч
кенә бәхетле. Эшчән бәхетне эшендә күрер, ялкау төшендә
күрер, димәсләр иде аны. – Хәзрәт тынып калды, әмма оза-
ка түгел, Иргалинең йөзенә туры карап, тавышына чак кына
киная өстәп дәвам итте. – Инде килеп, кемнәрнендер баштан
ашкан хәерчелегенә үзләрененә ялкаулыгы, коточкыч мәнсе-
злеге, үз-үзләрен ижтиһат иттермәүләре сәбәп. Нәкъ менә
шундыйлар, кулларыннан эш килмәгән жыен пүчтәк, жыен
хәсисләр кеше малына күз алартучан булалар. Ходай бирмә-
гәнне башкалардан тартып алырга яраса, теләсә кем шулай
итәр иде аны, мең газап белән мал тапмас, тир түкмәс, талау
кебек яман шөгылъ белән генә мәшгуль булып иде.

Хәзрәтнең моңарчы сөйләгәннәре кереш сүз генә булган
икән. Менә ул, тавышына мескенләну халәте чыгарып, хак-

сызлыкка бик нык рәнжетелгән кеше сыман, әйтергә жыенган төп фикерен дә чыгарып селекте.

– Әйт әле, кем, Иргали улым, жир-суларыбызны алып дөрес иттеме сәвит?

Кабыргасы белән куелган бу сорауга жавап бирергә өлгерә алмыйчарак калды Иргали. Йөзенә күз сирпеп алу белән, кунагының ниндирәк жавап бирәсен бер мизгелдә төшенде хәзрәт. Дөрес төшенде. Эһә-ә, бу да жир-суларны халыкка бирү ягында икән. Болай булгач, бик үк чишелеп-туарылып ташларга ярамас. Өй хужасы, жәберсенгән бер кыяфәткә кереп, болай диде:

– Ярар да, ди, алсыннар да, ди. Крәстиянгә жир кирәк тә булсын, ди. Дөрес, крәстияннәрнең күпчелеге жиргә ябышып ята, ана үзенең тотанагы, өмете, яшәү чыганагы итеп карый. Андыйларның жир-биләмәләрен арттырсыннар да ди инде. Аның бит әле арада бары тик жирле булу өчен йөрүчеләре, чынлыкта жирнең нәрсә икәннен рәтләп төшенмәгәннәре, жирнең кадерен белмәгәннәре дә очрый. Нәкъ менә шундыйлары, кулларыннан рәтле эш килмәгәннәре, жир-жир, дип, тамак жырталар, акыралар-бакыралар, тәмам котырыналар. Нәрсә, кирәк булганы өчен алдылар дисеңме ул жирне? Ыич юк! Бары тик нәфесләрен басар өчен генә алдылар. Э нәфес, белгәнеңчә, чикне тоймый. Хуш, шуннан килеп, әтрәк-әләм Үшән Халәбе кебекләр жирле дә булдылар ди. Аннан ни файда? Быел энә иген, Ходайның биргәнненә шөкер, үкереп унды. Э басуларда нәрсә? Билчән дә әрем, са-

рут та шайтан таягы. Сэбэбе? Сэбэбе бер: жиргэ эжэт түлэү житмәүдә, ягъни жирне карый белмәүдә. Жирне аны жир эшкәртә белүче эшкәртәргә тиеш. Тикмәгә генә: кырда йөргән кыр таныр, игеннең жаен иккән белер, димәсләр иде аны. Мәрхүм Миргали бабаң гомер бакый басудан кайтмас иде. Менә, ичмаса, игенче иде! Газиз жир ул: иелгәнгә генә бирермен, дигән. Хезмәтенә изге, мөкатдәс хезмәте турында әйтелгән сүзгә кайтып кала. – Хәзрәт тезләре өстендә яткан чук башлы сөлгесе белән тирләгән муенын, чигәләрен сөрткәләп алды да зарын белдерергә теләгәндәй, дәвам итте. – Нәтижәдә энә нәрсә килеп чыкты. Миннән тартып алган жирләр тоташтан диярлек кысыр-калдау калды. Күргән саен күз яшьләрем белән жыладым. Ә бит быел язын жир алган шул ук крәстияннәр атлы-тунлы, хәлле-хәсрәтле кешеләргә, хәтта миңа: «Уртакка чәчик, барыбер жир кысыр кала», – дип килмәделәр түгел, килделәр. Жалынып-жалбарып йөрделәр. Ник йөрмәсен ди! Аты дисә – аты юк, чәчү орлыгы дисә – анысы юк. Паена-иманасына чәчәр өчен Сәвит биргән орлыгын тартты да ашады... Ә Сәвит уртакка чәчү турында ишетергә дә теләмәде. Шул гозерләп килгән жарлы-жабаганың жирен һәйбәтләп сөрөп, тырмалап, чәчеп биргән булса, Сәвиткә зыян булыр идемени? Бердән, жир эштән чыкмас, ташландыкка әверелмәс иде, икенчедән, кадәре хәленчә алган өлеше крәстияннең эчен тишәр идемени?! Ә бит энә үзең күрөп торасың, күзгә карап миһербан вә бер сынык икмәк өмет иткән жарлы-жабага белән дөнья тулды. Менә шун-

дый хикмәтләре, күзгә карап зыян-зәүрәт салулары белән теңкәләргә тияләр, кем, Иргали улым.

Бу сүзләрдә өлешчә хаклык та бардыр кебек тоелды Иргалигә. Әллә шушы уй тууы, әллә башка нәрсә сәбәп булды, ул, хәзрәтнең йөзенә туп-туры карап, искәrmәстән генә болай дип сорау биреп куйды:

– Әллә бик жәберлиләрме?..

Хәленә кергән сыман итеп әйтелгән бу сүзләр үзенекен итте. Кинәт мескенләнеп калган өй хужасы капылт кына жавап бирергә ашыкмады, бары тик йөзен чытты да, тәмам өметсезлеккә бирелгән кеше кебек, билгесез бер якка кулын гына селтәде.

– И-и кем, Иргали улым, Ходай Тәгалә үзе шаһит, жәберләү генәме соң, тәкатемә, жан бәгыремә тияләр. Хак Тәгаләдән әжәл теләргә генә калды инде, – дип көйләп-вәзенләп сайрарга кереште хәзрәт. – Бер локма хәрәм кермәгән мал-мөлкәтемә тиюләре бер хәл. Хәер, анысы да жәл. Мал – бәгырь ите, димәсләр иде аны. Әмма Хода гамәленә тел-теш тидерүләре, динне мәсхәрәләүләре жанны каһәрли. Тәңре каргышы төшәр дип тә уйламыйлар бит. Ә иман һәрчак хөрмәт ителергә тиеш. Үтә дә шәфкатьсез, үтә дә рәхимсез кыланалар. Белмим, гөнаһларын кая куярлар. Бигрәк тә чыдар әмәлләр калмады шул. – Хужаның зарлана башлаганда калтырап-сынып чыккан тавышы ныгыды, көчәйде. Берәздән инде ул ачу-ярсуын яшереп азапланмады, турыдан-туры яра бирде: – Аның адәм рәтле кешесе золым-жәберлек кылса

бер хээр иде. Юк бит! Авылның иң затсыз гыйбады, браматы, хэерче эрвахы шулай кылана. И-и адәм тәганәсе, нәгъләт яугыры! Михнәт татыту өчен яратылгандыр ул, иблис токымы... Бигрәкләр дә каныга шул, якты көн күрсәтми...

Иргали, өй хужасын бүлеп, сүзнең кем турында баруы белән кызыксынды.

– Кем булсын ди инде! Соң шул адәм рәтенә керә алмаган, иманы качкан адәми зат, аяклы каза бар бит инде, – дип дәвам итте кызганнан-кыза барган хәзрәт. – Соң, теге... Үшән Халәп турында әйтүем. Шул зобани, шул хәсис мине «контр» дип сөйләнеп йөргән, имеш. Теле коргыры! Менә аш өсте, шулай дигән ди. Казанның карасы, яманның бәласе йогар, ди. Соң, Хода бәндәсе, каян килеп мин контр булуйм ди?! И-и зобани! Бөтен авыл шаһит: гелән Хак Тәгалә эше белән мәшгульмен. Үзең үк ишетерсең әле. Беркөн очратып, хата уйлыйсың, кем, бер дә риза-бәхил түгелмен, дип караган идем дә, кая ул, колагына да элми. Юк инде, ике иблис-нең берсе, шуннан гайре сүзем юк. Ул кадәрле әктиф, ягъни Сәвит куштаны булдым дигәч тә: кешегә шултиклем золымлык кылырга, аны рәнжетергә димәгәндер. Әдәп юк, низам юк. Һич югында, эти-әнисен исенә төшерсен иде. Башы беткере! Ул дөнья тинтәкләренең дә тфү-тфү (авыр туфраклары жиңел булсын) бөтен тапкан-табынганнары бездән иде ич. Шул имансызның муены астына килер көннәрне бер күрергә язгандырмы?.. Күрермен, боерган булса. Татыр жәзасы, татыр көннәре алда ул имансызның. Языгына күрә жәзасы

булып. Менэ эйткэн иде диярсең, ah-зарым барыбер Ходай Тэгалэгэ барып житэр. Каргышым токымын корытыр, боерган булса. – Хэзрэт бу сүзлэрне шундый ышаныч белэн тэгаенлэп эйтте ки, Иргали ирекседэн өй хужасының йөзөнө күтөрелеп карарга мәжбүр булды.

Моны хэзрэт үзе дә сизенде, ахрысы, эмма сүзен бүлүне кирэк тапмады, чак кына сүрелэ төшөп, каргавын белде.

– Жаннары жәһәннәмгә олаккыры, каһәр иңгере! Дөнъялар шундый бәндэләр кулына калыр микәнни? Замана бүреләр кулына күчсә, кешеләр эткә әверелер, ди китап. – Хэзрэт саксызлык беләнрэк ычкынган сүзләрненең Иргалигә ничегрэк тәэсир итүен сиздермичә генә абайлап алды да төзәтөнгән сыман өстәде: – Кеше усаллыктан тәм таба башладымы – бетте, аннан да яман нәрсә юк фани дөнъяда. Бөтен ил бәддога укыячагын көт тә тор шул жүнсезлэргә. Кеше күңеленә ут булып керсәң, көл булып чыгарсың, ди. Чәнечке чәчсәң – энә урырсың шул. Этлек белән игелек тә, изгелек тә эшлэп булмый. Елларның казалы килүенә дә, тормышыбызның пыран-заран килүенә дә шул имансызларгына гаепле. – Хэзрэт, инде бераз тынычлана төшөп, болай дип өстәде: – Менә, кем, Иргали күрше, шулай ул. Кулыннан эш килгән түгел, ә тамак жырта белгән жыен этрэк-эләм хужа хэзер. Эмма дә ләкин бер хакыйкаты бар: кеше рәнжетү жүнлегә илтми. Кеше каргышы жирдә ятмый. Минем ише хэлсез-көчсезлэрне бугазлап нинди ямь таба торганнардыр. Эйткән иде диярсең менә, Алла орачак үзлэрен... Тәүбә-

эстэгъфирулла, эйттем исэ кайттым!

Хэзрэт, бөтенлэй кайтып төшкэн бер кыяфэткэ кереп, халыкның явызлыгыннан гайре аның комсызлыгыннан, хөсет-легеннән зарлана башлады:

– Азынды халык, бозылды. Иман байлыгы турында онытты. Дөнья малы кирәк хэзер кешегә. Мал-мөлкәтнең нинди юл белән керүендә эше юк хэзер аның. Тормышка ашмас нәрсәләргә өмет суза башлады адәм баласы. Яман чир бу. Жил биргәнне жил алып, дигән борынгылар. Нич югында, шул изге эманәт булырлык сүзләрне истән чыгармаска кирәк иде. Кешегә изгелек кылырга өйрәнергә кирәк. Шул житенкерәми. Кеше гомере – искән жил, ди. Бу фани дөньяга мәңгегә килмәгәнбез, иман байлыгы турында уйларга кирәк иде кана. Шул турыда ешрак исебезгә төшергәләсәк, бер-беребезгә карата бу тиклем мәрхәмәтсез дә булмас идек без.

Гыйззәт хэзрәтнең моң-зарын тыңласа да тыңлады, тыңламаса да тыңлады Иргали. Аның үзенеке үзенә житкән иде бу мизгелдә. Шунлыктан Иргали өй хужасының сүзләрен жөпләп утырудан узмады. Кунакта ризыкташ булып утыруны да онытмаска кирәк иде.

Иргали стенага эленгән жиз телле зур сэгәткә күз төшөреп алды. Вакыт соң иде инде. Нәм ул чынаягын каплады да, сый-хөрмәт өчен мең-мең рәхмәтләрен әйтеп, кушкуллап битен сыпыргандай итте.

Хэзрәт тә артык кыстамады. Тезләре өстендә яткан сөлгесен бер читкә алып куйды да, оеган аякларын язганда ах-вах

килеп, сәкедән төшә башлады.

– Кара эле, кем, мелла, баядан бирле сорарга ниятлә-
неп торам, кайда туктадың соң син? Кунарга кемгә керден
диюем? Өеңнең рәте-чираты калмаган, төртеп ишәсе генә
бар үзен. Ходай сакласын, ишелеп-нитеп бала-чаганы, ки-
леп елышкан мал-туарны имгәтүе бар. Киртә-читәне юк... –
Хәзрәт аякларына киез ката киеп алды. – Ни өчен әйтәм эле,
әгәрәнки сөйләшәнгән кешә булмаса, бүгенгә бездә генә
кунып чыгарсың. Әй-йе!..

Иргали мәсьәләнең бу ягы турында бөтенләй уйламаган
иде. Жанын ярып бирердәй булып торса да, ялгыз яшәгән
Зәйтүнә күршесенә керү дә кыен бит эле. Шунлыктан, ир-
тәгә барысын да берьюлы хәл итәрмен дип, кабат рәхмәтләр
әйтеп, ул Гыйззәт хәзрәтләрдә кунарга калды.

Урын хәстәрләгәнче һава алыштырып керик дип, жи-
ләк-жимеш бакчасы рәшәткәсе буендагы эскәмиягә чыгып
утырдылар. Көзгә төн караңгы иде. Ай-йолдызлар да күрен-
ми, күк йөзен тоташтан авыр болытлар каплаган. Тирә-юнь-
не пәрәвез кебек йөзгә-биткә килеп сарылучан дымлы то-
ман чорнаган. Тынлык. Бары тик кайдадыр, тыкрык башын-
да, кое сиртмәсе шыгырдый да иренеп кенә эт өргән тавыш
ишетелеп куйгалый.

Хәзрәтнең эле һаман да сүзе бетмәгән булган икән.

– Бар да һәйбәт булыр, кем, Иргали туган. Тик башка-
лар котырта дип, шайтан вәсвәсәсенә бирелә күрмә. Иманлы
авызым белән әйтәм бу сүзләргә. Хәер, күнелем сизә, боер-

ган булса, күздән төшәсе егет түгел син. Элек-электән өмет баглап карый идем мин сиңа. Нәсел-нәсәбең дә, фәкыйрь булсалар да, затсыз түгелләр иде. Гадел, хәләл көчләре белән үз көннәрен үзләре күрде. Киләчәктә дә, кем, Иргали улым, мөхтәрәм бул, шәфкать-миһербан белән күңелең мөлдерәмә булсын. Үзенә үзең ышан. Күңелем тоя, тора-бара тормышларыбыз рәтләнеп китәр төсле. Энә заманалар иске юлына төшәргә чамалый түгелме соң... – Хәзрәт, бик зур сер әйткән кебек итеп, сорау биреп куйды. – Син, кем, мелла, минем туганнан туган Минһажетдинны беләдер идеңме? Белгәнсеңдер, билгеле. Калада ул хәзер. Казанның үзендә. Күптән түгел генә шул кайтып киткән иде. Монда утары бар аның. Үзе кыл да селкетми. Бик үткен приказчигы бар, шуның аша гына эш йөртә. Миндә кунакта чакта шул Минһажетдин болайрак дип тора иде. Тормышлар, имештер, тормыш итә белүчеләр, ягъни тормышны әйдәп алып баручылар кулына янадан күчеп бара. Ленин булып Ленин шул хакыйкаткә төшенгән ди хәзер. Сәүдә эше белән энә сәүдәгәрләр шөгылләнсен дип әйтеп әйткән, ди. Әйтеп кенә дә калмаган, сату-алу эшенә пулный слабуда биргән, ди. Күрәләтә торып, Рәчәй тиклем Рәчәйне хәерчелеккә, бөлгенлеккә төшерергә Ленинның башына тай типмәгән бит, дип торды. Минһажетдинны әйтәм әле, бәлшәвикләрнең сату-алуга рөхсәте чыкканнан соң, ай-һай ла канатларын жәйгән, Казанның үзендә генә дә янадан ике-өч зур кибет ачып жибәргән.

Хәзрәт, бу өлкәдә белдеклелеген күрсәтергә теләгәндәй,

сүзен үтемле гыйбарэлэр белән ныгытып, сәүдә турында үзенчә фәлсәфә дә сатып алгандай итте.

– Сәүдә дә сәүдә дибез. Нәрсә соң ул сәүдә? Кара акылым белән аңлавымча, сәүдә – батырлык, тәвәккәллек, тапкырлык сорый торган, Мөхәммәт пәйгамбәрдән калган изге, игелекле шөгыйльдер ул. Шунуң өстенә – аралашу дигән сүз. Ә аралашу ул – гыйбрәт алу, яңару, үсеш, ниһаять. Бәлшәвикләр моны аңламыйлар дисеңме? Бар, аңламаслар! Эңә Минһажетдин нәрсә дип тора, дәрт иткән кешегә, рәхим ит, юл ачык, ди. Үземчә мин болай уйлыйм: хәрәм кермәгән кәсепнең бернинди дә гөнаһысы юк, Алла каршында да, Сәвит каршында да. – Гыйззәт хәзрәт, янә жаен туры китереп, ярым пышылдап кыстырып куйды: – Халык арасында эңә янадан имеш-мимеш сүзләр йөри: янәседер, жир-сулар да элеккеге хужаларына кайтарылачак... Димәк, әлегә власның язмышы да эңә очында гына. Дөнъялар болайга китсә, һич тә булмас димә. Эгәрәнки Тәңре боерып насыйп булса, сине дә, кем, Иргали улым, читтә калдырмас идек. Вәгъдә итү – бөлдерми, дип кенә әйтүем түгел. Эңә Минһажетдин үзенә соңгы кайтуында: «Кызыл товар ташу өчен берәр ышанычлырак, күз күргәнрәк олаучы кирәк иде», – дип торды. Олы сәүдәгәрдә олаучы булуның хикмәтле яклары бар аның. Эше дә әллә ни авыр түгел. Атлары тотып тыйгысыз, арба-чанасы да калача: резин көпчәк тә тимер табан. Тамагың тук, өстең бөтен булачак, боерган булса, баш очыгызда түбә буласы турында әйтеп торасы да юк...

Хэзрэт янэ Иргали ягына күз сирпеп алды. Бу сүзлөрдөн соң ул, бэлки, кунагыннан мең-мең рэхмэтлэр әйтеп, моңарчы бикле күнелен ачып салуын көткөндөр. Эмма тегесе, авызына су капкандай, тик утыра бирде.

Ишегалдына чыгып утыру белән, бер кыю фикер килде Иргалинең башына. Шул фикер тынгылык бирми, бөтен барлыгын бимазалый иде аның. Абзардагы атларның көр пошкырулары тудырды аңарда әлеге уй-фикерне. Хатынының, газиз баласының исәнме-түгелме икәнлеген белешеп кайту өчен ат сорап карамакчы Иргали. Баядан бирле шул гозер-үтенечен ничегрәк итеп хэзрәткә житкерү турында баш вата, кирәкле сүзләр эзли иде. Иң әлек, әлбәттә, көнен барып көнен кайтачагы турында әйтәчәк. Ара ерак түгел, күп дигәндә, утыз чакрымнар чамасындадыр ул барасы авыл. Ничегрәк итеп әйтергә соң? Ярый ла, якты йөз күрсәткәч, сиңең ямаулык сорый торган гадәтең бар икән әле, дип төрттереп куймаса.

Ниһаять, тәвәккәлләде Иргали, хэзрәтнең йөзенә бик үк туры карамыйча гына, бик читенсенеп кенә үзенә гозерен әйтте:

– Хэзрәт, бер изгелек эшләсәңче...

Гажәп хәл, Гыйззәт хэзрәтнең күңеле йомшак чак туры килдеме, берсүзсез риза булды да куйды. Алай гынамы әле, кунагын шул сәгать-минутта ук сәфәргә озатырга жыенган сыман итеп, лапас ягына борылып, катгый-кырыс тавыш белән:

– Саттар! Саттар, дим, кая олактың?.. – дип, шәрран яра башлады.

Лапас астыннан күлэгә сыман гына булып, яман да озын, яман да чандыр, эмма кинчә күкрәкле бер кеше килеп чыкты. Чыкты да, бер сүз дә дәшмичә, читтәрәк туктап калды, хәзрәтнең боерыгын тыңлап бетергәнче шунда торды.

– Көнөн барып көнөн кайтыр өчен ат эзерлә. Туры бияне жик. Тимер хут арбаны кара. Печән түшә. Арба башына берәр тубал солы салырга да онытма...

Элеге күлэгә «ә» дими, «жә» дими борылды да шул ук лапас астында юк булды.

– Бер мәхлук шунда... Телсез. Алла колы бит, әйдә, яши бирсен. Адәм баласы кешегә сыенмыйча кемгә сыенсын ди...

Иргалигә урынны ян тәрәзә буенда торган зур сандык өстенә жәйделәр. Йокы тиз генә алмады аны үз кочагына. Шулай йокыга китә алмыйча көяләнәп, бурсынып яткан арада, башына мең төрле уй килде. Ничек соң эле революция, азатлык, хөррият, яңа тормыш дип кан койган, әгәр кирәксә, жанын да бирергә эзер булган кызылармеец, бернинди тартынусыз революцияне сүккән, аның казанышларын кабул итә алмаган, бүгенге тормышны ачыктан-ачык дошман күргән кеше түбәсе астына килеп эләкте? Башка урында сыймас идемени ул? Юкә белән каешның һичкайчан да бәйләнмәчәген, төенләнмәчәген Иргали белми идемени? Ничек белмәсен ди инде?!

Янадан уйлар. Иргалинең күз алдына Гыйззәт хәзрәтнең

сынаулы карашы килде... Нәрсә ди? Комсызлыгы белән даны чыккан, тирә-юнь халкының канын эчкән Минһаж байга олаучы булып ялланырга диме? Бу ни бу?! Иргалинең йөрәге янә дөрселдәргә кереште, күңеленә янә шик, икеләнүләр инде. Шунуң өчен шултикле корбаннар биреп яуладыкмыни соң без азатлык, тигезлек дигән нәрсәләрне. Кайда соң ул без теләгән тормыш? Тагы күпме көтәргә мөмкин ул көннәрне?.. Янә сагаюга, икеләнүгә охшашрак уйлар биләп алды Иргалинең күңелен.

Шулай кыбырсып ята торгач, уй-фикерләре тәмам чуалды аның, эзлекле фикер йөртә алмас дәрәжәгә җитте.

Ул да түгел, күз алдында каравыл өендә булып узган вакыйгалар кабат пәйда булды. Җаны яңадан катып китте Иргалинең. Башында янә килде-китте уйлар туды. Юк, болайга киткәч, булмас, дип уйлады ул. Булырга охшамаган. Монда Халәп кебек әрсез алабайлар белән шәрран ярып талашып-тәмсезләнеп, якалашып ятканчы, башны алырга да кая да булса олагырга. Күр инде, ә! Бүген кереп кунып чыгарлык кына да кешесе юк икән ич аның. Дөрес, үлгәндә дә зарлану, рәнжү-инрәү авазы чыгармас изге жан Зәйтүнә: «Миндә яшәрсез», – дип әйтте дә әйтүен, әмма алачык кебек өйдә алар үзләре дә дүрт жан. Аннары бит кеше почмагының түренә сыйсаң да, күңеленә сыймассың, диләр...

Хатыны һәм әле үз күзләре белән күрмәгән баласы турындагы уйлар биләп алды Иргалине. Аның аннан кадерлеләре исән-иминнәрме икән соң? Әллә газиз әнкәсе кебек,

алар да күптэн инде тигез жирне түмгэк иткәннәрме?..

Алда көткән билгесезлек аның жанын өтә, зиненен талкый, йөрәген сыкрата. Шулчак солдатка әллә нәрсә булды: иң элек бугазына ниндидер төер күтәрелеп, күкрәк тутырып сулыш алырга комачаулый башлады. Ул да түгел, яңакларын көйдереп-әчеттереп күз яшьләре тәгәрәвен тойды Иргали.

...Телсез Саттар салкын-караңгы тәрәзә пыяласына килеп чиерткәндә, күңеле алгысыган, йөрәге йончыган Иргали керфеккә керфек тә какмаган иде әле.

Хәзрәт тә уянды. Торып, авыз эченнән генә мыгырданып (иман кабатлап, догалар укый иде булса кирәк), чарлакта торган сукуыр лампага ут төртте.

– Тордыңмы, кем, Иргали улым? Бик яраган. Сәфәрләрен гел уңышлы, юлларың гел кояшлы була күрсен берүк. Иншалла, мөрәүвәт, ягъни изге юлга чыгасың. Бар да һәйбәт булып, боерган булса.

Өй хужасы самавыр кую турында сүз кузгаткан иде дә, Иргали: «Юк, юк, зинһар, мәшәкәтләнмәгез», – дип, аяк терәп каршы торды. Шунда хәзрәт күлэгә сыман гына булып аралыкта пәйда булган хатынга мосафирның юлына ризык хәзерләргә кушты.

Ишегалдына чыктылар. Жигүле ат олы капкага таба каратып куелган иде инде. Озын Саттар мәш килә: күнегелгәнчә житез хәрәкәтләнеп, һәйбәт күн сбруйларны шыгырдатып, аркалыкны күтәрде, түшлекне тарттырыбрак куйды.

Хәзрәт тә, Иргалине исенә китерергә теләгәндәй, соңгы

үгет-нәсихәтен бирде. Ә үзе, әйтәсе сүзен әйтә алмый калудан курыккандай, арба тирәсендә бөтерелде.

– Ярар, кем, Иргали улым... Хозыр-Ильяс пәйгамбәр юлдашың булсын. Ул-бу хәлгә тарый күрмә, хәвеф-хәтәргә юлыкма. Ипләп йөргән – имгәнмәс, дигән борынгылар. Шәт, иншалла, юлларың уңар, якыннарың белән кавышырсың, бәдер көн, ягъни ай тулган көнне сәфәр чыгасың. Шулай да ишетсен колагың, олы юлданрак йөрергә тырыш, заманалар бозык, ышанычсыз. Ходай Тәгалә, сакланганны саклармын, дигән...

Ул арада телсез Саттар капканы киереп ачып куйган иде инде. Иргали дә, арба үрәчәсенә жиңел генә менеп утырды да, дилбегәне кулына алып, ат хужасына кабат рәхмәтләрен әйтте. Ак бәкәлле зифа-сылу туры бия, чөңгерүне дә көтеп тормады, кузгалып китте. Иргали капка артында калган хәзрәтнең: «Йөрер юлларың уң итсен...» – дигән соңгы сүзләрен генә аермачык ишетте.

Урам уртасына чыгу белән, ак бәкәл юырта башлаган иде дә, Иргали, капка төбенә чыгып карап калган хәзрәттән уңайсызланып, атны тыярга мәжбүр булды.

Бик иртә иде әле. Шулай таң атар-атмас юлга чыгуына Иргали сөенеп бетә алмады. Як-ягына каранып алды. Авыл сәер тынлыкка чумган. Күк гөмбәзендә ял итәргә туктаган каурый болытлар арасыннан чыккан тулы айның чак кына томанлырак яктысы каршы яктагы өйләрнең тәрәзәләренә төшкән, шунлыктан өй эчләрендә ут алганга охшаш балкыш

чагылып киткәли.

Иргали авыл кырыеннан үтә торган олы юлга чыкты. Ул барасы Чулпанга шул юл илтә дә кертә инде. Иргали төнгә тынлыкка чумган туган авылы ягына күз салды. Йорт-каралтылар, куе энгер-менгер аша, өй булудан бигрәк, печән яки салам чүмәләләрен хәтерләтәләр иде. Кайбер йортларның тәрәзәләрендәге утлар читтән караганда бик сүрән, тычкан уты сыман гына жемелдиләр.

Олы юлга чыгып бераз китү белән, Чулман ягындагы күк чите сизелер-сизелмәс кенә булып агара башлады. Димәк, таң атарга чамалый. Шул яктан тыгыз жил исеп куйды. Әлеге жил үзе белән жаннарны айкап ала торган иген басуы исе, яңарак кына сөрелгән жир исе алып килде.

Юл һәйбәт, былчырак ерасы юк, катканак. Андый юл турында халыкта, оекчан йөрерлек, диләр. Ат жиңел генә юырта. Хәрәкәтләре килбәтле, күз иярмәслек тизлек белән аяк алыштырулары бик тә килешле. Алга ыргылу ясаган саен, камыт бавы зыңгылдый да бөят күне генә шыгырдый.

Ялкынланып янып китә алмыйча газапланган мичне хәтерләтеп, теләр-теләмәс кенә таң ата башлады. Чулман елгасы буендагы өркәч таулар тезмәсе өстендә туктап калган ай да, суга салынган шикәр кисәге сыман, күзгә күренеп төссезләнде; бераздан тәмам эреп беткән айның аксыл урыны гына калды.

Ниһаять, кояш чыкты. Жинан ачылды. Дөнья дәррәү яктырып китте. Һавада сузылып көмеш тожымнар очып үт-

кэләде. Тирэ-юньне кинэт ниндидер сафлык, жиңеллек биләде. Ачы әрем исе, камыл исе, сөрөп ташланган туфрак исе Иргалинең жанын айкап алгандай итте. Күкрәгенә тулган билгесез шатлык хисеннән күңеле канатланды. Бу халәт аның яшьлегендә уракка төшкән чакларын жанландырды. Тән-сөяге жиңеләеп китүен тойды. Игенче күңеле кузгалуы иде бу. Шулчак Иргали учын тук башаклар кытыклавын тойгандай булды. Менә ул, күз ачып йомганчы, бер көлтәлек булып үрчегән учмаларын тигезләп жиргә сала... Тезе белән басып бәйли... Көлтәләрнең кулда авырлыгын тоеп, маржа башы куя. Фидакяр хезмәт тәмен адәм баласы тиз татый.

Әкрәнләп күк йөзен авыр болытлар сарды. Кояш югалды. Басулар өстеннән аккан әлеге зәңгәрсу-каракучкыл болытлар Иргалигә полк артыннан полк баруын хәтерләткәндәй булды. Әнә алар берсе икенчесен алыштырып кына тора. Болытларның шулай офык читенә китеп күздән югалулары, кемгә ничектер, әмма Иргалинең күңелендә ямансу уйлар уяталар иде.

Тимер хут арбаны жиңелчә генә келтерәтеп, бер көйгә юыртып барган ат, тезгененнән эләктереп алдылармыни, кинэт туктады. Күрде Иргали: юл икегә аерылган, акыллы малкай шуңа туктаган икән.

Иргали ат алдына чыкты. Ул да аптырашта: юлларнын кайсысыннан китәргә? Иргалинең баш очында ук, бәгырьләрне өзеп, торналар тавышы ишетелде. Әнә алар, тигез өчпочмак ясап, авыр болытлардан калышырга теләмәгәндәй,

хәтәр, ифрат та авыр сәяхәткә чыкканнар. Очар кошларның сагышлы авазлары Иргали күңеленә яңа жәрәхәт салгандай итте. Ниндидер үзәк өзгеч тә, үкенечле дә, бер үк вакытта каядыр бик еракларга чакырган сыман өндәүле дә иде бу авазлар. Һай-й, көзнәң шушы моңсу көннәрә!

Иргалинең болай да чайпалырга торган күңелен пыран-заран китерү өчен житә калды әлеге иңрәүле авазлар. Искә төшкәндә генә дә йөрәкне яман чәнчеп-ачыттырып ала торган аянычлы истәлекләр өермәсе янә купты. Шул мизгелдә ул үзен юллар чатына басып кая барырга, кай якка юл тотарга белмичә адашып калган кеше сыман хис итте. Әлеге шыксыз уй йөрәгенә капты, бәгыре көйрәүгә тәкәтә тотә алмас хәлгә килде.

Ни булса шул булыр дип, атын уңга борды Иргали. Сарман ягынарак каерырга кирәклекне хәтерли иде ул. Күпмедер узгач, алда дәрәя сыман үзәнлек ачылды. Шунда төшендә Иргали: дәрәс юлдан киткән икән. Калкулыктан үзәнлеккә төшкәч, тирә-юньдә күптән инде көз хакимлек итүе үзен аеруча нык сиздерде. Юл буендагы күлдәмәләрне бизәп-челтәрләп су чираган. Сурыккан аяк астында кырпак та күренгәли.

Ят кырлар, болыннар, калкулыктар, үзәннәр, инешләр һәм урманнар аша үтеп, ниһаять, Иргали үзенә кирәкле авылга килеп житте. Өйлә вакытлары якынлашкан чак иде. Моннан алты-жиде еллар чамасы элек аның бу авылда кунакта булганы бар. Яшь хатыны Гөлнисә белән икәүләп бажа-

ларына килгәннәр иде. Эле дә хәтерендә Иргалинен, өйлә-
нешкән айлары гына иде. Беренче һәм соңгы тапкыр парлап
өйдән чыгулары булган икән, аннары ай да үтмәде, Иргалине
солдатка каралырга чакырдылар.

Бу авыл да тәмам эштән чыккан, еларлык хәлгә төшкән.
Заманында карап-сокланып туя алмаслык иде. Тәмам хәра-
бәгә калган йортлар таркау гына утыралар, шундый да ямь-
сез, шундый да өнсез, яман чирү узган диярсен инде менә.
Кая карама – салам түбә, жимерек каралты-кура, тал чы-
быгыннан үреп балчык белән катырган ихата. Күбесе кап-
касыз-киртәсез. Тәрәзә-ишекләренә аркылы-торкылы такта
кагылганнары да байтак.

Иргали үзенә кирәк өйне бик тиз тапты. Эмма кар-
шысына ук килеп туктаса да, улмы-түгелме дигән сыман,
икеләнөп калды. Бажасы янына кунакка килгән елларда гы-
на бөтен-төзөк йорт-жирнең танырлыгы калмаган. Каралты-
сыз-курасыз, жиргә сеңәрдәй булып, сыерчык оясына охшап,
япа-ялгыз йорт тора.

Иргали атын йорт ягына борды. Кайчандыр бизәкләп-чу-
арлап эшләнгән урыс капканың да хәзер нибары бер багана-
сы гына тырпаеп калган. Аның да капка баганасы икәнлеген
тутыккан зур күгәнәннән генә чамалап була.

Иргали, үзенә нишләгән абайламаган кешедәй, ин
элек дилбегәнә әлегә багананың күгәнәнә бәйләп куйды,
атының нуктасын бушатты, авызлыгын ычкындырды. Арбага
түшәлгән печән астыннан солылы торыпшаны алып, элмә-

геннән ат муенына кидерде. Бары тик шуннан соң гына судан кайтып килүче кыз баланың үз турысына килеп житүен көтә башлады.

Яшүсмер кыз бик фәкыйрь киенгән иде. Өстендәге, иске булудан да бигрәк, күптән инде кечерәеп калган бишмәтенән тәмам «чыгып төшкән». Тездән өскә күтәрелгән бишмәте астыннан ямаулык өстенә ямаулык салынган кызгылт төстәге күлмәге күренеп тора. Аякларында, киндерәләрен «суырып» кечерәйтү сәбәпле, башлары кәкрәеп килгән чабата. Иргалине иң гажәпләндергәне шул булды: кыз бала жилкәсенә көянтә урынына, чиләкләре шуып төшмәсен өчен, баш-башы киртекләнгән гап-гади каен колгасы салган. Бишмәтенен кыскарган иңнәреннән терсәгенә кадәр чыккан, күшегүдән күгәрчен тәпиләренә охшап калган куллары әлегә колга өстендә. Шунлыктан кыз баланың кыяфәте канаты каерылган кошны хәтерләтә иде.

Кыз да Иргали туктаган өй ягына борылды, жигүле ат янына житәрәк туктап калды. Иргали дә, шул форсаттан файдаланып, үзенен беренче соравын бирергә ашыкты:

- Үскәнем!.. Гаффар дигән кешенен өе шушы бугай бит?
- Өе шушы. Тик, абый, ул юк бит.
- Кайда соң ул?
- Үлде...
- Кайчан?
- Узган ел. Афәт елында...
- Бу өйдә тагын Гөлниса атлы апа кеше булырга тиеш

иде...

Сулы чиләкләре астында иелеп төшкән бала җавапны озак көттермәде:

– Ул да юк...

Иргалинең аяк астындагы жир бер якка шуышып киткән сыман булды. Миен көйдереп: «И-и бәгырь! Син дә дөнья куйдыңмыни?..» дигән хәвефле уйлар өермәсе узып китте.

– Ничек юк?.. – Иргали үз тавышын үзе танымады. – Ул да үлдемәни?..

– Юк, үлмәде.

– Кайда соң ул?

– Эштә.

– Кайда эшли?

– Утарда.

– Ә утар кайда?

– Күрше авылда.

Кинәт буыннары тотмас булды Иргалинең, авып китмәс өчен арба үрәчәсенә тотынырга мәжбүр булды.

– Тагын Гөлүсә исемле бәләкәч кыз да булырга тиеш иде?..

– Бар. Ул өйдә...

Ниһаять, Иргали «уф-ф!..» дип иркен сулыш алды. Эм-ма бу жиңеллек нибары бер мизгел генә дәвам итте. Шулчак тыны кысылды һәм күзләрен яшь элпәсе томалады.

Солдат үз-үзен бик тиз кулга алды. Иң әүвәл, жәһәт кенә килеп, кыз баланың чиләкләрен алып жиргә куйды.

– Һай-й сине! Шушынды йомры агач белән жилкәләреңне чиләндерәсең бит. Нәрсә, көянтәгез юкмыни?

– Бар.

– Соң?

– Көянтә белән чиләкләр жиргә тия.

– Исемен ничек?

– Миңсылу.

– Әниң исәнме?

– Әни хаста... Йөри алмый.

Чиләкләрне күтәреп өйгә керделәр. Бусага аша атлап керү белән, Иргали аваз салды:

– Имин-аман гына яшәп ятышмы?..

– Шөкрәна!.. Исән-аман хәзергә...

Иргали, әллә кайлардан, бик ерактан ишетелгән төсле хәлсез, зәгыйфь тавыш килгән якка күз салды. Сәкенә почмак як буенда, бәләкәй бала сыман гына булып, корама юрган астында яткан сырхауны абайлап алды. Күз чокырлары кара-кучкылланып тирәнәйгән, иреннәре күм-күк. Кара ютәл белән азапланып жаны суырылган хастаны күргәч, кинәт кенә имәнәп китте Иргали. Чыкмаган жаны белән сүнәп бетмәгән аңы гына бар иде сырхау хатынның. Шулчак хужабикә Иргалине төсмерләде булса кирәк, аның эчкә баткан коңгырт-кара күзләре отыры зураеп киткән кебек булды. Сураеп калган йөз-төсенә аптырау галәмәтләре чыкты. Ул да түгел, жәһәт кенә сикереп торып утырырга теләгәндәй, омтылыш ясап алды. Эмма көч-жегәре нибары башын кал-

кытып, сыңар терсәгенә таяныр өчен генә житте аның.

– Ай-й, бәгырькәем лә!.. Иргали... син түгелме соң?! Әйтче, зинһар... Үзеңме бу, әллә изге рухыңмы?..

Иргали ятак янына якынайды.

– Мин бу... Мин, Миңниса апа...

Авыруның тау күтәрә алмас кайгы-хәсрәт мөлдерәмә тулы күзләрендә яшә бөртекләре хасил булды. Суырылып, как сөяккә калган бит-чырае көзән жыергандай тартышып куйды. Сырхау, шулай ярым яткан килеш ыңгырашып-иңрәп, жаннарны тетрәндерерлек сүзләр тезә башлады:

– Менә... мөгжиза юк диген син бу дөнъяда!.. Без бит инде сине, Иргали, күптән жирлэгән идек. Андый хәбәр таралганга да шактый вакыт узды бит инде. Йа-а Ходай! Нинди рәхмәт жылләре туган туфракларыңа кайтарды үзеңне? Менә бит ризыгың бетмәгән булгач... И-и дөнъялар... Менә бит, ә? Бажаң да гүр иясе инде. Берәз азык-төлек юнәтеп кайтып булмасмы дип, ат жигеп, Чаллы пристене ягына чыгып киткән иде. Юлда үлеп калган, мәрхүм... Кайсыдыр авыл зиратында жирлэгәннәр үзен. Кеше шулай тормыш куа-куа дөнъя куя торгандыр инде. Атын гына да кайтармадылар бит, ичмаса... – Авыру тирән борчылган, арыган тавыш белән өстәде: – Минем дә хәзер көткәнем бер генә – гүр. Тик менә кызым кала... Миңсылуым, бердәнберем. Шунуң өчен өзгәләнем... – Сырхау, урыны өстенә авып төшеп, сулкылдый ук башлады. Иргали аны юатмак булды:

– Юк өчен борчылмагыз, Миңниса апа... Бар да рәтләнер.

Терелерсең менә... Янадан аякка басарсың.

Сырхау сыңар кулын гына селтәде.

– Юк инде... – Эмма кабат Иргалигә таба борылды да со-
рау бирәсе итте: – Гөлниса... Гөлниса беләме соң әле?

– Юк... Юктыр, – дип жавап кайтарды Иргали. – Кичә
генә кайтып төштем.

– И-и куанасылары, дөнъялардан китәселәре бар икән
әле... – Иргалинең бүтән чыдар чамалары калмады, тәкате
бетеп, моңарчы күрергә язмаган газиз баласы турында сора-
ды.

– Әле яңарак кына шушында чуала иде, – диде өй хужа-
сы. – Ятсынып качмаган булса...

Миңсылу шушы мизгелне генә көтеп торган, ахрысы.
«Менә ул!» – дип, почмак яктан дүрт-биш яшьләр тирәсен-
дәге кыз баланы көчләп, кулыннан сөйрәп диярлек түр якка
алып чыкты.

Эти кеше үзенә таба төбәлгән күкбаш чәчәгедәй елтыр
зәңгәр күзләрне күрде дә ах итте.

– Кызым минем!.. Балакаемдыр ла!.. Кил яныма, – дип
ятсынган балага таба үрелде.

– Әй-йе-ем... – диде нәни кызчык, киреләнеп. Ул да бул-
мады, Миңсылу апасы кулыннан ычкынып, янадан жәһәт
кенә почмак якка, аралыкка кереп качты.

Иргали Миңсылуга арба башындагы төенчекне алып керер-
гә кушты. Өлгер-житез кыз баланың бер аягы анда, икенче-
се монда. Тастымалга төрөлгән төенчеккә дүрт-биш кабарт-

ма, ике пешкән йомырка, бер кисәк ит тыгылган иде.

Ул арада авыру да үзенә катгый сүзен әйтте:

– Гөлүсә!.. Гөлүсә кызым, курыкма, синең әтиң ич ул.

Бире чык...

Миңниса апасының сүзе үзенекен итте: кызчык, кыюлыгын жыеп, ике бүлмә аралыгына килеп басты.

Иргали, иң әүвәл кабартмаларның берсен алып, нәни кызчыгы Гөлүсәгә тоттырды. Шул форсаттан файдаланып, нарасыен кулына күтәрде. Бала арык һәм каурый кебек жиңел иде. Аның сәләмә киemen, тузгыган башын, мич янында мәш килгәнгәдер инде, корымга буялган бит-йөзен, кутырлы башлаган ияк тирәләрен күрү Иргалине әллә нишләтеп жибәрде. «Газиз балакаем ла!..» – дип, кабат йөрәгә әрнеп, йөрәгә сызып куйды. Керфек төпләре дымлануын тойды.

Иргали баланы сәке йөзлегенә утыртты да Миңсылуга бер кабартма бирде. Ике кабартма, бер йомырка һәм салкын итне алып: «Капкалап алыгыз әле, хәл кереп китмәсме?...» – дип, авыру алдына китереп куйды. Әмма Миңниса апасы ашаудан баш тартты. Иргалинең түземсезләнәп кыжрап торуын абайлапмы, кичекмәстән хәзер үк Гөлниса янына барып килергә кушты.

– Куанычлары кочакларына сыймас инде бәгырькәемнең. Иллә мәгәр сагына иде инде. Үзеңне телләреннән төшерми иде. Урамнарга чыга иде дә пристен юлларына, син кайтасы якларга мөлдәрәмәләр итеп карап торыр иде, жаным. Искәрмәстән иңенә ишелеп төшкән бу бәхеттән аңына зы-

ян-зәурәт килмәсә генә ярар иде. – Сырхау Гөлнисаның кайда, нинди эш башкаруы турында әйтте. – Бер сынык икмәк бәрабәрәнә бер караңгыдан икенче караңгыга чаклы эштә. Минә карап, минә саклап ята алмый бит инде. Авыру бактың ни дә, авырып яттың ни – барыбер. Менә шулай жан асрап ятыш... Кызым Миңсылу, бар, жизнәнәне Гөлниса апаң янына озатып куй. Бар, кызым...

Биш-алты чакрым араны жил уйнатып чаптырып кына уздылар. Иргалинең күңеле канатлануга, берсеннән-берсе татлы уйлар туып, куанычы ташуга һич тә чик-чама юк иде. Хикмәтле Хода, юлда барганда ук бөтен булган кайгы-хәсрәтләре коелып беткән сыман булды. Куанычы эченә сыймаган Иргали, янәшәсендә утырган Миңсылуну кочагына алып: «Үскәнем лә!» – дип, дөпел-дөпел китереп, аркасынан сөеп алды.

Ниһаять, аларга кирәк утар урнашкан авыл янындагы калкулык өстенә килеп чыктылар. Иргали бер генә мизгелгә атын туктатты. Аста ифрат та зур, озынча итеп салынган бөркәүле лапас. Бөркәү астында, рәт-рәт итеп тезеп куелган талкылар янында бер көтү хатын-кыз. Алар, очып китәрдәй булып жилпенеп, берсен берсе уздырырга теләгәндәй, киндер талкыйлар. Лопасның икенче башында тау-тау киндер сүсе өелгән. Анда да кешеләр мәш киләләр: сүс бәйләмнәрән үлчәп, олы-олы тюклар ясыйлар. Шунда ук жигүле атлар тезелешеп тора. Арада сүс төялгән олаулар да бар.

Иргали очынып-очынып киндер талкыган хатын-кызлар

агына янадан күз салды. Аның тынғысыз жанлы, эшсөяр хатыны Гөлнисасы да шулар арасындадыр...

Калкулык өстеннән шактый ук жылле юыртып төшкән ак бәкәлен Иргали жигүле атлар торган йортка таба борды. Миңсылу исә, атның туктавын да көтеп тормады, арбадан очып төшөп: «Гөлниса а-па-а!.. Жәизни кайтты!..» – дип кычкыра-кычкыра, хатын-кызлар эшлэгән бөркәү астына ташланды. Аның ачыргаланып кычкыруын өзлексез шакы-шоки килеп торган талки авазлары да баса алмады.

Иргали, атын туктатып, өй буендагы киртәгә бәйләргә дә өлгерә алмый калды, лапас астыннан хатыны Гөлниса атылып чыкты. Менә ул, шашкан кеше сыман, кулларын болгап, Иргалигә таба ыргылды. Эмма килеп житәргә биш-алты адым каларак кинәт сөрлегеп китте һәм, нушын жуйган кебек, ава башлады. Ярый әле Иргали үзе йөгереп килеп хатынын тотып калырга, кочагына алырга өлгерде.

Иргали күкрәгенә капланган Гөлнисаның үксеп-үксеп елаудан бары тик жылкәләре генә калтырый иде.

– Йа-а Ходаем ла!.. Синме соң бу, Иргали?.. Саташам гына түгелме?..

Иргали, киёмнәреннән киндер, сүс исләре аңкып торган хатынының арык гәүдәсен күкрәгенә ныграк кысты. Гөлнисаның йөз-төсә дә шактый сулганлыгын абайлап алды ул: ачлы-туклы тору галәмәтедер инде.

– Булды, бәгырь... Тынычлан. Мин бу... Менә кайттым... Лапас астында кинәт тынлык урнашты. Эшләреннән тук-

тап бер күчкэрэк жыелган хатын-кызлар ир белән хатынның очрашуын тамаша кылып торалар иде. Арада күзләрен сөртештергәннәре дә бар.

– И-и Иргали... Энигә генә бу көннәрне күрергә язмаган икән. Саклап калып булмады шул, сиңа әйтәм, – диде Гөлниса, яман сызланып. – Кызыбыз белән үземне дә мәет булгач терелттеләр...

– Нихәл итәсең, бәгырь, ил белән килде бит. – Иргали елышып торган хатынының киemenә кунган киндер чүбе, сүс жепселләрен каккалап-чистарткандай итте. – Инде бу кадәресенә шөкрана кылырга кирәк. Болай булгач, бар да һэй-бәт булыр. Еллар отыры аруга таба бара...

Шулчак, авызларын ачып, хәйран калып торган хатын-кызларга әллә нәрсә булды, кинәт ыгы-зыгы купты, дөнъя кубарып талкылар шакылдый башлады, тирә-юнь шаушу белән тулып хәрәкәткә килде.

Гөлниса да, читтәрәк торган ялгыз йорт ягына күз салып, өнә алынып: «Хужа – үзе!» – дип жәһәт кенә читкә тайпылды.

Иргали дә шул якка борылды. Караса – башына елтыр козырәккы карасу картуз, өстенә дә шундый ук кара киём кигән, элеватор кадәрле зур гәүдәле бер кешене күреп алды. Өстендәге киemen жилбәгәй жибәргән, симез йөзен сакал-мыек баскан әлеге кеше алар янына якынлаша башлады. Тавышы да гөбедән чыккандай иде аның.

– Здорово, служивый!

– Саумысыз, хозяин!..

Итлэч йөз киң итеп елмайды. Шешенке күз кабаклары астыннан Иргалигә сөзеп карап торды да әйтә салды:

– Хәзер бит, солдат, хозяиннар юк. Хозяиннар, Совет белән уртак тел таба алмау сәбәпле, тью-тью, каядыр китеп олактылар. Ә мин монда делопроизводитель генә, ягъни эш-не оештыручы. Исемем Иван Кузьмич. – Шунда ул Гөлниса ягына ым кагып өстәп куйды: – Ә менә сезнең халык: Иван дэдәй дип кенә йөртә.

Иван Кузьмич аларның бер-берсенә кем булулары белән кызыксынды. Жавапны Гөлниса бирде:

– Никахлы ирем, Иван дэдәй.

Иван Кузьмич чын-чыннан гажәпкә калды, тавышына кадәр үзгәрде аның.

– Как так?! Иреңне сугыштан кайтмый калган, ягъни һәлак булган дип әйткәннәр иде ич. Менә сиңа мә! Менә ич-маса шатлык!.. – Иван дэдәй, ир белән хатынны бөтенләй үз иткәндәй, конторага чакырды. – Шунда иркенләп сөйләшер-без...

Контора бусагасын атлап керер-кермәс борын, Иван дэдәй сүзгә дә кереште:

– Әйтергә теләгәнем шул, солдат, давай, тот та эшкә кереш. Энә төяүче бул, хатының янындарак булырга телисен икән, рәхим итеп туюк бәйлә. Син дә, нәкъ хатының кебек, эш кешесенә охшагансың. Ә хатының берүзе ике кеше кадәр эшли дисәм, һич тә ялган катнашмас. Шунуң өстенә бик

акыллы, карусыз, итагатьле. Алак-шалакны мин бер күз төшерүдән танийм. Давай, солдат, алын. Эшче житми. Бик ашыктыралар, эшне кызурак тотарга кушалар. Калада энә пролетариат өчен бәһа белмәс авазлар – завод-фабрика гудоклары яңгырый башлады... Димәк, яңа власть яши, тернәкләнә. Тик менә чимал гына житенкерәми. Казанның эшче халкы безнең житен-сүсебезне дүрт күз белән көтә.

Яшерен-батырын түгел, Иван дэдәйнең бу сүзләре Иргалинең йөрәгенә сары май булып ятты. Инде кая барып бәрелергә, кемгә барып егылырга, дигән кебек уйлар, туган туфрагына аяк баскан сэгатытән бирле аның жанын кыйный, рухын изә иде.

Кара савыты куелган, берничә контор кенәгәсе, кәгазь өемнәре яткан түрдәге өстәле артына барып утырган Иван Кузьмич, бик гадәти нәрсә турында гәп саткандай, сөйләнүен белде:

– Ә бит адәм баласына Тэнрәнең бирмеш һәр көнендә теш арасына кыстырырга икмәк, жылыда йоклыйм дисә – утын, дөньяга чыгыйм дисә – киём-салым кирәк. Баш очында түбә булуы кирәклегә турында әйтеп торасы да юк.

Иргали, авызына су капкандай дәшми торуны яхшысынмады, Иван дэдәйнең сүзләре белән шиксез килешүен белдерде:

– Знамо шулай.

Тегесе дәвам итте:

– Шулай ул, солдат. Кара тир түкмичә, мең төрле мәшә-

кать күрмичэ генэ тормыш арбасы үзеннән-үзе тэгэрәми...

Шунда Иргали, Иван Кузьмичның сүзен урта бер жирдә бүлеп, үзенә яраланган булуын, сул кулының бөтенләй диярлек хәрәкәтләнмәвен әйтте.

Бу сүзләрен ишеткәч, Гөлнисаның йөзе агарып, күзләре зураеп киткән сыман булды. Ул: «Ай Ходаем!» – дип, иренә терсәгенә үк килеп тотынды. Аның каравы Иван дәдәй Иргалинең бу сүзләрен колагына да элмәде: «Дилбегә тотарга бер кулың исән булса, бик житкән, моннан төяп жибәрербез, пристендә бушатышырлар», – диде.

– Ә түләүгә килгәндә, риза булырсың дип уйлыйм. Яна кайтып төшкәнлеген дә, кызылармеец икәнлеген дә исәпкә алыныр...

Иргали кинәт кенә ризалык та бирмәде, капылт кына эштән дә баш тартмады. «Кайтып туган-тумача, таныш-белеш белән кинәшик, әгәрәнки монда эшләргә ниятләнәбез икән, ике-өч көннән килеп тә житәрбез», – диде. Атны да бары тик көнен барып, көнен кайтырга дип алып торганлыгы турында өстәде.

Шуның белән сүз түгәрәкләнде. Иван дәдәй, кемгәдер кычкырып, ун кадак он үлчәп, бербөтен икмәк кертергә кушты. Бу – берүзе ике кеше кадәр эшләүче Гөлниса белән араны өзүе иде аның.

Иргалиләр, шул ук кичне жыенып, арбадагы урын-жир, чүпрәк-чапрак янына баздан чыгарылган ике капчык бәрәңге салып, төнгә каршы юлга чыктылар.

...Беренче тапкыр менә шунда, үзләрәнә өйдәш булып кайтып төшкән төннең иртәгесендә күрдә Гази күкбаш чәчәге төсле зәп-зәңгәр күзле бәләкәч кыз Гөлүсәне.

Икенче көн

*Разберёмся во всё, что видели,
Что случилось, что стало в стране,
И простим, где нас горько обидели
По чужой и по нашей вине...*

Сергей Есенин

1

Бүгенге маршрутыбыз – промыселда булу. Аның да нефтьчеләр теленә «Бондюг ятмасы» дип кERGән өлешенә юл тотуыбыз. Комиссия эгъзаларын, Түбән Кама ГЭСын корып бетергәч, «Чулман-диңгез» сусаклагычы астында кала-чак йөзләрчә скважинаның язмышы кызыксындыра иде.

Без юлда. Көн аязса да, жил басылмады, аяк астының да рәте-чираты юк: кая карама – уйдык та чокыр, дулкынланып яткан болганчык күлдәвек.

Безнең вездеход – «пазик», әле бер якка, әле икенче якка ава-түнә һаман алга таба үрмәли. Вакыты белән чабулап, шадраланып торган болганчык су эченә шуып төшә. Аннары янадан жан-фәрманга моторын үкертәп, юл өстенә күтәрелә.

Пассажирларны күздән кичерәм. Кремнев белән Галина

Николаевна булмагач, игътибарым бер-берсенэ бик охшаган ике яшь иптэштэ. Мин аларны тикмэгэ генэ «Эгъли белэн Тэгъли» дип атамаганмын, исемнэре дэ бер үк – адашлар булып чыктылар.

Урыным алар белэн янэшэ туры килде. Үзара гәплэшкәндә, сүзләренэ колак салгалыйм. Ике сүзнең берендә ниндидер «контроль саннар», «предлагать», «рекомендовать», «перспектива»... кебек сүзләр кулланалар. Бу сүзләрдән шул кадәресе аңлашылды: әлеге зур, вәкаләтле комиссиянең төп отчётын да шушы иптэшләр төзиячәкләр икән.

...Ул көнне кунакханәгә арып-алжып, тәмам хәлдән таеп, бары тик төн урталары якынлашканда гына кайтып егылдык. Шулай булуга да карамастан иң әүвәл, әлбәттә, Анатолий Степанович Кремневның хәле белән кызыксындык. Алынган жавап күңелемә сары май сыман ятты, арыганлыгым да кул белән алып ташлагандай юк булды.

«Чаллыга Мәскәү кадәр Мәскәүдән ниндидер бик зур комиссия киләсе икән» дигән хәбәр халык арасына күптән таралып өлгергән иде инде. Шул уңай белән райкомда, район Советы башкарма комитетында берничә көн рәттән киңәш-мәләр уздырылды. Район үзәген чистарту, тәртипкә кертү чаралары билгеләнеп, өмәләр үткәрелде.

Киләчәк комиссиянең шаукымы район үзәк больницасын да читләтеп узмады. Ике көн рәттән «генераль» жыештыру булды. Ишегаллары чистартылды, авырулар ята торган палаталарның да асты-өскә китерелде, төп корпусның паркет

идәннәре көзгедәй елкылдап калды. Ансыз да чисталыкны, пөхтәлекне яратучы баш врач халыкның өстендә торды. Чак кына ул дигәнчә булмаса да, күтәрелеп бәрелде, түз генә; ул яктан талканы коры аның.

Комиссия шаукымы кемгә тәэсир иткәндер, эмма Гайния түтинен моңа эллә ни исе китмәде. Чөнки аңа соңгы көннәрдә шактый авыр хәлләр кичерергә туры килде. Барысы да шул бораулау мастерының үлүеннән башланды. Житмәсә тагын, авыру аның кулында үлгәндәй сүнде. «Нинди генә гөнаһ шомлыклары булды соң әле!..» – дип, Гайния түти жанын кая куярга да белмәде. Э бит Газиның тәмам жаны чыккан, санный әйтмешли, «теге дөнъяда булып кайткан» авыруларны да аякка бастырган чаклары бар иде. Бик яхшы хәтерли Гайния түти ул көннәргә. Андый вакытта ярты гомерен больницага биргән карт няняны бетмәс-төкәнмәс куаныч, шатлык били торган иде.

Э бит әлегә мастерының үлүендә Газиның тырнак очы кадәр генә дә гаебе юк. Больницага китергәндә, мастер инде мәет тә мәет, ул да мәет иде. Аңы юк, йөзәндә кан эсәре калмаган, авыз тирәләренә кара кан чыгып каткан... Атаклы бораулау мастеры, диделәр үзен. Баулы ягыннан килгән, диделәр, депутат, диделәр. Димәк, абруйлы кеше булган. Буровойда, эш урынында, ниндидер гаять зур машинага кысылган дип әйттеләр. Күкрәк читлегә изелгән. Гази булып Гази операция ясаргамы-юкмы дип икеләнеп калгач, әйтеп тора-сы да юк, димәк, хәлләре мөшкел булган. Операция ясап,

авыруны палатага кертеп салгач, Гайния түти янына Гази үзе керде. «Авыруның хәле бик авыр, исән калуына өмет чама-лы... Инде бу авыру да аякка басса, могжиза булачак», – дигән иде.

Ике көн, ике төн авыруның баш очыннан китмәде Гайния түти. Эчтән ургылып, ялкын кебек булып чыккан кайнар сулышыннан телгәләнеп беткән иреннәрен бертуктаусыз чылатып торды. Өченче көнне иртән авыру аңына килде... Күзләрен ачты. Үзенә исән икәнлеген абайлап алыпмы, хәтта чак кына елмаеп та куйды кебек. Бәлки, Гайния түтигә генә шулай күренгәндер. Тик ничек кенә булмасын, авыруның хәле яхшыра, рәтләнә башлаган сыман иде.

Гайния түти, шатлыгын уртаклашу нияте белән, дежур врачка йөгерде. Авыруны карадылар, эмма куанырлык сүз әйтмәделәр.

Бераздан авыру яңадан йокыга киткән сыман булды. Гайния түти дә, эш югында эш булсын дигән кебек, палатаны жыештыргандай итте. Авыруның өстен рәтләде. Бары тик шуннан соң гына, коры чүпрәк алып, коридорга чыкты. Шундый кеше инде ул: буш вакыты булдымы, тик кенә утыра алмый, үзенә нинди дә булса эш таба. Хәзер дә ул тәрәзә пыялаларын, коридор стеналарына элөп куелган төрле рәсемнәрнең рамнарын сөртештерде. Тәрәзә янына килде, анын пәрделәрен япкалады.

– Ай-һай, көне!.. Яңгыры-кары, жиле-бураны – бар да бергә... Гүпчи дә язгы көн димәссең...

Гайния түти, авыруым уяна башламасын тагын дип пала-
тага кергәндә, мастер инде үлгән иде.

Шуннан соң башланды инде хикмәтләр. Баш врач белән
Гази пычакка-пычак килештеләр. Чөнки Булат мәсьәләне
кабыргасы белән, Газины гаеплэгән сыман итеп куйды. Чы-
нлап торып гауга чыгарды. Ниндидер актлар белән янады,
әйтмәгәннән бер дә калдырмады. Хәтта Газиның үткәннән ка-
бат искә төшерүдән дә тартынмады. Бу сүзләрне Гази бик
авыр кичерде, йөрәгенә кабып, нушын югалта язды...

Сүз дә юк, зур кеше үлдә. Гәүдәсен алып киткәч тә әле,
хәлен сорашып, ике көн чамасы өзлексез шылтыратып тор-
дылар. Бары тик республика газеталарында портретлары ку-
елып, некрологлар урнаштырылгач кына телефон тынды.

Шул низагтан соң баш врач Хәмзин белән Дисә арасында
да шактый ук житди сөйләшү булып алды. Сүзне Булат Хә-
нипович башлады:

– Сез нәрсә, Дисә?.. Ни күреп шулай гажәпләндегез әле?

– Ничек инде гажәпләнмәскә ди. Гомумән, сез хирург
белән түбәнсеткән, мыскыл иткән кебегрәк сөйләшәсез.
Һәрхәлдә, бер түбә астында эшләүче коллегалар сөйлә-
шүенә охшамаган...

– Юк белән борчылмагыз, Дисә. Күмер корымга буял-
мый...

– Барыбер төшенеп житә алмыйм.

– Төшенерсез әле. – Булат Хәнипович, бу әңгәмәнән
урынсыз башлануын сизенепме, сүзне тизрәк икенчегә бору

ягын карады. Һәм кинэт ачылып китеп, елмаеп, Дисэгә таба якынлашты да, кинаяле генә итеп:

– Бәлки, мин... көнләшә торганмындыр... Мин бит хәзер операция ясый торган бүлмәдә сез икәүдән-икәү калганга да көнләшәм... Операция ясаганда ярдәм итүче ассистент – хирургның икенче хатыны, дигән сүзне, бәлки, сезнең дә ишеткәнегез бардыр. Сез безгә килеп төшкәннән бирле, Дисә, әллә нәрсә булды миңа. Уемда да, күз алдымда да сез генә... Авыруга сабыштым, ахрысы.

Бу сүзләр чынлап торып Дисәне сагайтты. Соңгы ун-унбиш көн эчендә бик күп нәрсәләр ачылгандай булды аңа. Һәм ул, бик әһәмиятле нәрсәне ачыкларга жыенган сыман, Хәмзингә шактый четерекле сорау биреп куйды:

– Булат Хәнипович, сез ни өчен өйләнмисез?

Әйе, бу сорау чыннан да үзенекен итте. Баш врач тәмам каушап, хәтта югалып калган сыман булды. Һәм әле яңа гына бу сылу алдында үзенең мэхәббәтен аңлата, йөрәген ача башлавын онытып, капма-каршы фикер әйтеп ташлавын үзе дә сизмичә калды.

– Гашыйк булу, мэхәббәт дигән бөөк хисләрден мэхрүм булып калырмын дип куркам, – диде ул.

Дисә дә елмайды.

– Кызык! Минем өчен яңа фәлсәфә бу.

Хәмзин, каршысында басып торган бу матур хатынның күнелен таба алуына куангандай, фәлсәфәсен нигезләргә, исбат итәргә кереште:

– Кеше өйлэндеме, анда инде бар да бетэ, бик күп нэр-сэлэргэ чик куела, иң изге тойгылардан мэхрүм була. Бу ту-рыда Блок, мэсэлэн: «...Только влюблённый имеет право на звание человека», – дигэн. Э Байрон бу ачы хакыйкатыне та-гын да хикмэтлерэк итеп айткэн. Менэ тыңла:

Любую страсть и душит, и гнетёт
Семейных отношений процедура...

Дисэ түзмэде, йомшак креслоның аркасына терэлгэн килеш, гадэттэгечэ башын артка атып, ап-ак энже кебек тешлэрен күрсәтеп, шаркылдап көлөп жибәрде.

– Билләһи, матур айттегез! Буйдак яшәвегезне акладыгыз. Сүз дә юк, аргументларыгыз көчле.

Дисәнәң шулай эчкерсез бер көлү белән көлөп жибәрүе Хәмзиннәң күңеленә бик хуш килде.

– Э ник, дөрөс түгелме әллә? – дигән булды ул.

– Бәхәсләшмим. Бәлки, хаклысыздыр да. Эмма мин үзем бу мәсьәләгә карата башкачарак фикердә.

Булат Хәнипович, сүз көрәштерүдә үзенәң көчсезле-ген аңлатырга теләгәндәй, жилкәләрен жыерып, кулларын күтәрде.

– Бетте, бетте, биреләм! – дигән булды ул. – Гомумән, Дисә, аптыраш та йөдәш сезнәң белән. Тәки жиндегез. Бү-

генге көннән, юк, менә хәзер үк «бәхет» дип йөргән нәр-сәдән ваз кичәм... – Шулчак Хәмзиннең башына гажәеп бер уй килде. Һәм ул аны, урынлымы-урынсызлымы икәнлеген үлчәп-нитеп тормыйча, чыгарды да селекте. – Мин ул бәхетне йә алыштырырга, йә яңартырга тиеш... Чын эгәр!

Бу сүз чыннан да нәкъ төзөгән урынына тиде. Дисә, башын артка ташлап, тагын рәхәтләнәп көлә башлады.

– Менә сиңа мә!.. Иске авыздан яңа сүз дигәндәй, аның шулкадәресе дә бармыни әле?! Кызык!.. Бәхет яңарту дисез алайса?..

– Сөз көлмәгез, көлмәгез... – диде Хәмзин. – Көлмәгез!.. Иң элек тыңлап бетергез...

Дисә аны бөтенләй ишетмәгәндәй дәвам итте:

– Менә бит ул тормыш нинди гаделсез нәрсә! Кемнәрдер «бәхет» дигән төшенчәнең «б» хәрәфен дә танымый. Кай-берәүләр, кеше бәхетенә күлгә төшерүдән куркып, булган бәхетләреннән дә ваз кичә... Ә кайберәүләр энә, булган бәхеткә генә риза булмыйча, аны яңарту турында да кайгырталар... Бик, бик гаделсез нәрсә бу тормыш!

– Безнең хөрмәтле Гази Хажиевич турында әйтәсезме?

– Әйе, аның турында...

Баш врач шундук аны бүлде:

– Үз бәхетенә үзе балта чапкан кеше ул. Аның бәхетле булырга хакы да юк... Аңар дигән бәхет, Гайния түти әйт-мешли, сәмруг кош канаты астында. Булган кадәресеңә бик риза булып яшәргә тиеш ул.

– Үзе теләп алмагандыр ич ул яман дәһшәтләрне. Бәхет-сезлекне аны беркем дә теләп алмый.

– Андый хәлдә калу-калмау аның үз кулында булган.

– Әйе, күп нәрсәне белмим шул мин. Сезнең сүзләрегезгә караганда, аннан да куркынычрак жинаятьче юктыр төсле бу дөньяда.

– Бик шулай.

– Нәрсә эшләгән соң ул шулкадәрле?

– Нәрсәме?

– Әйе.

Хәмзин, әйтергәме-әйтмәскәме дип, берәз икеләнәп торды. Аннары, гаять зур сер ачарга жыенган сыман, Дисәгә якынрак килергә ишарә ясады. Як-ягына каранып алгач, тезә башлады:

– Хәер, сезнең күзегезне ачып, башта ук кисәтеп кую минем бурычым. Кем белән эш иткәнегезне сез дә белергә тиеш...

– Аның пленда булганлыгы турында мин ишеткән идем инде...

– Хикмәт аның пленда булуында гына түгел, ә пленда вакытта ниләр эшләвендә. Баштарак мин дә, нәкъ сезнең кебек, ышанасым килмичәрәк йөргән идем. Эмма моннан берничә ел элек мине махсус урынга чакыртып алдылар. «Кем белән бер түбә астында эшләвегезне сез дә белергә тиеш», – дип, алдыма бер «Дело» куйдылар. Шул «Дело» дан нин-

дидер журнал чыгарып¹, кәгазь кыстырып куелган урынын ачтылар да бер фото күрсәттеләр... Әле дә булса күз алдымда тора ул фоторәсем. Анда аягүрә баскан бер фашист палачы бернинди гөнаһсызга вәхшиләрчә жәзалап үтерелгән меңнәрчә совет кешеләренең канына буялган кулы белән 4862 номерлы әсирне, ягъни мәсәлән, безнең хөрмәтле хирургыбызны кочаклап тора... Э рәсем астында мондый сүзләр: «Рейхскомиссар обергруппен фюрер Отто Шульц үлемнән коткарып калган «фәрештә» кушаматлы совет врачына рәхмәтен белдерә...» Менә шундый ул сезнең сокланып туя алмаган Гази Хажиевичыгыз...

– Ә ни өчен минеке?

– Анысы сүз уңаенда гына әйтелде.

– Билгеле, уяу, сизгер, сак булырга да кирәктер. Эмма бу мәсьәләгә карата минем үз фикерем дә бар. Шундый чакта ирексездән Чеховның бер әйткән сүзе искә төшә. «Аллага ышану – ул әллә ни зур хикмәт түгел, аңа Бирон да, Аракчеев та ышанган. Сез менә кешегә ышаныгыз», – дигән ул.

– Вакыты белән, Дисә, кешегә түгел, үзенә дә ышанып бетеп булмый. Мыскыл иткән кебек: «Уяу, сак, сизгер булырга кирәк», – дигәнәнә күрә әйтәм. Тормыш шулай булырга өйрәтә. Эт белән эш итсәң, итәксез калырсың, ди бит мәкаль.

– Билгеле, һәркем үз кетәгеннән карап фикер йөртә. Эмма Гази Хажиевич сез уйлаганча ук ышанычсыз кеше түгел.

¹ Сүз фашистлар тарафыннан оккупацияләнгән халыклар өчен махсус чыгарылган «Сигнал» дигән журнал турында бара.

Һич кенә дә андыйга охшамаган. Шунуң өстенә искиткеч оста, кыю хирург...

Хәмзин мыскыллы-зәһәрле төрттереп куйды:

– Кая инде! Кыюлыгын беркөн күрдәк энә...

– Алай димәгез. Сез бу юлы да хаклы түгел. Ул көнне хирург чын-чыннан мөгжиза эшләде. Тик нишләмәк кирәк, хирургиянең дә кодрәте чиксез түгел... Аннары аның диагноз куюларына гына игътибар итегез сез, тулы консилиумың бер читтә торсын... Аннары кайчандыр, кемдер, ниндидер гөнаһ ясады, жинаять эшләде дип, кешене гомере буге эзәрлекләргә дә димәгәндер ич. Гомер уза, кеше үзгәрә...

Булат Хәнипович бу юлы да Дисәгә каршы төште:

– Юк!.. – диде ул. – Кеше табигате һичкайчан да үзгәрми.

Кеше, тормыш шартларына карап, бары тик яраклаша гына бара. Син бит, Дисә, бернәрсә дә белмисең. Шуңа күрә шулай кырлы-мырлы сөйләнәсең дә... – Баш врач, чак кына пауза ясаганнан соң, Дисәгә сынап-текәлеп карап тора башлады. Тагын нидер әйтергә жыенганлыгы йөзенә чыккан, мөлаем ияге очланып килгән. Чыннан да, әйтер сүзе булган икән аның. – Әйтсәм әйтим инде, – дип сүзгә кереште ул. – Үзегез дә минем өчен шактый катлаулы табышмак булдыгыз... Башваткыч дисәм, дөрөсрәк булыр. – Ул бу сүзләрне елмаеп, ярым шаярган кебек итеп әйтте.

– Шулай дип уйлаган да идем аны, – диде Дисә, бер дә исе китмичә.

– Сез ниндидер нәтижәләр ясый күрмәгез тагын...

– Юк-юк! – дип элөп алды Дисә. – Бернинди дә нәтижә ясарга жыенмыйм. Сөз хаклы, әлбәттә...

Ләкин аның бу сүзләренә берәз ирония белән әйтүен Булат Хәнипович сизендә. Шулай да әллә ни игътибар итмәдә.

– Әйтегез әле, Дисә, – диде ул, әрле-бирле йөрөнгәләп килеп. – Ни өчен сөз партиядә түгел?

– Ни өченме? Чын коммунист була алуыма ышанмаганга күрә. Чын коммунист ул – беренче карашка мөмкин түгел тоелган нәрсәләренә дә башкара алуы кеше. Ә мин... Ялкау мин... – Дисә чак кына дәшми торды, аннары, нидер исенә төшөргәндәй, елмайды, ул да түгел, рәхәтләнөп кычкырып көлә башлады. – Шактый катлаулы башваткыч дисез алайса? Кызык!.. Билләһи, шәп әйттегез.

– Әллә дөрөс түгелме?.. – дип сорап куйды Булат Хәнипович. – Соң, үзегез уйлап карагыз, баш ватмаслык та түгел бит. Югары белемгез бар – бу бер булдымы? Үзегез теләсә кемне акылдан шаштырырлык чибәрсез. Бу булдымы ике!.. – Баш врач бөкләр өчен тагын өченче бармагын да хәзерләгән иде инде, тик өлгөрә алмыйчарак калды. Дисә, аны бүлөп, үзе сорау биреп куйды:

– Гафу итегез, Булат Хәнипович!.. Бу сүзләрегезне чынга алышмый, әллә?..

– Иң элек сабыр итегез! Тыңлап бетерегез... Аннары өлкәннәр сүзен бүлдөрсөз... – Хәмзин, ясалма житдиләнөп, кабат санарга кереште. – Үзегез яшь... Бу булдымы... Ниçә булды инде?.. Кыскасы, мине гажәпләндөргән нәрсәләреннән

барысын да саный калсаң, кулларныкы гына түгел, аяк бармаклары да житмэячэк. Менэ күрдегезме инде, нинди хикмэтле кеше булып чыктыгыз сез!..

– Андый-мондый шпион-фэлэн түгелме икэн дип, миннэн шиклэндегез инде алайса?

Мондый сүзлэр өчен чын-чыннан үпкэлэргэ жыенгандай, Булат Хэнипович хэтта иреннэрен турсайтты. «Ну-у, Дисэ Зиннэтовна!.. Сез дә әйттегез сүз!..» – дип, үзенең чынлап торып рәнжүен белдерде.

Дисэнең моңа әллә ни исе китмәде.

– Ә ник?.. – диде ул, беркатлыланып.

– Андый уйның башыма да килгәне юк, – дип акланды тегесе. – Күп булса, сезнең бу якларга искәрмәстән генә килеп төшүегезгә гажәпләнгәнмендер инде. Гажәпләнмәслекмени? Венерадан яки Марстан очкан кунак кебек килдегез дә төштегез... Баштарак: әллә тормышында, яки эшендә берәр чатаклык чыктымы икэн дип тә уйлаган идем. Алай дияр идең, документларың, рус әйтмешли, безукоризненный чисталар...

Дисэ һаман да елмая иде әле.

– Чисталар дисез алайса? Ә мин, сезнең урында булсам, шундый чип-чиста документлы кешеләрдән сагаер идем. Гадәттә бит жыен аферистларның, иң хәтәр карьеристларның документлары кер дә кунмаган кебек чип-чиста була. Үзләрә дә этләч балыгы кебек шоп-шома һәм лайлалы булалар... – Кабат баш врачның йөзенә текәлде дә сорап куйды: – Димәк,

документларга кадәр тикшердегез?..

Дисәнен чын-чынлап үзгәрүен тоеп, Хәмзин аны тынычландырырга ашыкты.

– Тукта эле! – диде ул, мөмкин кадәр ягымлы булырга тырышып. – Нишләп мин кеше документларын тикшереп йөрим ди... Үзең биргәндә күз төшереп алынгандыр инде...

Дисә, чынлап торып жәнжал чыгарырга жыенган кеше сыман, Булат Хәниповичның һәрбер сүзенә бәйләнә башлады:

– Ни өчен Казаннан китүемнең сәбәбен сорап, эш урыныма запрос ясатмадыгыз соң? Кем белә, бәлки, мин Гази Хәҗиевичка караганда да хәтәртәк кешемендер...

– Сез, Дисә, чын-чыннан минем кәефемне бозарга телесез, ахры?..

– Эх сез!.. – диде Дисә, кинәт кенә күңелендә жан кайтаргыч, чиркандыргыч бушлык хасил булуын тоеп. Әйе, кешеләрне аны туа түгел, тора беләсен икән. «Астыртын, үзенә сәләтен һәм гадәтен бик оста яшерә белүче бер адәм зат икән бу кеше», – дип уйлап алды ул. Һәм, салкын канлылык сакларга тырышып, болай диде:

– Менә нәрсә, Булат Хәнипович... Үзегез әйтмешли, ничек искәртмәстән генә килеп төшкән булсам, шулай юк та булырмын мин, күрәсең...

Баш врач бу сылуның шактый экспансив табигатен дә, йомшак сүзе белән сөяк вата торган гадәте барлыгын да берәз төшенеп өлгергән иде инде. Эмма ул бу кадәресең үк көтмәгән иде. Һәрхәлдә, шулай йөзгә бәреп әйтергә жөрбәт

итэр дип уйламаган иде.

– Сез мине дөрөс аңламадыгыз, Дисэ... – дигэн булды Хэмзин, бу ямьсез-читен хэлдэн чыгу ягын карап. Эмма тегесе аны шунда ук кырт өзде:

– Мин сезне кирэгеннэн дә болайрак аңладым. Озын сүз-нең кыскасы шул: бу турыда сөйләшүнең башы-ахыры шушы булсын. Безнең арада берни дә юк, була да алмый һәм булмаячак та.

Нәкъ шулвакыт тәрәзә каршысына яман кычкырта-кычкырта машина килеп туктаганы ишетелде.

Юлда приступ булган Анатолий Степанович Кремневны китерүләре иде бу.

2

Яшүсмер чактагы хатирэләр күңелгә бик тирән уелып калучан булалар икән...

Зәкиевләрнең уртанчы энеләре Тажи белән мин моннан бик күп еллар элек очрашкан идем. Ае-елы хәтердә калмаган, һәрхәлдә, сугыштан соңгы авыр еллар иде. Азык-төлек карточкаларының бетерелгән чагы. Кая карама – очы-кырые күренмәгән чират, кая карама – талаш-ызгыш...

Мин дә чиратта торам. Нәрсә алырга ниятләнгәнмендер, хәзер инде әйтүе кыен, һәрхәлдә, азык-төлек өчен булгандыр. Карыйм: бу да тора. Миннән берничә кешегә генә алда. Өс-башы бөтен: әйбәт бүректән, соры каракул якалы пальтодан. Аягында – каймалы ак фетр. Кыскасы, егет шәһәрчә киенгән, кыяфәтендә, килеш-килбәтендә авылның эсәре дә калмаган.

Шулай да муенындагы кәжә мамыгыннан бәйләнгән шарфы, шундый ук күз явын алырлык ап-ак перчаткалары, ни-чектер күзгә ташланып, егетнең авылдан икәнлеген сиздереп тора.

Аның балачак дуслым Тажи икәнлегендә шигем калмады минем. Ләкин капылт кына барып дәшәргә кыймадым. Житмәсә, ул, култык астына кыстырган китап-дәфтәрләренең берсен алып, күз йөртә, караштырып маташа иде.

Чиратымнан чыктым да янына килдем.

– Тажи түгелме соң?..

Теге ялт минем якка.

– Эй-йе... Бу мин...

– Алайса, эйдә, күрешик. – Исәнләшү өчен кулымны суздым. – Танымыйсыңмы әллә?..

Авылдашым чак кына уңайсызланды.

– Фэйзи дисәм инде-е?.. – дип сузды ялгышудан курыккан кеше сыман.

– Нәкъ үзе! – дидем мин.

– Чыннан да, син ич!

Тажи мине кочаклап ук алды.

Чиратта торучыларның күзләре бездә. Моны икебез дә си-
зендек. Аннары Тажи:

– Эйдә, чукунып китсен!.. Күрмәгән консервабыз түгелдер ич, – диде дә мине жилтерәтеп култыклап алды. Без, ки-
бет эче тулы халыкны ерып, ишеккә таба юнәлдек.

Урамга чыктык. Куе булып сыкы төшкән. Төтенгә охшаган үзе, исе белән жылысы гына юк. Зәһәр салкын тынга каба. Куе томан аша саран гына яктыртылган урамнар буйлап кабаланып, йөз-битләрен каплаштырып, кешеләр йөгәрешеп үтә. Аяк астындагы кар әллә кайларга ишетелерлек булып шыгырдап кала.

Тажи да, мамык шарфын кабартып, якасын күтәрде һәм, жил бәргән якка янын куя төшөп, миңа таба борылды.

– Эйдә, Фэйзи... безгә киттек. Әллә ни ерак түгел, Болак буенда гына...

Киттек. Торган урыны, чыннан да, эллә ни ерак түгел икән. Болак аша салынган агач күперне үтеп, бер тар тыкрыкка борылдык та эллә ни зур булмаган ишегалдына килеп кердек. Як-якта икешәр катлы йортлар. Кайбер тәрәзэләрдән тонык кына яктылык сирпелеп тора. Урамда куге сыкы катнаш кар бураны тузгый...

Тажи, тактадан гына ясалган жиңел ишек янына килеп, каршыбызда хасил булган караңгылыкка күрсәтте:

– Әйдә, рәхим ит!.. – Шунда ук ничегрәк керергә кирәклеген өйрәтә башлады. – Туп-туры өскә таба күтәрел... Саграк бул, таеп китмә...

Өскә күтәрелгәч, Тажи янә туктады. Ут кабызды. Без инде кара дерматин белән тышланган зур гына ишек каршында тора идек.

Эллә ни зур булмаган ике бүлмәле гади бер квартира иде бу. Беренче бүлмә кечерәк, түргә яктан бары тик пәрдә белән генә бүленеп куелган. Без алдагы бүлмәдә чишендек тә түргә уздык.

Тажи һаман сөйләнде.

– Әйдә, тартынма... Фатир хужасы икенче сменада. Төнге уникасез кайтмый. – Стенага эленгән портретларга карап то-руымны күргәч, әйтеп куйды. – Ире. Фронтта һәлак булган. Хәзер ялгыз яши. Бердәнбер кызы бар, ул да кияүдә...

– Менә анысы шәп булмаган, – дидем мин шаярып һәм шунда ук уенын-чынын бергә кушып сорап куйдым: – Тажи, үзең өйләнмәдеңме соң әле?

– Һэй, парень!.. – диде ул, чак кына оялгандай итеп. – Өйләнгәнгә бишбылтыр инде. Энә хат артыннан хат яудырып кына тора. Соңгысында, бәлки әле, килеп тә чыгармын, дигән.

– Берәз иртәләгәнсең... – дидем мин, аны тагын бер кат баштанаяк күздән кичергәч.

Чыннан да, Тажи төскә-биткә бик яшь күренә. Хәер, ул болай да миңа караганда бер-ике яшькә яшьрәк иде.

Тажи тыз-быз килеп табын әзерли башлады. Үзе һаман сөйләнә. Сүз бер тирәдә чуала, аның өйләнүе турында. Өйләнүенә чак кына үкенә дә булса кирәк. Шулайрак сизелә.

– Тормыш кушты инде, – диде ул, акланырга теләгән сыман итеп. – Эти вакыйгасыннан соң әни тәки савыга, кеше була алмады. Озак-озак урын өстендә дә яткалады... Йорт-жирне карардай кеше юк. Кыз туганыбыз да булмаган бит шунда. Тоттым да киленле иттем әнине...

Шулвакыт кылт итеп әниләрненә исеме хәтеремә төште. Аларны онытмавымны кабат исбат итәргә жай чыгудан файдаланып, аның сүзен бүлеп сорап куйдым:

– Зәйтүнә апаның хәле ничек соң? Исәндер бит?..

– Юк. Узган елның көзендә жирләдек үзен. Йөрәк белән китте. Йөрәге начарланган, бик беткән иде шул. Шунның өстенә Гази абый хәбәре өстәлдә тагын... Ишеткәнсеңдер дә инде?

– Әй-йе, ишеткән идем. – Жан дуслым турында бик беләсем килә иде минем. Аның кайдалыгы белән кызыксынып

куйдым.

– Еракта. Кайдадыр Белоруссия ягында... – диде Тажи, бу турыда сүзне дәвам итэргә теләмэгән төсле итеп. – Урман кисү эшендә диме шунда...

Мин дә моны сизендем. Сүзне иң кече энеләренә күчәрдәм.

– Ә һади нишләп ята?

– Һади авылда. Механизатор ул хәзер. Тугыз класс тәмамлаганнан соң, механизаторлар курсында укып кайтты. Быел көзен тракторда эшләде инде. – Тажи эшен бетерде дә жиһтерәтеп мине табын янына утырырга кыстый башлады. – Син, давай әле, утыр... Менә моннан, түрдәнрәк уз.

Саргылт төстәге чүпрәк абажур астында торган өстәл ыңдыр табагыдай зур иде. Тик өсте генә буш. Дүрт кырлы юкагына бер банка консерва, берәр сынык икмәк һәм бер шешә сыра. Аның каравы күнелләребез киң.

Тажи стаканнарга тутырып сыра салды. Ә үзе көр тавыш белән сөйләвен белде.

– Эх-х, шушының янына тагын тозга ярып пешергән кайнар бәрәңге дә булса!..

– Әйтерәң бармы!

Авызга бер тәгам ризык кабарга өлгерә алмый калдык. Аста кемнәндер ишекне дөбөрдәткәне ишетелде.

Икебез дә бермәлгә сагайдык.

– Фатир хужандыр... – дидем мин.

Тажи, стаканын өстәлгә кире куеп, жәһәт кенә урыныннан

купты.

– Юк. Фатир хужасы түгел. Ул төн урталары житкәч кенә кайта.

– Бәлки... берәр чәчбиендер, – дигән булдым мин, кабат шаяртырга теләгәндәй итеп.

– Юк! – диде Тажи, ишеккә таба юнәлеп. – Андый эшкә бит вакыт кирәк...

Тажи чөйдәге бүреген алып башына чәпәде дә чыгып китте. Күп тә үтмәде, ул, жәһәт кенә ишекне ачып, гаять шатлыклы хәбәр тапшыргандай: «Тиз бул, Фәйзи! Монда синең дә ярдәмең кирәк булачак...» – дип кычкырды.

Чыгу белән эшнең нәрсәдә икәнлеген шунда ук абайлап алдым. Тажиның хатыны килеп төшкән икән. Баштанаяк карга манчылган. Керфек-кашларын, башына бәйләнгән мамык шәленең йөз-битен каплап торган өлешләрен ап-ак бәс баскан. Шәле өстеннән батырып колакчынлы бүрек киеп жи-бәргән. Пальто өстеннән, кайчандыр зәңгәр булып та, хәзер инде төсен югалткан плащ киеп алган. Билен ниндидер каш белән буган. Аягында олтан салынган киез итекләр. Ша-кы-шо-кы килеп торалар. Хәрәкәтләнгәндә, ямаулы сырған чалбар да чагылып киткәли. Кыскасы, әйтеп торасы да юк, кыяфәт хәйран иде. Ирекседән, өйләнү турында сүз чык-кач, ничектер Тажиның үкенгән сыман итеп: «Тормыш шулай кушты...» – дигән сүзләренең асылына, мәгънәсенә төшенгәндәй булдым.

– Исәнмесез!.. – дидем мин, мөмкин кадәр илтифатлы

булырга тырышып. – Исән-сау гына килеп життегезме?

Чана янында мәш килгән юан гәүдәле хатын башын калкытты да, минем якка каерылып, сәлаемне алды. Әйбәт кенә килеп житүе турында әйтте. Тик көннең генә кирәгенән артык салкын булуыннан зарланды.

Өстенә кимичә чыккан Тажи безнең сүзне бүлдә:

– Ярар, ярар, жәмәгать... Әйдәгез, тизрәк! Югыйсә өтәли дә башлады монда суык. Соңыннан танышырсыз. Ә хәзер, әйдә, Фәйзи, тот чананың мөгезле башыннан.

Өчәүләшеп көч-хәл белән авыр чананы югары катка менгездек. Хатын бик белдекле кыяфәт белән эмерләр бирә башлады.

– Тажи, – диде ул, ишек тоткасына кулын салгач. – Бәрәңгене өйгә кертерсез. Ә теге капчыктагы ит-майны чоланга эл. Чана башында яткан ак төенчекне өйгә керт. Саграк кылан, анда ватыла торган нәрсә дә бар. Ә мин бу киём-салымнардан берәз арыным әле. Югыйсә селкенер хәлләр калмады...

Хатын кереп китү белән, авыр йөк астында шыгырдап торган чанадан әйберләргә чишеп ала башладык.

– Ай-яй! – дидем мин, Тажиның кәләшен мактагандай итеп. – Ат йөгә кадәр бар ич бу, билләһи...

– Күп салган шул, – диде Тажи, минем белән килешеп.

– Авылдан ук жәяүме?

– Кем белә инде аны. Кыш көне ул яктан кыенрак шул. – Һәм шунда ук, «юкка исең китмәсен» дигән кыяфәт белән өстәп куйды. – Ничего! Жәң кебек таза ул...

Ул арада бүрек-кожаннарын салып өлгөргөн хатын үзе дө килеп чыкты. «Булдымы?» – дип сорады да без чишеп куйган төенчеклэрне жилтерәтеп күтәрәп алып, кайсын чоланга, кайсын өйгә ташый башлады. Безнең өлешкә сырған мамык юрганга төрөлгән олы бер капчык бәрәңге генә калды.

Өйгә кердек. Тажиның хатыны, өс-башын рәткә китерергә дип, кече якта калды. Без исә, гаять зур эш кырган кыяфәт белән, ах-вах килеп, яңадан табын янына килеп утырыштык.

Тажи «Хәзер барысы да жайланыр» дигән кыяфәт белән кулларын угалап алды һәм, түземлеген жуеп, кече яктагы хатынына дәште:

– Син тиз буласыңмы анда?

– Хәзер, хәзер! Булдым... – диде тегесе, үзенең шулай токтарлавына уңайсызланган сыман тавыш белән.

Чыннан да, шулчак ике бүлмәне бүлеп торган чүпрәк селкенеп китте һәм түр якка Тажиның хатыны килеп керде. Кинәт кояш чыгып, бүлмәне яктыртып алгандай булды. Мин исә авызымны ачтым да хәйран булып каттым да калдым. Бит алмалары, озак вакыт салкында йөргәнгә, алсуланып янып тора. Түгәрәк йөзөндә елмаюга охшашлы үзенә бертөрле мөлаемлык балкый. Менә шундый хатын-кызлар турында инде: кызыллыгы жиргә төшеп тора, диләр. Чәче урталай бүленеп, һәйбәтләп үреп куелган, калын һәм озын толымының берсе күкрәк өстенә яткан. Өстендә исә гап-гади юка күлмәк. Буй-сыны гаять килешле. Жыйнак, нык балтырлы аякларына ап-ак йон оекбашлар киеп алган.

Күкрәкләре мул, эмма килбәтсез түгел. Аның каравы бил тирәләре гаять хәрәкәтчел. Кыскасы, авылыбызның иң сылу, атаклы гүзәле булырга тиеш иде ул. «Пар килсәләр дә килерләр икән», – дип уйлап куйдым мин. Чөнки Тажи да ир-ат арасында бик сирәк очрый торган матурлыкка ия зат иде.

– Менә хәзер күрешеп танышсагыз да ярый, – диде Тажи, хатынының матурлыгы мине әсир иткәнлекне кай жи-ре беләндер тоеп.

Бу юлы инде без куллар бирешеп, исемнәребезне әйтешеп, озаклап күрештек. Исеме дә жисеменә бик туры килә: Жәүһәрия атлы икән.

Тажи исә, хатынына иң әһәмиятле мәгълүматларны әйтергә өлгерә алмыйча калудан курыккандай, тезепме-тезә:

– Син әле белми торгансыңдыр, Фәйзи – безнең балачак дустаныбыз. Заманында күршеләр генә идек... Теге Миңкамал апалар торган нигез кайчандыр Фәйзиләрнеке иде. Ә хәзер ул, беләсеңме, кем? Журналист! Ягъни мәсәлән, язучы...

Шул арада чынлап торып тулы хужа кыяфәтенә кереп алган Жәүһәрия табынны кабат күздән кичерде дә көмеш да-га кебек тип-тигез ап-ак тешләрен күрсәтеп елмайды. Һәм шунда ук, шушы да булдымы табын, шушы да булдымы ку-нак сые дигәндәй, жил-жил хәрәкәтләнеп, кече яктан ашъ-яулыкка төргән зур гына бер төенчек алып чыкты. Өстәл янындагы буш урындыкларның берсенә куеп, төенчеген ак-тара башлады. Иң элек тире бияләй эченә бастырып утыр-ткан ярты литрлы ак аракы чыгарып өстәлгә куйды. Аннары

инде каклаган каз, камыт бөяте кадәрле казылык, атланмай һәм берничә төрле таба ашлары өстәл өстенә өелде.

Хәрәкәтләре ипле, төгәл иде Жәүһәриянең. Менә ул, ярым бушап калган төенчеген бер читкә алып куйды да:

– Чак кына сабыр итегез, хәзер мин сезгә берәр таба казылык булса да кыздырып бирим. Эчегезгә жылы керер, – дип, жил-жил килеп, янә кече якка чыгып китте.

Күп тә үтмәде, теге як бүлмәдән табада май чыжылдавы ишетелә, ашказанын котыртып, тәмле исләр дә килә башлады.

Жәүһәрия тагын түргә узды, сөйләнгәләп, өстәл тирәсендә мәш килде, нәрсәләрдер турады, чак кына жылынсын дип, өстәл өстенә кую белән томаланып-парланып киткән яртыны да кече якка алып чыгып китте.

Шунысы гажәп, Жәүһәриягә карап соклануым торган саен арта барды. Төсә-кыяфәте, йөреш-торышы, сөйләшү рәвешләре – барысы да килешле иде аның. Ходай Тәгалә бер бирсә бирә ул дип, хәтта Тажиның бәхетенә кызыгып та куйдым. Энә ул табын башында авызын жыя алмыйча утыра. Башы түшәмгә тигән аның. Кулларын угалап, сөйләнеп алгандай итте.

– Болай булгач, Фәйзи туган, бу инде пир на весь мир була... – Табындагы нигъмәт-ризыкларны минем алга этебрәк куйды. – Менә бит, ә!..

Бераздан табын бөтенләй түгәрәкләнде. Урта бер жиргә чыжылдап торган зур гына таба куелды.

– Ягез, жэмэгать!.. – диде Жэүһәрия, һаман да кояш кебек балкып. – Эйдәгез, житешегез. Кем әйтмешли, хәзинәдә бары.

Табын яны жанланып, бермәлгә гөрләп торды. Беренче тостларны очрашу, душлашу, хәтта туганлашу хөрмәтенә күтәрдек. Берәз капкалап, карынны чак кына ялгап алгач, дөнья хәлләре турында да сүз куертыр халәткә килдек.

Тажи үзенә туган әнесе белән кызыксынды.

– Әйбәт кенә эшләп ята, – диде хатыны. – Бик күп итеп сәлам әйтергә кушты.

– Һаман шундамы?

– Шунда. Хәзергә әле район үзәгендә эшләп йөриләр. Тракторларына ремонт ясыйлар. Кайтса да шул, мунча кереп, өс-башын алыштырырга гына кайта.

– Ә укуы? Кичке мәктәпкә язылган иде түгелме соң?

– Укуын да ташларга уйламый.

– Һади шулай үстемени инде? – Бу сорауны мин бирдем.

– Үсте генәме соң! Типсә тимер, басса бакыр өзәрдәй егет ул хәзер. – Жэүһәрия, кинәт тигез тешләрен күрсәтеп, мөлаем гына елмаеп алды да өстәп куйды. – Чын әгәр! Хәтта жан көйдергече дә бар...

Жэүһәрия хәбәрдар дип уйлап, сүз унаенда үземнә жан дустым Гази турында да сорашасым килә иде. Теләм кычытса да, бу турыда Тажиның сүз куертырга теләмәвен исемә төшереп, тыелып кала бирдем. Шулай да түземлегем житмәде, һае туры килү белән: «Газидан ул-бу хәбәр юкмы соң?»

– дип, күп нәрсәне белгән кеше сыман сорап куйдым.

Искәрмәстән бирелгән бу сорау Жәүһәрияне дә сагайтты. Ул: «Сер сыяр кешеме? Әйтергә ярыймы?» – дигән кебек итеп, иренең күзләренә карап алды. Аннары гына:

– Гази абыйның хәбәре бик сирәк килә шул. – Тавышы моңсуланып киткән сыман булды аның.

– Кайда соң ул?

Минем бу соравыма Тажи җавап кайтарды:

– Кайдадыр Белоруссия ягында шунда...

Жәүһәрия чыннан да хәбәрдар булып чыкты. Сүзне ул ялгап алып китте.

– Соңгы хатында үзенә леспромхозда эшләве турында язган. Адресы яна иде. Шуннан файдаланып, адресы яңадан үзгәргәләгәнче дип, аннан кырып, моннан себереп дигәндәй, жүнәтеп, атна-ун көн генә элек бер посылка кебек нәрсә дә салган идем әле үзенә...

Саксызлык белән ычкындырылган бу сүз Тажиның кәефен чәлпәрәмә китерде. Ул хәтта кулындагы чәнечкесен шапылдатып өстәлгә куйды. Аннары катгый-кырыс тавыш белән әйтә салды:

– Шул гына житмәгән иде ди! – Йөзе-кашы җимерек иде аның. – Нечего!.. Тагын берәр бәлагә тап буласың киләме әллә синәң?! Ай-һай тиз онытасың да соң...

Хатын, акланьрга теләгәндәй итеп, төзәтенеп куйды. Тавышы ягымлы-йомшак, үтенүле-назлы иде аның.

– Посылка дигәч тә инде... анда әллә нәрсә юк иде. Жылы

оекбаш белән бияләй кебек нәрсэләр генә...

– Барыбер кирәк түгел! Ярамаганны беләсең ич инде... –
Һәм Тажи, ни өчен шулай каршы булуның сәбәбен минем алда ачыклау өчен, болай дип дәвам итте: – Аның аркасында күргәннәребезне үзебез генә беләбез. Бөтен нәсел-ыруыбызның астын-өскә китерделәр. Туган-тумачаларыбыз да, якынтанышларыбыз да читләшеп беттеләр үзебездән. Кара кайгы, ачы хәсрәт булды ул безнең өчен. Сугыш кырыннан кайтмый калса... Туган ил өчен, Ватан өчен башын салды дияр идек, ичмаса. Мир алдында йөзебез ак, намусыбыз пакь булып иде...

Жәүһәрия инәнүле бер тавыш белән әйтеп куйды:

– Алай димә, Тажи... Яхшымы-яманмы, ул бит синең кан туганың...

– Бөтен бәла дә шунда шул!

Кирәкмәгән темага сүз кузгатуыма үкенеп бетә алмадым. Ә бит мин бу турыда белергә тиеш идем. Әле дә хәтеремдә, ниндидер олы бәйрәм унае белән бугай, авылыбызның беренче коммунисты продкомиссар Хажиде абый турында очерк язган вакытта ук инде «Аттан ала да туа, кола да туа, әтисенең абруйлы исеменә тап төшерде бит, жүнсез!» дигән сүзләрне бер түгел, күп ишетергә туры килгән иде миңа.

Жәүһәрия шулай көтмәгәндә килеп чыга язган күнелсезлекне, киеренкелекне үзе үк юк итте дә куйды. Ул моны шундый оста эшләде, сизгән кеше сизде, сизмәгәне юк. Ипләп-жайлап кына, иренә ярага теләгән сыман итеп, сүзне

Тажиньң «сакаллы сабий» булгач сабак укып йөрүенә күчерде. Әңгәмәнен шулай жайга салынуын күреп, мин дә үз чиратымда: «Ә ник үзегез укымыйсыз?» – дип, Жәүһәриягә сорау бирдем.

Аның өчен Тажи жавап кайтарды:

– Укый иде. Кичке урта мәктәпне тәмамлау белән, укырга жибәргәннәр иде үзен. Райкомол аша... А как же! Жәүһәрия бөтен районда берәү ул. Иң алдынгы савымчы дип, күтәреп кенә йөрмиләр иде үзен! – Тажи чак кына көрсенгән сыман итеп әйтте: – Тик менә укуын гына дәвам итә алмады. Институтны беренче курсыннан ук ташларга туры килде. – Һәм шунда ук төзәтенеп өстәде: – Дөрөсрәге, укуын ташларга мәжбүр булды...

– Нәрсә, әллә уку бик авыр бирелә идеме?... – дидем мин, кабат сорау биреп.

Бу юлы Жәүһәрия үзе жавап кайтарды:

– Хикмәт укуның авырлыгында түгел иде. – Аннары, әйтергәме-әйтмәскәме дигәндәй, бер генә мизгелгә икеләнеп торды да тезеп китте: – Тажи әнисенен, ягъни каенанамның хәле кинәт начарланды. Торып йөри алмас булды. Житмәсә тагын, Тажины да укырга өнди башладылар. Киңәш-табыш иттек тә шулайрак хәл кылдык. Шуньң өстенә әле тагын, яңа гына өйләнешкән чагыбыз иде... – Бу сүзләргә әйткәндә Жәүһәриянең күзләре көлә, йөзеннән сөөнеч, куаныч нурлары балкый. Гомумән, бу сылу хатынның йөзе ниндидер нур, илһам белән өртелгән иде.

Тажи да көлмичә булдыра алмады.

– Ул ягы да бар иде, элбәттә, – диде ул, хатыны сүзләрен жөпләп.

Күңелемнең кайсыдыр бер чите белән Жәүһәриянең институт хәтле институтны ташлау вакыйгасында чак кына гаделсезлеккә охшашлы нәрсә барлыгын сизенгәндәй булдым. Һәм кабат сорау бирдем:

– Укуыгызны ташлаганга үкенмисезме соң? Берәз вакыттан соң үкендерә ул...

Жәүһәрия капылт кына җавап кайтармады. Күркәм йөзеннән сизелер-сизелмәс кенә күлгә йөгереп үткәндәй булды. Эмма шунда ук эчкерсез күтәренке тавыш белән кырт кисеп әйтте:

– Юк, үкенмим!.. – диде ул. Йөзе янадан нурланып ачылып китте аның. – Юк, һич кенә дә үкенмим. Аның каравы менә Тажи укый. Икебез дә укымышлы, икебез дә, мәрхүмә әнкәй әйтмешли, урындагы кеше булсак, тормышны кем алып барыр соң! Син дә мулла, мин дә мулла, атка печән кем салыр, дигән сыман булыр иде ул. Аннары бит, хатын-кызының тагын эле мең төрле башка мәшәкәтләре дә була... – Жәүһәриянең сүзе бетмәгәнлеге, аның тагын нәрсәдер әйтергә жыенуы йөзенә чыккан. Чак кына бүлтәебрәк торсалар да, гаять килешле алсу иреннәре һәм очкынлы күзләре елмаялар иде. Бермәлгә сынау карашы белән икебезгә дә күз төшереп алганнан соң, болайрак дип сүзен ялгап китте: – Тагын шулкадәресе дә бар, Тажига начальник, ягъни урындагы

кеше булу ифрат та килешә. Ул бит инде элек тә, бәләкәй генә булса да, начальник кисәге иде. Соңгы өч елын авыл Советында секретарь булып эшләде. Аның телефоннар, тэтэй кара савытлары куелган өстәл артында утыруларын күрсәгез, шаклар катар идегез инде менә!..

Жәүһәрия бу юлы да чак кына артгырыбрак жибәрүен үзе үк сиземлэгәндәй булды. Һәм, берни дә булмагандай, жәһәт кенә урыныннан кубып: «Ягез әле!.. Житешегез инде. Хәзинәдә бары...» – дип, ду китереп безне кыстый башлады. Хәтта кыстап кына да калмады, өлгер-житез куллары белән табындагы ризыкларны безнең алга шуыштыра башлады.

Бөтен дикъкатем Жәүһәриядә иде минем. Ирекседән аның хатын-кыз өчен берәз эрерәк булып күренгән кулларына игътибар иттем. Хәрәкәтләре төгәл, житез, исцитмәле. Куллары кулга йокмый. Сул кулының исемсез бармагында юкарып беткән, өзелеп чыгар хәлгә килгән кашсыз көмеш йөзек. Ә бит тирәнтенрәк уйлап карасаң, бу эшчән, житез-өлгер кулларны жәүһәр ташлары белән бизәсәң дә, аз булыр төсле иде. Чөнки гади куллар түгел иде алар. Шулкач мине ниндидер гаять зур, әйтеп бетергесез соклану хисе яулап алды. Менә шушы куллар бит инде безнең тормышыбызны алып бара, безне туендыра, киендерә. Менә шушы хатын-кыз куллары бит инде түзә алмаслык авыр сугыш һәм сугыштан соңгы елларда тормышның мең мәшәкатен үзләренә алып, төптән жигелеп, ярым ташландык, таркау хужалыкларны өстерәп барды. Үзләре ачлы-туклы булырлар

иде. Эшлэгэннэренэ бэһасе сукур бер тиен тормаган хез-мэт көнөннән башка эйбер бирмәсләр иде. Куллар!.. Менә шундый бер пар кул минем алда... Көннең-көн буе чатнама суыкта булу сәбәпле, алар кызарып, чак кына шешенеп, жил-сенеп киткәннәр. Бу куллар үзләре якин күргән кешеләре өчен теләсә нинди эшләр дә башкарырга эзерләр. Кирәксә, алар, күкрәкләре читлегендәге йөрәкләрен дә төбе-тамыры белән йолкып алып, сөйгәнненең аягы астына салырга эзерләр. Минем каршымда бер пар кул... Йөз чакрымнан артыграк жирдән, жылкә тамырын чиләндереп, ат йөгә кадәрле чана тартып килгән куллар. Юк, зарланмыйлар алар. Киресенчә, йөрәк парәсенә, сөйгән кешесенә ярарга тырышалар, аның күңелен күрергә телиләр. И-и, хатын-кызлар! Безнең тиндәшсезләребез! Никадәр көчкә, ихтыярга ия сез, зур йөрәкле, киң күңелле, олы жанлы, бай хисле сез, безнең хатын-кызларыбыз. Рәхмәт сезгә!..

Шулай утыра торгач, ярты төн якинлашканын сизми дә калганбыз.

– Минем бит әле, дусларым, кайтасы да бар, – дип, киң күңелле, кунакчыл хужалар белән саубуллашканда, төнге уникалче ярты житкән иде инде. Киенгән арада, аларны да парлап кунакка чакырып, адресымны, телефонымны язып бирдем.

Икәүләшеп баскычка кадәр озата чыктылар. Кулларны кысышып, кабат саубуллашып торган арада, фатир хужасы да кайтып житте. Жәүһәрияне абайлап алу белән, иң кадер-

ле, иң якын туганын күргәндәй, күгәрчен кебек гөрли дә башлады. Әйтерсең лә Жәүһәрия аңа тау кадәрле бәхет алып килгән.

– И-и, жаныкаем ла! Жәүһәрия килгән ләбаса! Менә куандырдың... Менә рәхмәт! – дип, хужа хатыны сайрый калды, мин китеп бардым.

3

Гази, эрнү-сызлануларга чыдый алмыйча, ут сулап, урын өстендө ята. Йөрөген ялкын өтәли. Сызланулары бэгыренә төшә. Кичәге газап чигүләр бүгенгенә күлэгәсе генә булган икән, дип уйлый ул. Һәр көн шулай.

Өндә ята Гази. Үзе шулай теләде. Врач кешегә шифаханәдә яту килешми, янәсе, бигрәк тә үзе эшлэгән больницада...

Йөрөген үткен хәнжәрләр белән актаралармыни, чыдар эмәлләре юк. Чигә тамырлары дык-дык тибә, авыр чүкеч белән суккан сыман. Авырту исә, ярга бөргән дулкын кебек, килә дә кага, килә дә кага. Вакыты белән бу иза чигүләр түзә алмаслык дәрәжәгә житә, шундый чакларда Газиның зиһене томаланган сыман була. Андый мизгелләрдә: мөгаен, менә шулай үлэләрдер инде, дигән шыксыз уй миен өтәләп алгалый.

Бакча ягына караган ачык тәрәзәдән май ае һавасы бөркелә. Аннан чәчәккә бөреләнгән карлыган, кура жиләге исә белән аралашып, Кама-дәрья исләре, агымсу, дегет-сумала исләре дә керә... Пароход, буксирларның бер-берсен сәламләгәндәй яки мәңгегә саубуллашкандай сузып-сузып кычкыртулары, жим эзләп бакча артындагы елгачыкка кәргән акчарлакларның сыкрап-өзгәленеп кычкырынулары Газиның ансыз да тәмам эштән чыккан сырхау йөрөген меңгә

телгәлиләр.

Пристань янындагы затон тирәсе дә тыныч түгел. Суднолар ремонтлау мастерскойларында көн дими, төн дими эш кайный. Энә хәзер дә, илаһи зур чүкөч белән суккандай, нәрсәдер пошкыра, ухылдый. Төн житте исә, Гази ул якка күз салмаска тырыша. Чөнки ажаганга охшаган зәһәр балкыш яктылыгы, үзенең дәһшәтле канатын жылпегәндәй, бөтен күк йөзен айкый, актара.

«Кеше үләр алдыннан бөтен үткән тормыш юлын күз алдыннан кичерә» дигән сүз, мөгаен, хактыр. Гази да уй эчендә. Ул секундлар эчендә әллә никадәрле вакыйгаларны, шатлык-куаныч, кайгы-хәсрәт тулы гомерен күз алдыннан үткәрә.

Юк, кичә район больницасының баш врачы белән ике арада килеп чыккан низаг, йөрәк пристубы башлануга сәбәп булган жәнжал турында уйларга теләми Гази. Уйлыйм дисәң, жәрәхәтле, кан саркып торган йөрәккә дәва булырлык, хәтер диңгезе офыгыннан калкып килгән кояш кебек, аны иркәләп-назларлык истәлекләр дә бихисап...

Ни хикмәттер, кеше узган гомеренең истәлекләренә бирелим, үткәннәрне күзаллыйм дисә, аның хәтеренә тормышның авыр, ачлы-туклы, ярым-ялангачлыкта үткәрелгән күлэгәле яклары түгел, күбрәк иң кадерле мизгелләре, иң шигъриятле минутлары килүчән була икән. Газины да уйлары, елларны кире чигендереп, гомер юлының башына – ерак-еракта калган иң кадерле балачак хатирәләренә алып

киттелэр. Миенен кайсыдыр борылмаларында иртэн күргэн төш сыман гына булып сиземлэнгэн якты истэлэклэр, бөтен тулылыгы белэн гәүдәләнеп, күз алдына килә башлады. Шуннан аңлады Гази: балачак тәэсирләре күңелдән беркайчан да жуелмый, кеше гомеренен ул чоры һәрчак аяз, һәрчак бәйрәм булып мәңгегә хәтердә кала, саклана икән. Тикмәгә генә, балачак – баллы чак, дими торганнардыр шул.

Балачак истэлэкләре Газины үзләренен адаштыргыч сихри сукмаклары белән һаман-һаман бик еракларга, бик кадерле, уйлаганда гына чиксез ләззәт, татлы зур куаныч бирә торган чакларга алып киттелэр. Житмәсә тагын, ул вакытлар шулхәтле якында – менә генә, кул сузымында гына...

Әле дә булса хәтерендә Газиның: Гөлүсәләрнен аларда өйдәш булып торган кышлары иде. Әниләре ачы таңнан торып эшкә китә. Эшләре жиңел түгел, әнисе белән Гөлниса апасының зарланып әйткән сүзләренә караганда, «жиде тиреләре чыкканчы, беләкләре өзелеп төшкәнче», кайсыдыр байның бөркәүле ындыр табагында жилгәргеч әйләндерәләр. Һаман да әле күңеле ятарлык эш таба алмаудан ут йотып йөргән Иргали абыйлары да өйдә юк. Балалар үзләре генә. Менә берзаман уяналар. Күзләрен ертып ачу белән, әниләре әзерләп калдырган ризыкларын ике кабып, бер йотып, ялт иттереп куялар иде дә, и-и, китәр иде уен! Өйнен яртысын диярлек биләп торган сәке өстендә шайтан аягын сындырырлык. Бала-чагалар тезелешеп йоклаган урын-жир өстенә, сандык өстенә өеп куелган юрган, мендәр, ястык, киез ише нәрсәләр

дә ишеп төшерелгән. Ишек катындагы сәләмә кайры тун да шунда. Тузган мендәр-ястык сүрүләрәннән тирә-юньгә йон оча, тузан күтәрелә. Берара уйнап, тәмам хәлдән тайгач, тынычрак уенга күчәләр. Башта «өй-өй» уйныйлар. Аннары «әти белән әни» уенына керешәләр. Гази – «әти», аяз күк йөзедәй зәп-зәңгәр күзле Гөлүсә – «әни», Тажи белән Һади – «балалар». Нәни Һадины мәче баласы урынына асып йөртсәләр дә түзә – елау юк.

«Әни» кеше шактый кырыс. Энә ул маңгаена, күзләренә төшкән чәчләрен сыңар кулы белән селтәнеп кенә төзәткәндәй итә дә яңарак кына жәеп куйган урынга «балаларын» яткыра башлый.

– Ягез, жәтрәк ятыгыз. Аннары иртә якта уятыр хәл юк үзегезне. Тажи, энеңне кысрыклама... Кара әле син аны, нинди хәйләкәр! Аңа гына йомшак булсын да, аңа гына жылы булсын икән.

Тажи белән Һадины иске бишмәт белән баштанаяк тома-лап куйгач, Газига да чират житә.

– Әйдә, әтисе, син дә ят, иртән иртүк торасың да бар.

Гөлүсә Гази белән янәшә ята. Үзенәң очлы терсәкле арык беләкләре белән Газины муеныннан кочаклап ала. «Әни» кеше анда да тиз генә тынычланмый, әледән-әле: «Ягез, шулашмагыз, жәтрәк күзләрегезне йомыгыз», – дип, әмерләр биргәләп куя. Бу уен да озакка бармый, үлеп ашыйсылары килү «йокыларын» бик тиз ача аларның. Янә дәррәү кубып сикерешеп торалар да алабута кушылган арыш оныннан тал-

кан болгатылган казан янына ташланалар. Инде икеме-өчме тапкыр кырылган казанны яңадан ялтыратканчы каезларга керешэлэр. Гажэп хэл! Яңадан берэр кашык чамасы талкан касмагы кырып алына. Бүлү гадел: мич авызы өстендэге кучкарга тезеп куелган, кырыйлары кителеп беткэн чаган кашыкларга, дөнъяда берни белэн дә чагыштыргысыз тэмле ризык – берэр чеметем талкан касмагы салына.

Бар да эйбэт булыр иде, тик менэ Гөлүсэненэ этисе генэ, жанын кая куярга белмэгэн кеше сыман, бик тэ күнелсез йөри. Алай гына да түгел, кайтып тэрэзэ буендагы эскәмиягэ түнэ дә, дөнъялардан киткэндэй башын иеп, тавыш-тынсыз кала.

Эйе, соңгы вакытларда Иргали үзен кайнар ком өстенэ чыгарып ташланган балык сыман хис итте. Кая барып бэрелергэ белмәде ул. Күнеле тулы хэвеш, килэчэге өчен хафалану. Чыннан да, һичбер жирдэн фэрман көтэрлеге, өмет итэрлеге юк бит, ичмаса. Шулай бэгырь көйрэгэнгэ тэкать тота алмыйча, үз-үзенэ мең дә беренче кат «Инде нишлэп карарга?» дип сораулар да биреп куйгалады. Эмма шушы бердэн бер соравына да төпле жавап таба алган юк. Тормышы актык чиккэ килеп терэлгэн Иргалинең башы каткан, фикерлэре чуалган, зиһене томаланган иде. Типсэң тимер өзэрдэй башың белэн, йортсыз йомран кебек сөрлегеп, кеше тупсасын тапта инде, э? Жил оясына эверелгэн өйне, хэзрэт киңэш иткэнчэ, күптэн инде сүтеп утынга ягалар.

Гомердэ булмаган һәм булыр дип башына да китермэгэн

хэл: күңеле урыныннан купты, өмете өзелде, ихтыяры сынды, дөнъядан тэмам жаны бизэ башлавын тойды Иргали. Эч пошунуң һич тэ чыдап булмаслыгы басты. Тормышы тоташтан аязмас көнгэ эверелде. Күңелен упкындай төпсез, бер генэ мизгелгэ дә тынгылык бирми торган борчулар биләде. Андый минутларда ул, инде бер тапкыр узган кара ачлык елында ниндидер могжиза белән генэ үлемнән котылып калган хатынын, нәни зәңгәр күзен мохтажлыкта яшәтүе өчен әрни, изалана иде. Хәзер дә энә әле алар бик ябыклар, юкарып, хәлсезләнәп калганнар, мескенкәйләр.

Иргали менә ничәнче кат инде әллә, чыннан да, нәпман Иван дэдәйгә барып эшкә ялланып караргамы, дип өмсенәп куйгалады, энә дүрт куллап кабул итәчәкмен дип калды бит. Яхшымы-яманмы, яши торырга фатир да бар. Кешенең көче – эшендә, диләр. Иргали дә умыртып эшләр иде. Алар бит бөтен нәселләре белән женнәре өзелгәнче эшли торганнар. Сул як жилкәсенәң яралы булуына да карамастан, Аллага шөкер, хәзергә әле дәрт-дәрманга әжәткә кермәс, шәт, беләгендә көче, йөрәгендә дәрте ташып торган чагы. Һәрхәлдә, олаучы булып кына эшләрлеге бар.

Ләкин шунда ук икенче бер уй миен кимекли башлый. Көнлекчегә ни көн дигәндәй, Иван дэдәйдән эшләп алган ике-өч кадак он яки пешкән икмәк белән нишли генә алып соң ул? Кайчан соң, чын адәм баласы кебек, тэмам аякка басачак, атлы-сыерлы булачак, йорт-жир әмәлләп керәчәк? Игенче икәнсең, аты да кирәк, атсыз кеше – затсыз кеше, ди-

мәсләр иде аны!

Менә шулай ут йотып, киләчәге өчен тоташ хафаланып, үзенә болай яшәвен мэхшәргә тиндләп, баш ватып йөргән көннәрдә тагын бер вакыйга булып алды. Әлеге хәл бөтенләй чыгырыннан чыгарып ташлады аны.

Шәфкатъле Зәйтүнә: «Энә тагын бер бичара саилче хәер сорый», – дип, бер бәрәңге алды да жылкапка төбенә килеп туктаган бичара жан янына чыгып китте. Аннан ул туңып-күшегүдән тәмам кешелектән чыккан бер кыз бала ияртеп керде. Бу – Гөлнисаның бертуган апасы Миңнисаның кызы Миңсылу иде.

Иргали аны ямау өстенә ямау салынган, терсәкләренә кадәр күтәрелгән кыска жиңле сәләмә бишмәте белән, нәкъ әнисенеке кебек, ярты йөзен диярлек биләп торган зур коңгырт-кара күзләреннән таныды.

Бичара бала керә-керешли үк кулындагы төенчеген ишек катында ташлады да, жан өшеткеч тавыш белән: «Гөл апакаем!.. Апаем ла!.. Әнисез дә калдым бит!.. Әнием үлде... Нишлим? Кая барыйм?..» – дип, мич буенда кайнашкан Гөлниса апасының жиңенә барды да сырылды.

Өйдәгеләр тораташ кебек каттылар да калдылар. Иргалине иң тетрәндергәнә – Миңсылуның «Нишлим?.. Кайларга барыйм?» дип, үз-үзен белешмәс дәрәжәгә житеп үксеп, тыпыр-тыпыр килеп биюе булды. Кыз баланың үз-үзенә такмак әйткәндәй елап «биюе» шулкадәр күңел әрнеткеч иде. Иргалинең бөтен тәне чымырдап китте, бәгыре меңгә телгәләнде.

Көч-хэл белән тынычландырдылар Миңсылуны. Гөлниса да елый иде.

– Чү-ү, үскәнем!.. Нишләвең бу?.. Тынычлан... Менә мин бар... Эңә жизнәң бар. Тынычлан! Бездә генә яшәрсең. Алай итенмә... Моңарчы бергә-бергә яшәгән идек бит әле. Бар да рәтләнер, әйткән иде диярсең менә. Ялгыз түгел син, үскәнем, түгел... Туганыбыз ич син безнең...

Тормыш энә шулай, әле бер, әле икенче хикмәтен чыгарып, михнәт-мәшәкәтләрән өстәп кенә торды. Ансыз да өзек тә төтек тормышларына тагын бер ятимәнәң килеп өстәлүе казык башына тукмак булды. Менә шулай үзен үзе күрәсе килмичә, кая барып бәрелергә белмичә йөдәп йөргән бермәлдә, Иргали кабат Бәһрам жизнәсе янына барып чыкты. Үзенәң хәлен аңлатырга иде нияте. Жизнәсенәң нык иманлы, олы жанлы кеше булуына мыскал да шиге юк иде аның.

Билгеле, барып керү белән ah-vañ килеп зарлана башламады, ярдәмгә мохтажлыгын да чыгарып селекмәде ул. Алай итәргә ул бит ниндидер әрсез алабай түгел. Бары тик бик тә уңайсыз, ифрат та жайсыз бер хәлдә калуын гына төшендерергә теләгән иде Иргали.

Эмма гелән моң-зар, сорау-үтенү, ялыну-ялвару гына ишәтергә күнегеп-ияләшәп беткән Бәһрам жизнәсе аның сүзләрен үзенчәрәк аңлады булса кирәк.

– Әh-h, Иргали туганым! – дип башлады ул, шактый ук ризасызлык сизеләп торган тавыш белән. – Күрми, аңламый

дип уйлыһсызмы эллэ? Барысын да күрэм, барысын да аңлайым, тик нишли алам? Кая карама – хэерчелек, бөлгенлек. Күпчелек халыкның тормышы актык чиккэ житеп тэмам коелып төшкән. Башта сугыш, сонрак акгвардиячелэргэ, чит ил интервентларына каршы аяусыз көрәш халык хужалыгын кара жэяүлегэ калдырды. Шуның өстенэ, халыкның котын очырып, бугазыннан буып алган ачлык афэте... Так шту, туганкаем, мин сиңа ярдәм итү түгел, хэтта вэгьдэ бирергэ дә батырчылык итэ алмыйм...

Хөкем карарыдай рэхимсез булып яңгыраган бу сүзлэр дуамал холыклы, ярсу хисле, хис-тойгыга тиз бирелүчән Иргалине эллэ нишлэтеп жибәрде.

Тегесе агач аягын алгарак сузып жайлабрак утырды да дэвам итте.

– Яшь пролетар дәүләтенен кесэсе такыр, ямаулары би-хисап, булган акчасы да күптән беткән... Сугыштан, ачлык-хэерчелектән яңа айнып килэбез. – Тавышы торган саен көрэя барды аның. – Эмма килэбез! Эй-йе, алга барабыз. Хэзергэ тормышның сынавы коточкычрак булган саен, килэчэк яңа тормышның дөнъяны дер селкетеп якынлашып килгән көчле адымнарын ныграк ишетәм, хаклык, матурлык һәм дә бэхет гимны авазларын ачыграк ишетәм кебек. Утлы-ялкынлы гарасат еллары кичергәндэ, дөнъяны революцион үзгәртеп кору чорында, андый гына авырлыклар, кыенлыклар ко-тылгысыз...

Ярсу йөрәкле, юктан да хэтере кала торган Иргалигэ жи-

тә калды. Өлкән дустының сүзләрeндә хәлгә керү түгел, эчкерсезлек тә сизмәвә аның кәефен тәмам кырды.

– Мин, Бәһрам жизни, синең янга хәер эстәп, таштан юкә суйдырмак булып кермәгән идем, – диде ул, йөзенә каралый коеп. – Белгән, күз күргән өлкән кеше, берәр жүнле киңәш бирмәсме дип килүем иде.

– Алайса кичер... – Бәһрам кинәт үзгәрде, тавышына кадәр йомшарды. – Әһ-һ, хәрендәшем-кардәшем, белмисең хәлләремне!

– Беләм...

– Ай-һай!

Бүлмәдә авыр тынлык урнашты. Тәрәзә артында катып, тәмам бозлавыккланган кантарлы юлдан, буш арбасын яман доңгырдатып, бер атлы узды.

Зиһенен чак кына жыйган Иргали янә телгә килде. Ул менә ничәнче кабат инде, әллә кала тирәләренә сугылып, берәр сезонлы эшкә ялланып карыйммы икән, дигән нияте барлыгын әйтте.

Өлкән кардәшенең моңа да жавабы эзер:

– Бар! Синең кебек эшсез әтрәк-әләмнәр, фәкыйрь-фөкралар каланың үзендә беткән ди. Бер пар чабаталык ачка жүнәткәнче, биш пар чабата туздырырсың, шул булыр. – Бәһрам үзенең артык турыдан яруын чамалапмы, янә үзгәрде һәм, бик тә төпле, бик тә урынлы киңәш биргән сыман, болай диде: – Тик шуны бел: берни дә кыйрата алмассың. Ә инде минем киңәшкә килсәк, шул: түзә алмаслык авыр-

лыкка төшкәндә дә, көтүдән, ягъни халыктан аерылма, киресенчә, аңа ныграк елыш. Бәхетне аны читтән эзләмиләр. Аннары яхшымы-яманмы, алар бит синең авылдашларың... – Аз гына уйланып торганнан соң, кирәкле фикерен исенә төшергән сыман, болай дип дәвам итте: – Бер абруйлы зирәк кешедән сораганнар: «Бәхет кайда?» – дигәннәр. «Бәхет ул бердәмлек булган тату гаиләдә», – дип жавап биргән бу кеше. «Гомерлеме соң бу бәхет, әй, зирәк зат?» – диләр икән. Жавап мондый булган: «Әлеге гаилә үзен генә кайгыртмыйча, ил, халык бәхете, халык файдасына хәләл көчен күпме куя алса, аның бәхете шулчаклы озын гомерле», – дип әйтеп әйткән ди.

Бәһрам жизнәсе янә нәрсә турындадыр исенә төшергәндәй бермәл уйланып торды да шактый ук шелтәле тавыш белән әйтә салды:

– Аннары чак кына булса да оят дигән нәрсә бармы синдә?

– Ә нәрсә?..

– Ничек нәрсә?! Менә без, мәсәлән, шушы тәмам бетешкән, коелып төшкән тормышны рәткә салу, аякка бастыру өчен көрәшәбез түгелмени соң?! Башкалар берни белән дә санашмыйча, кирәксә жаннарын да бирердәй булып тырышканда, кызылармеец башың белән читтә калыр идеңме әллә?

– Минем ишеләр энә шахтагадыр, анда-мондадыр китеп торалар ич...

– Минем башкаларда эшем юк. Минем алдымда фронтовик, ниһаять, революция солдаты тора.

Иргали дә үз чиратында сүз кыстырып куюны кирәксенде.
– Революция ясалды...

Кызып киткән Бәһрамга әйтерсең шушы сүз генә кирәк
булган.

– Әй-йе, ясалды. Эмма властыны кулга алу – ул эле ярты
эш. Менә хәзерге хәлдән чыгып кара син. Энә күр, дөньяны
мур кырган диярсең. Ачлык-ялангачлык турында әйткән дә
юк... Бөтен нәрсә жимерек тә ташландык хәлдә. Завод-фаб-
рикалар эшләми. Бөтен көч хәзер шул завод-фабрикаларны
юлга салуга юнәлтелгән. Беркөн кайсыдыр, кем икәннен чурт
белгән аның, хезмәтсез эшче – шул ук сукбай, шул ук зи-
магур, жирсез мужик – бандит, дип тора иде. Уйлый кал-
саң, өлешчә хаклык та бар бит әлеге сүзләрдә. Авыллар ту-
рында әйткән дә юк: кая күз салма, тәрәзә-ишекләре када-
кланган буш өйләр. Боларны без, большевиклар, торгызмый-
ча кем торгызырга тиеш соң?! – Бәһрамның тавышы кыры-
сланганнан-кырыслана барды. Кашларын сөзәк маңгай урта-
сында жыерып, текәлеп карап, сүзен дәвам итте: – Бәлки,
мин партия әгъзасы түгел, дип әйтергә тели торгансыңдыр?..
Әй-йе! Эгәр дә партия әгъзасы булсаң, мин сиңең белән баш-
качарак сөйләшер идем...

Шунда Иргалинең күзләре Бәһрам жинәсенә чабып
ташлаган карабодай сабагына охшаш кызгылт-күгелжем
төстәге кан тамырлары белән чуарланган кулына төште. Бу
кул яман да нык калтырый иде. Эмма йөрәге тәмам уры-
ныннан купкан Иргали, каяндыр бик тирәннән, күңел түрен-

нән күтәрелгәннән-күтәрелә барган үпкәсен белдермичә тыелып кала алмады.

– Ярар, Бәһрам жизни, – диде ул, рәнжүен, хәтере калуын яшереп маташмыйча. – Житте! Мин синең янга талашу-тәм-сезләнү өчен килмәдем. Гәрчә күңелемдә сиңа карата үпкә төере булса да... Син бит, туган гына түгел, ә ил агасы була торып, газиз әниемне дә саклап кала алмагансың... Күрше-күләннәр энә күәс төбен чайкап булса да эчергәннәр. Хатыным белән нарасыемны да шул ук күршеләр, ишекне ватып кереп, үлем афәтеннән йолып калганнар...

Моңарчы Бәһрам жизнәсенәң жәберсенү билгеләре, рәнжү чаткылары гына ярылып яткан йөзе күзгә күренеп үзгәрде, янак итен чәйнәгәндәй, бит мускулларын, мыекларын селкеткәләп куйды. Яман иде кыяфәте. Менә ул сирәк шадра бизәгән йөзен Иргалигә таба борды һәм кысылган тешләре арасыннан шундыйрак сүзләр сыгып чыгарды:

– Син миңа шул турыда әйтергә дип килгән идеңме? Монда килгәнче, иң әүвәл энә зиратка кереп зиярәт кылып чыгасың калган. Шунда күрер идең хикмәтне... Яна өлеше аркылыга-буйга чакрымга житә язды... Ике мәхәлләле авыл өчен күп, ай күп бу... Анда минем хатыным, ягъни Гөлжамал апаң да ята... Анда тагы икмәк ди-ди шул юлда башын салган ленинчы-большевик Хажиниң әнисе дә ята... Ишет! Сүзе туры, уе дәрәс, нияте изге кеше генә үз фикерен шулай күзгә карап әйтә алыр...

Иргали, бу сүзләренә бүтән тыңлый алмаячагын сизене-

пме, жижнэсен бүлэргэ мэжбүр булды.

– Ярар, жижни, бигаибэ. Ни уйлаганымны кайчандыр бер айтергэ тиеш идем бит инде мин дә, – дип, эскэмия өстендэ яткан бүреген йолкып алып башына чэпэде. – Һэрхэлдэ, мин хатыным белэн газиз нарасыемның тамагын туйдыру, өс-башын бөтенайтү эмэлен табармын...

Ул бэрелэ-томырыла урамга чыкканда, тирэ-юньне ак кэфенгэ төрергэ телэгэн сыман итеп, божра-божра кар ява башлаган иде инде.

Иргали урамга чыккач та, барыр юлын оныткан кеше сыман, чигэлэрен угалап, бермэлгэ туктап уйланып торды. Зиһене чуалып, башы каткан иде аның. Нэрсэ бу?.. Ни өчен эле Бәһрам жижнэсе аның белэн шулай сөйлэште? Күрче, зинһар, һэр сүзе хөкем карарыдай рэхимсез бит. Ни өчен шулай?.. Бәлки, кайтып житеп, туган туфрагына аяк басмас борын Гыйззэт хэзрэт белэн якын мөнэсэбәткә кергән өчендер? Ике сүзнең берендэ «контр» дип телгэ алалар бит үзен. Хэзрәттә кунакта булуы, кунып калуы, шуның өстенэ эле жигүле ат алып торуы аларга ишетелмэгән дисеңмени? Хэзрәт үзенең кылган изгелеге турында авыл буйлап мактанып та йөргәндер эле. Бәлки, кайтып житмэс борын авыл активисты Халәп белэн телгэ килүен килештереп бетермэгәндер? Яхшымы-яманмы, Халәп бит коммунист кеше. Хәер, уйламаганда-көтмэгәндэ, дөрт итеп кызып-кабынып, Халәп белэн эләгешеп китүен Иргали үзе дә өнәп бетермэгән иде. Бу хәл аның күнелендэ кара кан төередәй урнашып утырып калды.

Ничек кенә булмасын, Бәһрам җизнәсе яныннан чыккан минутларда, Иргали үзен читкә тибәрелгән кеше сыман хис итте. Э бит кеше – үзен тормышта чит итеп тоймаганда гына кеше.

Көннәр уза торды. Кеше бусагасына килеп егылудан да яман нәрсә юклығын шунда төшенде Иргали. «Болай күз көеге булып яшәгәнче, канлы яу кырында ятып калган булсам соң» дигән чаклары да булгалады аның. Аптыраган үрдәк арты белән чумган дигәндәй, шулай лаф орып, тәмам йончыгач, берәр эш тәкъдим итүче булмасмы дип, пристань тирәләрен дә әйләнеп кайткалады. Бәһрам җизнәсе янында: «Тамакларын туйдыру әмәлен табармын», – дип бик батыраеп күкрәк каккан иде дә, бар, табып кара. Вакыты да шундый бит аның: икмәкне потлап түгел, гөрәнкәләп тә кадаклап үлчи торган заман.

Көннәрнең берендә эш тә тапты кебек. Чаллыдагы бер артельгә ияреп, затонның өске өлешенә юл тотты. Үз хәлен чамалап, юлда ук эшнең ниндилеге – авырмы, җиңелме булуы белән кызыксынды. Янәшәсендә атлаган татар абзыеның жавабы кыска: «Ничава, ияләнгән камыт».

Эмма эш урынына барып житү белән, тәкъдим ителгән әлегә хезмәткә алына алмавы ачыкланды. Бер төркем ир-ат, боз кисәкләре белән аралашкан чал башлы дулкыннар өстендә чайкалган сал какшагасын сүтеп, бүрәнәләрен ярга чыгарып өяргә тиеш икән. Эмма Иргалинең суга керерлек хәле дә, багор белән бүрәнәләрне ярга таба куарлык чамасы да юк

иде. Ахыр чиктә ул яр өстендә эшләүчеләр янына күтәрелде, үзенә көч-жегәрен сынап карарга теләгәндәй, озын арканнар, рычаглар ярдәмендә өем өстенә бүрәнә тәгәрәтүчеләр янына килде. Бер юан гына бүрәнә астына барып керде. Әмма аны күтәрә башлау белән, чыраен сытып, уң кулы белән сул иңбашын тотып, чиктә тайпылырга мәжбүр булды. Бандит пычагыннан алынган яра шундук үзен сиздерде. Хәер, сул кулының күкрәк турысыннан ары күтәрелмәвен ул инде болай да яхшы белә иде. Шулай итеп, Иргали, пычрак су агып-тамып торган бүрәнә астына кереп, күз карасыдай саклаган шинелен генә пычратып чыкты.

Түзә алмаслык авырлыкларга, бәхетсезлекләргә тарыганда да өметен тәмам жуеп бетерми адәм баласы. Әле дә ярый аның гомерлек юлдашы – өмет дигән тормыш жилкәне бар. Шул яшәтә кешене.

Эш табып та башкара алмыйча, коры барып буш кайтуына да карамастан, Иргалинең таш булып каткан күңеле кинәт кенә йомшарып киткән сыман булды. Бәлки, саф һава сулавы, инде бүтән эремәскә дип яткан карлы юлдан жил-жил атлавы шулай күңелен күтәрәп жибәргәндер аның. «Зарар юк, – дип уйлады Иргали, – гел болай булып тормас, рәтләнәр тормыш, рәтләнәргә тиеш. Энә Бәһрам жинәсе нәрсә ди: тормыш отыры алга таба бара, ди. Хужабикә Зәйтүнә дә: «Советның да игелекле яклары торган саен ачыграк күренә», – дип тора иде әле. Чыннан да, баш ярылып күз чыкмаган бит, тәндә көч-сихәт, йөрәктә дәрт-дәрман бар

чакта, тормыш авыр дип лаф орырга кирәк димени! Кемгә
жиңел соң ул тормыш дигән нәрсә? Алты ел буена ут эчендә,
мәрхәмәтсез үлем давылы котырган яу кырларында йөрөп тә
исән-сау калуына шөкрәна кылырга кирәк. Аның кебекләр
генә түгел, аннан болайраклар да анда мәңгегә башларын
салдылар...

Уйлый калсаң, исең-акылың китәрлек бит. Һәр адымда
үлем сагалап торган яу кырларында ниләр генә кичерергә ту-
ры килмәде Иргалигә. Берничә тапкыр әжәл белән күзгә-күз
очрашты, бары тик кыюлыгы белән тапкырлыгы аркасында
гына исән калды. Аны бит бер тапкыр хәтта хәрби-кыр суды
белән атарга дип тә хөкем иткәннәр иде. Алты ел эчендә ба-
шыннан кичергән хикмәتلәр, кем әйтмешли, үзе биш-алты
кешегә житәр иде.

Аяклар – фикер көпчәгә, дигән сүзне ишеткәне бар иде
Иргалинең. Чыннан да, жил-жил килеп атлаганда, башка
нинди генә уйлар килми дә, нинди генә татлы хыялларга би-
релмисең. Берсе икенчесен алыштырып торган истәлекләр,
хатирәләр кайларга гына алып китмиләр...

Шулай уй иркенә бирелеп атлый торгач, искәرمәстән генә
яшен камчысы уйнаклап алгандай, миендә бер балкыш чагы-
лып китте Иргалинең. Ул бер мизгелгә туктап калды. Күрчә,
зинһар! Соң бит, шул ук Казан каласында аның, ярдәм кулы
сузмаса да, барып һич югында киңәш-миңәшләшерлек кеше-
се бар икән ләбаса! Кешесе нинди бит әле! Мәшһүр Казан
каласында гына түгел, ә бөтен губернага танылган, үзлеген-

нән шифаханә тоткан атаклы доктор Клочкинның бердәнбер улы. Исеме дә хәтерендә – Илья Олегович. Хәер, ул вакытта Илья Олегович аның өчен бары тик «Ваше благородие!» иде. Иргали күпмедер вакыт прапорщик Клочкинда денщик булып торган иде. Офицер булса да, Илья Олегович ифрат та миһербанлы, олы жанлы кеше иде. Иргалине дә кимсетмәде, башкаларга да кыерсытырга ирек бирмәде. Тик шулкадәресе бар, Иргалинең Илья Олегович белән соңгы тапкыр очрашуына да биш-алты ел вакыт үтеп китте. Элеге утлы-кылычлы, канлы-дәһшәтле дәвердә кемнәр белән ниләр генә булып бетмәгәндер дисең. Дөрөс, моннан ике ел элек Иргали элге Клочкинның якин дустаны Аркадий Алексеевич Тарановны очратты. Уйламаганда-көтмәгәндә очраштылар. Шунның аша ул Илья Олеговичның исән-сау икәнлеген белде. Алай гына да түгел, Илья Олегович та Иргалине хәтерли икән. Хәтта: «Шул татарны күрергә язса, алдына тезләнер идем», – дип әйтеп әйткән, имештер. Хәер, әйтсә дә әйткәндер, чөнки Иргали сугыш яланында Илья Олеговичның гомерен саклап калган иде. Аныкын гына микән? Бәлки, үзенекен дәдер...

Иргали, кем беләндер әрепләшкән сыман итеп, үзалдына сөйләнеп алды:

– Пычагымамы миңа синең тезләнуең... Әгәр дә син чын кеше икәнсең, әйдә, ярдәм кулы суз. Бер дә булмаса, жан саклар акча юнәтерлек, кулдан килерлек хезмәт табыш. Менә ичмаса булыр эш!

Күптән узган вакыйгалар искә төшү Иргалинең дә уй-фи-

керләрен яңартып жибәрде. Үзенң туган ягы, туган-тумачалары белән саубуллашып, сугышка дип чыгып киткән чаклары күз алдына килде...

Шунда бер бик ачы хакыйкәткә төшенгән иде Иргали: чутка да саналмаган, чүп урынына да тормаган икән солдат гомере. Моны ул солдатка алынуның икенче көнендә үк үз башыннан кичерде. Иң әүвәл, Чаллыга алып килеп, ниндидер иске баржаның караңгы трюмына дыңгычлап төяп, Казанга илттеләр. Ристаннар урынына алып бардылар, ачыктан интектерделәр, Идел-дәрья өстеннән баруларына да карамастан, бер йотым суга тилмерттеләр. Казанда да хайваннар урынына көрән-кызыл төстәге вагоннарга төяделәр. Шулкадәр тутырдылар, утырып тору түгел, басып барырга да урын житәрлек түгел иде. Жәйге челлә вакыты. Үзе кызу, үзе тынчу. Шулай булуга да карамастан, томаланган ишекләрне ачтыру юк, солдат – кеше түгел, дөмөкмәсләр, янәсе.

Өч атна чамасы иза чиккәч, ниһаять, вагоннарның ишеге ачылды. Янә көтү урынына куып, каядыр алып киттеләр. Ахыр чиктә аларны урман ышыгына посып утырган казармаларга илттеп яптылар. Менә кайда булган икән ул тәмуҗ төбә – жәһәннәм. Миләр кайнап чыгарлык челләдә мылтык астырып, төрөлгән шинельне жылкә аша салындырып, көрәк, тагын әллә никадәрле тимер-томыр күтәртеп, хәлен беткәнче, йөрөгән авызыңа килгәнче йөгерттерләр, иза чиктерерләр иде. Чак кына хәл алырга дип туктатсалар, каяндыр руханилар килеп чыгып, турылыклы хезмәт итәргә өндиләр,

«немецлар илебезне коллыкка төшерергә теллиләр» дип, нотыклар сөйлиләр, «Бу соңгы сугыш, сугыш – изге эш» дип өстәп куярга да онытмыйлар. Ул да булмый, солдатлар арасынан берәве чыгып: «Бу сугышның безгә кирәге юк, бу сугыш безнең кебек гади хезмәт ияләренә бары тик ачылык, ялангачлык китерә, каныбызны коя», – дип, «агитка» алып бара башлый. Аптыраш белән йөдәш, кемне тыңларга да белгән юк.

Нәкъ шул көннәрдә, хәрби әзерлек, хәрби өйрәтүләрнең иң кызган дәверендә, Иргали солдатның да тормышында житди генә үзгәреш булып алды. Казармага фельдфебель кереп, русча белгәнрәк, дөнья күргәнрәк, төскә-биткә дә чибәррәк, буйга-сынга да тазарак күренгән унлаган татар солдатын сайлап алды. Солдат «уеннары» үтә торган плацка чыгарып тезде. Берездан нәрсә турындадыр гәп сатып, көлеш-көлешә килүче офицерлар төркеме күренде. Бар да ачыкланды: денщик сайларга дип килгәннәр икән. Иргали каршына да уртачарак буйлы, тар жылкәле, әмма шактый ук сөйкемле офицер килеп басты. Күзләре очрашты. Иргали, үрәк каткан килеш, тын да алмыйча торды. «Татармы?» – булды офицерның беренче соравы. Ничегрәк җавап кайтарырга кирәклекне Иргали яхшы белә, беренче көннәрдә үк арт сабакларын укытып, өйрәтеп куйганнар иде инде. «Так точно, Ваше благородие!» – «Кайсы яктан?» – «Кама буеннан, Ваше благородие». Сары пошлак елмайды. Жирән төстәге мыскыл чылгыйларына перчаткалы кулы белән кагылып алганнан

сон, үзенең нинди йомыш белән килгәнлеген әйтте, Иргалинең ризалыгын сорады. Калганы бик тиз эшләнде. Иң әүвәл, сайланып алынган солдатларның өс-башларын алыштырдылар. Өр-яна ук булмаса да, юньлерәк шинельләр, олтаны шактый ук юкарган, эмма кунычлары хәзергә исән күн итек-ләр бирделәр. Иргалинең башы күкләргә тиде. Ул, казармага йөгереп кереп, биштәрен элеп чыкты да әлеге яшь офицерга ияреп китеп тә барды. Шулай итеп, Иргали өчен яна тормыш башланды. Бәхетенә каршы, Илья Олегович Ключкин шактый ук тыйнак, кешелекле, иң әһәмиятлесе – гадел, тыныч табигатьле кеше булып чыкты.

Иргали тормышның искәrmәстән генә шулай елмаюына шөкрәна кылып бетә алмады. Чыннан да, соры шинельле солдатка ни кирәк тагын. Аерым фатирда яшәүләре үзе генә дә ни тора! Беркем аның жанына тими, жәберләми. «Айт-два!» юк. Казармада күргәннәре, анда кичергәннәре хәзер инде ямьсез төш булып кына исенә төшә.

Иргалинең тормышы тагын да тынычрак, тагын да ямь-лерәк булыр иде дә, тик менә Илья Олеговичның жан дуслы Аркадий Алексеевич килеп кенә аны кыерсыта, көлә, вакыты белән хәтта кешелеген изә. Төн уртасында аракы таптыруларына түзәр иде, акчасын биргәч, анысы әллә ни кыен түгел, урам саен диярлек кибет. Төнлә кереп ала торган урыннар да бар. Ул яктан Иргали үзен шактый ук уңган, булган денщик итеп танытып өлгергән иде инде.

Аракы алып кайтып, капкаларга әйберләр әзерләп куйгач,

офицерлар бермэлгэ тынып калалар. Сонрак белде Иргали, Илья Олегович белэн Аркадий Алексеевич Казанда ук дус булганнар, икесе дә Казан юнкерлар училищесын тэмамла- ганнар, үлгэндә дә аерылышмаска сүз куешканнар.

Ике дус, ике офицер, маңгайларын маңгайга терәшөп, гәп сата. Иргали алгы бүлмәдә, андый-мондый әмер булмасмы дип, көтеп утыра. Вакыты белән үз уйларыннан арынып, офицерларның әнгәмәсенә дә колак салгалый. Тыңлый калсаң, харап, чәчләрең үрә торырлык сүзләр сөйлиләр. Бернинди тартынусыз патшаны сүгәләр, сугышны дәвам итү өчен Англия, Франция, Америкадан заемнар алып, Россияне тэмам бурычка батырды, диләр. Иң гажәпләндергәнә шунда, патшаны сүгөп кенә калмыйлар, тәхеттән ваз кичәргә мәжбүр итәргә, аның урынына ниндидер князь Михаилны куярга кирәк, диләр.

Игътибар беләнрәк тыңлый калсаң, башың бетәрлек сүзләр дә ишетергә мөмкин. Әгәр дә хак булса, бу сугышка, имештер, бары тик Европадан гына да утызга якын ил тартылган, житмеш миллионга якын кеше мобилизацияләнгән...

Эмма ләкин әлегә тыныч, тук, чиста тормыш озакка бармады, Илья Олегович белән Аркадий Алексеевич хезмәт иткән частьның резервтан алгы сызыкка озатылуы, ягъни сугышка кертелүе турында хәбәр алынды. Бу – 1916 елның жәе көзгә таба авышкан бер чор иде.

Төнлә бик зур саклык белән хәрәкәтләнүләренә дә карамастан, позициягә яңа көч кертелүен дошман белгән, сизен-

гән булып чыкты. Таң атыр-атмас борын, жирнең астын өскә китерергә теләгәндәй, каршы яктан ут ачтылар. Олы калибры снарядлар шартлавыннан жир тетрәнәп кенә калмады, бөтен тирә-юнь хәрәкәткә килгән сыман булды. Окоплар өстендә ут өермәсе уйный, мәрхәмәтсез үлем давылы котыра иде. Баш калкытыр, иркенләп сулыш алыр чама юк.

Иргали мылтыгын кочагына алды да окоп төбенә чүмәште. Баш очында гына снарядлар ярылудан колаклар тонып, берни ишетмәс хәлгә килде. Өстенә берөзлексез балчык-ком ишелүен генә тойды ул. Бермәлне окоп тирәсендә хәрәкәт башланды. Караса, ни күрсен, санитарлар, башларын саклау өчен иелгәләп, йөгәрә-атлый яралыларны ташый башлаганнар икән. Яман күренеш иде бу. Берсенәң кулы өзелгән, икенче берәвенәң эче актарылып чыккан, өченчесенәң йөзө карарлык түгел, кап-кара кан. Кычкыру, ыңгырашу, дөньясына гына түгел, алласына кадәр ләгънәт уку. Иргали, жиргә иңеп керергә теләгәндәй, окоп кырыена тагын да ныграк елыша төште.

Туплардан утка тоту тынарга да өлгермәде, окоплар өстендә икенче бер жан өшеткеч хәбәр таралды: «Га-а-аз!.. Га-а-аз!..» Бу яман хәбәр күпләрне өнсез итте, тәмам тетрәндерде.

Иргали дә аякланды. Ышыграк урын сайлап, зур саклык белән дошман ягына күз салды. Әмма газ дигәннәре дошман ягыннан түгел, ә уң яктагы калкулык өстеннән жибәрелгән икән. Күрдә Иргали: сары-яшькелт төстәге төтен, бөтен басу

киңлеген инлэп, дулкын тэгэрэвен хэтерлэтөп, алар яшеренгэн окопларга таба якынлашып килэ. Хикмэти Хода, төтөн кебек һавага күтэрелми, э жиргэ елышып, авыр нэрсэ сыман, жиргэ сыланып хэрэкэتلэнэ. Туган якларында кыр бэрэнгесен алганда, сабакларын жыеп яндырганда, аның төтөнө шушындырай саргылт-яшел төстэ булыр иде. Э исенөң тэмлелеге турында әйтеп торасы да юк, хэзер сагынып искэ төшерөгэ генэ калды.

Калкулык ягыннан шуышкан газ дулкыны, ниһаять, окоплар өстенэ дә килеп житте. Иргалинең ин беренче тойганы – күзлэрэннән, чыдый алмаслык дэрэжэдэ әчеттереп, яшь ага башлавы иде. Нэкъ шул мизгелдэ, эрегән кургашын салган сымандай, тамак төбө өтэлэндэ. Тыны кысылды. Һава житми башлады. Тончыга башлавын тоеп, күкрәген тутырып һава алмакчы иде дә, искэрмәстән генэ бугазына ялкынлы кисәү тыгып куйдылармыни, кинәт күз аллары караңгыланып китте, егылмас өчен янэ окоп төбөнэ чүгэргэ мәжбүр булды.

Шунда ул станок пулемёты расчёты белән житәкчелек итэргэ тиеш Илья Олеговичны барларга булды. Күрдэ Иргали: офицерның хәле тагын да мөшкелрәк, һушын жуйгандай, окоп төбөнэ сузылып ук яткан. Үзе хэрэкәтсез. Иргали, жәһәт кенэ сикереп торып, офицеры янына ташланды. Эмма Илья Олеговичның буыла-буыла ютәлләүдән сыны каткан, йөзе күм-күк зәңгәрләнгән, күзләре аларган иде. Иргали аның башын күтәрөп тезенэ салды, дәшеп карады. Тик инде офицерның аны ишетерлеге дә, сүз катып жавап кайта-

рырлыгы да калмаган иде. Бераздан авыз-борыныннан, кола-
кларыннан кан китте. Иргали каушый калды.

Нэкъ шулвакыт авыз-борынын ниндидер аксыл чүпрэк
белән томалаган Таранов күренде. Окопның ермачланып
беткән борылышыннан атылып килеп чыкканда, кыяфәте
акылдан шашкан кешене хәтерлэтә иде. Ул, каядыр сонга
калудан курыккан кебек, килә-килешли үк, Илья Олегович-
ның башын тотып утырган Иргалине төртеп жибәрде. Ан-
нары дустанә өстенә иелеп: «Илья!.. Илья... дорогой мой...
Шулай итеп сабуллашабыз дамыни инде?!» – кебек сүз-
ләрне тәкрарлый башлады. Эмма жан дустанының хәле аның
сүзләрен ишетүдән узган иде инде. Илья Олеговичның йө-
зе күзгә күренеп кара-кучкылланды, бераздан, жан биргәнгә
охшап, аяк-куллары тартыша башлады.

Таный алмаслык кыяфәткә кергән Аркадий Алексее-
вич, дустанының күкрәк кесәсеннән нәрсәдер эзләгән сыман
хәрәкәتلәр ясап, капшаштыргандай итте дә, жан дустаны бу
газаплардан азат итәргә теләптер инде, кобурасыннан писто-
летын чыгарды. Бермәлгә дустанының жан әсәре калмаган йө-
зенә карап, пистолетын Илья Олеговичның йөрәк турысына
терәде...

Иргалине нинди көч урыныннан күтәргәндер, хәзер инде
башына да сыйдыра алмый: «Не сме-ей-ить!..» – дип, яшен
ташыдай атылып, ике офицер арасына барып төшкәнлеген
үзе дә сизмичә калды.

Бүтәне ничектер үзеннән-үзе эшләнде. Иң элек Арка-

дий Алексеевичтан аралап алган офицерын, бала урынына күтәреп, окоп каршына салды. Аннары үзе дә мәче житезлеге белән өскә ыргылды. Шундый ук житезлек белән ярым үле гәүдәне лафеты жимерелеп кырын ауган туп ышыгына тәгәрәтеп төшерде. Бары тик шуннан соң гына, мылтыгын иңенә элеп, бушап калган куллары белән, жан барлыгы да сизелмәгән Илья Олегович гәүдәсен жыл искән якка, куе эрәмәлек белән капланган калкулык булырга тиешле тарафка сөйри башлады. Як-якта мәетләр, газдан агуланып, яраланудан ыңгырашып яткан яралылар, ат үләксәләре... Соңрак Иргали шул вакыйгаларны исенә төшерә иде дә, «каян килде икән миңа көч-егәр?» дип хәйран кала иде. Үлем ачысы кешедән шулай мөмкин булмаганны да эшләтә торгандыр дип, үзенчә нәтижә ясый иде.

Иргалинең бәхетенә каршы, газ зонасыннан азат калкулык та әллә ни ерак булмаган, газ таралуын, атышларның чакына тына төшүен көтеп торган санитарлар да шунда, эрәмәлектә генә посып утырганнар икән.

Илья Олеговичка шундук ярдәм күрсәтә башладылар: ясалма сулыш алдырдылар, укол кададылар, авыз-борынына ниндидер сыекчалар белән чылатылган марля-маскалар куйдылар. Һәм шундук күлөгәдә торган бөркәүле арбага сузып салып, эрәмәлек эчләтеп кенә каядыр алып та киттеләр.

Ниһаять, Иргалигә дә чират житте. Ул да аягына күтәрелер хәлдә түгел иде. Аңа да укол ясалды. Шыксыз олы, тукмак танавына пенсне атландырган бер бәндә, мең төрле сорау

биреп, аның теңкәсенә тиеп бетте. Илья Олеговичның кайдан һәм кем булуы белән кызыксынганнан соң, Иргалинең дә исем-фамилиясен, кайчаннан бирле хезмәт итүен, кайсы яктан булуын, денщик вазифасын кайчаннан бирле үтәвен бик жентекләп язып алды. Иргалинең бәхетенә, әрәмәлек арасындагы юл өстендә янадан берничә бөркәүле арба күренде. Иргалине дә шуларның берсенә утыртып, кыр госпиталенә озаттылар.

Госпитальдә нибары дүрт көн яткырдылар Иргалине. Шулкадәр гына вакытның икенчеме-өчөнчеме көнендә онытылмаслык бер вакыйга булды. Иртәнге як иде. Палатада алты-жиде яралы ята. Берзаманны ут капкандай йөгәрешеп госпиталь хезмәткәрләре килеп керде. Керделәр дә, барлык солдатларга берьюлы мөрәжәгать итеп: «Кайсыгыз Миргалиев?» – дип сорадылар. Бу көтелмәгән хәлдән башта югалып-каушап калды Иргали: «Мин булам...» Ике санитар йөгәрәп килеп, иң элек аны анадан тума чишендереп аттылар, өр-яңа күлмәк-ыштан кидерделәр. Жилкәсенә яраланган офицерлар кия торган һәйбәт халат салдылар. Аягына йомшак чүәк бирделәр. Борын төбөндә бритваларын ялт та йолт китереп, сакал-мыекларын кырып аттылар. Күз ачып йомганчы палатаны да рәткә китерделәр: барлык яралыларның урын-жирләрен алыштырдылар. Хәтта уртада торган өстәлгә чиста эскәтерләр жәеп, чәчәкләр дә кертеп куйдылар.

«Нәрсә булыр бу?» дип озак баш ватарга туры килмәде

яралыларга. Берздан палата ишеге киң итеп ачылды. Аннан берьюлы биш-алты кеше килеп керде. Урталыкта – генералга охшаган кеше. Аның бөтен күкрәге тәреләр һәм орденнар белән чуарланган. Жилкәсенә күз явын алырлык ап-ак халат салынганлыктан, погоннары күренми. Генералга охшаган карт хәрби як-ягында бер артына, бер алдына төшөп юргалап торган ике яшь офицер да бар. Шунда ук графиняны хәтерләткән, бик горур кыяфәттәге бер хатын-кыз. Калганнары – госпиталь персоналы...

Элеге төркем, палатага кереп, ишек катында туктап калды. Яшь офицерларның берсе, палатадагы авыруларны күздән кичергәннән соң, култык астындагы олы папкасын кулына алып, кирәкле урынын ачты да:

– Рядовой Миргалиев... – дип хәбәр салды.

Койкасы янында басып торган Иргали, үрә катты да:

– Рядовой Миргалиев – это я, Ваше высокоблагородие! – дип шәрран ярды.

Олуг кунаклар төркемнәре белән Иргалигә таба якинлаштылар. Генералга охшаган карт хәрби, иң әүвәл, каршысындагы солдатның күзенә керергә теләгәндәй, текәлеп карап торды, тамагын кырып, чаларган сакал-мыегын сыйпапаштырды. Бары тик шуннан соң гына, янына килеп баскан икенче яшь офицерның кулындагы ачык тартмага сузылды. Аннан ялтырап торган медаль алып, Иргалинең түшенә кадады. Аннары елмайгандай итеп:

– Благодарю за верную службу! – дип, уң кулын чигәсе

турысына күтәрде.

Иргалинең көчле тавышы янә һаваны ярды:

– Рад служить, Ваше высокоблагородие!

Кунаклар палатадан чыгып китү белән, яралыларның йөри алырлыклары Иргали янына жыелдылар. Башта тәбрикләделәр, аннары түшенә тагылган медальне алып, кулдан-кулга күчертәп, бик жентекләп караштырдылар. Тора алмаган яралыларга да тоттырып караттылар. Бу – 1812 елгы Ватан сугышының 100 еллык юбилее уңае белән чыгарылган махсус көмеш медаль иде.

Офицерын ут, газ эченнән алып чыккан өчен бирелгән әлеге медаль төп-төгәл бер елдан соң Иргалинең үзен үлемнән алып калыр дип кем уйлаган! Ул вакыйга көне-сәгәте белән хәтерендә аның. Үлгәндә дә онытасы юк.

1917 елның 9 июле иде. Двинск каласы янында хәрәкәт итүче 734 нче полк командованиеесе, Вакытлы хөкүмәт күрсәтмәсе буенча, большевик-агитатор Акимны кулга алырга боерык бирә. Бу вакытта инде Иргали үзенең полкташы Аким белән шактый ук якынаеп өлгергән иде. Ул аның солдатлар арасында «Окопная правда» газетасын таратуын да, рота яшерен комитетының председателе булуын да яхшы белә иде. Шул ялкынлы агитатор-большевик авызыннан бит инде Иргали беренче тапкыр буларак Ленин турында ишетте. Ленинның абыйсы Александрның патша тарафыннан жәзалап үтерелүен дә, тигез хокук, азатлык даулап көрәшкәннәре өчен, кыз туганнарының да төрмәләрдә утырулары, сөр-

геннэргэ озатылулары турында сөйлэгэн иде Аким. Ленинның барлык милекне гомуми халык милке итү турында хыяллануы һәм шуның өчен аяусыз көрәш алып баруы турында да Акимнан ишетте Иргали. «Кешене изүгә корылган дәүләт бетерелергә, власть халык кулында булырга тиеш», – дияргә ярата иде полкташы. Акимның ленинчы большевик булуы да, берничә тапкыр кулга алынып, төрмәләрдә утыруы да Иргали өчен сер түгел иде. Шунда Иргали революционер, большевик дигән төшенчэләрнең чыдамлык, каһарманлык дигән сүзләрдән аерылгысыз икәнлегенә төшенде.

Элеге көтелмәгән вакыйга шул Акимны кулга алу вакытында булды. Нинди хис кузгалгандыр, Иргали дә озак уйлап тормады, өөрмә кебек ябырылып, Акимны яклаучы солдатлар арасына барып керде. Кулга алырга дип килгән офицерларның берсе: «Нәрсә, бунтмы бу? Хәзер үк таралыгыз, югыйсә атам...» – дип, кобурасыннан пистолетын тартып чыгарды. Янап кына да калмады, Акимны яклаучы солдатларга төзи үк башлады. Шунда солдатларның берсе, мылтык түтәсе белән сугып, офицер кулындагы коралны бәреп төшерде. Кулы шартлап сынган офицер, яраланган ерткыч кебек үкереп, сыгылып төште. Штык белән икенче офицерның күкрәген яраладылар.

Бу кораллы бәрелеш бик кыйммәткә төште. Биш солдат кулга алынды. Алар арасында Иргали дә бар иде. Эшне бик коры тоттылар: кулга алынучыларның күбесен хәрби кыр суды атарга дип хөкем итте. Эмма солдат Миргалиевне, моңа

кадәр турылыклы хезмәт итүен, шуның өстенә әле үз офицерын үлемнән коткарып калганы өчен юбилей медале белән бүләкләнүен исәпкә алып, 20 еллык каторгага хөкем итү белән чикләнделәр.

Хәрби кыр судының бу карары да гамәлгә ашырылмыйча калды. Күп тә үтмәде, зиндан ишекләре ачылды. Иргали солдатны азат иттеләр. Аннары инде тарихта тиндәше булмаган вакыйгалар, ярларыннан чыккан ташкын кебек, Октябрь революциясе башланды. Иргали Октябрь ялкыны эчендә. Кулында корал. Яуланып алынган хөрриятне корал белән саклау еллары...

Давыллы-өермәле вакыйгалар эчендә кайнау сәбәпле, Иргали инде үзенң кайчандыр денщик булып йөрүен дә, Илья Олеговичны да оныта башлаган иде. Эмма уйламаганда-көтмәгәндә Аркадий Алексеевич Тарановны очрату барлык үткәннәрен янартты да куйды...

Хәрби эшелоннар килеп тыгылган ниндидер тимер юл станциясендә булды ул очрашу. Иргали Тарановны тавышыннан таныды. Таныды да, аның, кызыл командир буларак, атлар белән тулы теплушкалар янында тезелешеп торган кавалеристларга ниндидер әмерләр биреп йөрүен күреп, авызын ачты да калды; берәздән исә, честь биреп, каршысына барып та басты.

Денщик Иргалинең кайчандыр кешелеген изгән, канына шактый тоз салган Таранов бер генә мизгелгә югалып-каушап калган кебек булды. Эмма үзен бик тиз кулга алды. Хәт-

та: «Дорогой Миргалиев! Синме соң бу? Күр инде, э... Син дә исәнмени?!» – дип, Иргалине кочагына алды. Менә шунда Таранов, жан дусты Илья Олеговичның исән-имин булуы, аның да Кызыл Армия сафларында хезмәт иткәнлеге, әмма, яралану сәбәпле, хәзерге вакытта тыныч кына Казанда яшәп ятуы турында хәбәр итте. Аркадий Алексеевич жан дустына газ атакасы вакытында булган хәлне сөйләп биргән булган. Менә шунда Илья Олегович: «Әгәр дә Миргалиев исән-сау калып, күрешергә язса, алдында тезләнәр идем», – дип әйттеп әйткән, имеш.

Таранов белән очрашканда, тагын бер нәрсә гажәпләндергән иде Иргалине: этнең эте дип йөргән офицерның үзгәрүе, бөтенләй икенче кешегә әверелүе. Йөре син, канга сеңгәнне юып та, юнып та ташлап булмый дип.

Менә шулай, тигез-такыр юлдан жил-жил атлап, туган авылына якынлашып килгәндә: «Әллә чыннан да Илья Олегович янына сугылып карыйммы икән?..» – дигән уй туды да инде Иргалинең башында. Үзе үк аптырап калды. Нишләмәк кирәк, бата башлаган кеше саламга тотына, ди бит. Бу уй торган саен ныгыды. Ә ник? дип уйлады ул. Нәрсә югалта соң ул? Нәүбәттән калганчы үләттән кал, диләр ич. Хәзер бит аның дөньясы шундый. Иргали бит элеккеге офицер янына хәер эстәп барырга жыенмый. Гомумән, андый түбәнсенүләр Иргалинең табигатенә ят нәрсә. Кала тикле калада берәр уңайрак эш табыша икән, шул бик житкән. Төкерә ул ниндидер офицер кисәгенең үз алдында тез чүгүенә!

Бу уй торган саен күңелен ныграк биләде Иргалинең. Ә ник? дип уйлады ул кабат. Ишетмеш буенча белә ул: Клочкиннар черегән байлар ук булмасалар да, киң дәүләтле, бик хәлле тормышта яшиләр. Булмас димә, кулында шифаханә тикле шифаханә тоткан, бөтен губернага атаклы доктор, ди бит.

Кыска гына вакыт эчендә башыннан әллә күпме уй үтеп өлгерде Иргалинең. Шул ук кичне ул күңелендә туган ис-әп-ниятен хатынына да чиште. Чишүен чиште дә, әмма тегесе иренең бу адымын хуларга бер дә атлыгып тормавын белдерде. Вакыйганың бик күптән булганлыгын, шуның өстенә эле патша армиясе «эфисәр» еңә бәйле икәннен ишеткәч, тел яшереп тормады, бу эшне бер дә мәгъкуль күрмәвен ачыктан-ачык әйтте дә салды:

– Белмим шул, әтисе, тыныч башыңа хафа-бәлә генә өстәп йөрүң булмасмы икән?

Иргали дәшмәде. Хатынының сүзендә дә хаклык юк түгел иде. Чыннан да, бик күп еллар үтте шул инде. Тарановны очратуына да ике елдан артык. Кем белә, өермәле-давиллы еллар Клочкиннарның да тормышын пыран-заран китереп ташлагандыр. Ярларына карап, елга тиклем елга агымын үзгәрткән кебек, алар да тормышларын заманага яраклаштырып корганнардыр. Ихтимал, шифаханәләре дә күптән инде түтүттер... Кем белә, элек-электән сәламәтлеккә туймаган Илья Олегович бәлки инде исән дә түгелдер...

Иренең күңеленә яңа хисләр, моңарчы сизелмәгән гамь

керүен, үз-үзенә урын таба алмыйча изалануын, эчтән сызуын, йокысыз төннәр үткәрүен күреп, хатыны Гөлниса да үрсәләнде, аның жанын да тынгысызлык биләде.

– Артык аһ орма, сиңа әйтәм, Ходай кушса, бар да рәтләнер, жайга салыныр. Исән-сау булуыбызга шөкрана кылып яшәргә кирәк. Бер без генә шушындый хәлдә түгел бит, ил белән...

Юк, туасы көн өчен шикләнеп, ут йотып яшәгән Иргалине хатынының сүзләре генә тынычландыра алырлык түгел, аның уйлары мең төрле өмет төененә әверелергә өлгергән иде...

– Исемнәрен анык беләсеңме соң, ичмаса?.. Онытмадыңмы? Бик күп еллар үткән ләбаса!.. – дип сорады Гөлниса.

Күзләрен караңгылыкка төбәп яткан ир, үзалдына сөйләнгән сыман гына итеп:

– Хикмәт исемнәрен белүдәмени! Ул вакытта алар безнең өчен «Ваше благородие» иделәр, – дип жаваплады.

Иргали, без күрәсен кеше күрмәс дип, олы юлга жыена башлады. Ул көннәрдә күңеленә эрнүле дә, татлы да ярусын тоеп яшәде. Башкача булуы да мөмкин түгел иде. Нинди генә йөрәкле, гайрәтле булма, нәрсәгәдер өметләнгәндәй йөз суы түгеп, ничекләр итеп кеше бусагасын атлап кермәк кирәк? Һай-ла, авыр булачак! Ни йөз белән, мин сезнең элеккеге деншигыгыз, ниндирәк хәлләр булганын хәтерлисездер инде, дип барып сүз катмак кирәк? Дөрөс, Иргали алай дип әйтмәс. Эмма Илья Олегович аның ниндирәк уй-ният һәм

ниндирэк өмет белән килгәннен сизмәс дисеңмени!

Хәзер инде чигенү юк, сәфәргә икән – сәфәргә! Йөрәгенң ашкынуына да тәкәте бетте Иргалинең. Күңеле белән ул инде күптән юлда. Чыннан да, болай өй кошына әверелеп, кул кушырып утырсаң, берәү дә китереп бирмәс. Гайрәте ташып торган ир була торып, баш өстендә түбән, теш араңа кыстырырлык бер кабым икмәгең булмасын инде, ыстырам!..

Иргали Кама аша юл төшкәннен генә көтте. Ниһаять, ул көн дә килде: жәяүлеләр генә түгел, атлылар да юл салганнар, имештер. Эмма, хәерчегә жил каршы дигәндәй, юлга чыгарга дип кенә торганда, искәrmәстән көннәр бозылып китте, күз ачкысыз бураннар башланды. Төннәрен аеруча нык котыра, бөтен дөнъяны томалап, чал ялларын жилфердәтә, урам якка аяк атларлык түгел, һәрнәрсә чайкала, ыңгыраша, гөрелди, хәтта өй дер селкенеп тора иде. Бу хәл Иргалигә яу кырында йөргән чакларын исенә төшерде, баш өстеннән генә снаряд очып узган авазлар чыгарып улады шул әлеге буран.

Ниһаять, бураннар басылды. Таң белән сәфәргә. Төннен икенче яртылары. Өлкәннәрнең йокылары качты. Иргали ин әүвәл күн итеген һәйбәтләп каен дегете белән майлап, аяк чолгауларына төрде дә юл капчыгына салды. Аягына озын кунычлы тула оек белән чабата киде. Өй хужасы Зәйтүнәннен юнәтеп алып кайткан тегермән ташыдай олы ипиенең бары тик яртысын гына алды Иргали: юлга чыксаң – юлда тап, дигәннәр борынгылар.

Соңгы тапкыр киңәш-табыш тотып алдылар. Әйтәсе сүзләр күптән әйтелгән, биреләсе әмер-киңәшләр бирелгән иде инде. Шуңа күрә Иргали хушлашу минутларын бик коры тотты.

– Ярар, бәгырьләр, хәер-догада тора күрегез. Юлларым уңса-уңмаса да, әллә ни озак көттермәм, тулы ай кебек балкып, әйләнәп кайтып та житәрмен...

Иргали сәкене тутырып йоклаган балалар янына килде. Аларга нәрсә, энә гамьнәрендә дә юк, таралышып, рәхәтләнәп йоклыйлар. И-и, кайгы-хәсрәтсез балачак! Күңеле тулыша башлаган эти кеше, иң әүвәл үзенәң нәниен сөеп, аркасыннан каккалады. Янәшә яткан Миңсылу-ятимәнәң дә өстен рәтлэгәндәй итте. Шулчак мизгел эчәндә: «Юлларым уңа-нитә калса, беренче чиратта, син ятимәнәң өс-башын карар идем», – дигән уй чагылып китүенә үзе дә гажәпләнде Иргали.

– Ярар, бәгырьләр! Хәерле сәгатәтә булсын...

Гөлниса озата чыкты. Яна көн тууын белдереп, беренче әтәчләр аваз сала башлаган иде инде. Чатнап, зыңгылдап торган салкын иртә, сулу алуларына кадәр кыен, тын юлларын өтәләпме-өтәли. Чабата астындагы кар, атлаган саен, әллә кайларга ишетелерлек булып шыгырдый, гүя кемдер артыннан куа килгән кебек.

Басу капкасы янында туктадылар. Иргали ак киндер тышлы бияләе белән шул арада бүрек колакчыннарын, шинель якасын, мыегын сарып өлгергән бәсне сыпырып төшерде дә

хатынының иценә кулын куйды.

– Ярар, әнисе, Аллага тапшырдык. Бер күреп, бер әйләнеп кайтмыйча барыбер жан тынмас. Бер тузгымый корт та тынмый, ди бит.

Хатын-кызның билгеле инде, мышык-мышык килеп балавыз сыга башлады.

– Карап кына... сакланып кына йөри күр инде, сиңа әйтәм... Хәвеф-хәтәргә юлыга күрмә.

– Куй, әнисе, ул кадәр хафаланма. Хәзергә хуш-сау бул!..

– Хәерле юл сиңа, әтисе...

– Берүк, шулай була күрсен.

Иргали, жылкәсен сикертеп, аркасындагы биштәрен чөеп жайлагандай итте дә, житез-жitez атлап, Чаллыга илтә торган олы юл өстенә кие булып төшкән сыкы эчендә эреп юк булды.

Чулман өстеннән үткән карлы-маяклы юлга килеп төшкәндә, көн тәмам аязып киткән сыман булды. Узган бураннар ике-өч көн эчендә елганы бире якның сөзәк яры белән тигезләп куйган. Әнже бәс сарган яр бие әрәмәлекләре дә артта калды. Алда-артта атлар пошкырган, чаналар чыжылдаган авазлар. Тынга капланырлык бу зыкы салкын һавада һәрбер аваз аеруча ачык булып ишетелә. Ул арада таң яралды, тирә-юнь ут алганга охшап, ачылып китте. Әнә елганың урта бер жирендә, буйдан-буйга сузылып, жылу-күзләвеккә охшап, шәрә боз ялтырап ята. Аргы яктагы таулар тез-мәсе артыннан күтәрелеп килгән кояшның беренче нурлары

астында күзлэрне чагылдырып яткан шул яктылыкны күрү генә дә Иргалинең күңелендә жылы өметләр уяткандай ите. Адымнарына кадәр үзгәрде аның. Шулай беләүләнгән-гә охшап ялтырап яткан юл буйлап атлаулары үзе бер жан рэхәте иде. Чабата киеп алган аякларына, хэтта яралы иңбашына көч-куәт иңгәнән абайлаган сыман булды Иргали. Шулай итеп ул, юлда очраган олауларны куып-узып, жилнең үзе белән ярышып, һаман алга атлады. Олы калада Иргалине гүя ниндидер шатлык, ниндидер өмет көтәдер сыман иде. Күңеле тикмәгә генә жилкенмидер. Бәлки шунадыр, хәрәкәтләре ашкынулы, сулышы иркен, адымы нык иде аның.

Олы юлга, Казан юлына төшкәч, көн тәмам яктырды, очраган атлылар да ишәйде. Каршыга да киләләр, арттан куып житеп: «Һай!» – дип аваз салып, жил уйнатып узып та китәләр. Һәйбәт артлы, бөркүле чаналарга парлап та, ми-чәүләп тә игелгән атлар очраштыргалый. Чанада утыручыларның эшләре хутта, якалары күтәрелгән, тун-толышлары эченнән борыннары белән күзләре генә чагылып кала.

Иргали атлый да атлый. Уйлары үзеннән узып алга йөгәрә. Кеше күңеле нәкъ көйсез көн кебек, бик тиз үзгәрүчән. Иргалинең дә жанын янә икеләнүләр, шик-шөбһәләр биләп алды. Чыннан да, нәрсә көтә аны кала тикле калада? Иргали, олы сәфәргә чыгарга санаулы минутлар гына калгач, янә бер хата ясады кебек: таралып йоклап яткан бәләкәче белән саубуллашып, аркасыннан сөйгәндә, Миңсылуга да күзе төште. Шунда, алда хәтәр билгесезлекләр көтүен белә торып,

эманэт-нэзер эйткэн сыман итте. Үзенең зур хата эшлэгәнен бары тик хәзер генә төшенгәндәй булды. Бу хәл аның чынлап торып жанын кыйный, жанын әрнетә башлады: ант-эманәт уен эш түгел!

Шулай мең төрле уй-хискә бирелеп, жылкенеп-жылкенеп атлый торгач, шактый юл үтелде. Кунарга кергән фатирларыннан да ачы таң белән чыгып китте. Ике тәүлектән соң, көн төшлеккә авышканда, ниһаять, мәшһүр Казанга барып та керде.

Кая карама – халык дәрҗясы, мәхшәр көне диярсең инде менә. Әрле-бирле йөрөнгән халыкны ерып үтмәле түгел. Олырак кибетләр тирәсендә үзе бер тамаша. Кая карама – таш пулатлар, ак диварлар, шунда ук байларның пассажлары, гөр килеп торган кибетләре. Шунда ук бизәнәп-ясанган байбикәләр, байбәтчәләр. Урамның урта өлешендә уенчык төсле матур, өрсәң кузгалып китәрдәй жиңел чаналарга жиңелгән атлар. Үзләре, каядыр соңга калудан курыккандай, ут капкан төсле чабалар. Ничек итеп бер-берсенә килеп бәрелмиләр диген син аларны.

Печән базарына якынлашкан саен, чәйханәләр, хәрчәүнәләр күбрәк очрый башлады. Әледән-әле бер ачылып, бер ябылып торган ишекләреннән бу бөркеп, тирә-юньгә хуш исләр таратып, һәркемне үзләренә чакырып торалар.

Иргали дә кеше азрак күрөнгән хәрчәүнәләрнең берсенә кереп, чәйләп чыгарга булды. Тамак ялгаудан бигрәк, аяк киёмнәрен алыштырып, сакалын кырып, мыегын төзәтү иде

нияте. Кыяк кебек үткен чалгы пәкесе белән беләве һәрчак үзе белән аның.

Иргали ишек катындагы буш өстәлләрнең берсендә урын алды. Иң әүвәл хәрчәүнә эчен күздән кичерде. Анардан өстәл аша гына утырган бер төркем татар яшьләренә игътибар итте. Гөр килеп утырган әлеге яшьләр, өс-башларына, үз-үзләрен тотышларына караганда, укымышлы, ак сөяклеләр затыннан булырга тиешләр. Тавышлары да көр яңгырый. Бернинди тартынусыз кычкырып сөйләшәләр, вакыты белән башларын артка ташлап, шаулашып, рәхәтләнөп көлешәләр.

Иргали үзләрен ифрат та иркен тоткан әлеге яшьләренң сүзләренә колак салды. Араларыннан берәве, ниндидер атаклы татар байгурасы ачкан «Болгар» дигән ресторанда иртәнге өчкә кадәр булуы, ниндидер Рәшидә туташның бик оста жырлавы, кемнөдер милли биюләр белән чыгыш ясавы, соңыннан милли оркестрның яңа әсәрләр башкаруы турында бик тәфсилләп гәп сатты. Тыңлап торгач төшенде Иргали, татар байлары да, рус купецларыннан күрмәкче, төн буе сату итә торган милли ресторанныр, мосафирханәләр, ашханәләр ачу кебек төшемле кәсеп белән шөгылләнә башлаганнар. Менә НЭП дигән нәмәстә ниләр китерөп чыгарган, дип уйлап куйды Иргали.

Тагын бер яңалык турында ишетте ул: завод-фабрикалар туктау сәбәпле эшсөз калучыларга ярдәм күрсәтү өчен, хөкүмәт хөзмәт биржалары оештырган. Бу биржаларда һәр

профсоюзның үз бүлеге булып, алар үз эгъзаларын хисапка алу һәм хезмәткә урнаштыру буенча чаралар күрә икән. Эле гәп сатып, кәеф-сафа корып утырган яшьләр ниндидер татар артистының хезмәт биржасында исәптә торуын телгә алдылар.

Ул арада Иргали аяк киёмнәрен алыштырды. Чолгауларының жайлы-жайсыз уралуын белергә теләгәндәй, күн итекләре белән идәнгә типкәләп алды. Яшьләр, жәһәт кенә аның ягына борылып, тынып калдылар. Эмма Иргали моңа игътибар итмәде, кулланылган савыт-сабаны жыештырып, өстәлләрне сөртеп йөрүче егеттән бер стакан кайнар су сорап алды да ишек янындагы юынгычлар янына юнәлде. Күз ачып йомганчы ялт иттереп кырынып та ташлады. Мыек чылгыйларын рәтләгәннән соң, үзен яшәреп киткән сыман хис итте.

Иргали, һәйбәтләп юынып, үз өстәле янына килгәндә, шау-шулы яшьләрдән жыллар искән, азык-төлек калдыклары һәм савыт-саба тулы өстәл янында бары тик бер генә кеше утырып калган. Иргалине күздән яздырмаска теләгән бер кыяфәт белән утырган бу татар агай-эненең килде-китте кеше түгеллеген чамалау әллә ни кыен түгел иде. Өс-башы да затлы, кыяфәте дә укымышлы-зыялы кешегә охшаган. Алдында тәртипсез рәвештә ташланган газеталар ята. Күз карашлары үткер. Йөз-чырае да мөлаем. Ияк очында гына калдырылган жыйнак сакалы үзенә бик тә килешеп, йөз чалымнарына инсафлык, риясызлык өстәп тора иде.

Ахыр чиктә агай-эненең тәкәте бетте, ахрысы, һәрбер

хэрэкәтендә көч-гайрәт, ашкыну, килеш-килбәтендә ихтыяр көчә һәм әллә ниткән тынгысызлык ташып-бөркелеп торган солдатка мөрәжәгать итәргә мәжбүр булды. Иргалинең кем булуы, кайдан, нинди йомыш белән Казан тикле Казанга килеп чыкканлыгы белән кызыксына башлады.

Иргали үз-үзенә чиксез ышанган бер кыяфәткә кереп жавап кайтарды. Әйдә, белсен солдатның кемнәр белән эш иткәнән. Кеше кайда да үз дәрәжәсен саклый белергә тиеш.

– Менә ничарадан бичара хәленә төшөп, Казан каласы тарафларын бер әйләнөп кайту нияте белән килгән идем әле, – дигән булды ул. Эмма бу мөгтәбәр кыяфәтле кеше белән алай дорфа сөйләшергә кирәк түгеллеген бик тиз абайлап алды. Шундук төзәтендә. Нинди йомыш белән килүен яшермичә ачыктан-ачык сөйләде дә бирде һәм бик дөрөс итте.

«Доктор Клочкин» исемен ишетү белән, әлеге укымышлы-зыялы кешегә охшаган агай-эне Иргали янына ук күчөп утырды.

– Бик беләм, бик беләм, афәрин, – дип элөп алды ул, – бик мөгтәбәр, бик затлы кеше. Доктор Клочкинның исеме мөселманнар дөнъясында да зур хөрмәт белән яд ителә...

Иргали үзенә кирәкле кешеләр турында шактый ук тулы, кызыклы, бер үк вакытта бик тә кирәкле мәгълүматлар алды. Хәтта кай тирәдәрәк яшәүләренә кадәр белеште.

Һәм менә ул атаклы докторның ике катлы таш йорты каршында тора. Ишекнең тоткасы жиздән, алтын йөгертелгән-гә охшап елкылдый. Шунда ук әллә ни зур булмаган игълан

тактасы. Аңа да шундый ук ялтырап торган хәрефләр белән «Бу йортта фәлән-фәлән атлы доктор яши» дип язып куелган.

Иргали өйнең зур-зур тәрәзәләренә кабат күз төшереп алды да, әллә ни биек булмаган, сырландырып, чуеннан коеп эшләнгән баскычка күтәрелде. Менә ул сират күперен чыгуга тиң авыр минутлар. Йа-а Ходай, йа-а мәрхәмәтсез язмыш, түземлек бир, сабырлык бир, һай, бу кеше бусагасына килеп, йөз ертып, йөз суы корытулары! Әжәлләргә тиң бит!..

Иргали, ни булса шул булыр дип, ишеккә кагылды. Ул бикле иде. Караса – ишекнең уң ягында ак төймә. Шунда ук «звонок» дип язып та куелган. Иргали янә икеләнә калды, үзе турында хәбәр салырга кыюсызланып торды. Сүзне нидән башлайсың, үзен ничегрәк тотасың мең дә беренче тапкыр күңелендә кабат яңартты. Һәрхәлдә, жаен-форсатын туры китереп, дәрәжәсен бик үк төшермичә, иң яманы – артык мескенләнмичә генә сөйләшер...

Ниһаять, тәвәккәлләде. Гәүдәсенен, тез буыннарының жинелчә генә калтыравын тыярга тырышып, имән бармагы белән ак төймәгә басты...

Ишеттеләр. Ишекне алдына ап-ак альъяпкыч япкан бер мөлаем гына хатын ачты. Башына утыртылган биек кокош-касын күрү белән үк: асрауларыдыр, дигән уй чагылып ките Иргалинең башында.

Иргали исәнләште. Горничная башын кагып жавап кайтарды.

– Миңа хужаларны күрәсе иде... – диде Иргали, тавышының ничектер калтырабрак чыгуын үзе үк сизенеп.

Коеп куйгандай зифа буйлы, нәзакәтле яшъ хатын башта иңбашын гына жьерды. Бары тик шуннан соң гына Иргали биргән сорауның мәгънәсен төшенгәндәй:

– Сезгә Олег Авдеевич кирәктер. Кызганычка каршы, алар өйдә юк. Кичке дүртсез булмаслар да, – дип жавап кайтарды.

– Миңа Илья Олегович кирәк иде, – диде Иргали, әйтер сүзен әйтеп бетерә алмаудан курыккан кеше сыман.

Ыспай-сылу яшъ хатынның жавабы кыска:

– Ул да өйдә юк.

– Кайда?

– Службада.

– Ыы-ы, алай икән. Кайчанрак өйдә була соң ул?

Асрауга охшаган хатын кабат иңбашын жьерырга мәжбүр. Шулай да Иргалинең борыны төбөндә ишекне шапылдатып ябарга ашыкмады. Заманасы шундый. Коралы булмаса да, аның каршысында көч-егәре ташып торган, шактый ук үткен карашлы, шинельле кеше, кызылармеец басып тора.

Шулай да сорау бирергә жөрьят итте.

– Сез аның кеме буласыз? Йомышыгыз нәрсәдә?

Иргали дә, сүз жебен өзмәскә тырышып, кайчандыр Илья Олегович белән бергә хезмәт иткәнлекләре турында аңлатырга кереште. Дәрәс эшлэгән икән. Кокошкалы ханым:

«Хэзер хужабикэгэ эйтим эле...» – дип, Иргалине эчкэ үтэргэ чакырды.

Иргали, иркен зал-коридорга атлап керү белэн, хэйранга калды: ишек катыннан өскө таба күтэрелэ торган биш-алты гына баскыч та, аның бизэклэп-сырлап эшлэнгэн култык-салары да, ишек янында өс киёмнэрен салып элү өчен куелган шкаф та олы тэрэзэлэрдэн төшкэн кояш нурында ялтыр-йолтыр килеп торалар. Э өстэрэк, өйнең зал өлөшөндө, янэ күз явын алырлык затлы-зиннэтле мебельлэр тезеп куелган. Иргали үзен бермэлгэ музейга элэkkэн сыманрак хис итте: стеналарда алтынланган рамнарга алынган кыйммэтле картиналар. Күп алар. Эй-йе, дип уйлап куярга мәжбүр булды Иргали, боларны революция шавы-давылы читлэтөп үткэн, ахрысы...

Нэкъ шулвакыт өстө, асравы белэн бергэ, хужабикэ үзе дә күренде. Эре сөякле, төз-зифа буй-сынлы, ап-ак түгэрэк йөзлө, кабарып торган алсу иренле, килешле озын муенлы, ифрат та чибэр, нэзакэтле хатын иде ул. Эмма шул күркэмлек белэн бергэ, буй житмэс югарылык-дорфалык та бар иде сыман кыяфэтөндө.

Хужабикэ каядыр барырга жыенган булса кирэк, киенгэн-ясанган. Өстенэ дә итэклэре идэнгэ кадэр төшөп торган, яка-изү тирэлэре ялтыравыклы укалар белэн каелган күлмэк кигэн. Муен тирэсе алтын чылбырлар, кыйммэтле ташлар куеп бизэлгэн. Иң күзгэ ташланганы – ут чэчэгэ бэйлөмөннөн үрелгэн тажга охшатып, баш эйлэнэсенэ тыгызлап

чорнап куелган калын жирэн толымнары иде. Элеге алтын таж сыман чэчкэ күз салу белэн, э бит минем бу хатынны кайдадыр күргәнем бар, дип уйлап, Иргали үзе дә гажәплә-неп куйды. Шунда ук исенә дә төште, бу хатынны түгел, э бөтен гәүдәсе, буй-сыны белэн, кулына шаһлык таягы тот-тырып ясалган «Эби патша» рәсемен күргәне булган икән.

– Сезгә кем кирәк?.. – диде хужа хатын. Тавышы төксе, коры иде. Житмәсә тагын, Иргалинең сәламен дә бөтенләй ишетмәгән сыман итеп сорады.

Бу хәлдән каушабрак калган Иргали, нушын жыя алмаган кеше сыман, әкрен, шул ук вакытта дәртсез тавыш белән үзе-нең Илья Олеговичны күрергә теләге барлыгын белдерде.

– Сез аны кайдан беләсез?

Бер урында таптанып торган Иргали башта бергә хезмәт итүләре турында аңлаткандай итте, аннары барысына да бер-ьюлы ачыклык кертергә теләгәндәй:

– Мин аның денцигы идем... – дип өстәп куясы итте. Һәм шушы саксызлык белән ычкындырган бер кәлимә сүзе бөтен нәрсәне жимерде дә ташлады.

«Эби патша» га охшаган хужабикәне алыштырып куйды-лармыни! Бөтен йөреше-торышындагы нәфислекне, затлы-лыкны жил тузгытты диярсең.

– Нинди ахмак сүз сөйләгәнегезне аңлыйсызмы сез? – дип жикеренде хужа хатын, күзләреннән чаткылар чәчрә-теп. Бу яман сүзләрне кеше-фәлән ишетмәдеме дигән сыман як-ягына каранып алды. Аннары, Иргалине исенә китере-

ргә теләгәндәй, йөзен-кашын җимереп, зәһәрән көчкә-көчкә генә тыйган хәлдә, тезде дә тезде. – Бу заманда нинди денщиклар булсын ди, дивана бәндә!.. – Шунда ук тегеләй-болай уйларга урын калдырмаслык итеп өстәде: – Минем ирем – Илья Олегович Ключкинның һичкайчан да денщик тотканы булмады. Минем ирем, минем Илюшам, кызыл командир булган кеше. Совет иле өчен, жан аямыйча, фидакярләрчә сугышып кан койган офицер...

Һай, бу беркатлылык! дип уйлап куйды Иргали, йөрәгенә гүр салкыны инә башлавын тоеп. Аны ачыну, үкенү хисе яна көч белән биләп алды. Һай, тинтәк жан! Һай, беркатлы тилемсә! дип сүкте ул үзен. Эче сыкравына чыдар чамасы калмады. Күр инде, ә! Чак кына, пыскып кына янган өмете дә, шул ялгышлык, хаталану белән ычкындырылган бер сүз аркасында, кинәт пыран-заран килеп гөлт итеп сүнде дә куйды... Шул ук сүзне: ян сакчы, ягъни йомышчысы дип йомшартыбрак та әйтергә мөмкин булгандыр лабаса. Заманы, заманы шундый бит аның. Кем белә, бәлки әле, Илья Олегович та, әгәр дә мәгәр очраша-нитә калсалар, күрмәмешкә салынуы ихтимал...

Иргали, муенындагы ниндидер бер кан тамырының тынгысызланып бии башлавын тойды. Ул шул бимазалаган тамырдан котылырга теләгәндәй башын иде, шинель якасына ияген ышкыштырып алды.

Кылдай нечкә жепкә генә асылынып торган өмете менә-менә өзелә дип торган арада, хужабикәнең күңелендә миһер-

банлык туды, ахрысы. Ул, бик әһәмиятле нәрсә исенә төшергәндәй, бермәлгә тынып калды, һәм, катгый-кырыс тавышын чак кына йомшарта төшеп, янә сорау бирде:

– Кайчанрак бергә хезмәт иттегез соң? Илья Олегович белән дип әйтүем...

– Күптән инде, революциягә кадәр үк, – диде Иргали, теле көрмәкләнүен тоеп.

Хужабикә, солдатның бу сүзләренә бөтенләй игътибар итмәгән бер кыяфәттә, стенага эленгән телефон янына килде. Боргалаганнан соң, ниндидер учреждениене сорады. Эмма анда иренәң юклыгын әйттеләр, ахрысы.

Сынаган сыман итеп өстән аска карап торганнан соң, хужабикә Иргалигә: «Хәзергә энә шунда утырып торыгыз», – дип, киём-салым шкафы янындагы сыңар креслога күрсәтте дә үзе түргә бүлмәләр ягына китеп барды.

Бераздан телефон шалтырады. Иргалине күздән яздырмауны максат итеп куйгандай, шул тирәдә чуалган горничная, жәһәт кенә йөгереп килеп, телефон трубкасын алды.

– Әйе... Хәзер, хәзер Илья Олегович!.. Хәзер чакырам... – Ул шунда ук ут капкандай: «Ксения Семёновна!.. Ксения Семёновна... Сезде Илья Олегович дәшә», – дип, хужабикә кереп киткән ишек ягына аваз салды.

Телефон трубкасы хужабикә кулында.

– Әй-йе, Илюша, мин шалтыраткан идем... – дип башлады ул сүзен. Аннары Иргали ягына кырын караш ташлап, чак кына арты белән борылды да, тавышын экренәйтә төшеп, дә-

вам итте: – Безгэ ниндидер бик сээр бер солдат керде. Эле дэ бездэ... Сине күрәсем бар, ди. Сүзләре бик сээр... Кайдадыр, кайчандыр сиңен деншигың булып хезмәт иткән, имештер. Нәр-сә?..

Хатын бермәлгә тынып калды һәм Иргали ягына борыла төште. Үзе һаман телефонны тыңлады. Аннары, күпмедер вакыт ачылышы булып та, соңрак тәмам тынычланып ипкә килә башлаган тавыш белән Иргалигә мөрәжәгать итеп, исем-фамилиясе белән кызыксынды. Үзе үк: «Миргалиев түгелме?» – дип сорап та куйды.

Иргали, нәрсә эшләгәнән үзе дэ белештермәгән кеше сыман: «Так точно... Миргалиев!» – дип, рапорт биргәндәге кебек кычкырып жибәрүеннән шулкадәр оялды, жир тишегенә кереп китәрдәй булды.

Телефон трубкасын элеп, рычагын борып «отбой» биргәндә, Ксения Семёновнаның йөзе ачылган, тавышы таный алмаслык булып мөлаемланган иде инде.

– Хәзер кайтып житәрмен, диде. Исемегезне ишеткәч: – О-о, господи! дип кычкырып жибәрде. Ышанмыйча тора, не может быть! ди. – Ксения Семёновна, көлөп-елмаеп, болдыр баскычы янына килде. – Э хәзер, әйдәгез, чишенегез. Марфа, кунакка ярдәм ит... Киемнәрегезне энә теге шкапка элегез.

Иргали күн итекләрен салды, ап-ак йон оекбаштан гына калды. Иелеп карасаң йөзең чагылырлык дәрәжәгә житкерелеп ялтыратылган паркетларга басып, баскычтан

өскә күтәрелде. Залның буеннан-буена жәелгән кыйммәтле келәмнәр өстенә барып керделәр...

Аңардан бер адымга да калмаган ике хатын: «Кулларыгызны юып чыгыгыз», – дип, бер бүлмәгә күрсәттеләр. Монда янә хәйран тамаша. Бәдрәфнең стеналары тоташтан бизәкле плитәләр белән капланган. Үзе якты, үзе чиста, үзе жылы.

Кулларын юып, күтәренке бер рух белән кухняга кергәндә, анда инде табын әзерләнгән, Иргали алдына берничә төрле тәгам-ризык тезеп куелган иде.

Ксения Семёновна да өстәлнең каршы ягына килеп утырды. Салкын ит салынган савытны, өстенә алка-алка суган туралган кызыл балыкны кунак алдынарак этәрәп куйды. Графин белән куелган аракыны да бәллүр рюмкага хужабикә үзе салды.

Шунда Иргали, хужабикәнең үзенә сиздермичә генә анын кыйммәтле ташлар белән бизәлгән йөзекләр киеп алган шундый да нәфис, шундый да жыйнак кулларына, йөзенә, муеннарына күз төшереп алды. Бу кадәр дә аклык, бу кадәр дә пакьлек булмас, моның юынганы да сөт кенәдер, дип уйлап куярга мәжбүр булды.

Иргали: «Кагылган нәрсәм түгел», – дип, рюмкасын читкәрәк алып куйды. Моңы күргән хужабикә, жәйге челләдә яуган кар сыман, уйламаганда-көтмәгәндә килеп төшкән кунагына тагын да ышанычлырак күз белән карый башлады.

Әллә ни күп вакыт та үтмәде шикелле, тышкы ишекнең ачылып ябылган тавышы ишетелде. Ничәмә-ничә еллар үтү-

гә дә карамастан, Илья Олеговичның: «Яле, яле!.. Чыннан да улмы?!» – дигән тавышын шунда ук таныды Иргали. Тамагын туйдырып, чәйләп алган мосафир да, менә ул, мин фәкыйрегез! дигән сыман, элеккеге командирын аягүрә торып каршы алды.

Илья Олегович керә-керешли үк Иргалине күрде дә, якын, үз итеп, күзләрен мөлдерәтеп бермәлгә карап торды, аннары: «Дорогой мой, родной!..» – дип, кунагын кочагына алды. Рус гадәтенчә өч тапкыр үпте. Куанычына бер дә чикчама юк иде аның. Тавышыннан ук күңеле тулуын, сулышы кысылуын төшенүе әллә ни кыен түгел иде.

– Ксана!.. Менә ул, күр, минем коткаручым! – Үзе һаман да Иргалине шапы-шопы китереп аркасыннан, иңнәреннән сөя. Бу мизгелдә авызы елмайса да, капчыкланып торган күз төпләре дымланган иде аның.

Еллар үзенекен иткән, дип уйланды Иргали. Чыннан да, Илья Олегович шактый ук бирешкән. Тар жылкә, батынky күкрәк, тутырган тавык кебек йомры, шул ук вакытта ифрат нәзакәтле хатыны янында яшүсмер егет сыман гына. Чәчләр дә кирәгеннән иртә чаларган. Аның каравы өстендәге киёмнәре Илья Олеговичка мөгтәбәр-ыспай кыяфәт өстәп тора иде. Көрән төстәге бәрхеттән тегелгән иркен толстовкасы да, муенындагы ап-ак ефәк банты да үзенә бик килешә. Шунның өстенә әле һәрбер хәрәкәтәндә әдәп һәм мәдәнилек ярылып ята иде аның.

Илья Олегович, бик әһәмиятле нәрсә исенә төшкән ке-

ше сыман, хатын-кызлар ягына борылып: «Кадерле кунак хөрмәтенә бүген үк, хәзер үк пир на весь мир оештырыгыз! Кунагыбыз лаек аңа... Этигә шалтыратмадыңмы? Ярар, үзем шалтыратырмын, иртәрәк кайтсын», – дип, эмер-күрсәтмәләр бирде дә, жылкәсеннән кочаклап, Иргалине үз кабинетына алып кереп китте.

Монда да исцитәрлек байлык-житенкелек, купшылык иде. Тәрәзә каршында ук яшел постау ябылган зур өстәл. Аның өсте бормалап-сырмалап эшләнган кара савыты, көмештән, алтын йөгертелгән жиздән коелган шәмдәлләр, берничә төрле челем, көл савыты һәм тагын бик күптөрле шурум-бурум белән тулган иде. Тәрәзәнең як-ягында кыйммәтле кашагалар эленгән. Бер як стенаны тоташтан биләп торган чуар келәмнең урта бер жирендә ике көпшәле мылтык кынлы кылыч, зур быргы эленгән.

Илья Олегович кунагын үз каршысына, күн белән тышланган тирән креслога утыртты да Иргалинең сугышчан юлы, кайчан кайтканлыгын, тормыш-көнкүреше турында сораша башлады. Рухы күтәрелгән Иргали, жәһәт кенә чишелеп китеп, ачлыкта-мохтажлыкта интегүен, иза чигүен чыгарып селекмәде. Эмма әнисенең ачлыктан үлгәнлеген, гаиләсенә хәзер дә кеше өстендә торуын яшермичә, ачыктан-ачык сөйләп бирде.

Илья Олегович та Иргалинең тормышы, хәл-әхвәле турында бары тик сүз югында сүз булсын өчен генә кызыксынмый. Моңы шәйләү әллә ни зирәклек сорамый иде. Менә ул

үрелеп кенә солдатның жиңенә сыңар кулы белән кагылды һәм гап-гади, эчкерсез итеп әйтә салды:

– Дорогой мой человек! Шуны бел: мин сиңа кулымнан килгән кадәр ярдәм итәчәкмен. Син моны вәгъдә дип тә, изге әманәт дип тә кабул итә аласың.

Жылы, ифрат ягымлы, чын теләктәшлек белән әйтелгән бу сүзләр Иргалигә жан азыгы булды да куйды. Аңа кинәт рәхәт булып китте, ятсыну минутлары узды, тынычлана төште, тавышына кадәр тигезләнде. Барлык икеләнүләр, шикләнүләр томан кебек эреп юкка чыкты. Шул инде, яхшылык кыл да дингезгә сал, адәм белмәсә, балык белер, дип әйтмәсләр иде аны.

Шулчак Илья Олегович жәһәт кенә урыныннан күтәрелде, елмайды һәм куанычлы хәбәр тапшырган кыяфәткә кереп:

– Эти дә кайтты, – диде.

Өлкән Клочкинны каршы алу өчен залга чыктылар. Алар чыкканда, башына кокошка утырткан горничная үз хужасы янында бөтерелә иде инде.

Ул арада өлкән Клочкин, көзгә каршысына килеп, чал суккан чәчен таслап бер якка тарап куйды, тарагын ага-ра башлаган сакал-мыегына да тидереп алгалады. Шунда ук кара төстәге пиджагының төймәләрен ычкындырып, итәкләрен сыпыргалады. Жилеты кесәсеннән ялтыравыклы чылбырга таккан сәгатен чыгарып, аңа күз төшереп алды. Бары тик шуннан соң гына саллы-салмак адымнар белән

өскә, Иргали белән улы янына күтәрелә башлады.

Килеш-килбәте шәп иде мәшһүр докторның. Чак кына юаная башлаган таза-төз гәүдә. Чәчләре, сакал-мыегы гына түгел, көя төшкәнгә охшап тузгып торган калын кашларына кадәр чал йөгөргән иде аның. Пенсне артында мөлдерәп торган соры күзләр үткен карыйлар, киң маңгаенда еллар сызган сырлар. Йөзе якты, чиста. «Әй-йе, – дип куйды Иргали. – Чыннан да, үзенә карата һәркемдә ихтирам хисе уята торган мөгтәбәр, ягымлы-игътибарлы, нәзакәтле кеше икән...»

Ул арада залга күтәрелгән доктор, ерактан ук елмаеп, Иргалигә таба якыная башлады.

– Исәнме, саумы, служивый!.. – дип, нәкъ мөселманнарча күрешү өчен берьюлы ике кулын сузды. – Миңа Илюша сезнең ничек итеп бергә хезмәт итүегез, ничек итеп аны газ эченнән, ут астыннан алып чыгуыгыз турында бер түгел, мең тапкырлар сөйләгәне бар. Күрче, зинһар, нинди баһадир! Гренадермыни!..

Өчәүләшеп яңадан Илья Олегович кабинетына керделәр. Эмма анда озак юанырга туры килмәде, аларны табын янына чакырдылар.

Ашханәгә кергәч, кабат һушы-исе китте, хәйранга калды Иргали. Ап-ак эскәтер жәелгән ындыр табагы чаклы өстәл өсте күзләрне чагылдырырлык итеп хәзерләнгән иде. Нинди генә савыт-саба, нинди генә сый-нигъмәт юк иде анда. Мондый мул нигъмәтле табын бары тик олуг кунак хөрмәтенә генә хәзерләнәдер. Әйе, бар икән әле бу фани дөньяда яши

белеп яшәүчеләр.

Иргалине биек артлы йомшак кәнәфигә утырттылар. Алдына алтын йөгертелгән кашык, чәнечкеләр һәм берьюлы берничә төрле азык куйдылар. Беренче тост очрашу хөрмәтенә әйтелде. Иргалинең аракыдан баш тартуын сизенгән хужалар Ксения Семёновна алдында торган «чия суы» ннан авыз итеп карарга кыстадылар. Хәзер инде хужабикә дә ифрат нәзакәтле, бик тә игътибарлы иде.

Сүз иярә сүз китеп, Иргалинең ниндирәк шартларда үз офицерын үлемнән коткаруын, Аркадий Алексеевичның, жан дустаны газаплануына чик куярга теләп, атар өчен пистолетын чыгаруын һәм Илья Олеговичның йөрәгенә терәвен күзалларлык итеп кабат искә төшерделәр.

Өлкән Клочкин Тарановның кем булуын, аңа карата үзенә мөнәсәбәттен ике авыз сүз белән әйтте дә бирде:

– Аркадиймы, аңа ышансаң, күзен дә йоммаячак, хәтта туган атасын да атачак...

Иргали доктор Олег Авдеевич ягына күз төшереп алгалый. Күңелендә – әйтеп аңлата алмаслык хисләр давылы. Бу дөньяда шундый рәхимле, рәхмәт яуган бәндәләр дә бар икән әле, дип уйлады ул. Күр инде син аны! Жентекләбрәк караган саен, кай жире беләндер татар кешесенә дә охшап куя. Бәлки, яңак калканнарының чыгынкы булуы беләндер?..

Беренче карашка өлкән Клочкинның кыяфәте чак кына кырысрак кебек. Тирән акыл чагылган үткер соры күзләре дә кешене сынап, тирәнтен өйрәнәп карый сыман. Бу караш

эңгәмәдәшенең эчке рухын, эчке халәтен бернинди ялгышусыз белә аладыр төсле. Күз тирәләрен чуарлаган жилпәзәжыерчыкларына кадәр килешеп тора үзенә. Сөйләгәндә фикер агымын әкрен, аңлы, салмак кына алып бара. Йомшак, мөлаем тавышын тыңлавына кадәр рәхәт. Һәрбер әйткән сүзе, ничектер, үзеннән-үзе күңелгә кереп, хәтергә сеңеп бара сыман. Олег Авдеевич татар халкы турында да үз фикерен әйтте. Гадел, кыю, ифрат та эшчән, дип атады ул татар халкын. Юк, кунагының татар булганы, каршысында утырган солдатның күңелен күрү өчен генә әйтмәде ул сүзләренә. Алай итәргә Иргалинең ни хажәте бар аңа! Гомерен борын-борынгыдан татар халкы яшәгән төбәк белән бәйләгән булуына һич тә үкенмәгән кебегрәк итеп әйтте ул әлегә сүзләренә.

Сүз кинәт кискен борылыш ясады. Сәбәпчесе – яшь Ключкин. Чак кына башына китте, ахрысы. Ул Иргалинең язмышын шушында, табын янында ук бер селтәнүдә хәл итәргә жыенгандай, барысының да игътибарын жәлеп итеп, болай диде:

– Этием!.. Ксана, син дә тыңла. Әйтергә теләгәнем шул: әгәр дә бу кеше исән калып очрашырга язса, алдында тезләнер идем, ярлы булса, кулымнан килгән кадәр ярдәм күрсәтер идем, авыру булса, дәвалатыр идем дигән эманәтем-антым бар... Күреп торасыз, ул минем тезләнүемә мохтаж түгел. Ә ярдәмем кирәк булачак...

Барысы да тынып калдылар. Илья Олеговичны шулка-

дәр үк турыдан ярыр дип уйламаган Иргали, уңайсызлануын яшерә алмыйча, башын ияргә мәжбүр булды. Баягынак кына әнисенә ачтан үлгәнлеге, хәзер дә кеше өстендә торганлыгы турында әйтеп зарланганына чынлап торып үкенеп куйды. Ул арада кече Ключкин тәкъдим сыман нәрсә дә кертте.

– Минемчә, эшне нинди дә булса табышлырак берәр эшкә урнаштырудан башларга кирәктер...

Яклап та, каршы да сүз әйтүче булмагач, тәкъдименә кабул ителүе дип уйлады булса кирәк. Илья Олегович шундук кызыл мал белән сату итүче зур мөлкәтле бер атаклы купецның исемен телгә алды. Ул сәүдәгәрнең шушы көннәрдә генә Рига кадәр жирдән өчме-дүртме вагон товар алып кайтуы турында әйтте. НЭПның чәчәк аткан чагы, нигә дип шул форсаттан файдаланып калмаска, янәсе. Бәлки, шул нәпман белән сөйләшеп карарга кирәктер? Житмәсә тагын, ул кеше доктор Олег Авдеевичның якин танышы да икән. Иргали аның өчен шактый кулай кеше булыр иде, телне белә, әллә ни зур булмаса да, берәз грамотасы да бар...

Өлкән Ключкин йөзөндәге бер генә мускул да селкенмәде. Менә ул, салмак хәрәкәтләнәп, якасына кыстырып куелган салфеткасын алып, иреннәрен сөртештерде дә яртылаш бушаган тәлинкәсә янына куйды. Бары тик шуннан соң гына сүзгә кушылды.

– Белмим, – диде ул, шушы беренче сүз белән үк Илья Олеговичның тәкъдименә кушылмавын аңлатырга теләгән сыман итеп. – Мин үзем жиргә береккән, тумыштан күкрә-

гендә крестьян йөрәге типкән кешене туган туфрагынан аеру ягында түгел. Жир-анага береккән шул тамырларны өздөңме, андый кешенөң өөрмә үләне дүңгәләккә эверелүен көт тә тор. Андыйлар белән энә кала тулы. Служивыйның гаиләсе, әйтүенә караганда, ике баласы да бар икән. Шунлыктан чегән кебек кубып-күченеп йөрү – этнең мәче кууы кебек кенә булачак. – Олег Авдеевич, аппетиты югалган кеше сыман, алдындагы тәлинкәсен өстәл уртасынарак этәрәп куйды да янә сүзгә кереште. – Хуш, служивыйны эшкә дә урнаштырдык ди. Шуннан соң нәрсә? Берәз алга таба карабрак эш итәргә кирәк. Менә әйткән иде диярсөң, тиздән нәпманчыларны шундый итеп китерәп кысачаклар, кая керергә тишек тапмаячаклар. Моны төшенү өчен әллә ни зур акыл кирәкмидер, минемчә.

Кече Ключкин, әтисенөң киңәшен ишетү, аның әйткән сүзләренә колак салу гына түгел, берсүзсез кушылырга интегеп утырган диярсөң, янәшәсендәге Иргалинең йөзенә туптуры карап, искәрмәстән генә:

– Син үзең бу турыда ничегрәк уйлыйсың? – дип сорап куйды.

Кеше икмәгеннән дә ачы, аннан да яман нәрсә юктыр бу фани дөньяда. Үз уйларына биреләп утырган Иргали, кырт кистерәп бирелгән әлегә сораудан бермәлгә югалып калды. Эмма бик тиз кулга алды ул үзен.

– Бу очракта Олег Авдеевич хаклы, – диде ул. – Бездә, татарларда, иген иккән – нужаланмый көн иткән, дигән мәкаль

дә бар...

– Үз акылы уенда булган кешегә хәзер авыл жирендә дә тормышны жайга салып була, – дип дәвам итте өлкән Клочкин. – Игенче бәхете – жирдә. Ата-баба һөнәрен сайлаган кешенең бәхетле булуын гасырлар исбат иткән. Э инде ярдәм итүгә килсәк, бездән калмас, һәрхәлдә, ач-ялангач булмас. Баш өстен түбәле итү чарасын да күрербез...

Аштан соң ир-атлар янадан Илья Олегович кабинетына жыелдылар. Сүз иярә сүз китеп, Чаллыда яшәүче ниндидер Кузька-Бурлак исемле бер башкисәрнең исемен телгә алдылар. Аның турында сүз кузгату Клочкиннарның икесенә дә кызык иде, ахрысы, бик аңлаешлы итеп елмаештылар. Иргали аша шул Кузька-Бурлакка хат жибәрергә, ярдәмне таш астыннан чыккан шул «зимагур» аша күрсәтергә булдылар. «Юкны да таба торган кеше», – диделәр аның турында.

Шактый юандылар. Ике-өч урында шәмнәргә охшатып эшләнгән электр лампочкалары янудан ялт итеп торган кабинетта утырулары бик тә, бик тә рәхәт иде. Илья Олегович йомшак креслода таралып утырып челем суырган арада, өлкән Клочкин Иргалинең изүен ачып, ярасын карады. Канәгать калды. «Чын хирург кулына эләккәнсең, моның белән яшәп була», – дип нәтижә ясады.

Күпмедер вакыт узгач, кичке чәйгә дип, аларны кабат аш бүлмәсенә чакырдылар. Чәй янында яңарып киткән әңгәмә янә Иргалигә ярдәм итүгә кайтып калды. Бу юлы күбрәк өлкән Клочкин сөйләнде.

– Дөнъя күргән, тормыш итүнең ибен-жаен белгән кеше-не туган жиреннән аерырга ярамый. Кеше үз эшен тапсын, шунда гына жаны тынычлана аның. Сәләте булса, үз көченә лаеклы максатлар куеп эшләсә, кеше югалмый. Авылда хәзер кысыр, буш жиргә кытлык юк. Көч-егәрең генә булсын. Ә безнең служивыйның ул яктан зарланырлыгы юк. Татар халкы тырыш, иген игәргә дә, мал-туар асрарга да хирыс. Шунуң өстенә бик чиста халык. Әйтергә теләгәнем шул: жире булып, мал-туарын алышырбыз. Көч – ирдән, байлык – көтүдән, ди бит. – Шунда өлкән Клочкин аңлаган кешегә бик аңларлык сүз ычкындырып куйды. – Житмәсә, без дә буш калмабыз... Югыйсә энә бал-май, ит-мазар тирәсенә якын килерлек түгел. Коточкыч кыйммәтчелек.

Бу сүзләр айнытып жибәргәндәй итте Иргалине. «Аларның ярдәм итү дигәннәре шулай әжәткә акча биреп торуга гына кайтып калыр микәнни? Ай-һай, белмим, белмим, дип уйланды ул. Уртақ көймә сумала күрмәс дигәндәй, бурычка алып көн күрү төпсез көймәгә утыру булмасмы икән соң? Һәркем әжәткә генә алып яшәр иде аны. Мәрхүм Миргали карт: өләш бар жирдә үләш бар, дияргә ярата иде. Урыны оймахта булсын, акыллы, зирәк карт иде».

Иргали үзенең күңелен янә тирән борчулы, хәвефле уйлар биләп алуын табын янында сиздермәскә тырышты. Авызында кара кан булганда да сер бирергә ярамый, дип уйлады ул. Әйдә, хәерлегә язсын, бурычлы үлмәс дигән булып, үзүзен юаткандай итте.

Залдагы сэгатынең, доң-доң килеп, төнгө унберне сукканы ишетелде. Табын янындагылар тынып калган сыман булдылар. Шулчак горничная кереп, кунакка урынны Илья Олегович кабинетында жэюе турында хэбэр салды.

Иргали бушаган чынаягын эйлэндереп каплады да, ачык йөзлө, юмарт күңелле хужаларга кабат-кабат рэхмэтлэр эй-теп, гафу үтенеп, урыныннан купты.

...Кемнэрнең генэ телэклэре кабул булгандыр, Иргалинең юлы котырып уңды: Казаннан ат жигеп кайтты. Крестьян хезмэте белэн көн күрэ башларга ниятлэнгән кеше өчен ат кадэр атның нэрсэ икэнэн аңлатып торуның хажэте юктыр. Аты юкның – заты юк, ди мэкаль.

Шуның өстенэ эле чанада, торыпша астында, ике капчык он, бер капчыкка якын солы, кеше жылкэсеннэн төшкэн булса да, ярты авылны киендерерлек киём-салым да бар.

Өйдэгелэрнең шатлык-куанычлары баштан ашты. Тормыш көтмэгэндэ-уйламаганда бэйрэм төсө алды. Бары тик Иргали генэ үзен тыенкы-басынкы тотты, бүгенгэ тамак тук, өс бөтен дип, артык туарылып ташламады. Хэер, моның сэбэбе дэ юк түгел иде шул...

Бер хэстэр икенчесен тудыра, дигэн сүз бик дөрөс. Ат жигеп кайту гына да эллэ никадэрлө өстэмэ мәшэкатьлэр тудырды: кайда асрарга? Нэрсэ ашатырга?..

Башта, берэрсенең буш абзарына куеп торыргамы эллэ? дип тэ уйлаган иде Иргали. Эмма баш вата торгач, бу уеннан кире кайтты. Өй хужасы Зэйтүнэнең кайчандыр кэжэ

асраган, сонрак өч-дүрт баш тавык тоткан куышы бар, шул алачыкны файдаланып торасы итте. Эмма элге куыш бик бэлэкэй, алды белән кертсэн, ат та борылырлык түгел иде. Арты белән чигендереп кертермен, дип уйлап куйды Иргали, мык астыннан гына елмаеп.

Иргали иң әүвәл элге куышны иске каз ояларыннан, сынган көрәк, сапсыз сәнәк, иске себерке, бернигә яраксыз ти-мер-томыр ише нәрсәләрдән арындырды. Шул ук көнне Гыйззәт хәзрәттән бер олау салам сорарга мәжбүр булды. Салам, бердән, ат астына салырга кирәксә, икенчедән, иске алачык-ның тишек-тошыкларын томаларга да кирәк иде. Гаҗәп хәл! Тегесе, бер түгел, ике олау салам бирде. Шунуң өстенә эле ындыр табагыннан бер чана солы саламы да төяп алырга ку-шты.

Иргали, ягар өчен сүтелгән өенең ныграк такталарын сай-лаштырып, куыш алдына бөркәү сыман нәрсә дә әтмәлләп куйгандай итте. Югыйсә улак куярга да урын юк иде. Бу эшләргә ул ләззәт табып, ибен белеп башкарды. Саф һавада башы ачылып киткән сыман булды. Сулыш алуларына кадәр рәхәт иде.

Аты алдына йомшак солы саламы салды да, алачыкның бөркәвен чак кына томалый төшеп, өйгә керергә булды. Керә-керешли үк, яңа гына мичтән чыккан ипи исен абай-лап алды. Юк, аның өчен гап-гади арыш ипи чак кына әч-келтем, жанга ял, тәнгә сихәт бирә торган муллык исе генә түгел, сүз белән аңлатып булмый торган үзенә бертөрле мо-

гҗиза сыман иде. Бусага аша атлап керсә, анда да үзгәреш: жылылык төшөп кенә калмаган, котсыз өйгә бердәм ямь иңгән. Йа-а Ходай! дип уйлап куйды Иргали. Һәр тумыш көнне үз әжәлен көткән сырхау кебек калтырап иза чикмичә, менә шулай, интекми-нитми яшәсән иде икән!

Шулчак почмак яктан аш-су әзерләп йөргән Гөлниса чыкты. Йөз-битләре алсуланган, хәрәкәтләре өлгер-житез, күзтия күрмәсен тагы, яшәрәп тә, матураеп та киткән ич! Кулында иләк. Күрче, зинһар, керфекләренә кадәр он кунган. Тавышына кадәр үзгә бит.

– Кердеңме, әтисе? Әйдә, чишен дә, чәйләп алырбыз. Энә комганда жылы су...

Казаннан кайтканның икенче көнөндә үк Иргали атын жикте дә Чаллыга китте. Клочкиннар тарафыннан Кузька-Бурлак исеменә атап язылган хатны илтә барды ул. Утлы башка ут кабар дигәндәй, Иргалине дә юлның юл буе берсенән-берсе шыксызрак уйлар борчыды. Жанына ял, күңеленә тынгылык табарга язмагандыр инде, күрәсең. Бигрәк тә төнен авыр уздырды ул, үлеп арыган булса да, күзләренә йокы кермәде. Шулай күңеле кыйналып, көеп, сызып каршылады таңны Иргали. Жанын кыйнаган, тынгылыгын алган нәрсә, әлеге дә баягы, бурычка батып кайту иде. Әжәткә эчкән ике исергән, диләр бит. Уйлый калсаң, бик тирән мәгънә ята бу сүзләрнең төбөндә. Бирәләр дип бурычка алып, дөрөс эшләдеме соң ул? Ничекләр итеп котылыр икән әлеге әжәтөннән? Мондый уйлар аны тирән борчуларга салып кына да калма-

ды, тәмам пошаманга төшерде. Эжәткә күп кергән бүре бурычын тиресе белән түләр, диләр бит...

Иргали, шундый уйларга бирелеп, Чаллыга барып керде. Түш кесәсеннән хатны алып, конвертына күз төшерде дә беренче очраган кешедән Кузька Данилович Волгинның кайда торганлыгын сораптырды. Әлеге бәндә белмәде. Тагын берничә кешегә мөрәжәгать итте: бер дә ишеткән-белгән кешебез түгел дигән сыман, һәркайсы жылкәләрен генә сикерткәләделәр. Ахыр чиктә, бәлки, кушаматын беләләрдер? дигән сорау туды. Шулай итте дә. Беренче сораган кешесе үк, алдан ук шулай дияргә иде дигән сыман, Кузька-Бурлакның кайда торуын гына түгел, хәтта ничегрәк итеп барырга икәнлекне дә бик теләп, бик тәфсилләп аңлатып бирде.

Иргали үзенә кирәк ике катлы йортның капкасы төбенә килеп туктады. Шулчак аны ишегалдында кайнашкан бер сакаллы бәндә күреп алды. Күе кашлары астыннан бәбәкләренен агы белән сөзеп караучы әлеге кешенен аны күрергә атлыгып тормаганлыгы шундук йөзенә чыккан иде.

Иргали исәнләште. Хатны чыгарып, сакалбайга сузды. Әлеге кеше, хатны алды да: «Хәзер белешәм...» – дип, икенче катка күтәрелә торган баскычка таба юнәлде.

Озак көтәргә туры килмәде Иргалигә, йөзе шул арада языла-ачыла төшкән картузлы урыс: «Әйдәгез! Сезде көтәләр... Рәхим итегез!..» – дип, Иргалигә үзе артыннан ияергә кушты.

Иргали атын өй каршындагы рәшәткә тактасына бәйләде

дә сакалбайга иярде. Иң әүвәл текә баскычтан күтәрелеп, калын киез белән тышланган зур ишекне ачып эчкә уздылар. Аны ияртүче, тагын бер зур гына ишекне ачып, яктылык бөркелеп торган бүлмәгә үтәргә кушты. Үзе тышкы якта калды.

Иргали, бусага аша атлап керү белән, ындыр табагыдай зур өстәл янында утырган ике кешене күреп, тәмам аптырашта калды. Беренче тәэсир чыннан да котыңны алырлык иде. Кузька-Бурлакның кыяфәте, килеш-килбәте тел белән әйтәп, сүз белән аңлатырлык түгел икән. Сажин жилкә, пәһлеван гәүдә. Чегәннекенә охшаган, кара болыт кебек тузгып торган чем-кара бөдрә чәч, шундый ук сакал. Күлмәк изүе кендегенә кадәр ачык, жиңнәр сызганулы. Күкрәк-беләкләре дә, нәкъ сакал-мыегы кебек, бөдрәләнеп торган кара төк белән томаланган. Күкрәк йоны арасында, елык-елык килеп, чылбырга тагылган шактый зур алтын тәре чайкала. Йөз-чыраеның адәм карарлыгы юк. Әкиятләрдә генә сөйләнә торган гыйфритнеке сыман сыңар гына күз үзендә, икенчесенең урыны, шыксыз яраны хәтерләтеп, чоқыраеп тора. Әмма аның сыңар күзе дә биш күзгә торырлык, кешене үтәдәнүтә күрергә теләгәндәй, чекерәеп карый, карашы – нәкъ иблиснеке. Авызының уң ягы колагына кадәр ертылган. Өске ирененең бер чите китек, шул урыннан, ыржайганга охшап, атныкыдай ике эре теш күренеп тора. Әйе, бу адәм әлеге жан кайтаргыч жөйләнгән яралар белән тикмәгә генә бизәнмәгәндер, дип уйлап куярга мәжбүр булды Иргали.

Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.